


# تقرير



عبد الواحد آردير

# تقریرون

عبدالواحد آریسر

پنپور اشاعت گھر، حیدرآباد  
1989ع

## حق ۽ واسطو قائم

ڪتاب جو نالو :	تقريرون
مصنف :	عبدالواحد آريسر
سال :	جولاءِ 1989ع
چپائيندڙ :	پنپور اشاعت گهر حيدرآباد سنڌ
چاپيندڙ :	نيو فيمس پريس حيدرآباد
قيمت :	ٽيهه روپيا

(اداري جو سترهون ڪتاب)

پنپور اشاعت گهر حيدرآباد  
1989ع

## انتساب

مولابخش لغاري ۽ آختر ڪاڪيپوٽو

جي

نالي

هن ٽرٽيءَ جا دودا جاگيا، جاگيو درياخان وري،  
هن ٽرٽيءَ جي مٽي لهندي، مرڪي پنهنجو مان وري.



## فهرست

۱- مهاڳ

هو جي ٻول ٻريا (نئون مهاڳ)

آڻ ۾ هاڃي مور

سائين جي ايم سيد جي سالگرهه جي موقعي تي ڪيل تقرير

واٽ ۽ لات

شهدادپور جي سيڪنڊري اسٽاڊن جي يونين جي مان ۾ سنڌي ادبي سنگت شهدادپور طرفان ڏنل دعوت ۾ صدارتي تقرير

پتنگن ۾ ڪيو

جمهوري قوتن جي ڪنوينشن ۾ ڪيل تقرير

ڀاڻال ۾ پاڙون

ڏوڪري ۾ ٿيل هڪ ڪچهريءَ اندر سوال - جواب

شام

سنڌ يونيورسٽي شاگرد سنگت طرفان ملهائيل سنڌي شام

۾ ڪيل تقرير

بقا جي جنگ

سائين جي ايم سيد جي سالگرهه تي ڪيل تقرير

جي تون مٺو ۾ ڀانڊين

مياڻي روڊ تي عام جلبي ۾ ڪيل تقرير

جيتڻ ڪاڻ

دوست محمد ڪيرٺي گهوٽ ۾ محمد عباس ٽيپي جي شاديءَ

جي موقعي تي ڪيل تقرير

پرهه جو پيغام

ٿياسافيڪل هال ڪراچي ۾ سائين جي ايم سيد جي سالگرهه

جي موقعي تي ڪيل تقرير

پيار ۽ پلاڻڊ

ٽنڊي ڄام ۾ شهيدن جي ورسي جي موقعي تي ڪيل تقرير

۴- مارچ

۴- مارچ تي سنڌ يونيورسٽي ڄام شوري ۾ ڪيل تقرير

سنڌ منهنجو ساهم

شاهه لطيف ڏينهن سينار جا ۾ ڪيل تقرير

آيت آيت بيتن ۾

شهدادپور ۾ ”يوم لطيف“ جي موقعي تي ڪيل تقرير

عدالت

موري ۾ شهيد عبدالرزاق سومري جي ورسِي جي موقعي تي

ڪيل تقرير

مختلف تقريرن مان ٽڪرا

حقيقت

تنبدي آدم ۾ جيئي سنڌ اسٽوڊنٽس فيڊريشن جي آفيس جي

افتتاح وقت ڪيل تقرير

سنڌ ۽ بلوچستان

يوم بلوچستان جي موقعي تي سنڌ يونيورسٽي ۾ ڪيل تقرير

وڏيرڪو راج

ڪورواھ ۾ بلو شهيد جي ورسِي تي ڪيل تقرير

انقلابي طبقو

قانون

موري ۾ شهيد عبدالرزاق سومري جي ورسِي ۾ ڪيل تقرير

انقلابي

جيئي سنڌ اسٽوڊنٽس فيڊريشن جي سالاني ڪنوينشن دادوءَ

۾ ڪيل تقرير

اديب

ايل ايم سي جي ادبي محفل ۾ ڪيل تقرير

نسان

نوشهروفيروز ۾ سنڌ ساگر پارٽي طرفان جيئي سنڌ جسي

ورڪرن جي مان ۾ ڏنل استقباليه ۾ ڪيل تقرير

جيئي سنڌ جا ورڪر

ايل ايم سي ۾ ڪٽيل آميدوارن جي مان ۾ ڏنل استقباليه

۾ ڪيل تقرير

## هـ و جي ٻول ٻـريـا

تقرير هڪ وڏو فن آهي. اها هڪ اهڙي ذات آهي، جيڪا ڪنهن ڪنهن ماڻهوءَ کي نصيب ٿيندي آهي، جنهن جو خاص شعبي يا علم سان ڪو خاص تعلق ڪونهي. ڪي ڪي، نهايت اعليٰ پايي جا عالم ۽ سياستدان ان عظيم الشان فن کان وانجهيل هوندا آهن، ته ڪٿي وري بظاهر معمولي حيثيت وارو ماڻهو به بهترين طريقي سان ڳالهائي ويندو آهي. پر حقيقت اها آهي ته رڳو استيعاق تي اچي گفتگو ڪري وڃڻ کي تقرير نه چئبو! تقرير جا ٻڌ ڪجهه اصول ۽ ضابطا، قانون ۽ قاعدا هوندا آهن، جيڪي هر ڪنهن کي باوجود ڪوشش ڪرڻ جي به حاصل نه ٿي سگهندا آهن. اهڙا ماڻهو يا نه ڪچهري ڪرڻ ۽ ڳالهه ڪسڻ واري انداز ۾ ڳالهائيندا آهن يا وري هرون ڀرون بوهيڙا ڪري، ٻانهون چنڊي، مختلف نمونن جي ايڪشن سان پنهنجي ڳالهائڻ جو منفرد انداز ظاهر ڪندا آهن، اهڙا مقرر تقريرن دوران ڪڏهن ڪڏهن ڪافي سنيون ڳالهائون پڻ ڪري ويندا آهن، پر مزاحيم انداز بيان سبب سندن اهي ڪارگر گستاخاڻا سامعين جي ذهنن تي ڪو ڪارآمد اثر ڇڏي نه سگهندا آهن. حقيقت ۾ اها تقرير جا سمورن فني خوين سان ڀرپور هجي، اها ٻڌندڙ تي ايترو ته اثر ڪري ٿي، جو ان جي خوابن ۾ پري تائين کان هو ڪيتري عرصي تائين لطف اندوز ٿيندو رهندو آهي. اهي ئي فني خويون آهن، جن جي ڪري مقرر جي تقرير، ٻڌندڙ تي اهڙو ته گهرو اثر ڇڏيندي آهي، جو ڪن ڪن جبلن تي وڌڻ وڌڻ مڙڻ ۾ هڪ ئي وقت

هوارين ماڻهن کان داد ڏيڻ ۽ دل جو اظهار ڪرڻ جي لاءِ بي اختيار دانهن نڪري ويندي آهي. اهو سڀو ڪجهه مقرر جي فني صلاحيتن تي منحصر هوندو آهي. برصغير جي مشهور اديب، عالم مڇيل خطيب آغا شورش ڪاشميري جو مقرر جي فني صلاحيتن بابت چوڻ آهي ته: ”مقرر جي حيثيت خيالن ۽ جذبن جي سفير واري آهي. هو پنهنجي فن کي پورهيتن وارين خاصيتن جي هم آهنگي سان پيش ڪندو آهي. جيڪي ڪجهه ان وٽ آهي تنهن کي ڪڍائي ٿو ۽ ظاهر ڪري ٿو. جنهن جي گهرج آهي، اها تصوير ڪڍي ٿو. هو طبيعتن کي تيار ڪندو، دماغن کي آواز ڏيندو، دلين کي گرمائيندو ۽ پيرن کي هلرائيندو آهي. ڇڻ ته مقرر پنهنجي فن واري دنيا جو شهريار آهي جو ذهن تي حاڪميت ڪندو آهي، مقرر ميخاني وارن ماڻهن جو ساقي آهي، جنهن جي پيمانن واري گردش محرومين ۽ ناڪامين جي آڇ اجهائيندي آهي.“ منهنجي مشاهدي موجب مٿيون سموريون خوبيون ۽ خاصيتون اسان جي اڳواڻ ۽ هن ڪتاب جي خالق ۾ موجود آهن. هو ذهن تقرير ڪندي موج ۾ ايندو آهي، تڏهن واقعي ائين پيو محسوس ٿيندو آهي، ڇڻ پاڻ پوري محفل کي پنهنجي زبان جي لب و لهجي ۽ هٿن واري انداز سان هلائي رهيو هجي.

زرعي يونيورسٽي ٽنڊو ڄام ۾ سنڌ جي قومي اڳواڻ جي سالگرهه جو جلسو ٿي رهيو هو، جنهن جي پاڻ صدارت پئي ڪيائين. ان زماني ۾ نوجوانن ۾ آمريڪا نواز ڪوريا جون فيميشي جيڪيٽ پائڻ جو ڏاڍو رواج هو. آمريڪي سامراج جيڪو پنهنجي وحشيانه ڪارواين سبب مشهور آهي، تنهن ٿورو وقت اڳ ننڍڙي خودمختيار عرب ملڪ لسبيا کي هيسائڻ لاءِ ان مٿان هوائي حملو ڪيو هو، جنهن ۾ ڪرنل قذافي جي گهر جا ڀاتي پڻ شديد زخمي ٿي پيا هئا. ان وحشيانه ڪاروائيءَ کي سڄي دنيا نفرت واري گناهه سان پئي ڏٺو. سمورن ترقي

پسند ملڪن ۽ ماڻهن ان عمل جي سخت لفظن ۾ مذمت پئي ڪئي. اهڙي قرارداد جيئي سنڌ مسيحا جي مرڪزي ڪميٽي پڻ محترم چيئرمين (عبدالواحد آريسر) جي صدارت هيٺ پاس ڪري چڪي هئي. اهڙي ماحول ۾ پاڻ جڏهن صدارتي تقرير ڪرڻ آيو، تڏهن آمريڪي جازحانه ۽ فاشسٽ پاليسين جا وڪا پترا ڪندي، خطابت واري جوهر سان سموري ميڙ کي پنهنجي مٿ ۾ ڪري ورتائين. ان وقت پاڻ آمريڪا ۽ سندس اتحادين جي شين جو بائيڪاٽ ڪرڻ وارو سنڌ ڏيندي نوجوانن کي ڪوريا جون پاٽل جئڪٽون لاهي ڦٽو ڪرڻ جو سنڌ ڏنائين. آغا شورش جي چوڻ موجب ”خطيب پنهنجي فن واري دنيا جو شهريار آهي، جيڪو ذهن تي حڪم هلائي ٿو.“ آريسر صاحب پاران پڻ ان موقعي تي رڳو حڪم ڏيڻ جي دير هئي. جنوري جي سرديءَ ۾ به ڪيترن نوجوانن بدن تي پاٽل جئڪٽون لاهي ڦٽيون ڪري ڇڏيون. ڪيترن ته ان ئي وقت تيلي ڏيئي ساڙي رک ڪري ڇڏيون.

دنيا ۾ اهڙا ماڻهو تمام ٿورا ٿي گذريا آهن، جيڪي هڪ ئي وقت بهترين سياستدان، اعليٰ اديب ۽ شاندار خطيب رهيا هجن. سنڌ جي مهان مٽيءَ کي اهو شرف حاصل آهي ته اهڙن ڳاڻ ڳائين عظيم مڊرن منجهان سنڌ جو پورهيت طبقي مان پيدا ٿيل پورهيت انسان محترم عبدالواحد آريسر مٿين سڀني خوبيون جو هڪ ئي وقت مالڪ آهي ۽ سمورين ڳالهين تي مڪمل دست رس رکي ٿو. اهو ئي سبب آهي، جو سندس دوست محترم خالق جي چواڻي ته ”منهنجي اکين اڳيان هر قسم جي ماڻهن آريسر سان ڪچهري ڪئي آهي، انهن ۾ پڙهيل ۽ اڻپڙهيل، ڳوٺاڻا ۽ شهري، مرد ۽ عورتون، ٻار ۽ پڊا، هاري ۽ مزدور، شاگرد ۽ سرڪاري ملازم، مذهبي علماءَ ۽ مارڪسواڊي دانشور، تاريخ جا ڄاڻو ۽ جديد دور جا جديد اديب، سياسي ڪارڪن ۽ برک سياسي ڏاها، همدرد ۽



ڪيتر سڀاڻي مخالف سڀ شامل آهن، انهن منجهان هڪڙو به اهڙو ڪونه سڃهجي جنهن هڪڙي ملاقات کان پوءِ ٻيهر ملڻ جو اتساهه نه ڏيکاريو هجي.

مٿين خوبين سان گڏوگڏ تقرير جي حوالي سان پاڻ اسٽيج جو ته بنهه بادشاهه آهي. ڪنهن اردودان صحافي ۽ نقاد جي چواڻي ته ”جڏهن هو تقرير ڪرڻ لاءِ بيهندو آهي، تڏهن اڪيچار سهڻا سهڻا لفظ، محاورا ۽ اصطلاح مناسب جاءِ حاصل ڪرڻ لاءِ سندس اڳيان هر گهڙي هٿ پٽيو انتظار ۾ بيٺا هوندا آهن.“ سندس تقرير ۾ تيزج، نصيحت، تشریح، تعبير، تفسير، فصاحت ۽ بلاغت واريون سموريون خوبيون سمايل هونديون آهن. هو جڏهن چپ چوريندو آهي، ته رڳو لفظن ۽ معنائن جو چمن آراسته ناهي ٿيندو، پر هو تقرير جي لهجي ۾ سامعين جي اندر ۾ روح ڦوڪيندو آهي، جادو ڪندو آهي. سندس زبان ۾ سامعين جا جذبا ۽ احساس سمائجي سامهون ايندا آهن. هو جذبن کي اڀاريندو آهي، حوصلن کي سنواريندو آهي، دلين کي باغ و بهار ڪندو آهي. ارادن کي بيدار ڪندو آهي ۽ عزائم کي پختگي بخشيندو آهي. جيڪڏهن ائين چئجي ته وڌاءُ نه ٿيندو ته هو تقرير جي جوش ۽ جلال ۾ اچڻ کان پوءِ مردم دلين لاءِ صوره اسرافيل بنجي ويندو آهي.

هي ماکيءَ کان مٿڙو، نازڪ ۽ نرم مزاج جو مالڪ جنهن کي جانب جي هڪ جهڙڪ به جهوري وجهندي آهي. ان نمائي سپاءِ واري انسان کي اسٽيج تي ڪنهن حساس قسم جي مسئلي بابت ڳالهائيندو، ٻڌندي اعتبار ئي نه ايندو آهي، ته هي. اهو ئي ساڳيو نمائڻي ۽ نهٺائي سان پنهنجي قوم جو ڪيس پيش ڪندڙ انسان آهي؛ بلڪ اهڙن موقعن تي هو جوش ۾ اچي پنهنجي بي پناهه خطابت واري چوهر کي اهڙي ته سريلي انداز ۾ پيش ڪندو آهي، جنهن سان ٻڌندڙن تي سڳتي تاري ٿي ويندي آهي ۽ اهڙي ماحول ۾ سندس هڪ هڪ حرف

ٻڌندڙن جي هٿين منجهه هرڻ لڳندو آهي. سامعين پنهنجو پاڻ کي سندس سفر ۾ شريڪ سمجهندي خلائين جي سير ۾ گم ٿي ويندا آهن.

سند مسلم ڪاليج حيدرآباد جي مخدوم بلاول هاسٽل ۾ هڪ عظيم الشان جلسو هجي، شاگرد برادري پنهنجي روايتي انداز ۾ جلبي ۾ گهوڙ ڪري وڌو. حيدرآباد جي مخصوص صورتحال جي مدنظر اهڙن جلسن ۾ سنڌي ماڻهن وڌيڪ دلچسپي پئي ورتي. ان جلبي ۾ خاص طور تي سنڌي عورتن جي وڏي تعداد ۾ شرڪت ڪرڻ قابل ذڪر ڳالهه هئي.

اچانڪ ماحول خراب ٿي پوڻ ڪري، ماڻهن (خاص ڪري عورتن) ۾ افراتفري پئجي ويئي، جيترا هئا وات اوڌريون پئي ڳالهائون هليون. آخرڪار آريسر صاحب جي ٽي ڪوششن سان اها بگڙيل فضا بهتر ٿي ويئي ۽ جلبي جي ڪاروائي نئين سر شروع ٿي. جلسو هلندو رهيو، آخرڪار رات لڙي، ڪئين ڪر موڙڻ شروع ڪيا. حيدرآباد جي ان هيرآباد واري علائقي جي فطري خوشبوءِ سان معطر ٿيل رات جڏهن پوئين ڏانهن قدم وڌايا ان وقت کيس صدارتي تقرير ڪرڻ لاءِ سڏ ڪيو ويو. سنڌ جي نمائني عورت جا، بي پناهه پابندن، بندشن ۽ رڪاوٽن کي پار ڪري ٻاهر نڪتي هئي، نه رڳو ٻاهر نڪتي هئي، پر جلبي ۾ اچي سياست سان دلچسپيءَ جو اظهار ڪرڻ لڳي هئي. ٿوري دير اڳ سياست سان وابسته ماڻهن طرفان ٿيل افراتفريءَ سبب ان جي دل شڪست ٿيڻ وارو نظارو پڻ سندس سامهون هئو. گذريل ڏهن سالن ۾ پنجاب سامراج پاران منصوبه بنديءَ سان سنڌي ماڻهن (خاص طور تي عورتن) سان ٿيل ڏاڍاڏين، ظلمن، زيادتين ۽ عزت نفس کان ڪريل حرڪتن وارو منظر پڻ سندس اکين اڳيان ڦري رهيو هو. اهڙي غمگين ماحول ۾ هن ماڻهوءَ جا تقرير ڪئي تنهن ته چڱن ڀالن جا ڇهه چني وڌا.

هن عورتن کي مخاطب ٿيندي چيو ”منهنجون پيئرو،  
ڪنهن تي به نه پاڙيو، ڪنهن مرد تي، به نه پاڙيو، جيستائين  
توهان پنهنجي اندر اهو ولولو پيدا نٿيون ڪريو ۽ همت پيدا  
نٿيون ڪريو. صرف دانهن ۽ ڪوڪڻ تي ڪن جي قلمن تي  
پاڙيندؤ ته پوءِ سنڌ آجاڙ ٿي ويندي. انهن ته اعتبار نه ڪريو،  
جيڪي چادر ۽ چاڊيوارِي جي حفاظت جي دعويٰ ڪن ٿا،  
اهي ته چادر کي ڦاڙيندا آهن، انهن کي موقعو ملي ته خديجہ  
بجي رڻي کي به بازار ۾ نيلاڻ ڪري ڇڏين. هي ته آهي آهن  
جن معاوضو وٺي ڪعبه الله تي نه گوليون هلايون هيون.“

مٿي بيان ڪيل واقعن ڪرڻ ۾ هتان جي حاڪم قوم  
پنجابي تاريخي طور تي مشهور آهي ۽ اها ئي اڄ ساڳيون  
انگريزن واريون انسانيت کان ڪريل ڪاروايون ڪرڻ جي  
باوجود چادر ۽ چوڊيوارِيءَ جي دعويٰ ڪري. ان سندن تاريخي  
مڪارانه ۽ منافقانه عمل کي هن ايڏي ته دردناڪ نموني سان  
ٻڌندڙن اڳيان پيش ڪيو جو ٻيا ته ٺهيو پر هڪ اردو اخبار  
(سا به جماعت اسلاميءَ وارن جي) جي اردو دان صحافيءَ کان  
به بي اختيار ڳوڙها ڪري پيا. مون جڏهن جاسي ۾ هيڏانهن  
هوڏانهن نظر ڦيرائي ته ڪيترا ماڻهو پنهنجا ڳوڙها اڳهي رهيا هئا.

هن ڪتاب ۾ پيش ڪيل مواد سندس ان دور جون  
تقريرون آهن، جڏهن جمهوريت جي نالي ۾ اندوهناڪ آمريت  
پنهنجا پر پڪيڙي رهي هئي. ملڪ ۾ ماڻهوءَ جون لڳي پيئي  
هئي، راج ۾ چڻ راکاس گهمي ويو هو. چو طرف عوام جي  
نالي ۾ مختلف آزادي ايجنسيون کلي ويون هيون. سجاڳ  
ذهن تي پهره بيمارڻ جي ناڪام ڪوشش ڪئي پيئي ويئي.  
اهڙين حالتن ۾ به سنڌ جو هي سجاڳ ذهن، قوم کي بيدار  
ڪرڻ ۽ حالتن کان آگاهه ڪرڻ لاءِ، بي سروسامانيءَ واري  
حالت ۾ ميدان عمل ۾ نڪري آيو ۽ قومي تحريڪ جي  
اڻڪٽ ڪافلي ۾ شامل ٿي سفر جي شروعات ڪيائين. اهو سفر

جنهن ۾ هن ٿر جهڙي پنٽي پيل علائقي جي رهواسي ۽ ڪيئي ڏونگر جهڙا ڏينهن ۽ رنڇ جهڙيون راتيون ڏٺيون، پر باوجود گرفتاريءَ جي وارثن جاري ٿيڻ جي سنڌ جي شهر شهر، وسڻي ۽ واهڻ ۾ مارو ماڻهن تائين قومي سڏ جو آواز پهچائيندو رهيو. ان دوران هن ڪيئي ڏکون، بکون ۽ ڏاکڙا ڏٺا ۽ ڪيئي ڀيرا موت جي منهن ۾ ايندي ايندي بچي ويو، پر پوءِ به سائيه جو سفر جاري رکيائين. ان سفر دوران هن جيڪي اڪيچار تقريرون ڪيون، تن کي لکت ۾ عوام تائين پهچائڻ لاءِ سندس ساٿين ۾ ڪتاب ”پرهم جو پيغام“ ۽ ”صدين جون صداون“ نالن سان شايع ڪيا هئا. سندس تقريرن جي مقبوليت جي مدنظر هن ڪتاب ۾ انهن ٻنهي ڪتابن کي گڏي شايع ڪيو ويو آهي. جنهن سان مان سمجهان ٿو ته آريسر صاحب جي ڪتابن جو شوق رکندڙ ماڻهن جي ڪنهن حد تائين علمي آڇ ضرور پوري ٿي ويندي ۽ اهو ئي آريسر صاحب جي محنتن ۽ ڪيل ڪوشش جو مقصد آهي.

طالب العلم :

آزان قاضي

۳۰- جولاءِ ۱۹۸۹ع

## مهاڳ

انساني تاريخ ۾ جيئن ئي روشني آئي آهي، انهيءَ وقت کان تاريخ جي واضح روشنيءَ ۾ اسان ڏٺو آهي، ته ايشيا ۽ يورپ جي هر قوم، هر فاتح ۽ جرنيل سنڌي قوم جي وجود کي سڻائڻ ۽ سڃاڻڻ لاءِ ويهن ئي نهن جو زور پئي لڌو آهي. جيڪڏهن سنڌ جي پوري سرزمين جي کوٽائي ڪجي ته انجي هر ڏڪري ۾ ڪونه ڪو سونهن جو ڌڙو دفن ٿيل هوندو ۽ زمين جي هر گرانٽ جي هيٺان ڌارين جي ڪل ڪنهن محب وطن سنڌيءَ جو غيرت مند لاش پوريل هوندو. سنڌ جي ڌرتي جو اهڙو ذرو به نه هوندو، جنهن کي فاتحن جي گهوڙن نه لتاڙيو هجي ۽ جتي مظلوم سنڌين جو رت نه وهيو هجي. تاريخ جي انهيءَ پوري جنگاهه، پوري لتاڙ، پوري پيچ ٻاهه، ۽ پوري قتلام، سنڌ جي تاريخ جي پهرن ۾ ڏاڍو وجهي، انجي ارتقائي رفتار کي روڪي ڇڏيو ۽ سنڌ جي ثقافت جي فطري اوسر کي جامد ۽ غير متحرڪ بنائي وڌو. انجي باوجود سنڌ جي بهادر عوام پنهنجي قومي وجود کي برقرار رکيو آهي ۽ وڏي جاکوڙ، جدوجهد ۽ جانفشاني سان سنڌي قوم جو وجود ۽ انجي جامد ثقافت کي پنهنجي انفراديت سان گڏ اڄ جي باشعور نئين نسل تائين پهچايو آهي.

سنڌ جو اهو قديم ورثو، اسان تائين، سنڌ جي باشعور نوجوانن تائين ۽ ويهن صديءَ جي تقاضائن جو آواز ۽ للڪار ٻڌندڙ نئين نسل تائين، جنهن حالت ۽ صورت ۾ پهتو آهي، سا انتهائي ڏکي، منجهائيندڙ ۽ پيچيده ڏڪرائڻ جو شڪار ڇو طرف چوڌار قومن، ملڪن ۽ نظرين جي يلغار ۽ گهيري هيٺ آيل آهي. نظريه ارتقا مطابق، هتي ته ائين گهرو هو، ته سنڌي قوم جي فرزندن کي هر صبح، ڪاٺي پراسرار قوت، بلندي ڏانهن پرواز ڪرائي ها، هر نئون به پهرو هنن جي ذهنن، ۽ جسمن ۾ نيون اسيدون، انوکيون امنگون ۽ بالآخر ارادا ۽ زندگيءَ



سان پيار ميڪاري ها ۽ هر سيرانجهڙي شام سندن دٻين ۾ لطف ۽ محبت جا پيالا پري اوتي ها. ليڪن جنهن نظام تحت سنڌ جو عوام صدين کان زندگي گذاريندو آيو آهي ۽ جيڪو غلاميءَ وارو سرشتو سنڌ جي عوام کي هر دور ۾ نصيب ٿيندو رهيو آهي، تنهن فطرت جي اوتقائي چشمي جا نيسارا هن سرزمين تي خشڪ ڪري ڇڏيا آهن، ۽ هر نمون صبح اسان کي بلنديءَ ڏانهن نيڻ بجاءِ پستيءَ جي آڙاهه ۾ اڇلائي رهيو آهي. گذريل هڪ سو سال هن ڪائنات جي ترقيءَ جو لازوال سرمايو آهن. تن ۾ اسان هميشه وانگر غلامي، ذلت ۽ پستيءَ جي، ڪڏ ۾ ٿڌ ڪندا رهيا آهيون.

نتيجي طور انسانيت جي مطمئن، شاندار، مسرت ۽ پائيچاري جا گيت ڳائيندڙ ڪافلي کان هزارين سال پوئتي رهجي ويا آهيون. هاڻي پوري انساني برادريءَ ۾ شامل ٿيڻ لاءِ سنڌي عوام کي هن نظام سان چوڻڪاري کان پوءِ هلڻو نه پر ڊوڙڻو پوندو. صدين جو فاصلو سالن ۾ ۽ سالن جو ويڇو هفتن ۾ پورو ڪرڻو پوندو. هيٺي صورت حال اهڙي آهي، جو جيڪڏهن سنڌي قوم ڊوڙڻ به چاهي ته ته ڊوڙي نه ٿي سگهي، چوٽه سندس پيرن ۾ پيرڙيون پيل آهن ۽ سندس پير ڪنهن حڪم کان سواءِ حرڪت به ڪري نه ٿا سگهن. هن وقت سندس حالت انهيءَ سجرم وانگر آهي، جنهن جو هڪ رستو جيل ۽ ٻيو قاسي گهاٽ ڏانهن هجي ۽ ٻيا سڀ رستا ۽ راهون مٽس سندن دهن.

صدين کان جيڪو ظالمانه ۽ غاصبانه نظام، هن قوم ۽ ملڪ تي سلطو ٿيندو رهيو آهي، جيڪا ڦرلٽ جي گرم بازاری رهي ۽ جهڙي ريت هتي جي هر انسان جي احساسن ۽ تسائن کي گهوڙن جي سڻن، سپاهين جي تلوارن، ڪوٽوالن جي ڏٻڻن، جالڻن جي چرين، وڏين، سردارن ۽ رئيسن جي حڪمن ۽ مفتين جي فتويٰ بازين ڪچليو دٻايو ۽ هيسايو آهي، ۽ جهڙي طرح مال ۽ دولت جي بکين جون هتي حرقتون، اٽڪلون، چالاڪيون ۽ چالبازيون، پنهنجا جلوا ۽ جوهر ڏيکارينديون رهيون آهن، تن سڀني گڏجي بيشمار ذهني ۽ دساغي بيماريون پيدا ڪري وڌيون آهن. خرابيون آهن ته شمار کان ٻاهر. اختلاف آهن ته سڪ سي پڻڪي وانگر ڳڻيل، جهڙا ۽ جهڙا آهن ته انت بحر دي ڪل نه ڪائي. وري چارهه گر، سماج، حڪم ۽

برڪ ڏاھن جو تہ ڪوڪاڻو ئي ڪونهي. هر هڪ جي حالت اها جو واٽون ويھه ٿيون ڪوڪو. ڄاڻان ڪيھي ويا. هن قوم جي وڏي بدقسمتي اها آھي، تہ صديون گذري ويون، ڪيئي جڳ جاڙ ڪري ويل وقت ۽ ماحول ڪيترا ڦيرا کائڻ دنيا ۾ انقلاب ۽ رد انقلاب جا چڪر هلندا رهيا، پر هيءَ قوم آزاديءَ جو صحيح لطف ماڻھو تہ ٿيو پنھنجي ماڳ، پر آزاديءَ جي لفظ جي لذت چڱن کان بہ محروم رھي آھي، کيس هر دور ۾ ويندي اڄ تائين آزاديءَ جي نالي ۽ نعري کان مختلف طريقن، بهانن، حيلن حوالن سان روڪيو ويو آھي. نتيجي ۾ هن قوم جي ماڻھن کي شايد ئي انهيءَ تائين ۽ اثر جي خبر ھجي، جيڪو آزاديءَ جو جھنگلي گل پنھنجي اندر رکي ٿو. جڏھن هن قوم کي هيءَ خبر پئي تہ آزادي جو لفظ اڇاريندي، وطن پرست، سوت جي سھن ۾ ائين شوق سان ھليو ويندو آھي، جيئن ڪوئي ازل جو اڃايل روح سھنديءَ جي خوشبوءِ ڏانھن ھليو ويندو آھي. جڏھن هن قوم تصور جي ڪنن سان ڪنھن مجاهد آزاديءَ جي آڌ وٺيل نريءَ مان آزادي آءِ اعلان اسانجو جي مسجور ڪن موسمي ٻڌي ۽ جڏھن هن سرزمين جي فرزندن کي معلوم ٿيو، تہ ويٽ نام جي جھنگلن، بنگلہ ديش جي ڍنڍن ۽ آفريڪا جي صحرائن ۾ سوت جو فرشتو، انهيءَ لفظ ۽ جذبي جي قوت کان پڇي ويو ۽ دنيا جي اکين آزاديءَ جي لفظ جي گرسائش سان سوت جي فرشتي جا پر جلندا ڏٺا آهن. وطن پرست جي آزاديءَ جي نعري سان تقديرن جا ڪٽيل ڪلف جھناڪي سان ٽٽي پيا آهن. آزاديءَ جي صدا ۾ ڪوڙ نہ هوندو آھي، فريب جي گنجائش نہ هوندي آھي ۽ ضمير جي ملاست نہ ٿيندي آھي، تنھنڪري اها پوري ڪائنات جي سچائين جي صدا، بنجي ڪنھن ازل ۽ ابد جي لافاني نغمي جي تخليق جو سبب بنجي پوي ٿي.

جڏھن سنڌي قوم ۾ آزاديءَ جي اکر جي اھميت، پنھنجي پوري پس منظر سان جاءِ وٺندي، انهيءَ وقت هو دنيا جي قومن ۾ پنھنجي سرتم ۽ درجي تي سوچڻ شروع ڪندي. شايد هي ننڍڙي حقيقت پوري ريت سندس ذهن ۾ ويھي وڃي، تہ هيءَ صدي اھڙي آھي، جنھن ۾ آزادي ۽ حریت جي ھوائن، غلاميءَ جا زنجير ٽوڙي ڇڏيا آهن، گت ڳاري رکيا آهن، ۽ تھن جا ڪوت جھوري ۽ پوري وڌا

آهن. هن صديءَ نه صرف ايشيا جي مظلومن ۽ محڪوسن کي غيرملڪي غلاميءَ سان چوڌڪارو ڏياريو آهي، پر آفريڪا، لاطيني، آمريڪا ۽ اوڀر يورپ ۾ سامراج ۽ سرمايه داريءَ جي ديو جو پوري ريت گهرو ڪري، اهڙو ته سوڙهو گهٽيو آهي، جو سندس فرار ۽ بچاءَ جو ڪوبه رستو ۽ راهه نه بچي آهي. اڄ آزاد قومن جي گڏيل اداري ۾ اهڙو به جهنڊو آهي، جنهن کي پنجن ليڪن انسانن جي نمائندگي جو اعزاز آهي، ته اهڙو به سرخ پرچم آهي، جنهن کي هڪ ڪروڙ فولادي انسانن جي نمائندگيءَ جو شرف حاصل آهي. اهڙو به ڦريو آهي جنهنجي پٺيان انهنسا، عدم تشدد ۽ سول نافرمانِي ذريعي آزادي جي امنگ ڪارفرما آهي، ته اهڙو به جهنڊو آهي، جيڪو خونريز ۽ مسلح انقلابن مان انڊلٽ جو رنگ ۽ روپ وٺي، انهيءَ اداري ۾ پهتو آهي. اهڙي دور ۽ انهيءَ صديءَ ۾ هلندڙ واقعن ۽ تحريڪن جي هوائن کان سنڌ پنهنجو پاڻ الڳ رکي، ته اها هن سرزمين جي فرزندن جي وڏي بندقسمتي ٿيندي.

هيءَ وقت آهي جو سنڌ جو عوام پنهنجي قسمت جو نئين سري کان جائزو وٺي، نون لاڙن ۽ رجحانن مان ماڻهي وڌڻ لاءِ مواد ميڙي ۽ بگڙيل معاهدن تي نظرثاني ڪري. اهڙا معاهدا جيڪي قومن کان منهن جدا وجود جو حق کسي وٺن، تن جي دائمي حيثيت کان انڪار ڪرڻ گهرجي. معاهدا ٻه طرفي مفاد ۽ هڪ ٻئي جي وجود جي بقا ۽ احترام تي مبني هوندا آهن. جڏهن به ڪيل معاهدا صرف هڪ طرف جي مفاد جي نگراني ۽ نگهههاري جا وسيلو ۽ ذريعا بڻجي وڃن، ته پوءِ اهڙن معاهدن جو باقي رهڻ انسانيت لاءِ نقصانڪار ۽ انصاف جي ڳل تي چمات مثل هوندو آهي. سنڌ جي تاريخ ۾ اهڙا به معاهدا ٿيا آهن، جن سنڌ کي تقسيم ڪيو. اهڙا به عهدناما ٿيا آهن، جن سنڌ جي دولت ايران ۽ قنڌار پهچائي. اهڙا به اقرارناما آهن، جن غلام شاهه ڪلهوڙي جهڙي انسان کي يرغمال بنايو. اهڙا به صلح ناما آهن، جن سنڌ کي هندوستان جو صوبو بنايو. اهڙا به واعدو آهن، جن سنڌ جي وجود کي ون يونٽ ۾ ضم ڪيو. پر ڇا اهڙا معاهدا باقي رهيا؟ جيڪڏهن قومي مفاد خاطر ظالمانه ۽ غاصبانہ معاهدا هن کان اڳ ۾ نه رهيا آهن، ۽ سنڌي قوم انهن معاهدن ٽوڙڻ تي شرمندگي نه پر فخر محسوس ڪري ٿي، ته پوءِ ڪو اهڙو معاهدو ڇو اماني

وجود جي خاتمي جو سبب بڻجي، جنهن تي صحيح ڪرڻ ۾ اسان ڀاڱيوار نه هئاسون.

دنيا جو ڪيڙو سياستدان آهي، ۽ ڪهڙي تصور آهي، جنهن معاهدو نه ٽوڙيا هجن، پوءِ اهو ڪٿي چرچل هجي يا محمد علي جناح؟ اقوام متحده جي ميمبر ملڪن سان ڪن ملڪن جي آدم شماري ڇڏڻ هزار آهي ۽ اهي ملڪ دنيا جي هن معزز اداري ۾ پنهنجي باوقار حيثيت بچائي چڪا آهن، ته پوءِ اهڙي حالت ۾ هڪ ڪروڙ ماڻهن تي مشتمل سنڌي قوم جو پنهنجي تاريخي، تهذيبي ۽ سياسي حيثيت کان بي خبر رهڻ، نه صرف هڪ تلخ حقيقت آهي، پر تاريخ جو وڏو حادثو پڻ آهي. هاڻي هي سنڌ جي باشعور انسانن تي ڇڏيل آهي، ته هو ڪيترو وقت سنڌي قوم کي پنهنجي مستقل حيثيت کان محروم رکڻ لاءِ حاڪمن جو هٿو بڻجن ٿا.

هيستائين آءٌ سنڌي قوم جي غلاميءَ جي سلسلي ۾ ”صدين“ جو لفظ استعمال ڪندو آيو آهيان، انهيءَ مان ڪو ماڻهو اهو مطلب نه ڪڍي سگهي ٿو، ته صدين جي عرصي ۾ سنڌي قوم جي اندر اهڙي ڪابه هل چل، اهڙي ڪابه تحريڪ ۽ اهڙو ڪوبه واڙو پيدائي ڪونه ٿيو آهي، جيڪو غلامي جي زنجيرن کي ٽوڙڻ لاءِ سوڙو ڪردار ادا ڪندو رهيو هجي. اهو نتيجو ڪيڏن صحيح ڪونه ٿيندو، ۽ اهڙو نتيجو ڪيڏن سنڌ جي تاريخ جي انهن لازوال انسانن جي قرباني ۽ جانفشاني کان لاپرواهي ۽ بي خبري ٿيندي، جيڪي هر دور جي اونداهه ۽ اوجھڙ ۾ پنهنجي فولادي ارادن سان روشني جا مينار پيدا ڪندا رهيا آهن. جن جي مقدس خون سرزمين سنڌ تي بهنديءَ جا گل پيدا ڪيا آهن.

هن سرزمين تي هر ڏکڻي وقت ۾ بهار جا گونچ ۽ ڳاڙها ڳپ پيدا ٿيندا رهيا آهن، پر پوءِ جي باري، انهن کي ساڙي ۽ اسڪائي ڇڏيو آهي. اڄ تائين اهو رجعت پسندي ۽ غلامي جو پارو غالب ايندو رهيو آهي، شايد هاڻي ڪنهن وحشي دراوڙ جو خون باهه جا آلا پئجي هن سرزمين تي ڪري ۽ رجعت پسندي جي برف کي هميشه لاءِ ڳاري ۽ پگهاري ڇڏي. ڪاش ائين ٿئي. هن گهٽ ۽ پست، من جمود ۽ بيپرواهي، هن لالچي ۽ لاغر صفي ڪيترا پنڌا ۽ پيٽيون پڙبانڊ ڪري ڇڏيون آهن. صدين جي غير ملڪي تسلط سان هجي محتمل

قومي جنس ۾ جيڪي ناسور پيدا ڪيا آهن، تن ۾ آزاديءَ جي احساس جي خاتمي سان گڏ آسانجي قوم ۾ انتشار ۽ اختلاف جو پيدا ٿيڻ به آهي. اهو ناسور جيتوڻيڪ هاجيڪار آهي، ته به علاج نه آهي. ويجهون ويل ڪونه آهي ۽ ٿڪين فرق نه ڪرڻ جي حد تي نه پهتو آهي. قومن کي محڪوم رکڻ، کين هميشه لاءِ بي عزتو ۽ خوار ڪرڻ ۽ سندن تهذيب ۽ تمدن کي پيملي ڇڏڻ ۽ ناس ڪرڻ لاءِ حاڪمن طرفان اختلاف ۽ انتشار پيدا ڪرڻ، تمام پراڻو طريقو، جهونو هٿيار ۽ آزمائيل نسخو آهي. فرعون کان ماڻوٺن پيڻن تائين ۽ چانڪيا کان اقبال تائين، هر درباري فلسفي ۽ دانشور، پنهنجي آقاڻن ۽ حڪمرانن کي اهو سبق پڙهائيندو آيو آهي ۽ پڙهائيندو رهندو، پر سنڌ ۾ اهو نسخو ڪجهه وڌيڪ ڪاريگري، ڏاهپ ۽ اثرائتي نموني استعمال ڪيو ويو آهي، جو وقت گذرڻ سان گڏ انجي اثر انگيزيءَ ۾ اضافو ٿيندو رهيو آهي. هتي هڪ مذهب جا ٻئي مذهب سان اختلاف، هڪ مذهب جي مختلف فرقن ۾ اختلاف، هڪ ذات جا ٻئي ذات سان اختلاف، ملن جا موالين سان اختلاف، شيعن جا سنيون سان اختلاف، برهمڻن جا ٻوٽين سان اختلاف ۽ ساڳين جا جوڳين سان اختلاف، سنڌ جي قومي جسم ۾ زهر وائڻ، پکڙجندا رهيا ۽ غلاشي جي ڳٽن کي وڌيڪ مضبوط بنائيندا رهيا. وڏي ڳالهه ته اختلاف نمبرڻ جو ذريعو زبان نه پر لٽ، ڪهاڙي ۽ تلوار کي سمجهيو ويو. اهڙيءَ ريت سنڌ جو ماڻهو پنهنجي ويڙهاڪ فطرت، پنهنجي ئي ڀائرن ۽ هم وطنين خلاف استعمال ڪندو رهيو. غير ملڪي حڪمرانن انهيءَ تشدد کي، جيڪو سنڌي عوام ۾ غامين خلاف پرورش وٺندي، سندن جسم جي رڳن جي ذري ذري مان باهم وائڻ پڙڪڻ ٿي هون، وڏي هوشماري ۽ اڻڄل سان مقامي ماڻهن تائين موڙي ڇڏيو. وڌيڪ ملن ۽ پنڊتن جي انهيءَ ڀروپيگنڊا ته حاڪم خدا جو ڀاڄو ۽ ڀڳوان جو اوتار آهي، تنهنڪري ساڻس ڪو نسخو معنيٰ نٿي ٻئي جهان ڇڏڻ سنڌي عوام جي تشدد پسند طبيعت کي طاقت آزمائي جو ميدان صرف پنهنجن ڀائرن ۽ وطن ڇاون ۾ ڳولڻ ٿي. مجبور ڪيو. ڇو ته بهرحال طاقت ۽ قوت پنهنجي اظهار جو سونعو ڳوليندي رهندي آهي ۽ پنهنجي استعمال لاءِ وقت تازيندي رهندي آهي.

اهڙي طريقي سان سندن جنون ڪهاڻيون ۽ بندوبستون، باهمي



قتل ۽ خونريزي جون ايتريقدر ته هيراڪ بنجي وسون، جو بيشمار انسان انهن جو ڪاڇ بنجي چڪا آهن، بي انت جسم انهن جو گرھ بنجي ويا آهن، لا تعداد جاننا جوان خونريزيءَ جو شڪار ٿي چڪا آهن، سوين عورتون رنڙ بنجي ويون آهن، ۽ هزارين گهوت باهمي فسادن ۾ گهائل ٿي چڪا آهن. مطلب ته فساد ۽ خونريزيءَ جي هڪ ڊگهي ندي آهي، جنهن ۾ سنڌي عوام جو رت بهاراجا سهيڙس جي شهادت کان هن وقت تائين وهندو آيو آهي. انهيءَ پوري سرگذشت ۽ مارجا جي پيدا ٿيڻ، انڪي مضبوط بنائڻ ۽ اڳتي وڌائڻ لاءِ جوابدار ۽ ذميوار صرف غير ملڪي قبضو ۽ تسلط آهي. پر ان کي خام مال، غلام قومن جي پيرن، وڏين، سردارن ۽ مذهبي بهنڊارن جون پاڻ ۾ چڪريون ۽ هڪ ٻئي کان اڳرائي وارو جذبو ٿي موجود ڪري ڏيندو آهي. ٻاهرين ڦورو حاڪمن جو نظام پنهنجي شڪل و صورت سان ئي اختلاف، انتشار ۽ فرقي پرستي جو حامل هوندو آهي.

غلامي هڪ اهڙي لعنت آهي جيڪا نه صرف قبيلن جو احساس ڏياريندي آهي، پر انهن قبيلاڻي اختلافن کي قوت، طاقت ۽ خوراڪ پهچائي، سردارن جي هڪ ٻئي جي خلاف ٻيٽڪارن سان همت افزائي ڪري، انهن جي پرائن وڃڻ، پالندن ۽ دشمنين کي چمڪائيندي رهندي آهي. انهيءَ ڪري قوم کي متحد ۽ منظم ڪرڻ لاءِ وڃڻ ۽ ٻڌڻن جي چڪتاڻ مان آڇو ٿيڻ لاءِ انهيءَ نظام ۽ انتظام جو خاتمو ڪرڻ ضروري ٿيو پوي، جيڪو قومي انتشار ۽ اختلاف جو ڪارڻ بڻيو آهي. اهو آهي غير ملڪي ۽ غير قومي قبضو ۽ تسلط، حقيقت ۾ اندروني خرابيون، ٻاهرين قبضي جي ڪري ٿي پيدا ٿينديون آهن. موجوده دور ۾ سنڌ اندر ذات وار تنظيمون، انهن جون تاريخون، انهن جا شجرا ۽ سندن سرياه مٿر ڪرڻ ۽ پوءِ انهن سربراهن ۽ سردارن طرفان حڪمران ڌر جي فائدي ۽ تائيد ۾ بنابازيون، سڀ قومي وحدت کي ڪمزور ڪرڻ، ڪنهن مضبوط قوم پرست تحريڪ جو رستو روڪڻ ۽ قبيلاڻي انتشار کي هوا ڏيئي، محڪومي کي گهڻو وقت جاري رکڻ جا حربا آهن. اهي طريقا، جيڪي پيسن ٻارڻي سنڌ ۾ استعمال ڪري رهي آهي، يعني ذات ۽ قبيلي وار تنظيمون ۽ جماعتون ناعن سڀ تمام پراڻا آهن ۽ هر جاءِ تي مقامي محڪوم ماڻهن جي خلاف استعمال ٿيندا رهيا آهن. انهيءَ سلسلي ۾

ٻيلڪي نظام جي فلسفي جو ساهر قرآنز فينن لکي ٿو:  
 ”ڪڏهن ڪڏهن حاڪم ٿولو، قوميت جي وڌندڙ شعور کي  
 روڪڻ لاءِ، يا انجو رخ موڙڻ لاءِ هٿ پير هڻندو آهي. هو انهيءَ  
 سلسلي ۾ انقلابين جي خلاف پيرن يا وڏيرن جي مدد وٺڻ بجاءِ قبيلن  
 ۽ برادرين کي جماعتن جي صورت ۾ منظم ڪري، قومي تنظيم، جيڪا  
 حاڪمن لاءِ حقيقي خطرو هوندي آهي، تنهن جي خلاف انتشاري گروهه  
 پيدا ڪندو آهي، ۽ اهڙيون جماعتون اڀرنديون آهن جن جو بنياد  
 صرف نسل تي هوندو آهي. قبيلن جا قبيل حاڪمن جي هدايت تي  
 جماعتن جي صورت ۾ منظم ٿي، انقلابي قوع پرستي جي راهه ۾ رڪاوٽ  
 بنيا آهن.“ اها صورت حال جڳن کان وٺي جاري آهي ۽ اختلاف ۽  
 انتشار جي باهم قومي وحدت جي قلعي ۾ ايتري قدر ته اثر ڪري  
 چڪي آهي، جو سنڌي قوم جو لفظ ئي هڪ بي جان، ٽڙيل پڪڙيل،  
 بي ترتيب ۽ منتشر فردن جي انبوهه جي نشاندهي ڪري ٿو.

صدين کان وٺي قوع ۾ گهر ڪري ويل نفرت ۽ نفاق جي  
 بيماري جي علاج جون گاهي ساهي ڪوششون ۽ ڪاوشون ٿينديون  
 آيون آهن. انهن سڀني ڪوششن مان اسان جي صوفي پڙرگن جي محبت  
 واري تعليم کي وڏو مقام ۽ مرتبو حاصل آهي. صوفين، ناموافق حالتن  
 ۾ نه صرف مختلف مذهبي فرقن ۾ اتحاد آڻڻ جي ڪوشش ڪئي،  
 پر وحدت الوجود جي نظريه جي بنياد تي مختلف مذهبن ۽ قومن ۾  
 پڻ محبت ۽ پائيپچاري جو جذبو اڀارڻ لاءِ بي پناهه جدوجهد ڪئي،  
 انهيءَ جدوجهد ۾ هنن کي بيشمار تڪليفون آيون. پوءِ به اهي پاڪباز ۽  
 مٿي خانہ محبت جا استي همت پنهنجو ڪم ڪندا رهيا، پر انهن جي  
 تعليم ۽ تربيت به ان ۽ آشتي جو سبق سيکارڻ جي باوجود سنڌ جي  
 قومي وجود کي آزادي ۽ خود داري سان هڪٻار ڪرڻ ۾ پوري ريت  
 ڪامياب نه ٿي.

جيتوڻيڪ هي حقيقت آهي، ته مذهبي ڇڪتاڻ کي گهٽائڻ،  
 مختلف مذهبن جي پوئلڳن ۾ محبت ۽ پائيپچاري جا جذبا پيدا ڪرڻ  
 لاءِ جيترو ڪم سر زمين سنڌ جي صوفين سر انجام ڏنو آهي، اوترو  
 شايد ٿي دنيا جي ٻئي ڪنهن ملڪ جي ڪنهن مصلح پان پتوڙيو  
 هجي. تاهم انهن صوفين جون اصلاحون، رياضتون، شقون، خاتناون،  
 ذڪر، اذڪار، ورد وظيفا ۽ ڪنڊن ۾ چلي ڪشيون، سنڌ جي عام

ماڻهو جي سمجهه ۽ پهچ کان ٻاهر هيون. جنهن ڪري انهن صوفين جي چيئري شايد ئي ڪو ماڻهو وڌن فيضاب ٿيڻ لاءِ ويو هجي. پر انهن جي سرڻ کان پوءِ لکها انسانن جا سِرَ بزرگن جي قبرن تي اولاد ۽ رزق ۾ برڪت لاءِ دڃڻ شروع ڪندا هئا. جيڪڏهن ڪنهن بزرگ، صوفين جي مخصوص ماحول ۽ اصطلاح مان نڪري، وطن جي آزادي ۽ قوم جي معاشي، معاشوتي ۽ اقتصادي خوشحالي لاءِ پاڻ پتوڙڻ شروع ڪيو به آهي، ته وقت جي جاير حڪومتن، قورو ۽ غاصب حاڪمن ۽ ديسي دلائن، انهيءَ بزرگ کي صوفيءَ کان وڌيڪ سياستدان سمجهي، چئي ۽ شهيد ڪري. کيس انتهائي بيدردي سان شهيد ڪري ڇڏيو آهي. مخدوم، بلاول ۽ شاهه عنايت شهيد جا مثال سنڌ ۾ صوفين جي باشعور ۽ وطن دوست ذهنييت سان گڏ مخصوص مسلمان فاتحن جي ڌاڙيلن ۽ رهزنن واري ذهنييت جي نشان دهِي ڪن. جيڪڏهن مسلمان اسپين تي حملو نه ڪن ها، جيڪڏهن هو ترڪيءَ تي يلغار نه ڪن ها، جيڪڏهن هو آفريڪا جي صحرائن ۾ مظلوم انسانن جي لاشن تي گهوڙا نه ٻوڙائين ها، جيڪڏهن هو برصغير هند جي بهمندي وڙهيءَ تهذيب کي دونهائيل نه بنائين ها، پر صرف مخدوم بلاول ۽ شاهه عنايت جي شهادت ئي هنن کي دنيا جي تاريخ ۾ هن معتولي جو مصداق بنائڻ لاءِ ڪافي هئي ۽ مسلمان طاقتور هجڻ جي حالت ۾ بدترين ظالم ۽ ڪمزوري جي صورت ۾ بهترين فرمانبردار هوندو آهي. شايد اردو جو طنزنگار اديب شوڪت ٽانوي مسلمان فاتحن جي مخصوص ٽولي جي انهيءَ ذهنييت کان واقف هوءَ جڏهن هن هي حقيقت بيان ڪئي، ۽ شايد هن جي پوري ادبي عمر ۾ اهائي حقيقت سندس قلم سان نڪتي ته:

(۱) ڪمزور هو دشمن تو فولاد هئ سوءن، انگريز هو حاڪم تو اولاد هئ سوءن

فرشتون ڪو هئ شڪوه ڪم آسيز هئ سوءن حورن ڪو هئ شڪايت ڪم بهت تيز هئ سوءن

سنڌ جي صوفين پنهنجي تعليم ۽ تربيت ذريعي سنڌ جتي

حاڪمن جي ذهنييت ۾ ايڏي عظيم الشان تبديلي آندى، جو هو مسلمان فاتحن جي جارحانه عادت تي هلع بجاءِ هلع، امن ۽ انسانيت دوستي جي عظيم قدرن جا علمبردار ۽ نگهبان ٿي رهيا. اها صوفين جي ئي

تعليم هئي، جنهن سنڌ جي بي بهاءُ لاکيئي ۽ درويش صفت بادشاهه ڄام نظام الدين کان هي چوايو ته:

”اهو ڏينهن نه ٻاهي جو آءٌ پنهنجي گهروڙي تي چڙهي پروازن بادشاهن تي حملو ڪريان.“

صوفين جي ئي جماعت سان سر زمين سنڌ جو لافاني انسان لطيف پيدا ٿيو. صوفين مان لطيف پهريون شخص آهي، جنهن سنڌي قوم جي زبان ۾ سندس عواسي اصطلاحن ۾ سائس، گهاليو ۽ انکي صدين جي مصيبت کان چوڻڪاري لاءِ جنجهوڙيو. لطيف کي پڪي پر پروڙ هئي ته سنڌين جي پستي جو ڪارڻ غير ملڪي غلامي ٿي آهي، اها اهڙي لعنت آهي جنهن سنڌين ۾ اختلاف ۽ انتشار جي پاهه پڙڪائي ڇڏي آهي. جڏهن هو چوي ٿو ته:

ڪٿا منجهه قرار هئا هيڪاندا سنگ ۾ ڳاهي ڳاهه فراق

”جي ڪيا ڌارون ڌار نه ڄاڻا بهار ڪير ملندو ڪنهن سان!

انهيءَ بيت مان هن خماس ۽ قوم جي نبض شناس حڪم ڇپي احساس ۽ سوچ جو اسانکي پوري ريت سراغ ملي ٿو. هو سنڌين کي اهو وقت به ياد ڏياري ٿو، جڏهن اهي اتحاد ۽ ٻڏي جسي سنگ ۾ قرب ۽ قرار سان رهيا پيا هئا، پنهنجي پيدائشي سر زمين تي مڙي ۽ آزاديءَ سان زندگي گذاريندا هئا. پر پوءِ فراق جو فرق پيو ۽ وطن جا فرزند، ذهني، سماجي ۽ نفسياتي طرح هڪ ٻئي کان ڌارون ڌار ٿي ويا. اهو فراق جو (ڳاهه) شاهه صاحب جي نظر ۾ ڌارين جا حيل، مٽن جون هلائون، غامين ۽ غلام بڻائيندڙن جون چڙهايون، لٽيندڙن پڙيندڙن جون هڪ ٻئي پٺيان ڪاهون آهن، جن جو طعنه عزب جي فرزندن جي ڳچيءَ ۾ غلاميءَ جو ڳٽ وجهي، کين چڙو چڙو، منهنس، پریشان ۽ ڌارون ڌار ڪري ڇڏيو. کين سعاشي ۽ اقتصادي طرح ايتريقدر تنگدست بڻجي سڃا ۽ بڪيا بڻائي ڇڏيو جو هر ڪو پنهنجي گذران لاءِ پریشان ۽ حيران ٿي ويو. منجهان ڪنهن اعليٰ قدر ۽ نصب العين جي سوچ، ڳولا ۽ جستجو نڪري ويئي. انهيءَ حالت کان اڳتي وڌندي، لطيف انسانن کي پڪين کان اتحاد ۽ وڳر ڪري رهڻ جو سبق سکڻ جي تلقين ۽ تبليغ ڪري ٿو.

وڳر ڪيو وتن، ڀرت نه چنن پاڻ ۾،  
پسو پڪيڙن، مٿاهو ٿيئا بيت گهڻو.

پکين جي پاڻ ۾ ڀرت نه ڇنڊ ۽ وڳر ڪيو وٿڻ جو وڏو  
 بيب هي آهي ته هنن جي جنس مان ڪوبه سندن محنت ۽ جدوجهد جي ڦل  
 کان ڪن محروم نه ٿو ڪري. هنن مان ڪوبه ٻئي جي محنت تي  
 ٿو ڀلجي، ڪنهن ۾ به سندن هر جنس سان وڙهڻ ۽ کونسڻ جي عادت  
 ڪانهي. هنن جا ڏک ۽ سک، هنن جي زمين ۽ آسمان، هنن جا آڪيرا  
 ۽ آشيانه، هنن جا گيت ۽ سرڻا، مشترڪ، هڪ جهڙا ۽ گڏيل آهن.  
 هنن جو مقصد هڪ، منزل ساڳي ۽ ساڳو مقرر آهي. آئين ۽ چاڙهين  
 سندن سرمايو، محنت ۽ مسلسل محنت سندن ڌنڌو، جستجو ۽ ٽوپ  
 سندن ڪائنات، آزادي ۽ اڏام سندن انتهائي مسرت. انهي ايترا انسان چڙوچڙ  
 انهيءَ وقت ٿين ٿا جڏهن سندن محنت جو ڦل ڦريو وڃي، سندن  
 جستجو تي بندش ۽ آزاديءَ سان هلڻ کان روڪڻ لاءِ سندن  
 پيرن ۾ ڏنڊا پيڙيون وڌيون وڃن. لطيف وطن ڇاون کي اها آزادي ۽  
 نغمي واري زندگي گذارڻ جا ڏس پتا ۽ نشان ٿو ٻڌائي. حقيقت ۾  
 سنڌي قوم جي اتحاد ۽ آزادي جو ذهني، فڪري ۽ نظرياتي طور  
 ٺهيل سردار ۽ پياملر لطيف ٿي آهي. اڄ به سنڌي دانشور جڏهن اهو  
 چون ٿا ته ورهاڱي وقت سنڌ ٿي هئي، جتي جو انسان ۽ سرزمين  
 ڪنهن به وڳوڻ، فساد، خونريزي ۽ وڏي چير کان پاڪ رهيا، ته اهو  
 صرف لطيف جي تعليم جو اثر هو ۽ آهي.

”لطيف اهو خوددار غيرت مند، محب وطن ۽ با اصول شاعر  
 ۽ مفڪر آهي، جنهن صوفين جي روايت کان بغاوت ڪندي، گوشي  
 نشيني ۽ درويشي کي توڪ ڪري، سنڌ جي معصوم ۽ اڻوجھه عوام  
 سان رابطو قائم ڪيو ۽ فڪر ۽ سواقبي جي بجاءِ قوم پرستي ۽ وطن  
 دوستيءَ جو پرچارڪ ۽ مبلغ بنجي ويو. هن آخرت جي بدران سنڌ  
 جي سنڌي قوم جي شاندار ۽ روشن مستقبل لاءِ پنهنجون لائون، باقيات  
 ۽ آيتون، تيموري جي تموار تي سنڌ جي اُڙي ۽ ابدي فنا ۽ انڊلٽ  
 جي رنگن وانگر پڪيڙي ڇڏيون. شاھ وقت جي وڌڪري کان ڌار  
 ٿي، پنهنجي سدا زنده شاعريءَ کي درٻارن کان دُور ڪري، سنڌ جي  
 ڌنارن جي لافاني زبانن تي جاري ڪري ڇڏيو.“

هن پنهنجي ڪشتي ۾ صرف اها خيرات قبول ڪئي، جيڪا  
 سنڌ جي عوام کيس سرڪن ۽ لڙڪن جي صورت ۾ ڏني. جنهن انگنائين  
 حقيقت کي ڪي دانشور هروڀرو لباس ڍڪائڻ جي ڪوشش ڪن ٿا.



تنهن حقيقت کي شاهه ننگي ٿيل ڏٺو ۽ محسوس ڪيو ته انسان ۾  
 فطرت جڏهن صحيح معنيٰ ۾ بيدار ٿي پوندي. ان وقت مظلوم ظالم  
 جي هر شيءِ کان نفرت ڪندو. انجي هر آڇ کي انتهائي حقارت  
 نفرت سان ٺڪرائي ڇڏيندو ۽ مظلوم لاءِ پنهنجي آقائن کي قتل ڪرڻ  
 کان سواءِ ۽ انهن جي ڪوٽن کي ڪيرائڻ کان علاوه ڪوبه رستو  
 ناهيندو. جڏهن مظلوم انسان ظالم ۽ غاصب قوتن کان ڪنهن به ڇڏاڙ  
 ۽ نيڪيءَ جي اسيد رکڻ جي بجاءِ مڪمل مايوس ۽ نا اميد ٿيو پوي  
 ان وقت هر وطن دوست قيدي جي روح ۽ ضمير جي گهراين مان ه  
 آواز نڪري ٿو ته: ”پنهنجي آهه اها ڪڏهن ڪيرائيندين ڪو  
 ڪي-“ اهڙي وقت ۾ ڪا خيز ران ڪنهن هارون. رشيد جو. بستر  
 گرم ڪرڻ بجاءِ انکي زندگي جي گرمي ۽ حرارت کان محرو  
 ڪندي آهي. ۽ صبح ويل ڪو ابونواس شاعري جو قصيدو کڻي  
 دربار شاهي ۾ حاضر ٿيڻ بجاءِ گولين جو سينهن وسائيندو آهي.  
 ظالم طاقت لاءِ اهو ضروري نه آهي ته هروڀرو ٻاهران سڀيا  
 ٿيل هجي. اندرني قومي حاڪم جڏهن اگهاڙي آتريت ۽ عوامي راڻ  
 رجحانن لاڙن ۽ اسيدن جي قتل ۽ غارت گري تي لهي اچن ۽ هنن ۾  
 وقت جو اسي سيڪڙو حصو صرف پنهنجي ذات جي بجاءِ ۽ بقا ۾  
 بندوبست جي تجويزن، اٽڪلن ۽ عياشيءَ جي تدبيرن تي خرچ ٿيند  
 هجي. اهڙي وقت ۾ اهو حاڪم پنهنجي پوري وجود لاءِ لشڪ  
 نظام حويلين ۽ ڪوٽن سميت دفن ڪرڻ لائق آهي. سورن ڇو شا  
 اسان جي سامهون آهي. هو اهي باغيت سنڌي هئا، جن عرب ۽ ڀٽا  
 ساسراج سان نڙسائيمون چوٽون ۽ چڪريون کائي سنڌ ۾ نيچ قوه  
 حڪومت جو بنياد پيو دفعو ٻڙيا ڪيو.  
 ليڪن انهن جو ئي هڪ سردار ۽ حاڪم جڏهن ظلم ۽ ڦرلٽ  
 تي لهي اچي ٿو، ان وقت شاه صاحب، انهيءَ (ڪوٽ) يعني پور  
 نظام، سرشتي ۽ دستور جي تباهي ۽ بربادي لاءِ مشورو ۽ ڏ  
 ٿو ڏئي. سوچڻ جي صرف هي ڳالهه آهي ته زيادتي صرف هڪڙي ماڻ  
 عمر جي آهي. ليڪن ماروئي انهيءَ پوري ڪوٽ کي ئي مسمار ڪر  
 ٿي چاهي. چنئين ڪوٽ، جڳون تخت ۽ تاج سنڌ جي عوام کي ظ  
 جي گهاٽي ۾ پيڙڻ شروع ڪيو آهي ۽ جنهن سنڌ جي شاندار ق  
 ۾. راجا ۽ پرچا ۾ نفرت ۽ نفاق پيدا ڪيو آهي، اهڙي ڪوٽ، اهڙ

ج ۽ تخت، اهڙي حڪومت ۽ بادشاهيءَ کي بهرحال ستم ٿيڻ گهرجي ۽ ته اها حڪومت، قوم ۾ اتفاق ۽ ٻڌي ٻڌيءَ بجاءِ نفرت ۽ انتشار ڏاڪري ٿي. اهڙي حڪومت جيڪا ملڪ جا پورا وسيل پنهنجي ئي ماءُ جي چالن ۽ طريقن تي خرچ ڪري ٿي ۽ عوام جي بنيادي حقن ۽ حفاظت بجاءِ انهن جي پائيماليءَ تي سندرو ٻڌي قوم جون لهجون ۽ شروع ڪري ٿي، تنهن کي باقي رهڻ جو ڪوبه حق ڪونهي.

۱۹۴۷ ۾ برصغير ۾ آيل يونچال، هن خطي ۾ جتي ٻين انيڪ رامين کي جنم ڏنو، اتي شاهه لطيف جي فڪر ۽ انجي روشني ۾ صحر ٿيندڙ نئين سنڌ کي ڪاپاري ڌڪ هنيو. اهو ڌڪ هڪ قوم ي ورهائي ٻه اڌ ڪرڻ، تهذيب ۽ ثقافت جي روايتن کي ڇڙوڇڙ ڪرڻ ۽ سنڌي قوم جي وجود جي مڪمل انڪار ڪرڻ لاءِ هڪ وڇيل، سجهيل ۽ سٿيل سازش تي مبني هو. اهو حادثو جيڪو يو پي لاهور جي تخريبي ۽ سازشي ذهن جي پيداوار هو، تنهن صوفين، پوڄن ۽ الله لوڪن جي هزارها سالن جي محنت سان تعمير ڪيل محبت ۽ الفت جي آڪيري کي نفرت جي ٻاهه جي حوالي ڪري ڏيو. وطن جي لازوال محبت ۽ بي پناهه عشق کي ڪفر ٺهرائي، طرت جي صدين جي پالوت ۽ فياض جي ذريعي وجود ۾ آيل حقيقتن مڊاقتن تي انساني سازشن کي ترجيح ڏيئي، انسان جي سرتبي ۽ ان جي بيمعزتي ڪري سائنسي دور ۾ ڪن وهن، وسوسن ۽ ڦهڻ ڪين جي آڌار تي ماڻهن کان وطن جا ڪڪ ۽ اباڻا اڇا ڇڏايا. ن مرزبن تي جيڪي انسان صدين کان پنهنجي وجود ۽ شعور سان منڌ جي تاريخ ۽ تهذيب جي اوسر ۽ واڌاري جو سبب بنيا هئا، ان جي سوچ ۽ لوچ مان وطن پرستي ۽ قوم پروريءَ جي روشنيءَ جا ڪٽا ماحول ۽ ملڪ کي بنور ڪندا رهيا، جن حرن سچ ڪوٺيءَ پريون دليون، انسانيت دوستي جا نفعا آلاپينديون هيون، جن جي من نسي ۾ لطيف جي پيغام ۽ فڪر جون سيخون لڳل هيون، جن جي وجود کي مرزبن سنڌ جي هر مند ۽ موسم ۾ سونهن ۽ سچ، حسن ۽ قيمت، زندگي ۽ زندگي دنيءَ جي جذبن جي تخليق جو ڪارڻ هئي. اهي ئي هئا جن جي ڪري ساري ڏيهه ۾ خوشي ۽ خوشي، سرت محبت جي سرهاڻ پکيڙيل هئي. تن کي جلا وطن ٿيڻ، طرچ ٿيڻو هو. انهن جي جاءِ تي اهي ماڻهو آيا، جن جو هر اخلاقي قدر رت هائو.

آهي. انهن جي نظريه ۽ مذهب پنهان نفرت جا انبار، رت جون ننڍيون  
 غندن جون قطارون، ٻارڙن جون چمخون، پڪارون ۽ نل عصمتن ۽  
 آڳيٽن جون ڪرچيون آهن. انهن جي تهذيب جو ڪل سرمايو چاڻوس  
 بداخلاقي، خونخواري، ملڪ ۽ قوم سان غداري ۽ چڪلن جي شب بیدار  
 آهي. جن جي طبيعت ۾ ڦرساري، مزاج ۾ بدڪرداري ۽ مرشت  
 دغا بازی آهي. انهن اچي پنهنجي آڦائن، ليڊرن ۽ سرپرستن جي معرفت  
 هن ملڪ کي پنهنجي ڪالوني بنائي وڌو آهي ۽ مقامي قوم کي  
 پوري ريت نو آبادياتي نظام ۾ ڇڪڙي ڇڏيو آهي. حيثيت ۾ ٻاهرا  
 آيل ماڻهن جي هن ملڪ ۾ حيثيت اها ساڳي آهي، جيڪا ڪانگو  
 بيلجم جي، الجزائر ۽ گھانا فرانس جي ۽ انگولا، لوزمبيق ۽ گني بس  
 ۾ پرتگال جي هئي. آءٌ ڄاڻن ٿي لفظ لکي رهيو آهيان ان وقت سڄي  
 پڇي آءٌ پنهنجي ملڪ ۽ قوم کي بيٺڪي نظام ۾ ڇڪڙيل سمجهان ٿا  
 مڃان ٿو پنهنجي سامهون آفريڪا جي انهن ملڪن جو ۽ اسلام  
 سماجي ۽ معاشرتي تقشو موجود آهي، جيڪي يورپ جون ڪالونين  
 بنيل هئا. انهن ملڪن ۾ مقامي ماڻهن جا اسڪول ۽ يورپي نوڪ  
 جا اسڪول، مقامي ماڻهن جون بستيون ۽ يورپي حاڪمن جون بستيون  
 مقامي ماڻهن جون اسپتالون ۽ يورپي آبادگارن جا شفاخانا، هڪ ٻئي  
 کان مختلف، هڪ ٻئي کان پري، هڪ ٻئي کان اعليٰ ۽ اڌ  
 هوندا هئا.

ساڳي حالت سنڌ ۾، سنڌين ۽ پناهگير جي رهائش ۽ بود بيه  
 جي آهي. هڪ طرف لياري آهي، جنهن ۾ سنڌي رهن ٿا، جتي گندگ  
 اوند، بدبوءِ، بيماري ۽ پاڻيءَ جي اٿاڻ آهي. ٻئي طرف محمود آباد  
 آهي، جيڪا پيرس جو ڏيک، پيئي ڏيندي آهي. هڪ طرف عزيز آباد  
 آهي، جيڪا هر وقت روشنين ۽ رنگن ۾ ٻڌل هوندي آهي، ته ٻئي  
 پاسي پانگريا ڳوٺ آهي، جنهن ۾ ديوي جا جهنگ، ڪچا جهوپڙ  
 سچر ۽ ڪني پاڻيءَ جا دٻا آهن. پانگريا ڳوٺ ۾ جيڪڏهن ڪنھ  
 غير سنڌيءَ جو گهر هوندو ته اهو وڏيري جي سوويت وانگر سينگاريد  
 هوندو ۽ عزيز آباد محدود آباد ۽ ظفر آباد ۾ جيڪڏهن ڪنھن سنڌي  
 جو گهر هوندو ته اهو ڪنھن بيوه جي بخت وانگر اونڌاھي  
 ٻڌل هوندو. ڪراچي ۽ حيدرآباد ۾ پناهگيرن لاءِ ٺهيل اسڪو  
 وندگيءَ جي هر سهوليت سان ملامال ۽ سنڌ جي ٻهراڙيءَ جا اسڪو

ڏيئي جي روشني کان محروم. اسپتالن جي ٻاهران سنڌي مريض ائين پيا هوندا، جيئن بيمارن ۾ ڪوچون، جو ڪافلو ۽ پناهگير اسپتالن ۾ ائين آرام سان هوندا جيئن عباسي خليفن جي محلاتن ۾ قصيده گو شاعر. ٻاهران آيل ماڻهن جي مسجد ۽ مقامي ماڻهن جي مسجد ۾ به فرق هوندو آهي. ٻاهرين جي مسجد ۾ خدا تعاليٰ جي اطاعت بجاءِ ظالمن، غاصبن ۽ بدڪردارن جي اطاعت جي تعليم ڏني ويندي آهي. اتي انساني اتحاد جهڙي عظيم مقصد کي پنڙو اڇلائي، فساد، جهڳڙي، ننڍ وڏائي، ڪافر مومن، پاڪ پلٽ، جنتي دوزخي جي تقسيم جا پروانا جاري ڪيا ۽ ورهايا ويندا آهن. انهيءَ مسجد ۾ اعليٰ روحاني ۽ اخلاقي قدرن جي تعليم بجاءِ ابن قاسم ۽ اقبال تي ايمان آڻڻ جي تلاوتين ۽ تبليغ ڪئي ويندي آهي. مٿاسي ماڻهن جي عبادتگاهه معمولي ننڍڙي ۽ سادي هوندي آهي ۽ ٻاهران آيل ماڻهن جي عبادت گاه ڪنهن حرام خور پيٽ جي پيٽ وانگر وڏي ڪشادي ۽ ويڪري هوندي آهي. اسان ڏسون ٿا ته هڪ طرف ٻاهران آيل ماڻهو آهن، جيڪي علم، هنر، فن ۽ ڪاريگريءَ جا مالڪ بنايا ويا آهن، جن وٽ بيشمار دولت آهي، عالیشان جايون آهن، بي انداز دڪان ۽ تجارتي سرڪز آهن، بهترين کاڌا آهن، خوبصورت ڪپڙا آهن، وندرگاهون آهن، ٻئي پاسي ڪارائيل ڇهرا، ڏيرا ۽ بيمار جسم، قاتل ڪپڙا، بکيا پيٽ، اجهي کان محروم. اهو آهي سنڌي عوام هن مرزبين جو اصلي مالڪ. مطلب ته هتي ڏيڍ ڪروڙ آدم رهي ٿو، هڪ ڪروڙ سنڌي ۽ اڌ ڪروڙ غير سنڌي، هر طرح جي مصيبت پهرين جي حصي ۾ ۽ هر طرح جو عيش ۽ آرام پوئين جي ڀاڱي ۾. انهن ٻنهي جي وچ ۾ ننڍا وڏا زميندار، اسلام پسند دانشور ۽ ٺٽلي ڪميونسٽ ورڪر، نهن کان چوٽيءَ تائين ڪوڙل مصنوعي ۽ بناوٽي، جن جو ڪم دلالي آهي، اهڙا دانشور، ورڪر ۽ انهن جا استاد گهمنڊڙ ڪوڙ ۽ ڳالهائيندڙ فريب آهن. جڏهن به سنڌي عوام ساڻن ٿيندڙ جنمن، ناانصافين ۽ حق تلفين خلاف آواز اٿاري ٿو، رڙي ڪوڪي ٿو ته هڪدم اهي دانشور ورڪر فلسفي ۽ تعليمي ماهر وڏي دانائي، ڏاهپ ۽ خيرخواهي سان سنڌين کي چون ٿا، ته نفرت چڱي شيءِ ڪانهي. اهي اسلامي، پورهيت ۽ انسان ڀاڻر آهن. هي سڀ ڪجهه هنن محنت ۽ جاکوڙ سان حاصل ڪيو آهي. هي نوان سنڌي آهن ۽ توهان پراڻا سنڌي آهيو.

نون ۽ پراڻن سنڌين جي اصطلاح تي هن وقت مونکي مينينگالو.  
 قوم پرستن جو هي مقولو ياد اچي رهيو آهي، جيڪو هنن مدرسينگهور  
 جي يورپين متعلق پاليسي تي چيو هو:  
 ”اسان جو مطالبو ۽ گهر آهي، ته آفريڪي عوام کي آفريڪا  
 جي ذري ذري جو مالڪ ۽ مختار بنايو وڃي ۽ اسانجو ليڊر يورپين  
 کي آفريڪي بنائڻ جوڻ ۽ مشهور ڪرڻ ۾ مشغول آهي.“  
 هي پنهنجي جاء تي حقيقت آهي ته قومن نيون يا پراڻيون  
 نه ٿينديون آهن ۽ نه وري سرزمين سنڌ قومن ٺاهڻ جي سڃاڻپ ڏي  
 فيڪٽري آهي، جنهن جو ڪم صرف هي هجي ته روز قومن جا نوان  
 ماڊل تيار ڪندي رهي. جيڪي ساڻهو لڏ پلاڻ ۽ ڪنهن منصوبي  
 تحت پاڪ نالن جي آڙ ۾ هتي اچي، هن ملڪ ۽ انجي عوام جو  
 استحصال ڪن ٿا ۽ پنهنجو رشتو صرف آسماني اعلانن تي رکن ٿا،  
 تن جو سرزمين سنڌ سان ڪوبه واسطو نه آهي. اهي سنڌي قوم جي  
 هٿن ۾ ذرو به پائيموار نه آهن. اهي سنڌي قوم جو جزو، حصو ۽  
 ڀاڱو نه آهن. جيترو وقت هتي رهيا، اسان انهن کي ائين تصور  
 ڪنداسين، جيئن انگريز برصغير ۾ ۽ فرينچ الجزائر ۾.

سنڌ جو عوام پنهنجي جمهورين لاچارين ۽ بيوسين جي باوجود  
 سمجهي ٿو ته ڌارين وٽ جيڪا دولت آهي، تنهنجو بنياد سنڌين جي  
 غلامي تي رکيو ويو آهي. انهن ساڻهن جي گورن جسمن ۾ سنڌي عوام  
 جو رت آهي. انهن جي دڪانن جي رونق ۾ سنڌي قوم جي پگهر ۽  
 پورهئي سان اضافو ڪيو ويو آهي. اهو سڀ ڪجهه سنڌي قوم جي  
 ملڪيت آهي، جيڪا کانئن اسلام جي آڙ ۾ ڦري ويئي آهي.  
 نئين سنڌ ۾ اهو احساس ته هتي جي هر شيءِ جو مالڪ سنڌ  
 جو بهادر ۽ دلير عوام آهي، نهايت تيزيءَ سان پکڙندو پيو وڃي ۽  
 سنڌ جي هر طبقي ۽ پيشي جو ساڻهو پنهنجي وطن جي حيثيت ۽  
 ڪيفيت کان پوري ريت واقف ٿيڻ لڳو آهي ۽ هن وقت جنهن قسم  
 جي راند هن ملڪ ۾ رچائي پئي وڃي جنهن قسم جي ڪمڊ ڪيڏي پئي  
 وڃي، تنهنجي خاتمي لاءِ سنڌ جي شهري آبادي توڙي بهراڙيءَ جا  
 رهاڪو ڪي قدر پاڻ پتوڙڻ لاءِ تيار ٿيا آهن. هن وقت اسان کي  
 وايو سنڊل ۾ جيڪا سجاڳيءَ ۽ جاڳرتا جي سرهاڻ ۽ جوت نظر اچي  
 ٿي، گهڻيءَ گهڻيءَ ۾ سنڌ جي ڳالهه جو هڳاءُ آهي، ٻاڙيءَ ٻاڙي تي

ڪي ٻول ۽ رنگ رتول آهن، گليءَ گليءَ ۾ ڪنهن انسوڪي گيت جي گونج آهي، سا ڪا خود بخود ڦوڪ ڏيڻ سان يا ڪنهن بزم خود برڪ ڏاهي جي قلبي اڦٽ ماري مان پيدا ڪانه ٿي آهي. جهڙي حالت هن ملڪ ۽ قوم جي ۱۹۴۷ع کانپوءِ ٿي هئي. تنهنڪي ڏسي ڪير ٿي چئي سگهيو ۽ ڪنهن ٿي گمان ڪيو ته سنڌ ۾ وري به لطيف جي لات پنهنجو اثر ۽ تاثير ڏيکاريندي. پر جهڙيءَ طرح عربن، ايرانين، سغلي، ارغونن ۽ ٻڌائن جي سلسل حملن ۽ يلغارن ذري گهٽ سنڌيت جي وجود کي ناس ۽ نابود ڪيو هو ۽ انجي انهيءَ جارحيت جي خاتمي جي علامت لطيف جي روپ ۾ ظاهر ٿي ۽ لطيف جنهن سڪاو ۽ آبادي جو خواب ڏٺو سو غلام شاه جي دور ۾ مڪمل ٿيو. بلڪل ساڳئي طرح انگريزن جي اچڻ ۽ وڃڻ پٺاڳڙين، پنجاين جي وارداتن مان سنڌ ۽ سنڌي قوم کي پنهنجو وجود صحيح سلامت رکڻ، اڳتي وڌائڻ ۽ پنهنجي تاريخي حيثيت مچائڻ لاءِ جدوجهد ۾ ڀرپور حصو وٺڻ لاءِ قدرت جي - ايم - سيد کي پيدا ڪيو. هن عظيم ۽ اڌول شخصيت سازشن ۾ گهريل سنڌ ۽ سنڌي عوام لاءِ اهو ڪردار ادا ڪيو آهي جيڪو لطيف پنهنجي لافاني پيغام ذريعي تخليق ڪيو هو.

ڏکين وقتن ۾ چڙو چڙ ٿيل قومن ۾ ڪي شخص پنهنجي جدوجهد ۽ قربانيءَ ذريعي قومي اتحاد ۽ عوامي چوڻڪاري جي راه ۾ نشانين بنجي ويندا آهن. هنن جو وجود قومي جدوجهد جي تاريخ جو عنوان هوندو آهي. ۽ هو آزاديءَ جي تاريخي رفتار جا سنگ ميل هوندا آهن. جن کان سواءِ آزاديءَ جي تحريڪ غير معروف بنجي ويندي آهي.

اڄ جي سنڌ ۾ جي - ايم - سيد ٿي اها شخصيت آهي، جنهن سنڌي قوم جي هڪ طرح نئين سر تجديد ۽ اوسر ڪئي آهي. هن ٽي سنڌين کي ٻڌايو ته هي ٻاهران آيل ساڻهو جيتوڻيڪ ٻنسي، هنر ۽ تعليم جي زور تي سنڌ کي ڀولي ويا آهن، پر انهن کي پنهنجي تاريخ، پنهنجي آئين جي حشر ۽ فطرت جي انقلابي پهلوئن سان سبق پرائڻ گهرجي ته ظالم ۽ غاصب قوتون، تمام تر ظلم ۽ تشدد جي باوجود ڪٿي به ڪا سباب نه ويون آهن، نه ڪانگورن جتي مظلوم شيدن جا هٿ وڌيا ويندا هئا، نه انگولا ۾ جتي غير مطمئن انسانن جي

چين ۾ سوراخ ڪري ٽالا لڳايا ويندا هئا. نه الجزائر ۾ جتي ڏهه لک انسان قتل ڪيا ويا. نه ميگاسڪر ۾ جتي هڪ سال ۾ ۹۰ هزار ماڻهو ماري ويا. نه ڪينيا ۾ جتي ۱۹۵۲ع ۾ ۲۵ لک انسان قتل ڪيا ويا. ۽ نه بنگله ديش ۾ جتي نون مهينن ۾ ۳۵ لک انسان ظلم ۽ جبر جو شڪار ٿيا.

غاصبن وٽ دليل ڪابه حيثيت نه ٿو رکي. هي بدترين قسم جا وحشي آهن، جيڪي رڳو طاقت جي اڳيان جهڪڻ سکيا آهن، تنهن ڪري پاڻ ۾ طاقت پيدا ڪريو ۽ سندن پيدا ڪيل خوشي ۽ بربريت کين پوري طاقت سان واپس موٽائي ڏيو.

جي. ايم. سيد جي انهيءَ آواز ۽ پيغام کي جن نوجوانن ٻڌو، سمجهيو ۽ انهي عمل ڪرڻ لاءِ ميدان ۾ نڪتا، انهن هزاره پرجوش ڪارڪنن مان هڪ عبدالواحد آريسر به آهي، جنهنجي تقريرن جي ڪتاب تي آءٌ هي به اکر لکي رهيو آهيان.

سندس پهريون مجموعو پره جو پيغام ۽ هي ”مدين جون صداون“ پڙهڻ کان پوءِ جيڪا ڳالهه سون محسوس ڪئي آهي، سا هي ته مصنف پنهنجي قومي تاريخ ۽ تهذيب جي دفاع ۽ بچاءَ جي سلسلي ۾ انتهائي جذباتي ۽ جارج بنجي ويو آهي. پنهنجي خيال ۾ اهو ردعمل آهي، ساراجيت ۽ انجي نائيندن جي طرز عمل جو، جيڪو هنن عربن جي حملي کان وٺي، بنگالين جي اچڻ تائين، سنڌ جي قديم ۽ شاندار سڀيتا ۽ روايتن سان اختيار ڪيو آهي.

هر ايندڙ ساراج دستور موجب اهو مشهور ڪيو ويو آهي ته سنڌي ماڻهو اڻ پڙهيل، جاهل، وحشي ۽ ڏنار هئا، جن کي اسان اڇي تهذيب بنايو آهي ۽ جيڪڏهن اسان هتان هليا وياسين، ته هيءَ وري تاريخيءَ جي اولههءَ کڏ ۾ ڪري پوندا ۽ ڪڏهن به نڪري نه سگهندا. انهي پس منظر ۾ مصنف جي لهجي جي ڪوڙاڻ سجهه ۾ اچي سگهي ٿي.

هن جي رد عمل جو، پٺيان هڪ عظيم، شاندار، آزاد ۽ باوقار قوم جي تشڪيل، فروغ ۽ اڀار جي خواهش ۽ تسنا کي به نظر انداز نه ٿيو ڪري سگهجي. جيڪا هر انهيءَ شيءِ کي ڊاهڻ، پڇڻ پورڻ ٿي چاهي، جا سندس راه ۾ رڪاوٽ ٿي پنهنجي ۽ سنڌ جي حقيقي وجود کان انڪار تي مبني هجي.

اُريسر جي باري ۾ آءٌ ڪجهه به لکڻ نه ٿو چاهيان. صرف سنڌ جي عظيم مورخ ۽ مفڪر سيد حسام الدين راشديءَ جي انهيءَ خط مان هڪ ٽڪرو پيش ڪرڻ تي اڳتفا ٿو ڪريان، جيڪو هن صاحب سنڌ جي قومي شاعر نياز همايونيءَ کي لکيو هو.

### برادرِ نياڙ

”پيغام ۾ عبدالواحد اُريسر جي تقرير پڙهيم، تقرير پڙهي ايمان تازو ٿيو، نه صرف تازو ٿيو پر پاڻ وڌيو. خدا جو شڪر آهي جو پاڻ وٽ اهڙا لعل ٿين ٿا.“

سلي ته منهنجا سلام ڏجوس ۽ پاڪر پائجوس، خداوند ڪريم کيس محبت ۽ وڌيڪ توانائي عطا ڪري.“

انهيءَ کان وڌيڪ آءٌ ڪوبه تبصرو ڪرڻ پنهنجي لاءِ غير ضروري ٿو سمجهان، هر پڙهندڙ پاڻ کي فيصلو ڪندو ته سنڌ جي باري ۾ سندس محبت ۽ صداقت ڪيتري حد تائين پهتل آهي.

### خادم لاڪپر

ايم. بي. بي. - ايس ٽيون سال  
ايل-ايم-سي چامشورو سنڌ



## اٺ ذم مڃي مور

سائين جي - ايم سيد جي سالگره  
جي موقعي تي ڪيل تقرير.

”غلام ملڪن ۾ عظيم شخصيتون آهن هونديون  
آهن جن ساسراجي قبضي جو وڏي دليري ۽  
بهادري سان مقابلو ڪيو هجي.  
غلام ملڪن ۾ جذبن پنهنجي قومي هيرن جي ياد  
گرم جوشي ۽ تحرڪ جو سبب بنجي، ان وقت  
سجھڻ گهرجي ته قوم اڳتي وڌڻ لاءِ تيار آهي.“

”نئين“

### مدر محترم ۽ سائيو

گذريل سال هن تاريخ ۽ ٽينهن تي ڪراچي ۾ گڏ ٿيا هئاسون هٿين خالي، بي سروبياماني جي حالت ۾ اسان جي انهيءَ سادي گڏجاڻيءَ حاڪمن جي دلين ۾ موت جي ڏکئي پيدا ڪري ڇڏي، ۽ هنن جون پيشانيون، ڊپ گاڏڙ ڪاوڙ کان ڪال گرل جي بستري وانگر گهنججي ويون. نتيجي ۾ سنڌ وزارت جي نئين گهوت، پنهنجي سڙسي جو مظاهرو ڪندي، گرفتارين جو هڪ نه ڪٽندڙ ڀر جلدِي ڏندڙ سلسلو شروع ڪرائي ڏنو آهي، جيڪو اڃا تائين جاري آهي.

اسان گذريل سال سنڌ جي عظيم قومي اڳواڻ جي سالگرهه تي جيڪو وڃڻ ڪيو هو، تنهن تي عمل ڪندي وٺ پڪڙ جي طوفان کان بيمپرواهه وري گڏ ٿيا آهيون. اڄ ڪارونجهر کان ڪشمور تائين، اسانجي سوچ ۽ لوچ هڪ آهي. اسان جا ارادا جواني جي اسنگن وانگر تازا آهن. اسانجي عمل ۾ دازگي، سواناڻي مضبوطي ۽ سچائي آهي. اسانجا مخالف انهيءَ چوڪريءَ وانگر، جيڪا خوبصورت مستقبل جي تمنا کڻي گهران نڪري ۽ بازار حسن ۾ پهچي وڃي، پنهنجي اٽل چار ۾ قاسمي چڪا آهن. هر ظالم ۽ جابر حڪومت عوامي طاقتن جي اوسر کان هميشه خوف زده رهندي آهي، انهيءَ ڪري هو عوامي قوت جي فطري ايسار کي ڪيسن، وارنٽن، سزائن، گولين ۽ ڦاسين ذريعي هٽائڻ ۽ دٻائڻ چاهيندي آهي. حقيقت ۾ جڏهن ڪابه حاڪم ڌر انهن ڪنڊن تي لهي اچي، ته پڪ سمجهڻ گهرجي ته هو اندر ۾ انتهائي ڊنل آهي ۽ پنهنجي ڊپ کي لڪائڻ جا طريقا استعمال ڪري رهي رهي آهي. اهي طريقا سندس ڪمزوري جو دليل آهن، خوف جو اقرار آهن، ۽ بزدلي جو اعتراف آهن. انهن ئي جرين، چالاڪين ۽ حرفتن جو استعمال، هو هن پيري به ڪندي، ڇو ته جي-ايسر سڌ جي سالگرهه تي قوم پرست ۽ وطن دوست طاقتن جو گڏجڻ، هن ملڪ جي رجعت پسند، بدبودار ۽ خونخوار حاڪمن، انهن جي پائايدارن سندن سائين ۽ پنگ پائيوارن لاءِ موت جي علامت ۽ نشاني آهي.

هر غاصب ۽ ظالم، موت کان بچندو آهي ۽ پنهنجي بچاءَ لاءِ. نهٺ  
 ٻيو هنڌ جي ڪوشش ڪندو آهي. هو ٻيلي اسان تي ڪيس ڪن،  
 مڙائون تجويز ڪن، ۽ پوري پاڪستان جو ڪاغذ اسانجي ڪيسن  
 ٺاهڻ ۾ خرچ ڪن، مگر هو اسان کي جهڪائي نه ٿا سگهن،  
 پنهنجي نظر تي تان هٽائي نه ٿا سگهن. اهي ساڳيا ماڻهو سپاڻي اسانجي  
 فتح جا منتظر هوندا. دوستو! پنهنجي اڄوڪي ڳالهه ٻوليه جو عنوان  
 آهي ”جي- ايم سيد جي خود داري“:

خود داري هڪ اهڙي وصف آهي، هڪ اهڙو قدر آهي ۽ هڪ  
 اهڙو گھڻ ۽ جوهر آهي، جيڪو آفاقي ۽ دائمي آهي، انسانيت، ملڪن  
 قومن ۽ شخص لاءِ عزت، احترام، وقار ۽ مان جو سبب رهيو آهي.  
 جيڪي قومن، ملڪ ۽ شخص، انهيءَ گھڻ کان خالي رهيا ۽ انهن  
 خودداريءَ کي بازار جي مٺائي سمجهيو، سي نه صرف انسانيت جي  
 مجموعي واڌاري لاءِ ڪارگر نه ٿيا، پر پنهنجي وجود کي برقرار رکڻ  
 ۾ به ناڪام ويا آهن. انهيءَ ڪري ٿورو طبقن، حاڪمن ۽ غاصب  
 ماڻهن جو اهو دستور رهيو آهي، ته هو مظلوم ۽ محڪوم ماڻهن مان  
 انهيءَ گھڻ کي نچوڙي ۽ نچوڙي ڪڍي وٺندا آهن. خود داري جيو  
 مطلب آهي، ته انسان پنهنجي ذاتي حيثيت ۽ تاريخي طرح حالتن  
 کيس جيڪو ڪم سونپيو آهي، انجو پورو احساس رکي ۽ انهيءَ  
 احساس کي هر حالت ۾ باقي رکڻ لاءِ ڇو ڪجهه پيش اچي، تنهنجو  
 مڙس ٿي مقابلو ڪري، ڪنهن به حالت ۾ اٽل نه بچي، انهيءَ جو  
 باقي رکڻ ٿي هن وٽ سڀ کان وڏو اعزاز هجي.

خود داري جا ڪيترائي قسم آهن، انهن مان شخصي خود داري ۽ قومي خود داري  
 وڏي اهميت جا حال آهن. جي- ايم سيد انفرادي خود داري جو هن  
 ملڪ ۾ هڪ مثال قائم ڪيو آهي. هن هر انهيءَ شيءِ کي حقارت سان  
 ٺڪرائي ڇڏيو آهي، جنهن مان سندس خود داري کي ڌڪ لڳڻ جو  
 انديشو پيدا ٿيو هجي. هن پنهنجي شخصي وقار کي قائم ۽ دائم  
 رکڻ لاءِ وقت جي وڌين وڌين آڇن کي رد ڪري ڇڏيو آهي انهيءَ  
 سلسلي ۾ آءٌ به مثال پيش ڪندس:

(۱) ستر جي چوٽين کان اڳهه ڪن ماڻهن جي صلاح هئي، ته  
 جي- ايم سيد پيپرز پارٽي جي اقتدار سان گهٽ ۾ گهٽ قومي  
 اسمبليءَ جي سيٽ حاصل ڪري وٺي، پر سيد صاحب جو چوڻ هو ته

منهنجي لاءِ اليڪشن ۾ شڪست ايتري خراب نه آهي، جيتري پيپلز پارٽي جي معرفت اسيمبلي جي رڪنيت حاصل ڪرڻ.  
 ٻيو دفعو اليڪشن کان پوءِ بنگله ديش مان هڪ ليڊر آچ ڪئي ته سيد صاحب مجيب الرحمان جي خالي ڪيل سيٽ تان اليڪشن لڙي. انهيءَ پيڪش جي جواب ۾ سيد صاحب چيو ته مون ڪڏهن به تارين جي ڪلهي تي هٿ رکي بندوق نه هلائي آهي. بنگال مان اليڪشن ڪڍڻ، منهنجي اصول ۽ روابات جي خلاف آهي. مونکي جڏهن پنهنجي قوم تي نه چونڊيو آهي، ته پوءِ اسيمبلي ۾ وڃي ڪهڙو چڱو مڙس مڙس، اندازو لڳايو ته هڪ انسان جي خودداري وقت ۾ پنهنجي عروج تي آهي، جڏهن ڪشمير کان ڪراچي تائين جا سياستدان اهڙي اسيمبليءَ ۾ وڃن لاءِ پنهنجو عيال ۽ آل گهوڙن لاءِ تيار آهن ۽ جن جو نعرو آهي ته ”ڪرسي مراءِده و ڪفش بر سرم بزن“ يعني اسانکي ڪرسي ڏيئي ڇڏيو پوءِ ڀلي سٺي تي پادر هٿندا رهو. اهڙي وقت اهڙي ماحول اهڙي دور ۽ اهڙي مٿي ۾ هڪ انسان پنهنجي مڃيل آڪيري جا ڪڪ گڏ ڪري، محلات تعمير ڪري رهيو آهي، صدين جي اجهاسيل آڱيءَ کي پنيٽ بنائڻ لاءِ، صدين جي سوڌائي ساميءَ وانگر ڏيئري جي وٽ موري ويٺو ۽ ڪوئي السٽي چنگ چوري پيو. هنجي خودداري ايڏي سٺاهين آهي، جو انکي جهڪائڻ لاءِ لالچ ۽ لوپ جي هوا به پهچي نه ٿي سگهي. ڪير آهي، جو هن گندي ماحول، ابن الوقتي ۽ موقع پرستي واري سياست جي مٿي خاني مان پنهنجي پڳ سلامت کڻي ويو هجي؟ هتي اديب جو قلم وڪاڻو، عالم جو علم نيلا، مٿس سولوين جون دستارون فروخت ٿيون، سياستدان جو ضمير اقتدار جي چڪما تي چڙهيو، دانشور جي فڪر تي واڪ لڳو، شاعرن جو ڪوٽائون اطلاعات کاتي جا اشتهار بنين، ۽ پرهيزگارن جي چوڦن جا بخيا ٽٽي پيا. پر هي ماڪيءَ کان مٿو ۽ زهر کان ڪوڙو، پونري کان نرم ۽ فولاد کان سخت انسان، ڇڻي رهيو آهي، ته اسان پنهنجو دامن ٺهڙيون ته فرشتا وضو ڪن. منڊس انهيءَ خوبي ۽ خصلت کي ڏسي منڍ جي عظيم شاعر نياز همايوني چئي ڏنو، ته:-

”تمهنجو عشق آساهون هر جابر جي ذات اڳيان  
 تمهنجو ڪنڌ جهڪڻ جو ناهي ڪنهن پي لات منات اڳيان“

آڏا آيا ڏاڍ گهڻا پر توکي الڪو اوڻو ٺاهي،  
هر ڪنهن پنهنجو اصل ڇڏيو پر تنهنجي اصول کي لوڏو ٺاهي.  
انهيءَ وضاحت مان اندازو لڳائي سگهيو ٿا، جي - ايم - سيد جي  
ڪردار جي پختگيءَ ۽ طويل صبر آزما جدوجهد ۾ سندس استقامت  
جو، ڇو ته جنهن شخص ۾ انفرادي خودداري نه آهي، جنهن ۾  
پنهنجي ذات جو احساس ناهي، جنهن کي انفرادي شخصيت کي محفوظ  
رکڻ جو فڪر ڪونهي، سو اجتماعي خودداري تي ڪيئن سوچي  
سگهندو؟ جيڪو ماڻهو پاڻ بچي جي محتاجي هر قدم تي نه صرف  
قبول ڪرڻ لاءِ تيار هجي، پر ان تي فخر ٿو ڪري، سو قوم کي  
محتاجي مان ڪڍي، خوددار ۽ غيرت مند بنائڻ جو سوچي نه ٿو  
سگهي. اسان کي هي ڳالهه سوچي ۽ سمجهي ڇڏڻ گهرجي، ته جنهن ماڻهو  
هڪ دفعو پنهنجي خودداري قربان ڪئي، ۽ جنهن کي وڪاس جو  
مزو ۽ سلو سمنور ٿيو، اهو ڪڏهن به سڌري نه ٿو سگهي.  
اها ڳالهه سون جي - ايم - سيد جي انفرادي خودداري متعلق  
چئي آهي. هاڻي آءٌ سيد صاحب جي قومي خودداري جي متعلق ڪجهه  
چوڻ چاهيان ٿو.:-

۱۹۴۵ع جو سن آهي، هندوستان حڪومت جي گرمي جي  
دارالحڪومت، شملي جي ٽئين هوائن ۾ ٺهيل ايمرڪن پيڙهين ۾  
هندوستان مسلمانن جو خود ساختہ باباءِ قوم ويٺو آهي. پيشاني تي  
ڪاوڙ ۽ فڪر جا گهرا نشان اٿس، ته هڪ نوجوان اعتماد ۽ بيخوفيءَ  
مان ڪري جو آئوڻيڪ دروازو کولي اندر داخل ٿئي ٿو، ۽  
جناب صاحب مان ڪن سياسي مسئلن تي انتهائي جوش ۽ تيزيءَ سان  
ڳالهائي ٿو. اهو نوجوان جي - ايم - سيد هو.

جناب صاحب سندس گفتگو ٻڌي چوڻ لڳي ٿو، ته  
”سيد صاحب مون کي تنهنجن ڳالهين مان بغاوت ۽ قوع پرستي جي پوءِ اچي  
رهي آهي، انهيءَ ڪري مان سمجهان ٿو ته اسان جون واٽون جدا ٿيڻ  
ٿي آهن.“

سيد صاحب پنهنجي ڪتاب ”نئين سنڌ لاءِ جدوجهد“ ۾ لکي  
ٿو ته جناب جي انهيءَ چوڻ کان پوءِ تنهنجي لاءِ ٻه وسڻا ٽنڊل  
هئا: هڪ طرف اهو شخص هو، جنهن کي آءٌ قائد اعظم چوڻ تي هريل  
هوس، جنهن کي هندوستان مسلمانن جو نجات دهنده سمجهندو هوس ۽

بي طرف سنهنجو ديس سنڌ هو.

اها سنڌ جتي تيرهن پيرهن کان سنهنجي وڏن جون هڏيون پوريل هيون ۽ جنهن سر زمين کي سنهنجي ابن ڏاڏن رهاڻن لاءِ مقدس مقامن تي ترجيح ڏني هئي. اها سنڌ جتي جا مارو ماڻهو ملين کان سورن ۾ سڙندا پئي آيا. اها سنڌ جتي جا معصوم ۽ ابرار ٻارڙا پيرين اگهاڙا علم جي روشني کان محروم هئا. اها سنڌ جنهنجي انسانن کي هر دور ۾ بيدردي سان ڇڄريو ڪيو ۽ غلام بنايو ويو هو. اها سنڌ جنهن کي وانديڪو بناڻي، فاتحن، پيرن سان پئي ٽڏيو هو. ۽ اها سنڌ جنهنجي قسمت جا فيصلا هن وقت به لکنو جا هٿ ٺوڪيا خواب ۽ دليءَ جا ٺڳ ڪرڻ چاهين ٿا. آخر ٻن پيرين ۾ پئي ٻڌس ۽ تريس سنهنجي خوش اعتقادي جي تقاضا هئي، ته جناح جو طرف وٺان ۽ سنهنجي خودداري، قومي غيرت ۽ حب الوطني جي تقاضا هئي، ته سنڌ جو طرف وٺان. مون وطني محبت جي تقاضا کي مدنظر رکي، ختم جناح ۽ انجي مسلم ليگ کان بغاوت جو اعلان ڪيو. سنهنجي انهيءَ اعلان شرط، پوري هندوستان مان سونگي خط پهتا، ته ساري ديس جا قروي پسند تنهنجي انهيءَ قدم جي حمايت ۾ آهن. پر جڏهن مون پنهنجو سفر شروع ڪيو، هر قدم تي جناح جي آسراڻي ۽ عايجلانہ فيصلن ۽ قدامت جي مزاحمت ڪئي، ۽ مسلم ليگ جي جڙتو مسلم قوميت جي نظريه جا پرڏا چاڪ ڪرڻ شروع ڪيا، ته ڪوبه ترويجي پسند مون سان شامل نه ٿيو. سڀ ساٿي ساٿ ڇڏي ويا. ڪجهه ٽٽي پيا، ڪجهه لڳي ويا، ۽ آخري اڪيلو رهجي ويس. اهڙي وقت ۾ شاه لطيف جي هن بيت سنهنجي رهنمائي ڪئي، ته:

سکن واري سنڌ، مٿان ڪا بون مان ڪڍجي.

اندر جنين ات، ڏوڪر سي ڏور پئڻديون.

مون سوچيو، ته اڄ جيتوڻيڪ اڪيلو رهجي ويو آهيان، ساڻهو ٻارن وانگر، ڪوڙن وانديڪن تي هرڪجي، سنهنجو ساٿ ڇڏي ويا آهن. پر، يونگي يقين آهي، ته سنهنجو ناٿو سنڌ وطن جي تاريخ ۽ تهذيب سان گنڍيل آهي. سنهنجي پٺيان بيشمار تاريخي ۽ تهذيبي زوايتون آهن. سونگي سهارا ڏاهر ۽ دولت ڌريا خان جو رت پڪاري چئي رهيو آهي، ته لاهوئي رستو آهي، جنهن سان سنڌ جي عوام کي حقيقي آزادي ملڻ، پون واري آهي. مون پنهنجي انهيءَ ناٿو ۽

ٻنجن جي روشني ۾ فيصلو ڪيو، ته سنڌ جو هي سٺل شير ضرور جاڳندو. اهي ميدان ۽ ماڻريون، اهي شهر ۽ واهڻ جتي ڪڏهن اسان جي ابن ٽاڏن جو رت وهيو. آهي، جتان سنڌين جي ڳچين ۾ خلافي جا زنجير وجهي، ايران ۽ غريستان جي گيٽين ۾ وڪيو ويو آهي. هي آزادي جي متوالن جي گونج ۽ گرج سان ٽپي اٿندا. دوکي جي ديوار ٻهندي، جهونا ڳڙه جهرندي، ڪاڪ ڪرندي ۽ سينڌرو سول مائيندو. اهو آهي سيد صاحب جي تحرير جو سنهنجي نقصان ۾ مطلب.

(۲) تاريخ جو ورق وري ٿو. ڪراچي جي ايئر پورٽ تي يونين جيڪو بدوان باز تنظيمي شهنشاعيت جي علامت وارو جهنڊو جهونج لڳي ٿو. ڊپسي ڊيس ڇڏي، پرڊيس پيڙا ٿين ٿا. سنڌ جي شهرن ۾ ليار جي رس جهڙي مٺڙي زبان سنڌيءَ جي بجاءِ ٿوهه ول جي ٻاڙ جهڙي ٻوليءَ جو واهپو شروع ٿئي ٿو. دليءَ جا ٺڳ ۽ واجد علي جا وارث، ڪراچي کي ڪٽڻ لاءِ واڳون وارا وات ڦاڙيو اڳتي وڌن ٿا. سنڌ جو مسلمان، مسلمانيءَ جي آفرم جي پنڪين ۾ آهي. انهيءَ وقت هيءَ اڪيلو انسان آهي، جيڪو اسان کي سنڌ جي سياسي قبرستان ۾ عيسائي وانگر ”قم بازني“ (اي ننڊ وهوڙل وستيو! سنهنجي آواز سان مڃاڳ ٿيو) جو نمزو هڻندو نظر ٿو اچي.

(۳) وقت بيل گاڏيءَ جي رفتار سان اڳتي وڌي ٿو. ۱۹۵۳ع سنڌ اسيمبلي جي ايوان ۾ حاڪمن جي هشتن کان پيپرواه، نظرياتي زهر کان محفوظ اهوئي انسان، سنڌي ٻوليءَ کي، سنڌ جي سرڪاري ۽ قومي ٻوليءَ بنائڻ لاءِ قرارداد پيش ڪري، اڪيلي مير پنهنجي زنده جاويد نقصان جي خوشبوءِ سنڌ جي فضا ۾ پکيڙيندي ۽ سنڌ جي سياسي ڪيت ۾ سڃاڻي ۽ سونهن جا سوتلي ڀوڪيندي چئي رهيو آهي:

”جناب عالي! مونکي پروا نه آهي ته سنهنجي اسيمبليءَ جي سٺ وڃي ٿي يا بچي ٿي، پر مان سنڌ جي عوام جي آواز کي - اوهان تائين پهچائي رهيو آهيان، ته سنڌي زبان کي هن صوبي جي سرڪاري ۽ قومي زبان بنائڻ جي اوهان تائين ڪريو جيڪڏهن اوهان اڄ انهيءَ رهن ۾ گم ٿا، ته پوءِ ڀينڙ سنڌ - جيڪا شاندار ۽ پٺيان ڀري هوندي، تنهن ۾ اوهانجو نالو نشان جي نسل ۾ نڪري ويندو.“

دوستو! اوهان ٿورو انهن لفظن جي لهجي، اعتماد ۽ خود ڌاريءَ تي غور ڪريو ته آءٌ اوهانکي اڄ کان چوڻهن سو سال اڳ جو مک واقعو ٻڌايان!

... قريشي صاحب! رسول ڪريم صلي الله عليه وسلم کي جڏهن هندس دشمن لالچ ڏيڻ گهري تڏهن پنج مڳورن جيڪو کين جواب ڏنو هو سو هي آهي ته ”جيڪڏهن پنهنجي هڪ هٿ تي سج ۽ ٻئي تي چنڊ رکيو وڃي، ته به آءٌ پنهنجي فرض ادائي ڪان نه هئندس ۽ مونکي يقين آهي ته اهو وقت جلدي ايندو، جڏهن آءٌ ڪامياب ٿيندس، ۽ هڪ عورت شام کان سون سڄي هٿ اڇلائيندي ايندي، پر کانئن ڪوبه ڦرڻ وارو نه هوندو.“ پنهنجي ڳالهين ۾ جيڪو اعتماد آهي، گهٽ ۾ گهٽ مونکي انهيءَ ۾ ڪوبه فرق نظر ڪونه ٿو اچي.

(۴) ڇهرا بداجن ٿا، دليءَ جي ٺڳن بجاءِ سندن جانشين پنجابي اڳتي وڌن ٿا، سنڌ جي ٽالي ۽ نشان سڏائڻ کان اڳ ڇي-ايم-سيد کي قعد ڪيو ٿو وڃي. سالن جي قيد سان آزادي سليس ٿي. ٻاهر نڪري، نظر ڪري ٿو ته سنڌ جا زمين ۽ آسمان بدليل نظر اچن ٿا. ذات سنڌي سياستدان ون يونٽ جي چمڪري ڪنوار سان لاٿون لهڻ لاءِ پنهنجي واري جي انتظار ۾ پنجابي نڪاح خوان وٽ قطار ڪريو بيٺا آهن ۽ سڄي سنڌ وائڙي ٿي ڏسي رهي آهي.

سائين خود هڪ دفعو مونکي ٻڌايو ته ون يونٽ ٽوڙائڻ لاءِ جدوجهد دوران هڪ دفعو آءٌ ان وقت جي گورنر جنرل سان مليس ۽ کيس چيو ته ون يونٽ ٽوڙيو وڃي. هن چيو ته ون يونٽ پاڪستان جي اتحاد لاءِ ضروري آهي، انهيءَ پڪري ٽوڙڻ جو سوال ئي پيدا نه ٿو ٿئي. مون چيو ته ”جيڪڏهن توهان ون يونٽ نه ٽوڙيندو، ته اسان پاڪستان ٽوڙينداسين.“

وقت انهيءَ اعتماد ۽ خود ڌاري جي سچائي، ۲۰ صديءَ جي سڀ کان وڏي واقعي جي صورت ۾ تاريخ جي صفحن تي هميشه لاءِ سچي، ڇڏي آهي.

(۵) ستر جي اليڪشن ۾ شيڪسپٽ ملڻ کان پوءِ چند شاگرد وٺندي ڇي-ايم-سيد وٽ وڃن ٿا، ته سائين جنهن قوم، اوهان کي نه سڃاتو آهي، تنهنکي ڇڏي ڏيو. سيد صاحب جو جواب آهي ته ”قوم مونکي نه سڃاتو آهي، پر مون قوم جي سڃاتو آهي. منهنجو



سائس نائو الستي آهي. جيڪو فتح ۽ شڪست کان بالا تر آهي، منهنجي هر شڪست فتح جو پيش خيمو ثابت ٿي آهي. جناح پوري شڪست کان پوءِ حيدر بخش جتوئي ۽ شيخ اياز ايري آيل جن قوم پرستي کي اڳتي وڌايو. هي شڪست وري کي ان سوت انسان اڀاريندي جيڪي سنڌو ديش جي قيام لاءِ جدوجهد ڪندا.

انهيءَ پوري سسر گذشت سان اوهان چڱيءَ طرح سمجهي ويا هوندو. تڏه سید اعظم جناح سان بغاوت وقت جيڪو وڃڻ ڪيو هو تنهن سان سورنهن جا ارڙهن آنا وفادار ۽ سڄو رهيو آهي.

هتي هڪڙي ڳالهه جي وضاحت ضروري ٿو سمجهان، اها هئي ته ڪامريڊ اسٽالن، ٻي جنگ عظيم وقت تقريبن ڪندي چيو هو ته يونان ۾ هڪ ديوتا هوندو هو جنهن کي ڪشتي ۾ ڪوبه ديوتا شڪست ڏيئي نه سگهندو هو. هڪ دفعي ڪشتي جي سالياني مقابلي ۾ باهريان آيل هڪ ديوتا اتي جي جادوگر کان يوناني ديوتا جي شڪست نه کائڻ لڳو سبب پڇيو جنهن تي جادوگر جواب ڏنو ته انهيءَ ديوتا جا ٻه زين کان مٿي نه ٿا ڪن، تنهنڪري هنکي ڪوبه ديوتا مات ڪري نٿو سگهي. باهريان آيل پهلو انهن ترتيب ۽ ترتيب سان ناقابل شڪست ديوتا کي وارو ڪئي زين سان ٻيهر چڙائي، شڪست ڏيئي ڇڏي. ڪامريڊ اسٽالن انهيءَ مثال کي مدنظر رکي چوي ٿو ته جيڪي قومن ۽ فرد پنهنجي مادر وطن سان پنهنجو رشتو مضبوط ڪن ٿا تن کي ڪوبه مٿي نه ٿو سگهي، ڪامريڊ اسٽالن جي انهيءَ مثال سان اوهان جي ايم سيد جي ڪردار جو اندازو لڳائي سگهو ٿا ته هو هر شڪست کان پوءِ ائين اڀريو آهي جيئن برسات کان پوءِ ڌڻ جا سلا انهيءَ جو واحد سبب سرڙهين سنڌ سان سڏين الستي آهي.

مون ڳڻي هڪ دفعو لکيو هو ته پاڪستان جو حاڪم ٿولو، جماعت اسلامي کان ايندو خوفزدہ ناهي، جيتوڻيڪ ايم سيد ۽ سندن پيدا ڪيل تحريڪ کان ڇو ته هن ٽولي کي خبر آهي ته جماعت اسلامي هوا ۾ بيٺل آهي ۽ اهڙيون ڪيتريون تحريڪون ختم ٿي ويون. جيئن خاڪسار ۽ سلف ليگ. مگر جي ايم سيد جي تحريڪ جون پاڙون هنن سر زين جي تاريخ ۽ روايت جي پاڌال ۾ کٽڻ آهن ۽ هنن مهاراجا ڄام کان وٺي محمد عبدالرزاق سومري تائين قبرن تي آزادي ۽

حریت جا گل رکي، سنڌ جي حریت پسند تاريخ ۾ هڪ تسلسل قائم ڪيو آهي. اهڙي تحريڪ ڪڏهن به ختم ٿي نه ٿي سگهي. انهيءَ ڪري منهنجي اوهان کي گذارش آهي، ته پنهنجي ليڊر جي نقش قدم تي هلو ۽ سندس تعليمات تي عمل ڪريو.

اسان جو ليڊر سادگي جو مجسو آهي پر اسان عرب رياستن جي بگڙيل شهزادن وانگر هوٽلن ۾ پئسا ۽ وقت ضايع ڪريون ٿا، اسان جو ليڊر مخالفن لاءِ به نيڪي ۽ محبت جا جذبا رکندڙ آهي ۽ اسان پنهنجي ئي مائٽن جي گريبانن سان وٺون ٿا. اهو اسان سجد جي فڪر تي عمل نه ٿا ڪريون پر التوا ان کي نقصان پهچائي رهيا آهيون.

چڱو جيئي سنڌ-۱

## واٽ ۽ لاٽ

شهادتپور جي سيڪنڊري استادن جي يونين جي نمائندن  
جي مان ۾ سنڌي ادبي سنگت شهادتپور طرفان ڏنل  
دعوت ۾ مدارتي تقرير —

دؤهر غلام ۽ پٺتي پيل ملڪ جي سچارو وڃولي طريقي  
کي گهرجي ته هن جيڪو به علمي ۽ فني سرسايو  
خاصين ۽ لئرن جي يونيورسٽين مان حاصل ڪيو آهي  
سو عوام جي بيداري ۽ آزاديءَ لاءِ وقف ڪري ڇڏي.

فرانز فيمن

عزت ۽ احترام و ۽ سائڻو ا.

آءِ سنڌي ادبي سنگت، شهداد پور جو نهايت ڏنورائتو آهيان، جو ان جي نوجوان ۽ پر جوش اديبن، استادن جي مان ۾ ڏنل دعوت ۾ سونگي-شريڪ ٿيڻ جو موقعو عنايت ڪيو، جو آءِ استادن جي سافهون سندن، ڀڄايل، سيڪاريل ۽ پڙهائيل سبق دهرائان، جيئن سونگي به خیر پوي ته آيا مون مليل سبق پڪو ڪيو آهي يا نه؟

حقيقت هي آهي ته دنيا جي ملڪن ۾ جيڪڏهن ڪوبه فرد پوري سوسائٽي، معاشري ۽ ماحول ۾ عزت ۽ احترام، مان ۽ شان، وقار، ۽ عظمت سان ڏٺو وڃي ٿو، ۽ جنهن کي ڏسڻ شرط انهيءَ قوم جي انسانن جون پيشانيون ان ماڻهو جي عظمت جي بخارين ۾ سجدا ڪرڻ لاءِ بيقرار هونديون آهن، سو صرف استاد آهي ۽ پسر!

برصغير جي سڀ کان وڏي ۽ تهذيبي اهميت رکندڙ ملڪ پاڪستان جو پهريون صدر بانو راجندر پرشاد، تعليمي ماهر هو ۽ ڪيو صدر وڏا ڪرڻ استاد هو، ٽيون صدر عزت مآب ذڪر حسين پڻ استاد هو. آمريڪا جو ڪوبه صدر جيڪڏهن صدارت کان لٽو آهي، ته ان ڪنهن ڪاليج ۽ يونيورسٽي ۾ پروفيسر ٿيڻ پنهنجي لاءِ صدارت کان به وڌيڪ مان ۽ مرتبي وارو سمجهيو آهي، هو ته اتي جي ماڻهن کي استاد جي اهميت ۽ حيثيت جي پروڙ ۽ برڪت آهي ۽ هنن کي خير آهي ته سپاڻي جو ڊاڪٽر، انجنيئر، سائنسدان، فلاسوف، سياستدان، نفسياتي ماهر، ڪامياب واپاري ۽ اقتصاديات جو ماهر هڪ عظيم استاد جي هئي تعليم ۽ تربيت جي ذريعي پيدا ٿي سگهي ٿو. اهوئي سبب آهي ته عوام دوست ۽ عوامي ڀلائي چاهيندڙ ملڪن ۾ قومي بچيت جو وڏو ۽ حصو تعليم تي خرچ ڪيو ويندو آهي ۽ استاد سالي طرح شاندار طريقي سان رندي، گذاريندو آهي، پر آهي ملڪ جتي جي حڪمران ٽولن، ٿورو طبقن ۽ غاصب جڏهن جو مقصد صرف حڪومت ڪرڻ، عوام کي بيمو ڏکيو، جاهل ۽ بندحال رکي، ڪن عيشه لاءِ محڪوم ۽ مجبور ڪرڻ هوندو آهي، اهڙن ملڪن ۾

بهت جو وڏو حصو فوج ۽ پوليس تي خراج ڪيو ويندو آهي. اتي  
 عزت فوجي سولجر ۽ پوليس جي سپاهي جي هوندي آهي. اتي مان  
 وارو اهو هوندو آهي جنهن جي هٿ ۾ ڏنڊو ۽ ڪلهي تي بندوق  
 وڪيل هوندي آهي. اهڙن ملڪن ۾ پڙهيل ماڻهو استاد ٿيڻ بجاءِ  
 پوليس وارو ٿيڻ پسند ڪندو آهي ۽ گريجوئيٽ نوجوان پروفيسر ٿيڻ  
 کان فوجي ڪئمپن ۾ پنهنجي لاءِ مفيد سمجهندو آهي. اهڙن ملڪن  
 ۾ استاد رٽائر ٿيڻ کان پوءِ مختيار ڪار جي آفيس پاران سرگستان  
 پيرل جناح ڪيمپ ٻائي، پيگل چشمو، چاڙهي، عربي لکندو آهي. اهو  
 سڀ انهيءَ ڪري آهي جو اتي جا حاڪم طبعاً نه چاهيندا آهن  
 ته عوام ۾ صحيح تعليم پکڙي ۽ ماڻهو پنهنجي زندگي جو شاندار  
 رخ ڏسن، هنن کي پنهنجي حيثيت جو احساس پيدا ٿئي، هو ڦرلٽ  
 ظلم، ڏاڍ ۽ ڏهڪاءَ جو اصل سبب معلوم ڪري، پنهنجي خوشحال  
 زندگي لاءِ مڙس ٿي ميدان ۾ مقابلي لاءِ نڪري نروار ٿين. حاڪم  
 چاهيندا آهن ته ماڻهو ان پڙهيل ذهن، بهروزگار ٿي چور ۽ ڌاڙيل  
 ٿين، جيئن انهيءَ نئين خون ۽ نسل کي گوليءَ جي ذريعي ختم ڪن.  
 يا ته هو اسڪول جي ادوري واعيات ۽ دقيانوسي تعليم مان پوڄشي،  
 بغيرت، بدعاش ۽ بيرحم ٿي نڪرن، جيئن ڪين. فيڊرل سڪورٽي  
 فورس، فوج، پوليس، اسٽراٽيڪل فورس ۾ ڀرتي ڪري، سندن جسماني  
 ۽ ذهني ملاحيتن جا گوڏا مس وانگر چٽي مفلوج بڻائي ڇڏين ٿا ته  
 هو ڪنهن ذهني ۽ اخلاقي حرڪت جو ڀر ۽ هلچل جا اهل ٿي نه  
 رهن. هو جيڪڏهن ڏسن ته صرف اشاري سان، ٻڌڻ ته وائيلس جو  
 آواز هلڻ چاهين ته حڪم وسيلي، گفتگو ڪن ته گوليءَ جي زبان  
 سان نه هونانگ بڻجن. وچون بڻجن. بگهو ۽ ڪت ته بڻجن، پر انسان  
 نه بڻجن، اهو سبب آهي جو هتي استادن کي پنهنجي گزر سفر نه  
 پنهنجي محنت جي معاوضي لاءِ ۽ پنهنجا ڏکيا سکيا ڏينهن ڪاٺ لاءِ  
 رستن تي مظاعرا ڪرڻا ٿا پون. پر نتيجي ۾ حڪومت ڪين چا ٿي ڏئي؟  
 پوليس جا ڏنڊل ڳوڙها گهسي، جيل، فوڪرين تان برطرفيون ۽ غلطي  
 الزام ۽ گاريون استاد ويچارو سڀني ڳالهين جي باوجود پنهنجي فرائض  
 پورو ڪري رهيون آهن. هو ڏسي ٿو ٻڌسي نه، هنن سبب سندس ٻارڙا  
 ته تعليم کان محروم آهن. پر هو پوءِ به قور جي ٻچن کي زورور  
 تعليم مان سينگاري رهيو آهي. انڌير اهو آهي جو استاد لاءِ جيڪو

لفظ هتي استعمال ڪيو وڃي ٿو، سو انتهائي حقارت آميز ۽ خيس  
 حيثيت رکندڙ آهي. انگريزي جو لفظ ماسٽر (Master) جنهنجي  
 معنيٰ آهي، پنهنجي فن، پيشي ۽ سبجيڪٽ ۾ ماهر، انگريزي ۾ سٺي  
 ادب، بهترين شعر ۽ لاجواب افساني کي ”ماسٽر پيس“ ڪري ڳڻيو  
 ويندو آهي. اهو ماسٽر اسان وٽ ڦري ٿيو ماسٽر ۽ وڏيرن ۽ حاڪمن  
 جي معاوري ۾ استاد يعني (ٽڪي جو ماسٽر) يا ماسٽرڙو يا ڦري ٻولي  
 ۾ (ماسٽريو). سو سائين منهنجا جيڪا هستي قسبن وٽ عظيم جو  
 پيمانو آهي، روشني جو ذريعو آهي، قومن جي اخلاقي علمي ۽ ذهني  
 لپاقتن، اهلتن ۽ صلاحيتن جي علامت آهي ۽ قومي نفسيات جو اهڃاڻ  
 آهي. تنهنجي عزت اسان وٽ اها وڃي پئي آهي. اهڙين حالتن ۾ اسان سڌرون  
 ته ڪونهن؟ اسان ترقي ڪريون ته ڪهڙي نموني؟ تعليم عام ٿئي ته  
 ڪهڙي طريقي سان؟

سڪندر يوناني جو قول آهي ته ”ماڻه پيءُ ٻار کي آسمان  
 تان لاهي هيٺ آڻيندا آهن، ۽ اهو صرف استاد ئي آهي آهي جيڪو  
 کيس فرش تان کڻي عرش تي پهچائيندو آهي، ذهني علمي ۽ فڪري  
 طرح ۾ اسان ته خود استاد کي آسمان کان لاهي زمين جي ڪنهن  
 ننڍي ٽڪري تي اچائي ڇڏيو آهي.“

اسان استاد جون نظرون ڪتاب مان هٽائي، پوليس جي ڏنڊي  
 تي ڪپائي ڇڏيون آهن. انهيءَ صورت ۾ ٻار آسمان تي پهچڻ بجاءِ  
 نجات الثري ۾ ڪرندو، پاڙي جي حفاظت بجاءِ لڄن جو لٽيرو بڻبو.  
 علم جو ابرت پيڻ بجاءِ چرس جا سوٽا هڻندو. زندگي لاءِ جدوجهد  
 ڪرڻ بجاءِ وڏيري جا ٻوٽ پالڻ ڪندو. اسڪول وڃڻ بجاءِ ميٽيما جو  
 گيت ڪپڙ ٿيندو لائبررين ۾ وڃڻ بجاءِ گئڻ ۽ چڪلن ۾ ويندو يا  
 فيلڊل سڪورٽي فورس ۾ ڀرتي ٿيندو. ڳالهه پڙهي هڪڙي آهي  
 معزز استادو! ڪنهن ڪتاب ۾ پڙهيو هوم ته فلسفي جو تعلق

دماغ سان، سائنس ڪنهن جسم سان ۽ ادب جو واسطو دل سان آهي.  
 دل جڏهن اداس ٿيندي آهي ته ميران ٻائي جي ٽيمپوري جون تارون  
 نٽي پونديون آهن ۽ ڪائنات ساهي بنجي ويندي آهي. دل جڏهن  
 مستي ۾ ايندي آهي، ته ٻهاڙي جهڙن سان سهاڳ جا گيت ٿيندا آهن.  
 دل جڏهن ڳائيندي، ته آسمان ۾ انڊلٽ جا رنگ اُڀرندا آهن. دل  
 جڏهن ٻوڏ ۾ پڙجي ايندي آهي، ته شاهه جو سر سائو تنگ ڇنڻ وٺندو

آهي ۽ دل جڏهن بغاوت ڪندي آهي ته هيمن ڪالائي پيدا ٿيندو آهي. اها ساڳي دل استاد وٽ سادي ۽ سفيد ڪاغذ وانگر ايندي آهي. اهو پوءِ استاد تي ڇڏيل آهي ته انهيءَ ٻار جي سادي ڪاغذ وانگر پيداڻ دل تي ڇا ٿو لکي؟ انهي ٿي ڪاغذ تي ڪو انجمن، گيتا ۽ قرآن به لکي سگهي ٿو. ”بين ڪنٺ“ به لکي سگهي ٿو. ”پرنس“ به لکي سگهي ٿو. ”ڊاڪٽر ڪيپٽال“ به لکي سگهي ٿو. ”گيتان جلي“ به لکي سگهي ٿو. ”شاهه جو رسالو“ به لکي سگهي ٿو. ”موجوده سياسي مسئلا“ به لکي سگهي ٿو ته ”عظيم الميو“ پڻ.

ٻين لفظن ۾ آڇ ڇوڻ چاهيان ٿو، اهو تعليم ۽ استاد تي مدار رکي ٿو ته مستقبل جو انسان ڪهڙي نموني جو هئڻ گهرجي.

اسڪول ۽ ماحول، ميڪاولي، هملز، مسولين، فرانڪو، توجو چيانگ ڪائي شيڪ، زار، سالازار ۽ ٻئي کي جنم ڏئي ٿو. اهو پڻ استاد اسڪول ٿي آهي، جتان بارڪس، لينن، گانڌي، ننگور ۽ جي. ايم. سيد زندگي جو فلسفو کڻي اچن ٿا.

دوستو! ۱۶ع صدي يورپ ۾ جديد دور جي آغاز جي مدي آهي. هن مدي کان يورپي قومن نه صرف پنهنجي اندروني معاشرتي ۽ معاشي زندگي جي پراڻن قدرن ۽ روايتن کي آهستي آهستي اڇلائڻ شروع ڪيو، نه صرف پراڻي جاگيرداري نظام ۽ شهنشاهيت جي رنگن ڀنگڻ ۾ تيمڊيلي آندي، پر پنهنجي صنعتي نظام کي مضبوط بنيادن تي بيهارڻ لاءِ ايشيا ۽ آفريڪا جي ملڪن، قومن ۽ حڪومتن کي مڪر، فريب ۽ طاقت ذريعي غلام بڻائڻ، پنهنجي صنعت لاءِ ڪچو مال هٿ ڪرڻ ۽ پنهنجي ملڪن ۾ تيار ٿيل شين کي پنهنجي غلام بنايل ملڪن ۾ وڪڻڻ شروع ڪيو. اهو دور يورپ جي اڳتي وڌڻ جو سبب بڻيو، ته ايشيا ۽ آفريڪا جي ملڪن لاءِ ذلت، غلامي، محڪومي خاواڙي ۽ پسماندگي جو سبب بڻيو. انهيءَ دور هيندي، ساڳين مقصدن کي مدنظر رکي، انگريزن هن برصغير تي قبضو ڪيو. سنڌ تي انگريزن جي حڪومت جيتوڻيڪ ۱۹ صديءَ جي وچ ڌاري باقاعدي طور چالو ٿي، پر سمارجين جا اثر هتي تمام آڳاٽو پوڻ شروع ٿي چڪا هئا. ٻاهرين طاقت اچڻ شرط پراڻي نظام تعليم کي ڌرم، برهم، ڪري ڇڏيو ۽ انجي جاءِ تي هڪ اهڙي قسم جو نظام تعليم جاري ڪيو، جيڪو سمارج جي مقصدن کي هٿي ڏيندڙ هو.

انهيءَ تعليمي سرشتي رائج ڪرڻ مان انگريزن جا به مقصد هئا. (۱) پڙهڻ جو مقصد نوڪري، انگريزن کي خبر ڏيڻ، ته غلام ملڪن ۾ ڌارين حاڪمن خلاف جدوجهد جي شروعات جيڪڏهن ٿي سگهي ٿي، ته اها صرف پڙهيل پڙهيل ۽ باشعور طبقتي مان ٿي سگهي ٿي. انهيءَ ڪري هنن تعليم جو مقصد محدود رکيو، اهو هو صرف نوڪريءَ ۽ نوڪري جيئن ته حاڪمن جي هٿ ۾ هجي، تنهن ڪري هنن تعليم کي ايترو محدود رکيو، جو ايترا ماڻهو پڙهي سگهن، جن کي سرڪار نوڪريون ڏئي سگهي، جيئن اڌرا ماڻهو پيروزگاري جي ڊپ کان حڪومت وٽ هميشه سڃمور وڃن ۽ ڪوبه باغيانه خيال دل ۾ نه آئين، جو سرڪار جي خلاف ڪا جدوجهد جنم وٺي سگهي. بدقسمتي سان انگريزن جي وڃڻ کان پوءِ ڊيسي ساراج به تعليمي سرشتي کي جيئن جو پوءِ ٿيڻ باقي رکيو آهي. انهيءَ جو نتيجو اهو نڪتو آهي، جو پڙهيل طبقتو پاڙي ۽ دنير عوام جي اڪثريت ان پڙهيل ۽ جاهل رجعتي ويهي آهي ۽ انهن پنهنجيءَ ۾ سماجي ۽ معاشرتي سطح تي هڪ ڀلا ٿي ويو آهي. انهيءَ خال ڪيترين ئي برائين ۽ خرابين کي جنم ڏنو آهي.

(۲) انهيءَ تعليمي سرشتي مان انگريزن جو پيو مقصد هو، پڙهيل ماڻهن کي مست ۽ ڪاهل بنائڻ. ڪاليجن ۽ يونيورسٽين جي پڙهائڻ زندگيءَ ۽ آزاد طبقي شاگردن کي ايتري قدر ته مست بنائي ڇڏيو، جو هو پڙهڻ کان پوءِ انهيءَ زندگيءَ ۾ سوئي وڃڻ لاءِ تيار ڪونه هئا، جنهن زندگيءَ ۾ سندن سائنس وڃيا پيا هئا. پڙهيل جيڪڏهن هاري جو پٽ به هو ته انهيءَ هر کي ويجهو وڃڻ نه ٿي چاهيو. مزدور جو پٽ هو ته اهو محنت مزدوري ڪري ماني کائڻ لاءِ تيار ڪونه هو. هنکي نوڪري ڪهندي هئي يا ڪو اهڙو ذريعو جنهن مان پئسڻ محنت جي آسائش ملي سگهي، اهو ساڳيو طريقو اڄ به جاري آهي. شاگرد وقت جي حڪومت جي دلالي ڪري، پرمٽون وٺي، عيشن ڪن ٿا، پر محنت لاءِ تيار ڪونه آهن. ڪنهن حڪومت خلاف جدوجهد ڪرڻ ۾ جن تڪليفن جو تصور آهي، انهن کي هو برداشت ڪرڻ لاءِ قطعي آماده نه آهن. نتيجي ۾ ساراج جي دلالي ڪري به پئسو حاصل ڪن ٿا. اوهان استادن کي شاگردن مان انهن پنهنجيءَ بيمارين جو خاتمو آڻڻو آهي.



جي ٻالهر، سنڌ ۾ ڪنهن به تنظيم يا تحريڪ کي عام ماڻهن  
 تائين پهچائڻ جو سڀ کان موثر ۽ ڪارائتو ذريعو صرف استاد ئي  
 آهن. هي ملڪ جڏهن جو ٽن ڏهين طرفان، هڪ سوچيل سمجهيل سازش  
 ۽ منصوبي تحت مسلسل استحصال ڪيو پيو وڃي، هتي جي عام  
 ڳوٺاڻي ماڻهو، کي هن ۲۰ صديءَ جي سائنسي، سماجي ۽ سياسي قاعدن  
 کان محروم رکيو پيو وڃي، هتي جي انسان کي ضروريات زندگي کان  
 وانجهيل رکڻ لاءِ هن دور ۾ ٿورو ٽوٽل غاصب طبقن ۽ بدعاش حرفتي  
 سائنس منظم نموني پنهنجو پروگرام ٺاهيو، ۽ اتي عمل ڪيو آهي. هن  
 عظيم الشان تهذيبي ورثو رکندڙ قوم ۽ ملڪ جو سياسي طرح پنجاهي  
 استحصال ڪري آبادي جي بنيادي فوج جي طاقت ۽ سول سروس جي  
 قابليت جي آڌار تي پنهنجو ساراج قائم ڪريو ويٺو آهي. هتي جي  
 شاندار زبان ۽ قابل فخر تهذيب جو استحصال پنهنجي ڏهين جي حقير اقيمت  
 اردو زبان ۽ اسلامي تهذيب جي پُر ترين تعرن ۽ نظرين ذريعي ڪري  
 رهي آهي. معاشي نااهواري جي هاڻي کي سنڌ جو ٻڌرو ٻائي ويٺو  
 آهي، انهن خالين سنڌي ادب، تهذيب ۽ ماضي جي روايت کي ڪناري  
 ڌڪ هنيو آهي. عوام تائين پهچڻ جا سڀ ذريعا جهڙوڪ اخبارون  
 ۽ رسالا، ڊيليو، ٽيليويزن، سينيما، رڊيو، ٽيڪسٽ بڪس ۽ تحرير،  
 سڀني تي ستن ٽنهيءَ غاصب ڌرين جو قبضو آهي. جنهنڪري صحيح  
 سوچ، آزاديءَ جو بهنام، قومي احساس، وطن جي خوشحالي ۽ حریت  
 جو سبق عوام تائين پهچائڻ سڀني ڪارڪن ۽ قسومي ورڪر لاءِ  
 انتهائي دشوار بڻجي ويو آهي. سياسي ورڪرن جي چرپر ۽ نفرت  
 تي حڪم ٿيڻو اهڙي طرح روڪسي سان نظرون ڪپايو ويٺو آهي،  
 جيئن بازار حسن جو ٻڌرو ٽيڪسٽل طوائف جي چرپر تي نظر  
 رکندو آهي.

اڙي حالت ۾ استاد ئي آهن، جيڪي ڪوڪرا پار کان ڪراچي  
 تائين ۽ ڪارونجهو کان ڪنڊ ڪوٽ تائين، هر ڳوٺ ۾ پنهنجي عوام  
 هارين، پوزيٽن، ڪڙين، ڪاٺين، اوڻين ۽ ريلدارن سان رات ڏينهن  
 لهر ڇڙ ۾ ايندا، ويندا آهن. اهو قدرتي هڪ شاندار موقعو سنڌ لاءِ  
 مسر ڪري ڏنو آهي. اوهان استاد هن وقت سنڌ جي تاريخي فرياد  
 کي جهڙڙن ٻڌو ٿا، اهو فرياد عوام ۽ پنهنجي شاگردن تائين  
 پهچائڻ تي ته اهو تاريخ جو هڪ شاندار باب ٿيندو ۽ وطن عزيز جو

مورخ اوهان جي انهيءَ بهترين ڪارنامي ۽ لاجواب ڪردار بلڪل کان سواءِ آڳاٽي وڏي نه سگهندو.

اوهان جا گرافي جي سبق ۾ اهو ڪجهه چئي سگهيو ٿا، جيڪي چوڻ لاءِ اسان کي ڀرپور ڏانهن پهچڻ ڏکيو ٿي پيو آهي. اوهان تاريخ ۾ ايترو ڪجهه پڙهائي سگهڻ ٿا، جنهن جي هن وقت ويهين صديءَ جي مظلوم سنڌ کي ضرورت آهي ۽ جهڪڻ اوهان پنهنجي بهترين ذهني صلاحيتن کي ڏانهن سان استعمال ڪري ته يقيناً غلام سنڌ آزاديءَ لاءِ اٿي تيار ٿيندي.

انهيءَ ڀيڻ ۾ سنڌ ڪرپوريشن ائمڊي ۽ اهو فيصلو جيڪو دنيا جي قومن صدين ۾ طئي ڪيو آهي، سو سنڌ سالن ۾ طئي ڪري وٺندي، ڇو ته اوهانجي تربيت ۽ تعليم ذريعي سنڌ کي به ڪو لينڊ، ڪو ماڻو، ڪو هوڃي من، ڪو ڊاڪٽر جي ٽيٽري، ڪو سائيڪارنو، ڪو نهرو، ڪو گانڌي، ڪو ٽيٽي، ڪو ڏاڍو، ڪو بن يا الله، ڪو ڪاسٽرو ۽ ڪو مجيب الرحمان ملي ويندو ۽ سنڌهن به ڪنهن قوم يا ملڪ کي مارڪس، گانڌي ۽ جي. ايم. سمنڊ جي فلسفي ۽ فڪر تي عمل ڪرڻ لاءِ اهڙا ماڻهو ملي وڃن، ته پوءِ اهو ملڪ غلام بيوس، مجبور ۽ رڙيل رهي نه ٿو سگهي. هو سندن ۽ مضبوط قيادت جي رهنمائي ۾ صدين جا فاصلا سالن ۾ مٽائڻ جا سهڻا ۽ مڙهي جا ڏٺا ۽ بهتڻ جا رهنما ڏين ٿا، طئي ڪري وٺندو آهي. اهو تاريخ جو فيصلو آهي، اها هن صدي جي سڀ کان وڏي سچائي ۽ حقيقت آهي.

ٽن ٽن ٻارن جيئن ته اوهان استاد آهيو ته هڪڙي اوهان مان ڪي تاريخ جا استاد هوندا، ڪي جا گرافي جا، ڪي حسابن جا، ڪي چامي جي جا، ڪي علم بدن جا، ڪي ادب جا ۽ ڪي سماجي ايساس ۽ شريعت جا ۽ سونکي يقين آهي ته اوهان سان هر هڪ عزت لائق استاد پنهنجي پنهنجي فن جو ماهر ۽ مڪمل ڄاڻو هوندو. جيئو ٿيڪ موجوده دور ۾ اهليت، حماقت ۽ حق جي بيخودي، نوڪريون ٺهيون ٺهيون وڃن، نوڪريون صرف وڏيري جي پٽن، وڏيري جي ڀڃڻ، چڪورن جي ٽپي، خود سندن ڪنڊن جي پٽن ۽ پوٽن کي ملن ٿيون. ٻن آڻ سمنجهڻ ٿو ته اٽل ٽالاق ۽ نا اهل سفارتي، اهن الوت، ڪم چوڻ ۽ قوم جي شوق، استاد جي پٽن، پٽن جي ڪونه ايلڊن جو ته انهيءَ پوئي پڙهن کي ڪا به حليم جي ڪا به ڪا به ٿي ٿي.

اهڙا ماڻهو اهڙين جاين تي ويندا، جتي کين ”غذا-من فضل وبي“ ۽  
 بالائي ڪمائي ملي. جيئن هو شام جي وقت تي پنهنجن بيگمن، سريتن  
 ۽ سڄو ٻارن کي سينگاري، مرڪس جي گهوڙن وانگر رستن ۽ مارڪيٽن  
 ۾ سوڪين. انهيءَ بنيادي ڪارڻ کي مد نظر رکندي، گهٽ ۾ گهٽ  
 استاد ۾ اها اميد ڪري سگهجي ٿي ته هنن ۾ پنهنجي فن سان شوق  
 ۽ محبت هوندي. اهڙي اميد جي آسري تي، آءٌ هڪڙي گذارش  
 ڪندس. اها آهي، سنڌ جي تاريخ جي ڇنڊ ڇاڻ ڪري انکي صحيح  
 صورت ۾ پيش ڪرڻ بابت.

امان جڏهن به سنڌ جي آزادي ۽ خودمختياري جي ڳالهه  
 ڪريون ٿا ته پناهگير ڪميونسٽ ۽ انهن جا نقلي شاگرد اسانکي  
 چون ٿا، ته پاڻي سنڌ جڏهن آزاد هئي، ان وقت به سنڌي حاڪمن  
 ۽ قومي بادشاهن جي ظلم هيٺ پيڙجندي رهي، لمبي رهي، لتاڙي  
 رهي. سنڌ تي مدين کان سڪ جو سورج طلوع ٿي نه ٿيو آهي. انهن  
 ماڻهن جي ذهن ۾ بادشاه جو نمونو جيڪڏهن آهي ته اهو ئي آهي  
 جيڪو روس ۾ زار شاهي ۽ هندوستان ۾ مغل سامراج جو هو.  
 هنن سنڌي بادشاهن جو نمونو خوراڪ، پود پاش، رهاڻو ۽

ماڻهن سان برتاءُ نه پڙهيو آهي، نه ئي سوچيو آهي ڪوشش ڪئي  
 آهي. آءٌ هتي صرف هميتري، وضاحت ڪرڻ گهران ٿو ته توهان جڏهن  
 عباسي بادشاهن جو ذڪر تاريخ ۾ پڙهو ٿا، ته انهن جي دستر خواني  
 تي هزارها قسمن جي کاڌن ۽ شرابن جو موجود هئڻ به ملي ٿو. انهن  
 جي محلات جي شان شوڪت ۽ پانهين جي جهرمت الف ليلي داستان  
 کي جنم ڏنو. اوهان مغل بادشاهن جي روپرو لکها قسمن جي طعائن  
 جي موجودگي، سون چانديءَ جي انمارن، بهترين عمارتن ۽ بيشمار تاج محلن  
 لال قلعي ۽ شالا مارن جي موجودگي ڏسو ٿا. اوهان محمد غوري  
 جي سون کان پوءِ انجي ذاتي خرچ لاءِ گڏ ڪيل خزاني ۾ پڇج سو  
 وڃو وڳو هيرا ڏسو ٿا. پر سونکي پٽايو سنڌ جي ڪنهن به حاڪم  
 جي دستر خواني جو ذڪر توهان پڙهيو؟ سنڌ جي بادشاهن جي رهاڻو  
 لاءِ اوهانکي ڪا سمجندار رهاڻو ڏانهن نظر آئي؟ جيڪا ڪروڙن جي  
 جي خرچ سان تيار ٿي هجي؟ سونکي افسوس آهي جو جهانگير جون  
 جايون ته سلامت آهن، پر چار نظام الدين جون جايون سلامت نه آهن.  
 ويگستاني رياست جوڌپور جي راجا جي بنگلن ۾ سون جبل بنگلا ته

ملي سگهن ٿيا ۽ سلامت رهي سگهن ٿا، پر ڄام پني جا نه. عمر سومري جو ڪوٽ ته آهي پر محلات ته ڪانهي. غلام شاه جو قلعو ۽ سميت ته آهن، پر رهائش گاه جو ڪوٽ ته آهي، محلات ته ڪانهي. سبب صرف هي آهي ته سنڌ جا حاڪم انتهائي سادا ۽ عوامي هئا. هنن جي رهائش ۽ خوراڪ سنڌ جي تعميراتي ماڻهو جهڙي هئي، هنن نه اهڙا عياشي جا سامان گڏ ڪيا ۽ نه ئي عوام کي لٽيائون ڦريائون، هو عوام سان گڏ هئا، انهن جا خادم ۽ هٿ ڏوڪي هئا. هنن پنهنجو معيار زندگي اهڙو رکيو ٿي ڪونه جنهن جي لاءِ مغلن وانگر رهبت جو رت چوسڻو پوي. سنڌ تي قبيلن جي پوري برادري جي حڪومت ٿيندي هئي بادشاه جي مقرري ۽ سزولي پوري قبيلي جي مرضي سان ٿيندي رهندي هئي. هنن جو رستو ناتو هيٺن طبقن سان هميشه ٻنڌيل رهيو.

ڄام نظام الدين پنهنجي پيڻ هڪ غريب فقير سان پڙائي هئي. ڄام تماچي سڻائڻ مان شادي انهن کي پنهنجي برادري ۽ ماڻگي ۾ داخل ڪرڻ لاءِ ڪئي هئي. سنڌ جي ماڻهو جو معيار زندگي، انهيءَ دور ۾ ايترو ڪڏهن به نه ڪريو هو، جيترو هاڻ نظر اچي ٿو. انهيءَ وقت سنڌ ۾ زراعت جو نظام انتهائي سادو هو، جتي وڏيري جو وجود به ڪونه هو، هر ماڻهو پوکيندو ۽ کائيندو هو. سال تي ان مان معمولي حصو بادشاهي انتظام لاءِ سرڪار جي حوالي ڪندو هو. اناج ايتري تير چجهي انداز ۾ پيدا ٿيندو هو جو بادشاه ملازم کي پگهار به روڪڙ جي بجاءِ اناج جي جنس سان ڏيندو هو. زراعت جو موجوده سسٽم انگريزن جي اچڻ کان پوءِ شروع ٿيو آهي. انهيءَ سان جيڪي خرابيون ٿيون پيدا آهن، انهن تي هن سهل وقت ختم ٿيڻ ڪري، آڳاٽائي نه ٿو سگهان، صرف ايترو عرض ڪندس سنڌ جي عوام لاءِ ڄام نظام الدين جو دور وڌيڪ چڱو هو، ذوالفقار علي ڀٽي جي دور کان چڱو جيئي سنڌ!

## پٽنگن پوم ڪپڙو

جڙهه قوتن جي ڪنوينشن ۾  
ڪيل تقرير

انهن ڏکڻيل ۽ غريب ملڪن ۾، جتي بي-انداز دولت جي  
چوڌاري بي انداز غريبي-گهرو-ڪيو-ويئي هجي، اتي پوليس ۽ فوج  
حڪومت جا اهم ٿنڀا هوندا آهن. اهڙي پوليس ۽ فوج جنهنجي  
تريعت غير ملڪي ماهر ڪندا آهن. پوليس جي طاقت ۽ فوج جي  
قوت انهيءَ حساب سان وڌيل هوندي جنهن حساب سان قوم ۾ جمهوريت  
هوندو آهي. غير ملڪي هر سال ٿيندڙ قرضن جي عيوض اهڙي ملڪ  
کان خودداري ۽ آزادي جي سوچ سوچ جون پرايڙيون ٿينديون آهن.  
اهڙي ملڪ ۾ بيشمار بدعنوانيون ٿينديون آهن. وزير اعليٰ  
ٿيندا ويندا آهن، سندن بيگمون سونهن سينگارن سان سينگارجي  
گهمنديون آهن. پارليمنٽ جا ميمبر پنهنجا گهر پرڻدا آهن ۽ هڪ  
عام پوليس جي سپاهي کان وٺي ڪسٽم جي معمولي آفيسر تائين  
ڪو به نه هوندو آهي جيڪو بد عنواني جي لعنت جي انهيءَ عظيم  
جنوس ۾ شريڪ نه هجي.

فرانز فون

پيڙو آهي پنيروڪو، چر چراڻو چرڪو  
 آڇو ٿيلو هرڪو، هر مزدور ڪسان  
 سنڌو ديس صوحان!

مڏو محترم، نوجوان ماڻهو!

آءٌ اوهان جو دل جي گهرين سان ٿورا ٿورو آڇيان، جو اوهان  
 سون کي قومي جمهوري قوتن جي ڪانفرنس ۾ پنهنجي خيالات  
 اظهار جو وقت ۽ موقعو ڏنو آهي. آءٌ ان وقت ۽ موقعي مان  
 فائدو وٺندي، ڪن ڳالهين جي وضاحت ڪرڻ چاهيان ٿو.  
 پهرين ڳالهه ته اڄ جي گڏجاڻي ۾، توڙي ڪن وٽي ننگر پارڪر  
 سببونگ کان وٺي ڪوڪراپار تائين، مختلف ماڻهن، قافله جمهوريت  
 جا مختلف پانڊيٽا ۽ ڌار ڌار تنظيمن جي نمائندگي ڪندڙ اهي بهادر  
 ۽ دلير جرڻسندا ۽ چاندا انسان، ٺوهي ننگن وارا هاري، فولادي ارادن  
 جا مالڪ، مزدور، ڳالڙ جي پڪڙين، جهڙي جسمن جون مالڪ پيرون  
 انساني زندگي جي روشن مستقبل جي ترجماني ڪندڙ شاعر ۽ مفاشري  
 جي ناسورن کي آڳاٽو ڪري پيش ڪندڙ اديب، سڀ اچي گڏ  
 ٿيا آهن. اسان سڀني جو مقصد هڪ آهي. اسان سڀني جا ارادا هڪ  
 جهڙا آهن. اسان سڀني جي منزل هڪ جهڙي آهي. اسان جا سوز ۽  
 پور هڪ جهڙا آهن. اسان کي هڪ ئي ساڳي تي پهچڻو آهي، ۽ اهو  
 آهي انسانيت جو شاندار مستقبل. زمين تي زمين جي اصلي وارثن جو  
 جو راج ۽ هن ڪائنات تي پنهنجي حڪمراني انهيءَ ساڳي تي  
 پهچڻ لاءِ اسان جمهوريت جي جدوجهد هلائي رهيا آهيون. اسان  
 چاهيون ٿا ته قلمن تي پورا نه هجن، رستن تي پوليس ۽ فيلڊ  
 سڪورٽي فورس جي درندن جون لائينون لڳل نه هجن، ته جيئن  
 اسان کي پنهنجي بهادر ۽ دلير عوام سان ملڻ جي سهوليت ٿئي. اسان  
 هنن جا ڏک ۽ سوز ٻڌي سگهون، حال اوري سگهون. هنن جي  
 گهرن، شهرن پاڙن ۽ ڪوٽن ۾ وڃي، سندن مسئلن ۽ مشڪلاتن جو

ھلي ٻڌائي سگهون، کين پنهنجي حقن حاصل ڪرڻ جي لاءِ عظيم  
 جدوجهد شروع ڪرڻ لاءِ پنهنجو تعاون همدردِي ۽ مدد آڻي سگهون.  
 اڄ حالت هي آهي، جو اسان ۽ سر زمين جا مڃاڻ ۽ حالي فرزند  
 هن ئي سر زمين تي لڪ چوري جي زندگي گذارڻ تي مجبور آهيون.  
 اسان جا گهٽ ۽ گهڻو روڪيا ويا آهن. اسان جي چر ڀر تي ميءَ  
 آءِ. ڊي جا ڪتا ڪرڙي نظر رکيو ويٺا آهن ۽ حڪمران ٿورو اسان  
 جي عوام سان ملڻ تي ائين چوڪسي رکيو ويٺو آهي، جيئن رقيب  
 محبوب تي رکندو آهي. ۽ اهي ماڻهو جيڪي هن سر زمين جا مڃاڻ  
 ۽ حالي ٻڌا نه آهن، ڌارين جا دلال آهن، عوام جا دشمن آهن،  
 ڪنهن نظام، نظريي سان وفاداري بچاءُ صرف ڪري، پنهنجي ڀيٽ  
 ۽ پنهنجي اقتدار سان وفادار آهن، سي هن ملڪ ۽ ائين آزادي سان،  
 دلدلي سان ۽ غرور سان هلي ۽ گهمي رهيا آهن، جيئن نادر شاهي  
 لشڪر دهليءَ ۾ قتل عام ڪرڻ کان پوءِ ٻيوس هندستانين جي لاشن تي  
 گهمي رهيو هو. هن ٽولي هن بلقسمت ملڪ جي عوام جي نمائندگي  
 شيشن کي فيڊرل سڪورٽي فورس جي ڏنڊن سان پيڇي پوري، ائين  
 ٽيڙي پڪيڙي ڇڏيو آهي. ۱۸۵۰ ۾ مغلن شهبزادين جي عصمتن  
 جي آبگنن کي برطانوي فوجي مڃاھين لئي ڇڏيو هو. انهي ڪري،  
 اسان چاهيو ٿا ته انهن خرابين جو ازالو ڪيون ۽ انهن رڪاوٽن  
 کي هٽائي، آزادي سان پنهنجي عوام سان ملهون. موجوده نظام ۾  
 جمهوريت سان مقصد صرف اهو آهي. جمهوريت اسان جي منزل ناهي.  
 جمهوريت منزل تي پهچڻ لاءِ هڪ ڏاڪو آهي، رستو آهي ۽ وسيلو  
 آهي، ان عظيم الشان مقصد کي حاصل ڪرڻ جو. ۽ اهو مقصد آهي  
 غريب ۽ سڪين ماڻهو جي حڪومت هن ملڪ ۾ قائم ڪرڻ.  
 بي ٻالھ - حڪمران ٿورو مختلف علائقن ۽ صوبن ۾ مختلف  
 دوائون ڪري ٿو. سنڌ ۾ سنڌي سنڌائي ٿو، پنجاب ۾ پنجابي،  
 پختونستان ۾ مسلمان ۽ بلوچستان ۾ آزادي جو علمبردار. سنڌ ۾ اسان  
 جڏهن به ڪو احتجاج ٿئي ٿو، ته هن سري کڏل نظام جي  
 محافظن ۽ ميڪاولي جي روحاني شاگردن هميشه اهو چيو آهي، ته پاڻو  
 اندر اسين پنهنجي آهيون. سنڌ جي خدمت ڪرڻ اسان جو ايمان آهي.  
 آئون ذوالفقار علي ڀٽي کان پڇڻ چاهيان ٿو ته جناب والا تون سنڌ جي  
 خدمت ۽ حفاظت جي دعويٰ ڪرڻ ۾ ڪيئن ٻاڪستان جو اقتدار

ملي. راجا ڏاهر سنڌ جي حفاظت جو نعرو هني، ته ان کي شهادت ملي. تون سنڌ جي خدمت جي ڍاڙ هئين ته توکي اسلام آباد جي حڪومتي نصيب ٿئي ۽ دريا خان سنڌ جي بچاءَ جو اعلان ڪري ته ان کي تلوار جا گهاءَ نصيب ٿين. تون سنڌ جي محبت جي هار هئين ته توکي آل عيال سميت عيش ۽ نشاط ملن ۽ مائين جي - اسمر ٿيندو جيڪڏهن سنڌ مان محبت جو قسم کڻي ته ان کي زندان ۽ زنجيرون پلڻ پون. تنهنجا سيڪاري ملو طوطا جيڪڏهن سنڌي سان جندڙي لڳي چون ته انهن کي وڏيون وزارتون ملن ۽ اسان جيڪڏهن سنڌ جي خدمت جو اعلان ڪيون ته اسان جي مائرن جي چوٽين ۾ رسا ۽ پيئرن جي ڳچين ۾ پٽڪا وجهي عالماني جهڙا بيمعريت خسيش آفيسر (ڊي - ايس - پي) ٿاڻن ۾ بند ڪن، مون کي ٻڌايو ته اهو تضاوت ڇو؟ اهو ان ڪري ته توهان سنڌ مان سڄا ناهيو. توهان هتي جي عوام مان وفادار ناهيو. توهان جي رڳن ۾ سادر وطن سنڌو جي ٿڃ نه پر آمريڪي ٻولتن جو پاڻوڊر ٿو ڊوڙي توهان هن ملڪ لاءِ اها ئي حيثيت رکو ٿا. جيڪا فيروز شاد تعلق، خان خاٺل ۽ چارلس نيپئر جي هئي. آءٌ جيتوڻي صاحب کي ٻڌائڻ چاهيان ٿو ته جنهن حڪومتي ٽي تون ويٺو آهين، ان تي جيڪو رنگه ۽ روغن لڳل آهي، اهو صدين جي شهيد سنڌين جو مقدس رت آهي ۽ هزاره انسانن جي معصوم آرزوئن ۽ اڻنگن جي گلڪاري نسل آهي. اسان انهيءَ حڪومتي ٽي ڪنهن ڪرڙ ڪانڊيري کي ڏسڻ چاهيون ٿا. اسان اها اهڙي مائهو ڪي ڪي هيٺ ڪڏهن به برداشت ڪرڻ جي لاءِ تيار ناهيون، جيڪو مائهو سنڌي عورتن ۽ سنڌ جي ڪارڪنن جي پيئرن جي وارنن تي دستخط ڪندي، ذرو به شرم محسوس نه ڪري. حقيقت ۾ اهي دستخط حڪمران ٻولو پنهنجي ايندڙن نسلن جي حتمي جي دستاويز ٿي ڇڪري رهيو آهي. انهن کي به هڪ ڏينهن عوام جي عدالت ۾ پيش ٿيڻو پوندو ۽ ان ڏينهن انهن جي ڳڻپانن ۾ سڌو مائرن ۽ ڏکڻيل پيئرن جا هٿ هوندا. ڪن ڪابه جاءِ پناه نه ملندي، ڪوبه آمريڪي جهاز هنن کي کڻڻ لاءِ نه ايندو. ان ڏينهن انهن جو ڪهڙو حال هوندو؟ شايد هيئن ئي اهو تصور ڪري نه سگهين.

ٿين ڳالهه - حڪمران ٻولي جي مختلف دعوائن مان هڪ دعويٰ هيءَ به آهي، ته هي عوامي حڪومت آهي، انهيءَ دعويٰ تي آءٌ



وڌيڪ ٽيڪا ٺهڻي ڪرڻ کان سواءِ، صرف هيٺرو عرض ڪندس ته هي عجيب ڳالهه آهي ته جيڪڏهن روس ۾ عوامي حڪومت قائم ٿئي ته ان لاءِ چوڏهن سال مشڪل جدوجهد مان گذرڻ لکها انسانن جون قربانيون ڏيڻو پون، رت ۽ ٻاه جي دٻائڻ مان اڪرڻو پوي. ڦاسين جي ڦٽڻ ۾ لٽڪڻو پوي. تنهن کان پوءِ عوامي حڪومت قائم ٿئي. ڇهن ۾ جيڪڏهن عوامي حڪومت قائم ٿئي، ان لاءِ سالن جي جدوجهد ۽ ۱۳ لک شهيدن جي رت جو نذرانو ڏيڻو پوي، تنهن کان پوءِ عوامي حڪومت قائم ٿئي، الجزائر ۾ عوامي حڪومت لاءِ ۱۶ سال جدوجهد ۽ ۵۵ لک ماڻهو قربان ڪرڻا پون، پوءِ عوامي اچي، بنگلا ديش ۾ ۲۵ سال جدوجهد ۽ ۳۰ لک انسانن جي لازوال قرباني عوامي حڪومت جي راه هموار ڪري ۽ ويٽنام ۾ سو سال طويل جدوجهد ۽ چاليهه لک هارين ۽ مزدورن کي شهادت جو جام پيئڻو پوي. پر هي عجيب ڳالهه آهي ته پڻو صاحب ۽ پيپلز پاڻسڀ بن ماڻهن جي قرباني (حق نواز ڪنڊاپور ۽ ڊرائيوور ابراهيم) ۳ مهه جيل ۽ ڏيڍ سال گلا ڦاڙي تقريرون ڪرڻ مان عوامي حڪومت قائم ڪرڻ ۾ ڪامياب ٿي وڃي. يا ته دنيا جي تاريخ ڪوڙي آهي، انهن اڏولن ۽ اڙهنگهه انسانن جن آمريڪا جي صحرائن ۾ روس جي برفزارن ۾، ويٽنام جي جهنگلن ۾، چين جي ٻهاڙن ۾ بنگلا ديش جي ڪيٽن ۾ پنهنجو مقدس رت هاريو سي ڪوڙا آهن، يا عاليجناب قائد عوام سندس چاليهه چور ڪوڙا فريبي ۽ مڪار آهن. انهن پنهنجي ڳالهين مان هڪ ضرور آهي. اهو ماڻهن تي ڇڏيل آهي ته هو ڪنهن کي ڪوڙو ۽ ڪنهن کي سچو سمجهن، پر پنهنجو يقين ۽ ايمان آهي ته تاريخ ڪوڙي نٿي ٿئي سگهي. تاريخ جو عمل ڪوڙو نٿو ٿئي سگهي. ڪنهن جو مقدس رت ڪوڙو نٿو ٿئي سگهي. باقي ٻيو سڀ ڪجهه ڪوڙو ٿئي سگهي ٿو. سڀ ڪجهه ڏونگه ٿئي سگهي ٿو. سوڊ حڪمران ٿيڻو عوامي حڪومت جي نالي ۽ نعري ۾ تقرير ۽ تعريز تي بندش وجهي ٿو، مزدور کان هٽائڻ جو حق ڦري وٺي ٿو، اديب کان لکڻ جو حق ڪسي ٿو، ۽ اخبارن تي بندشون وجهي ٿو. پر پوءِ چوي ٿو ته هي سڀ ڪجهه عوام جي مفاد وٽان آهي. آئون هنن کي گذارش ڪندس ته اوهان عوام کي اهو ڪجهه ڏسي ڇڏيو جيڪو روس ۾ عوام کي ڏنو ويو آهي، جيڪو يوگو سلاويه ۾ ڏنو ويو

۱. چين ۾ ڏٺو ويو آهي ته پوءِ اسان ڏوهان جي هر ڳالهه قبول  
رڻ لاءِ تيار آهيون. اسان پنهنجا قلم ۽ ڪاغذ اوهان جي حوالي  
رڻ لاءِ تيار آهيون.

چوٿين ڳالهه - موجوده دور ۾ حڪمران ٿولو ۽ ان جا اتحاد  
۽ زور ۽ شور سان نظريه پاڪستان جي تبليغ ۾ رڌل آهن. پوءِ اها  
بخ ڪوڪلي ٿي سهي. پاڪستان مسلم عوام جي ووٽن هندو ۽ انگريز  
جمهورييت نوازيءَ سبب وجود ۾ آيو. پر صغير جي مسلمان ووٽ  
ذريعي سڻايو ڪيو ته اسان کي برصغير ۾ ڌار حڪومت ڪرڻ  
هق ڏنو وڃي. انگريزن ۽ انڊين نيشنل ڪانگريس جي دورانديش  
ماڻهن مسلم عوام جي راءِ جو احترام ڪندي، انهن کي ڌار آزاد  
حڪومت ڪرڻ جو موقعو ڏئي، برصغير جو ورهاڱو قبول ڪيو.  
۽ مسلم عوام جي راءِ کي ريتي، فوج ڪشي ڪري، ڏنڪن ۽  
لڙجي ذريعي مسلم عوام کي انهي ووٽ ڏيڻ جي سزا نه ڏني، فوجي  
نشن نه ڪيو. نتيجي طور هندستان ۽ پاڪستان جا جهنڊا لڏ  
لڻ لڳا. پر اي نظريه پاڪستان جا نيڪيدار! اوهان ڀنگله ديتر  
بهادر عوام کي پنهنجي آزادي جي لاءِ روت ڏيڻ جي جرم ۾  
خ جي وڏي قتلام گهر ۾ تبديل ڪري ڇڏيو. اوهان اتي جي  
وم ۽ ڪنول جهڙين نازڪ ڀنگلي نارين کي پنهنجي هوس جو  
و بنايو. اوهان انهن ٻارن کي سنگين ۾ ٽمبي، انسانيت جي گلن  
ڏڪي ڇڏيو. اوهان بلوچستان جي عوام کي ووٽ ڏيڻ جي سخت  
سزا ڏني ۽ هنن جي نسل ڪشي ڪئي. اوهان پختونستان جي  
جانن انسانن کي پٺاڻ سڏائڻ جي جرم ۾ حڪومت ڪرڻ کان  
زم ڪري ٻين جو دونهيون پوري ملڪ ۾ پکڙي ڇڏيو. اوهان  
سائين کي جينن ۾ وڌو. جن پاڪستان ٺاهڻ لاءِ ووٽ ڏنو.

پنهنجو والد جيل ۾ آهي. پيغام جو ايڊيٽر مسٽر خادم لاڪر انهيءَ  
ملڪ ويو ته پنهنجي والد سادگي سان خادم کان پڇيو ته ”اها  
ڪڏهن چوري ڪانه ڪئي. مون ڏاڙو ڪونه هنيو آهي. مون  
سگهنگ. ڪانه ڪئي آهي، آهي، مون ڪڏهن پنهنجي محنت  
راءِ پي ڪنهن ناجائز طريقي سان هڪ پيسو به حرام جو نه کائو  
و. ته پوءِ آخر مون کي جيل ۾ ڇو وڌو ويو آهي؟ وڏي ڳالهه ته  
۱. مون ڪانگريس جي مقابلي ۾ مسلم ليگ کي ووٽ ڏنو هو ۽

پاڪستان ٺهڻ وقت سون زندگي جي پهرين ۽ آخري نماز ۾ رڪعتون  
 نفل پڙهيا هئا. ڇا سون کي ان ڪري جيل ۾ وڌو ويو آهي ته مون  
 پاڪستان کي ووت چو ڏٺو؟ ڇا سمجهجو ڏوه پاڪستان کي ووت  
 ڏيڻ ٿي ته ناهي؟ جنهن ٿوه جي سزا سون کي هندو ۽ انگريز ڏني  
 نه سگهيا ان جي سزا مون کي قائداعظم جا جانشين ڏني رهيا آهن.  
 ان ڳالهه تي پيغام جو ايڊيٽر صرف ان پوڙهي ماڻهو جي نظرن ۾ ٿي  
 ڏسندو رهجي ويو. توهان ماڻهن جي انهن رايي مان اهو اندازو لڳايو  
 ته سنڌ جو عوام سهاڻا گانڌي، جواهر لعل نهرو ۽ لارڊ مائونٽ بيٽن  
 کي توهان کان وڌيڪ انصاف پسند ۽ جهٽوريت نواز سمجهن ٿي  
 مجبور چوڻو آهي؟ ڪٿي اهو احساس اوهان جي بد اعمالن ڪري هن  
 پوري ملڪ ۽ عوام جي لاءِ نقصانڪار ثابت نه ٿئي. سون کي يقين  
 آهي ته اوهان کي به جنرل ٿيو ۽ لون نال وانگر هڪ ڏينهن پنهنجي  
 آقاڻن کان زندگي جي بيڪه سڱي پوندي ۽ توهان جون اهي پينس  
 سامترن واريون ورديون وڃي گهر ۾ پيل ڪپهه وانگر سگندگي جي  
 نيرن تي اڇلايون وينديون. اهو تاريخ جو فيصلو آهي، ائين ٿيندو آيو  
 آهي ۽ ٿيندو رهندو. جيڪڏهن ڪمزور بنگالي بانس جي ڏنڊن سان  
 ايشيا جي بهترين فوج کي گودا کوڙڻ تي مجبور ڪري سگهن ٿا  
 ته هي خوب صورت اکين ۽ ويٺل سٺن وارا راءِ سهرس جا وارث، اڙبنگ  
 سنڌي، اوهان کي به سٿو ٿيڪڻ تي مجبور ڪندا. تاريخ عنقریب  
 انهن سنڌين جي حقن ۾ پاسو بدلائڻ واري آهي. ان ڏينهن کان ٻچ  
 جڏهن سنڌ جو ماڻهو زبان جي بجاءِ ڪپڙي استعمال ڪرڻ تہ  
 مجبور ٿئي!

ڇڱو جيئي سنڌ

## پاڌال پر پاڙون

ڏوڪري ۾ ٿيل هڪ ڪچهري اندر  
سوال ۽ جواب

هيءَ حسين سر زمين اسان جي آهي. انجا  
وارث ۽ مالڪ اسان ئي آهيون.  
جيڪڏهن اسان هتان هليا وياسين  
تہ انجو حسن مرجھائي ويندو.

هن رسلمان شريف، جي سڃاڻي ۽ دوستن جي هڪ ڪٽهريءَ ۾  
 شريڪ ٿيڻ جي لاءِ ٿڌڪري وڃڻ لڳو. جتي ٻن جاين تي دوستن  
 سان تمام پڄاڻي ڪٽهري ٿي، تن سان ڪجهه سوال جواب هتي ٿئي  
 رهيو آهيان. انهن سوالن مان ۲ سوال محترم غلام حيدر جويي پڇيا  
 ۽ هڪ سوال محترم قربان ۾ ٻڌي سگهيو. ڇاڻڪا سڀئي ڪل ڪاليج  
 لاڙڪاڻه پڇيو.

تہ حيدر جويو ادا اوهان اڃا به روز پڙهندا هوندو،  
 تہ سنڌ ۾ فلاڻي جاءِ تي به قتل ٿيا، جيڪب آباد ۾ چار قتل ٿيا،  
 سکر ۾ ٽي خون ٿيا، لاڙڪاڻه ۾ ٻه ماريا ويا، مهرباني ڪري توهن  
 پنهنجي راءِ ۽ تجزيو ڪيو تہ اهي انفرادي قتل ڇو ٿا ٿين؟ ۽ انهن  
 جي پس منظر ۾ ڪهڙو جذبو ڪار فرما آهي؟

جواب:- ادا پنهنجي خيال ۾ انفرادي قتل ٿيڻ جو وڏو سبب  
 عدالتن ذريعي ۽ سرڪار وٽان انصاف نه ملڻ آهي. هن ملڪ ۾ ٿوري  
 دٻاءُ، وڪيلن جي سڃاڻي پئڻ خرچن، قانون جي درن وڪڙڻ ۽ موٽڻ  
 ماڻهن جي اثر رسوخ، انصاف کي غريب ماڻهو لاءِ ناممڪن بنائي ڇڏيو  
 آهي. ڪيترائي نون ناحق آهن، جن کي انصاف جي مفيد چادر هيٺ  
 نڪايو ويو آهي. ڪيترا اهڙا دماغ آهن، جن ۾ انصاف جي گهٽيل  
 جا بي سرا نڪاءَ هڻوڙي وانگر لڳي رهيا آهن. ڪيتريون اهڙيون  
 دليون آهن، جن سان انصاف جي تمنا وڪيلن جي پئسن سڙڻ جي  
 هوس جي پيٽ ڇڙهي وئي آهي. سنڌ جي غريب ماڻهو وٽ نه  
 ايترو پئسو آهي، جو وڪيلن جون فيون پري سگهي، نه ايترو وقت  
 آهي، جو ڪورٽن جا چڪر ڪاٽيندو رهي، نه ايترو علم آهي، جو  
 ججن جي ڪهري زبان سمجهندو رهي، ۽ نه اها حيثيت اٿس، جنهن جي  
 ذريعي وڏيري پير، ۽ سر جو ڪيسن ۾ مٽايو ڪري سگهي. انصاف  
 سهانگو ۽ دير مان حاصل ٿيندڙ آهي. انگريزن ديسي ماڻهن کي پريشان  
 رکڻ پاڻ ۾ وڙهڻ ۽ هڪ ٻئي کي ختم ڪرڻ لاءِ قانون جو اهڙو  
 سسٽم رکيو آهي، جنهن ۾ سنڌ جي غريب ماڻهو ڪورٽي وانگر سالن  
 جا سال ڦاٿل رهي ٿو ۽ وڏو ماڻهو ان قانون کي ٽوڙيو، ٽارين حاڪمن  
 جي پشت پناهي مان جيڪي وڏي سبب ڪندو رهي ٿو. هن قانون ۾

ايتري ته پيچيدگي آهي جو آءٌ توهان کي هڪ مثال ڏيندس ته هڪڙي ساڻهوءَ ڪنهن ٻئي شخص تي ۲۹ روپين جي ڪورٽ ۾ دعويٰ داخل ڪئي. اهو مقدسو ست سال هلندو رهيو ۽ انهيءَ تي مدعي جو خرچ ۳۰۰ روپيا آيو. انهيءَ کان پوءِ اهو مقدسو ڪورٽ خارج ڪري ڇڏيو. هي واقعو اردو جي ڪتاب تاريخ جرم و سزا ۾ لکيل آهي. هتي ته ڏاڏن جي دعوائن جا فيصلو پڙ پوئڻ کي ٻڌايا وڃن ٿا. ايتري دير ۾ جڏهن سنڌي ساڻهوءَ ڏسي ٿو ته سندس پيءُ يا مڙس جو قاتل مڙي سان گڏيندو رهي ٿو، جنهن سندس نئين گهوت پاڻ کي قتل ڪري ان جي ونڊ کي بيهو بنايو هيو، سو پاڻ سوڙ ٻڌيو سڄي تي ويٺو آهي، يا انهن گهٽين ۾ سچ سچو ٿيندو ڏاڏي لئي بازي سان سينڊيون وڇائيندو وٺي ٿو ۽ قانون انهيءَ معاملي تي بيسوس ۽ مجبور نظر اچي ٿو ته انهي وقت سنڌي ساڻهوءَ جي غيرت جيڪا انفرادي ئي آهي، جوش ۾ اچي ٿي ۽ هو ٿڌي تي پلاند ڪرڻ لاءِ مجبور ٿيو پوي. انگريزن کي اچي. کان اڳ انصاف جي طريقي اهو هيو ته راج جا چڱا مڙس پاڻ ۾ گڏجي، هفتي ڏيڍ اندر فيصلو ڪري هڪ ٻئي کي سڱ ڏياري، هميشه هميشه لاءِ جڳهڙي جو خاتمو ڪري ڇڏيندا هئا. هنن وٽ عام طرح سزا جا ۳ طريقا مروج هوندا هئا. پهريون ته مقتول جي وارثن کي قاتل کان سڱ ڏيارڻ. ٻيو قاتل کي پٽ پوت سان ڪڍي ڇڏڻ، ٽيون قاتل کي قتل ڪرڻ. ٻي اهي سڀئي ڳالهائون وڌائينديون ۽ جلدي ٿينديون هيون، ان ڪري وڏي پئماني تي خونريزي نه ٿيندي هئي ۽ مختلف راجن ۾ ماڻهي ۽ سڱا بندي جي سلسلو شروع ٿي ويندو هيو. انگريزن جي اچڻ ما پراڻو نظام ختم ٿي ويو ۽ هنن هتي جيڪو نئون نظام رائج ڪيو. ان مان هنن جو مقصد صرف عوام کي پريشان ڪرڻ هيو ۽ بس! هاڻي وقت آيو آهي ته انهي انفرادي غيرت ۽ انتقامي جذبي کي اجتماعي صورت ڏئي وڃي، جيئن اهڙو نظام وجود ۾ اچي بگهي، جنهن نظام تحت انصاف ۾ دير نه ٿئي. ۽ انصاف ڪنهن وڏيري پير، مير ۽ وزير جي اشاري تي، رقاصه وانگر نچندو نظر نه اچي. حقيقت هي آهي، جيڪا امان جي سنڌ جي عوام کي سوچڻ گهرجي ته هنن انگريزن سانراجين ۽ ائين جي ڪارڻ جاننهنن جي دور ۽ انفرادي قتل ۽ خونريزي ذريعي چيٽريون جانينون وڃايون آهن ۽ وٽ هاريو آهي، اهو سڀ ڪجهه

جيڪڏهن اجتماعي مقصد جي لاءِ هاريو وڃي ها ۽ قرباني ڏني وڃي ها ته يقيناً انصاف جي انڌي لٽ ۽ قانون جي مفيد چادر، جن جو ڪهڙو آواز ۽ وڪيلن جي هيرا ڦيري هتي جي ماڻهن جي آرزوئن جو گلو گهمڻ ۾ ناڪام ٿي، پنهنجي آڦاڻن ڏانهن موٽي وڃي ها.

حميد جويو ۲ - سوال - ڇا زمينداري نظام جيڪو هن وقت سنڌ ۾ رائج آهي، سو انگريزن جي اچڻ کان اڳ به موجود هيو، جيڪڏهن نه ته ان ۽ هن نظام ۾ ڪهڙو فرق آهي ۽ انگريزن هي نظام ڪهڙي مصلحت تحت جاري ڪيو؟

جواب :- توهان پنهنجي سوال کي ٽن حصن ۾ ورهايو آهي. پهريون حصو: ڇا انگريزن کان اڳ وارو هي نظام هڪ جهڙو آهن؟ ان جو جواب آهي ته نه - ٻيو حصو آهي ڪهڙو فرق آهي؟ ان جو جواب هي آهي ته اڳي هتي زمينداري ڏڪرن ۾ ورهايل ڪانه هئي، پر سنڌي حاڪم ڪنهن ماڻهوءَ کي هڪ ڀرڳڻو جاگير طور ڏئي ڇڏيندا هئا. ان جو مطلب اهو هيو ته اهو ماڻهو انهن ڳوٺن ۾ انصاف قائم ڪندو هو. انتظامي بندوبست رکندو هو. زمين جيڪا هوندي هئي سا انهن راڄن جي مالڪيت هوندي هئي. جيڪو ڪيڙيندو هيو سو کائيندو هو. جاگيردار سال پوري ٿيڻ تي هن کان ان جو هڪ خاص حصو وصول ڪندو هيو انهي ان کان ڪجهه هو پنهنجي کاڌي خرچ لاءِ ۽ ڪجهه سرڪز ڏانهن موڪليندو هيو ۽ باقي رهيل ان مقامي ماڻهن مان پيرتي ڪيل سندس ذاتي لشڪر کي پگهار طور ڏيندو هيو. اهڙو نظام پوري سنڌ ۾ رائج هوندو هيو ۽ ڪنهن به جنگ وقت سرڪز طرفان سڌ ڏيڻ تي مقامي تمثيلاً جاگيردار ۽ نواب پنهنجا راج ۽ سپاهي وٺي، دشمن سان مقابلو ڪرڻ لاءِ شاهي فوج سان گڏ ٿيندا هئا. آبپاشي نظام جي بهتر نه هجڻ جي باوجود سنڌ جي تاريخ ۾ سون ڪڏهن به هي نه پڙهيو آهي، ته ٿر ۽ ڪوهستان کانسواءِ ڏڪار وگهي وڏي پيماني تي ڪي ماڻهو مئا. پاڻن جي ڪپڙي کان وٺي ٿڌ ولسوڙڻ جي ماڻهائي تائين هر شيءِ سنڌي ماڻهو پاڻ تيار ڪندا هئا. لونگيون کيس، گريون، کٽا، جنڊي ۽ ڪاشي جو سامان، گج اجرڪون، کاڌي ۽ مليل ايتري انداز ۾ ٺهنديون هيون، جو ڏيساوار ۾ به وينديون هيون. سنڌ جي هر گهر ۾، رليون رکڻ لاءِ ڳاڙهي منڇڻ ۽ ڳاڙهيون کئون، ڳاڙها ڀنگها هوندا هئا، جن مان اسان جي

ڪيترا رومانوي داستان وابسته آهن، ۽ اسان جي لوڪ شاعري، خاص ڪري ڪٽ ۽ پننگهي جي ذڪر سان ڀري پئي آهي. مطلب اهو آهي ته سنڌ جو ماڻهو فاتحن جي حملن کان سواءِ زمينداري نظام جي لعنت کان آجو پئي رهيو آهي. انگريزن اچڻ شرطن انهيءَ پراڻي نظام کي ختم ڪري، آبپاشي جي نظام کي بهتر بنايو. زمين جي تقسيم جو نمون ۽ نرالو طريقو ايجاد ڪيو ان نظام تحت زمينون وڌڻ، ٽپڻ، ڏيڻ، ۽ جاگيرن جي صورت ۾ تقسيم ڪري، ڪن مخصوص ماڻهن کي ان جو مالڪ بنايو ويو. اهڙي طرح وهيل ماڻهو ڪيترائي ٽي گذران هئڻ ڪري، انهن مالڪن جا هاري بنجي پيا. اهڙي طريقي سان زمينداري ۽ هاري به طبعاً هتي وجود ۾ آندا ويا. زميندار مخصوص چند ماڻهو هيا، جيڪي انگريزن جا چايلوس دلال ۽ وطن دوست قوتن جا دشمن هيا. هاري اها وسيع آبادي هئي جيڪا ڪابه چايلوسي ڪرڻ جي لاءِ تيار نه هئي. اهو آهي ٻنهي نظامن ۾ فرق. اوهان جي سوال جو ٿيون حصو آهي ته انگريزن اهو نظام ڇو ايجاد ڪيو؟ ان جو جواب هي آهي ته انگريزن ديسي دلائل پيدا ڪرڻ لاءِ اهو طريقو ايجاد ڪيو، جيئن انهن جي معرفت باقي آبادي تي مضبوط رڪي سگهجي، ۽ اچڻ ۾ حریت پسندن کي پناهه جي ٺڪاڻن کان محروم ڪري، انهن وڏين ذريعي جاسوسي جو بهتر نظام هلائي سگهجي. ٻيو سبب ته اسيمبلي ائڊر به اهي مندرس دلال آڻائي، قانون سازيءَ کي به پنهنجي مرضي مطابق هلائي سگهجي ۽ وطن دوست قوتون اسيمبلي جي ايوانن کان به ٻاهر رهن ۽ ٿي سگهي ته وڃڻ وقت به ملڪ مخصوص طبقي جي حوالي ڪيو وڃي جيڪو بين الاقوامي سطح تي به سندن اشاري تي نچندو رهي ۽ ڪابه جاندار ۽ خود داري واري پاليسي اختيار نه ڪري سگهي. وقت آيو آهي ته سنڌ جو عوام پهرين بديسي حاڪمن جي پشت پناهي کان انهيءَ طبقي کي محروم ڪري، پوءِ انهيءَ نظام جو خاتمو آڻي، ٻي صورت ۾ ويهين صدي ۾ به اسان پهرين صديءَ عيسوي جي زندگي گذارڻ تي مجبور ٿينداسين. سوال ٿيون ڦري ٿو ته: ماڻهن ڇو وڃي ٿو ته سنڌي نوجوان نوڪرين ۽ واپار جي سلسلي ۾ پنهنجي ملڪ کان ٻاهر وڃڻ لاءِ تيار ناهن ان جو ڪهڙو سبب آهي؟

جواب: ادا اهو چوڻ ته سو سڳڙو سنڌي ماڻهو ملڪ کان



ٻاهر نٿا وڃن سو غلط آهي. سنڌي ماڻهو ملڪ کان ٻاهر ويا آهن ۽  
ويندا رهن ٿا، دنيا جو اهڙو ڪوبه ملڪ ڪونهي، جت اوهان کي  
سنڌي نه ملن. تازو مون پر گيڊٽر گلزار محمد جي ڊائري ”تذڪره  
آفريڪا“ ۾ پڙهيو ته آفريڪا جا ملڪ، ايشوپيا، ڏاکڻ، ميرالون  
گني، ٽوگو، ڪانگو، انهن ملڪن ۾ ايشيائي زبانن سان جيڪڏهن  
ڪا زبان عام طرح ڳالهائي وڃي ٿي، اها صرف سنڌي آهي، جنهن ڪري  
ميجورن مون کي به انگريزي کان سواءِ اتي سنڌي ۾ ڳالهائڻو پيو.  
ان مان توهان اندازو لڳائي سگهو ٿا ته سنڌي ماڻهو ٻاهر وڃن ٿا يا  
نه؟ باقي هي حقيقت آهي ته عام سنڌي نوجوان پاڪستان جي ٻين  
صوبن ۾ سنڌ کان سواءِ وڃڻ لاءِ گهٽ تيار آهي. ان جو سبب انهن  
صوبن جي ماڻهن جو رويو ۽ همت چلت آهي. ٻئي هڪ ڳالهه جيڪا  
آءٌ بيان ڪرڻ چاهيان ٿو، سا هي آهي ته ماڻهن جي روزگار جي  
وسيلن جي اثاڻ هوندي آهي. انهيءَ ڪري ان ملڪ جا ماڻهو رزق  
تلاش ۾ وطن ڇڏڻ جو وڏي ۾ وڏو سبب پنهنجي ملڪ ۾ روزگار جي  
جي تلاش ۾ در بدر هڪ ملڪ کان ٻئي ملڪ ۾، هڪ شهر کان ٻئي  
شهر تائين، هڪ صوبي کان ٻئي صوبي تائين، هڪ ڪنڊ کان ٻئي  
ڪنڊ تائين، هلندا، ڏڪا ۽ ٿاڀا کائيندا رهندا آهن. عربن جون ايشيا  
۽ آفريڪا تي چڙهايون، آرين جي وچ ايشيا سان بر صغير ڏانهن لڏ  
پلاڻ، منگولن ۽ ترڪن جا هندستان ڏانهن ڪڍڪ، اهي سڀ روزگار  
جي تلاش ۽ پئسي گڏ ڪرڻ جي هوس ڪري وجود ۾ آيا، اها لڏ  
پلاڻ انهن ملڪن ٽڪرن ۽ سيداني علائقن سان ٿي آهي، جتي درياه  
۽ نهرون، ڍنڍون ۽ دورا، گهاٽا جهنگل ۽ سر سبز سائريون نه هونديون  
هيون يا سخت برف پوڻ ڪري، اتي زندگي گذارڻ محال ۽ مشڪل  
ٿي پوندو هو، پر سنڌ، عظيم ”درياءُ سنڌ“ جي پنهنجي ڪنارن تي  
آباد، زمينون سٺيون، ساوڪ ۽ سبزي گهڻي، ٻيلا ججهل، برسات جام، ان  
سڄي، پکي، اڻ سٺو، ساوڪ ۽ سبزي بي انداز، اهي سڀ اهڙيون  
شيون آهن جن جي هوندي سنڌ جي ماڻهوءَ ٻاهر وڃڻ جي ضرورت  
ٿي نٿي سمجهي. هي سر زمين صدين کان ساز ۽ سرور جي سر زمين  
رعي آهي. هن جي انچ انچ بان ملڪ جي حب ۽ پيار جا نغما ڦٽي  
ڦٽي نڪتا آهن، جن هتي جي ماڻهن کي پنهنجي وطن عزيز سان  
روسانوي طرح وابسته ڪري ڇڏيو آهي، انهي ڪري هي پنهنجي  
دس کي عارضی طرح نه، ڇڏڻ لاءِ تيار نه آهن.

ٻيو سبب ته هي حقيقت آهي ته سنڌ جا ماڻهو ڪنهن وقت  
 نيساور ۾ وڃي واپار ڪندا رهيا آهن. اهو وقت هيو جڏهن سنڌ جا  
 سامونڊي پيڙا دريائن ۽ سنڌين جون ڇاتيون چيري، هسپانيا ۽ آفريڪا  
 تائين پهتا، فلسطين ۽ مصر مان واپار ڪيائون. ڏور اوڀر تائين پنهنجو  
 علم ۽ هنر، فن ۽ مڪر وٺيائون ۽ وريچيائون. توهان شاهه جو سر  
 سامونڊي پڙهي ٿو ته اهو به وقت هوندو هيون، جڏهن شام ويٺي،  
 سنڌ جون عورتون پنهنجي ساهڙين جي پٺهه سان پرنڊڙ ڏين ڪي ڍڪي  
 سنڌ دريا جي ڪنارن تي ياسون ياسينديون هيون. جن لاءِ شاهه صاحب  
 چيو آهي.

سر لوهيڙا گييا، ڪسر نيسريا -  
 تو ڪيئن وسريا دولهه ڏينهن اچڻ جا.

يا ٻي جاءِ تي چئي ٿو

سر نيسريا پاندا اتر لڳا آءُ پرين  
 سون تو ڪارڻ ڪانڌ، سوسين سڪائون ڪيون.

ان سان معلوم ٿئي ٿو ته سنڌ جا ماڻهو سالن جا مال ٻاهر  
 رهي، مهاڙي جي شروعات ۾ واپس موٽندا هيا. جن جي اچڻ جو  
 انتظار درياءَ جي ڪپن تي بيٺل وڻن جي اڻ چوڙيل اکڙين ۾ آس جا  
 ڏيپ ڇلائيندو هو. پر پوءِ جڏهن سنڌ جي سر سبز ميدانن فاتحن  
 لاءِ ڪشش پيدا ڪئي ۽ هو ايراني سامراج جي  
 صورت ۾ ڪڏهن يوناني ليٽرن جي روپ ۾ ڪڏهن  
 ڌاريلن جي رنگ ۾، ڪڏهن ارغونن، ترخانن ۽ مغلن جي  
 بدعاشين جي رنگ ۾ سنڌ تي ڪڙڪندا رهيا ۽ سنڌ جي ماڻهن  
 نيساور مان جڏهن به واپس اچي ڏٺو ته هن جا سر سبز ميدان رت سان  
 ڀريا پيا هئا. گهر ڊنل هئا، اناج جا گودام ڦهلارجي ڏيرن ۾ تبديل  
 ٿيل هئا، زندگي جي هر شي تهنه وٽي وئي هئي. ته هنن  
 ٻاهر وڃڻ کان ئي بس ڪئي ۽ پنهنجي سر زمين ۽ گهرن مان ائين

چنبري ٻيا جيئن سڃاڻي جي رات ۾ ننڍڙو ٻار ماءُ جي گرم ڪمڪن سان چنبري پوندو آهي. ۽ هنن وڃن ڪيو ته ٻاهر رهن کان بهتر آهي ته گهٽ ۾ گهٽ اهڙي مصيبت جي وقت ۾ گهرن ۾ رهي، واءُ سهرس وانگر وطن جي عظمت لاءِ ڪنڌ ته ڪٽائي سگهون، يا دريا خان بنجي، سر جو نذرانو وطن جي، ديويءَ تي دان ڪري سگهون. اهوئي سبب آهي ته هنن وطن کان ڀڄڻ وڃڻ چڱي ڏٺو. نفسيات جو اصول آهي ته ماءُ پيءُ جا احساس ۽ جذبا شعوري يا غير شعوري طرح اولاد ۾ منتقل ٿيندا رهندا آهن ۽ اهو وطن نه ڇڏڻ جو جذبو ورثي طور سنڌ جي هن نسل تائين به باقي آهي.

## شـام

منڌ يونيورسٽي شاگرد سنگت طرفان  
ملهائيل منڌي شهر ۾ ڪيل تيزير

جڏهن ماڻهو پنهنجي آزادي حاصل  
ڪرڻ لاءِ پڪو ارادو ڪندا آهن ته  
پوءِ هن طرح به وڙهندا آهن جو هوائي  
جهازن تي پٿر اچلائيندا آهن ۽ ٽينڪن  
کي هٿن سان اونڌو ڪندا آهن.

فيلڊ ڪامپوزر

جنهن وقت چراغ شام پري ۽ مينهخاني ۾ خيام پري،  
 قهين وقت اسانجو پنڌ پري، پنهنجو به پرائو آ پيارا!

هندو محترم ۽ نوجوان ساٿو! جڏي سنڌ  
 آڏو هڪڙي ڳالهه شروع ۾ ٿي واضح ڪرڻ چاهيان ٿو ته  
 آڏو ڪا به سياسي ڌنڌو ڪانه ڪندس.

جهڻوڪه مون کي خبر آهي ته هن وقت اسان تارسن جي  
 انتهائي نازڪ دور مان گذري رهيا آهيون. ان لاءِ نوجوانن جنهنجهڻ  
 ڪن ڀاءُ ان تي ڪافي ڪجهه ڳالهايو ويو آهي ۽ اسان جا ڪجهه  
 بزرگه وينا آهن جيڪي ان تي ڳالهائيندا آهن ته ڪهڙو ڀاءُ  
 سمجهائيندس. پهرين ته اسان اڄ مون سنڌ جي شام سنڌي رهيا آهيون،  
 بهادر جو صبح ڪونه ڀاءُ سنڌي، شام صبح جو ڀاءُ  
 آهي! شام زندگي ۾ هلچل ۾ اهو وقت غرندي آهي، جيڪو تياري  
 لاءِ موقعو مهيا ڪندو آهي. شام زندگي جي هلچل کان پوءِ ٿورو  
 وقت سڪون مان گهارڻ جو موقعو آهي. اها شام جنهن جو تصور  
 ٻين وٽ الائي ڪهڙو هجي، پر مون وٽ سنڌ جي شام جو ڊڪ  
 نالو ڏهڙو آهي.

دوستو! جي ساٿين ايم سيد هن اسانجي ڌن ڌن ڪندي چيو ته  
 سنڌي نوجوانن مان شام سنڌي يا قوت کائڻ جي برابر آهي. ان وقت  
 مون انهي حملي جو مطلب ڀيو ڪجهه سمجهو، پر رات کان وٺي اڄ  
 هتي ڏهڙو مون انهيءَ حملي جو مطلب ڀيو ڪجهه سمجهو هو. انهيءَ  
 وقت مون سمجهو هو ته سنڌي شاگرد سنڌي نوجوانن مان شام سنڌي  
 ايتري قدر ته قوت ۽ طاقت ڀري ٿو، جهڙو ماڻهو يا قوت  
 کائي سندن ۾ آيو هجي. پر اڄ آڏو اهو سوچڻ تي مجبور ٿيو آهيان  
 ته سنڌي نوجوانن مان شام سنڌي، انهن مان خطاب ڪرڻ لاءِ انهن  
 سان ڇال اورڻ ۽ کين پنهنجي قومي مسئلي کان واقف ڪرڻ لاءِ ايتري  
 ته سگهه جي ضرورت آهي جو ماڻهو يا قوت کائي پوءِ اسانجي تي اچي  
 اوهان ڪا به کان وٺي تقريرون پڙهيون آهن، سنڌ جي آزادي جي

جڏوڃهندا ڪي تيز ۽ تڪو ڪرڻ لاءِ تجويزون ۽ تدبيرون ٻڌيون آهن،  
 پر مون کي افسوس سان چوڻو ٿو پوي ته توهان پنهنجي قومي مسئلن  
 کي ٻڌڻ ۽ انهن کي حل ڪرڻ جي سلسلي ۾ قطعي منجهند نه آهيو.  
 مون توهان کي سائين جي سالگره تي به هڪ واقعو ٻڌايو ۽ اڄ به  
 ٻڌايان ٿو ته جڏهن ڪينيا ۾ جوسو ڪينما ٽاڦا جي سربراهيءَ ۾ ماڻو ماڻو  
 تحريڪ شروع ٿي، انهي وقت انگريزن ڪينيا جي وهنماڻن کي  
 لنڊن ۾ گهرائي، ساڻن مذاڪرات ڪرڻ گهريا، ڪينيا جا وهنما جڏهن  
 لنڊن جي هوٽلي اڏي ٿي، ان وقت الف اگهاڙا هيا. اخباري  
 نمائندن کانئن پڇيو ته ڇا توهان وٽ ايترو ڪپڙو به ڪونه هيو جو  
 اوهان پنهنجو بدن ڍڪي اچو؟ اگهاڙا اچي پنهنجي ملڪ جي ڏلت  
 جو سبب بنا آهيو. اخباري نمائندن جي انهيءَ سوال تي آفريڪي  
 نمائندن جواب ڏنو ته اسان وٽ ڪپڙا نه هيا. اسان ڪپڙا پائڻي  
 ۾ئي سگهياسين پر جيئن ته اسين پنهنجي قوم جي نمائندگي ڪري  
 رهيا آهيون، انهيءَ صورت ۾ اسان دنيا وارن کي ڏيکارڻ ۽ ٻڌائڻ  
 چاهيون ٿا ته سامراجي ايڏا ته بدمعاش آهن ۽ ايتريقدر لٽيرا ۽ ڦورو  
 آهن، جو هنن اسان جي قوم جي جسم ڌان ڪپڙي جو آخري ٽڪرو  
 به لاهي ورتو آهي ۽ هنن کي ائين اگهاڙو ڪري ڇڏيو ائين جو هنن  
 اسان اڄ آهيون.

سائينوا توهان به غلام قوم جا ڦرد آهيو. اوهان کي گهٽ ۾  
 گهٽ پنهنجي قومي غلامي، ڏلت پستي ۽ ٻهڙاڻ جو احساس نه هئڻ  
 گهربو هيو شاهه صاحب چيو آهي ته

ماڙين ماريس ڪينگي، مارن مونجهه، ساس

مون کي ڪڙن ڪوٽن ته ڪونه ماڙيو آهي، عمر جي ڏنڊان  
 ۽ زنجيرن ته ختم نه ڪيو آهي. مون کي ماڙين ۾ بند ڪيو ويو  
 آهي، تنهن مان مان پايوس نه آهيان، پر مارن ۾ جيڪا منجهه، جيڪا  
 مايوسي، جيڪا غمگسٽ ۽ لاپرواهي آهي، تنهن منهنجي جيءَ  
 کي جهوري ڇڏيو آهي، تنهن منهنجي قوت ارادي کي لوڏي ڇڏيو  
 آهي، تنهن مون کي آزادي جي احساس جي باري ۾ ڪڪي ڪري  
 ڇڏيو آهي، ان ڳالهه جو فڪر ناهي ته اسان غلام آهيون، مجبور ۽  
 مظلوم آهيون، غلام دنيا جي تختي تي پيا هئا، آهن، ٻين قومن تي  
 به ظلم ۽ جبر ٿيندا رهيا آهن ۽ ٻين ٻيا. مون تازو هڪڙي ڪتاب

۾ پڙهيو ته ڪانگو ۾ جڏهن لوسما اقتدار ۾ آيو، ان وقت اٽان  
 بيلجيم رهائو خوف کان ڀڄڻ لڳا. سندس حالت اها هئي جو زال  
 کي مڙس جو فڪر ڪونه هيو، ماءُ کي ڀار جي گهڻي ڪانه هئي،  
 ڀاءُ کي ڀيڻ لاءِ تشويش ڪانه هئي. سڀ افراد فري جي عالم ۾ ڀڄي  
 رهيا هئا ته چند شيدي بيٺا هيا، جيڪي هنن تي ڪلچرل شيدين جي  
 انهيءَ ڪلچر تي هڪ غبرملڪي سيلاني انهن کي چيو ته ڪنهن انسان جي  
 مجبوري ۽ بيوسي تي ڪلچر انسانيت جي توهين آهي، انهن چيو ته  
 انهيءَ وقت ۾ انسانيت جي توهين ڪان هئي، جڏهن هنن ئي ڪنارن  
 تان اسان جي ابن ڏاڏن کي اوهان غلام بنائي، بحري جهازن ۾ کڻي  
 آمريڪا، فرانس، جرمني، اٽلي ۽ اسپين ۾ وڪيو. ان وقت اهو مذاق  
 ڪونه هيو، جڏهن اوهان اسان جي سمنڊ تي گوليون هلايون. ان وقت  
 انسانيت جي توهين نه هئي، جڏهن يورپي فوجن بوٽن سان اسان جا  
 سڀا ڇڄري ڇڏيا. ان وقت اها انسانيت جي بي عزتي نه هئي، جڏهن  
 اوهان اسان جي وات جي گره کان وٺي بدن جي ڪپڙي تائين يورپ  
 ۾ سڙي کڻي ويو. ان وقت اها انسانيت ڪٿي هئي جڏهن آفريڪا  
 جي صحرائن کي اوهان هن سرزمين جي فرزندن جي رت سان لالو ڏاڍو  
 بنايو. ان وقت اها انسانيت ڪيڏانهن مري وئي هئي، جڏهن اسان  
 جي سر سبز ۽ شاداب ڪيٽن ۾ توهان پنهنجون ٽينڪون هلايون؟ ان  
 وقت اها انسانيت ڪٿي هئي، جڏهن ڪنهن يورپي عورت ڏانهن  
 ڏسڻ جي جرم ۾ اسان جو لڳل اڪيون ڪڍيون وينديون هيون؟ اڄ  
 اوهان کي انسانيت جي ياد آئي آهي، جڏهن هنن توتي جو اصلي انسان  
 پوري طاقت سان اهو ڪجهه توهان ڏانهن ٻوڏائي رهيو آهي، جيڪو  
 توهان کين ڏنو هيو. اڄ هي ماڻهو جيڪي اوسور (آزادي زنده باد)  
 جا نعرا هڻي اٿيا آهن، جن جي رڳن ۾ صدين جو وحشي خون جوش  
 مان ٽهڪڻ لڳو آهي، سي توهان جي انسانيت نوازيءَ کي چڱي طرح  
 سڃاڻن ٿا. اوهان جي تهذيب کي پوري ريت ڇڏڻ ٿا ته دوستو  
 هي قسمن جن آزادي جو تصور ئي نه ڪيو هيو، تن ۾ جڏهن  
 غلامي جو احساس پيدا ٿيو ۽ سندن جسم تي ذلت جا لڳل ڏنڊ  
 ڇڪڻ لڳا، ان وقت انهن جي فاتحانہ ڀنگار ۽ بهادرائي جڏو جهڏ کي  
 پوري يورپ ۽ آمريڪا جا ائٽم بم سڙائيل ۽ ٽينڪا به روڪي نه  
 سگهيا. اسان ۾ چيستائين غلامي جو احساس پيدا ٿيو آهي، ان وقت

تائين اسان جي ڊڪ ڊوڙ جدوجهد ۽ هلچل اڃا ئي ۽ بي فائده آهي .  
 ٻي ڳالهه دوستو ۽ ساٿيو! جيئن تون اوهان کي عرض ڪيو  
 ته شام زندگي جي هلچل لاءِ هڪ وقفو آهي، ساڻي آهي ۽ ٿڪ  
 پيڻ لاءِ موقعو آهي، شام تن جي علامت آهي. شام جي  
 وقت دشمن جون فوجون هڪ ٻئي کان ڌار ٿي وينديون آهن. جيئن  
 رات جي وقت ڏکڻ فوجون آرام ڪري سگهن. اسان اهو اسان  
 وقت وڃايو هيو، جڏهن مڪندر يوناني اسان تي حملو ڪيو. اسان  
 اهو اسان ان وقت وڃايو هيو، جڏهن ايراني سامراج سان سکران وٽ  
 وڙهندي، سنڌ جو مورچه بهاراج ميرس شهيد ٿي ويو. اسان اهو اسان  
 ان وقت وڃايو هيو، جڏهن وچ ايشيا سان عرب حملو ڪري آيا هئا  
 ۽ اڙوڙ ۾ شام جي وقت ٻرندڙ ڏيڻا ڪري پڙڪو کان وسائي ويا  
 هئا، اسان اهو اسان ان وقت وڃايو هو. جڏهن دريا خان ٽٽي جي حفاظت  
 ڪندي، ارغون ڪتن جي جارحيت ۽ نريب جي پنجوڙ ۾ قبضي ڪيو  
 هيو. اسان اهو اسان ان وقت وڃايو هيو، جڏهن روبا ۾ روج ۽ رازو  
 موهيو. اسان اهو اسان ان وقت وڃايو هيو، جڏهن سيالي  
 جي ميدان ۾ هوشو شهيد ”سرويسون سرويسون ڀر سنڌ نه ڏسون“  
 جو نعرو هڻندي جان ڏني هئي، پر اڄ نه سڃاڻين. اسان اڄ انهي  
 اسان کي ڳولڻ جي لاءِ گڏ ٿيا آهيون ۽ انهي سون سيالي جي ياد  
 تازي ڪرڻ لاءِ اچي روبا آهيون، جيڪا ست رنگي سانجهي هئي ۽  
 ڪنهن به ڌارئي جي، ڏپ هن سرزمين تي نه هئي. اسان اڄ چاهيون  
 ٿا ته هيءَ سر زمين ڌارن جي قبضي ۽ تسلط کان آزاد رهي. ڪنهن  
 ڌارئي جي هتي ڏاڪ نه هجي، ڪوبه لٽيرو سنڌ جي ماڻهو جي گذران  
 جي وسيلن تي ڏاڙو نه هڻيو هجي ۽ سنڌ هتي جي عوام جي قبضي ۽  
 ڪنٽرول ۾ هجي ۽ اسان جا پير هن سر زمين تي مضبوط هجن. اسان  
 ۾ دوست ۽ دشمن جي سڃاڻپ جي سمجهه هجي ۽ اهو دور ور ۽ ٿڌون  
 جنهن دور ۾ سنڌ جا بحري پيڙا سمنڊن ۽ دريائن جون چاٽيون ڇڏي  
 امپين ۽ آفريڪا پهچندا هيا، سنڌ جي سومي جي ڇوڻ لهرن يورپ ڏانهن  
 پهچنديون هيون. جڏهن شام ويلي سنڌ جون ونيون سنڌو جي ڪناري  
 تي ڏيڙا ٻاري اوسيڙي ۽ انتظار سان جهونگارينديون هيون ته  
 سر لوهيڙا ڳيٽا ڪسر تسريا، تو ڪيئن وسريا ڏوليا ڏنهن اچن  
 من تسريا پانڌ، اتر لڳا ٻيڙين سون ته ڪارڻ ڪنهن به



انهيءَ شام جي تلاش ۾ اسان ڪڏهن ارڙو ۾ رت هاريو. انهيءَ شام جي تلاش ۾ اسان ڪڏهن مڃدو ۾ بلاول ۾ پهتو. گهائڻي ۾ پيو ۽ وياسين. انهيءَ شام جي تلاش ۾ اسان ڪڏهن ننڍڙا جهڙا نيمنگز ۾ پهتو ۽ نيمون جو ناتو نپايو. وطن جي بچاءَ جي لاءِ ڪوئل سان ڪيل قول پارياسين. انهيءَ شام جي تلاش ۾ اسان ڪڏهن سيائي جو سان مٿانهون ڪيو ۽ انهيءَ ئي شام جي تلاش ۾ ڏهن اسان کان همسبون جي روپ ۾ تماس تي به جيئي سنڌو ديش جا نورا هليا.

ڏين. ڳالهه :- قريشي صاحب ساراجي ملڪن ۽ قومن جون ٻه پاليسيون هونديون آهن. هڪڙي پنهنجي ملڪ لاءِ ۽ ٻي سندن غلام ملڪن لاءِ پنهنجي ملڪ اندر هنن جي پاليسي انصاف جمهوريت، رواداري ۽ انسانيت دوستي واري هوندي آهي ۽ ننڍڙن غلام ۽ محڪوم ملڪن لاءِ هنن جي پاليسي جارحانه ۽ وحشانه سان ڀرپور جذبي تي مبن هوندي آهي. آمريڪا ۾ جيڪڏهن واڌر گيت اسڪينبل جهڙو معمولي واقعو ٿي پوي ته صدر نڪسن کي استعفا ڏيڻي پوي ۽ پر جيڪڏهن آمريڪا کي ويٽنام ۾ چاليهه لک انسان مڙا پون ته ان تي آمريڪا جي انسانيت دوستي تي ڪوبه اثر نه ٿو پوي. فرانس ۾ مزدورن ۽ شاگردن جي معمولي بيچيني سوشل ڊينگال کي استعفا ڏيڻ تي مجبور ڪري، پر الجزائر ۾ ڏهه لک عربن جو قتل عام ڊينگال لاءِ ڪنهن به خطري جو سبب نه بڻجي. يوگنڊا ۾ برطانيه جو معمولي ڀرويسر قيد ٿي پوي ته پوري برطانيه ۾ ٿرڻو مچي وڃي، پر سو سالن تائين برطانوي ساراج پوري دنيا کي قيد ڪيو ويٺو هجي ته اهو ڪو غير معمولي واقعو ناهي. بنگلاديش ۾ پنجابي فوج قيد ٿئي ته پوري پاڪستان ۾ صف ماتم ڏوچائجي وڃي، پر انهيءَ مرزمن تي جيڪڏهن ڏهه لک ڀنگالين جا بي غور وڪڻن لاش اسان جي مسلمانن تي ماتم ڪندا رهن ته به اسان کي ڪا پرواهه ڪانهي. بيلجيم جا رهاڪو جيڪڏهن اڌ آفريڪا کي لتاڙيندا ۽ پيلمينڊا وٺن ته اهو سندن جائز حق شمار ڪيو وڃي، پر آفريڪا جو عظيم ليڊر لوسيا ريلوي جي ڪارڪنن تي انهيءَ ڪري برطرف ڪيو وڃي ته هن جي کاتي سان معمولي گهوپي نڪري. لوسيا ريلوي ۾ ڪارڪن هونديو هجي. بيلجيم وارن کيس بدعتوانِي ۽ رشوتخوري جي الزام ۾

برطانی ڪرڻ ڇڏيو، پر آفريڪا جي عظيم عوام پنهنجو وٽ ڏئي ثابت ڪيو ته لوسبا تون اسان جو ليڊر آهين. بدعنوان تون نه آهين پر بدنام وارا آهن.

ساڳي حالت هن ملڪ ۾ پناهگهر پنجاڻي سامراج جي آهي. اردو جو شاعر راشد جيڪڏهن مري وڃي ۽ سرڻ وقت وصيت ڪري ته منهنجي جنازي نماز نه پڙهي وڃي ۽ منهنجو لاش پورڻ جي بجاءِ ساڙيو وڃي، ته ان جي باوجود پاڪستان ڏيکاريون ٿا ۽ ريڊيو ان ڏينهن تائين هن جي ماتم ۾ پروگرام نشر ڪن، پر سنڌ جو شاعر نماز همايون جيڪڏهن هڻن چوي ته

دين ڌرم جي دوکي لتجي، نيٺ اسان اکه کولي اچي،  
سنڌ سوا ڳالهه نه ٿيندي پيل سامهون ڳولي اچي.  
ته سندس ڪتاب ضبط ڪيو وڃي ۽ کيس ڪافر هجڻ جو سرٽيفڪيٽ ڏنو وڃي. جيڪڏهن اداڪار جو نمائندو، جيڪو رات رات هتي موجود هيو، سو هتي موجود هجي، ته آءٌ ڪانسنس ايترو معلوم ڪرڻ چاهيان ٿو ته تنهنجو مطالعو ۽ مشاهدو ايترو ته تيز آهي، جو تون بند ڪمڻ جون خفيه ميٽنگون ٻڌيو وٺين، تون ميسنر جا زهر معلوم ڪريو وٺين ۽ تون سنڌ جي سرحد تي خمي مينگواڙ جي هلچل کي ٽاڙيو وٺين. پر تون هن سر زمين جي فرياد نٿو ٻڌي سگهين؟ تون هتي جي قوم جي اندر جون آهون ۽ دانهون نٿو ٻڌي سگهين؟ تون هن ڌرتي جي چيخيندڙ تاريخ ڏانهن ڌيان نه ڏنو آهي، تو هتي جي عوام جي پڪين ٻڙن ڏانهن نه ڏنو آهي، تو هتي جي ڏڦريل انسانن جي اندر ۾ جهاتي پائي سور ۽ پور نه جاچيا آهن، تو هتي جي سنڌي ڪتابن جي جمل لهار کي نه ڏنو آهي. لاهور ۾ ڪنهن ٻولنگهه اسٽيشن تي جيڪڏهن ڪنهن پنجاڻي جي پٽي ٿاڻ پوتي لهي ٿي ته تنهنجو قلم فورن حرڪت ۾ اچي وڃي، پر جڏهن سنڌي ورڪرن جي ماڻن ۽ پيٽرن جي ڇوٽن ۾ رسا وڃي ۽ سندن پوڙهن پٺن جي ڳچين ۾ پٽڪا وڃي، ٿاڻن ۾ بند ڪيو وڃي ته اهو تنهنجي لاءِ ڪو مسئلو ڪونهي. انهي ڪري جو تون سامراجي ذهنييت جو نمائندو آهين. تون هاڪن طبعن جو فرد آهين ۽ تون مستقل مفاد جو ساڌارو آهين.

هن ملڪ ۾ پنجاين ۽ پناهگيرن لاءِ هڪڙي پاليسي مرتب  
 ٿيندي رهندي آهي ۽ سنڌين لاءِ بي هتي پناهگير ۽ پنجاين قاتلن  
 کي به نه ڇڏيو ويندو آهي. پر حق گهرڻ جي پاداش ۾ سولا بغض  
 لغاڙي جي سهري کي گرفتار ڪيو ويندو آهي، عبدالواحد جي پيءُ ۽  
 ڀائرن کي ٻڌو ويندو آهي، اسماعيل جي ڀائرن کي هٽڪڙيون هنيون  
 وينديون آهن، شاه محمد جي ماني کي ڪاٺ ۾ وڌو ويندو آهي.  
 جرم جيڪڏهن ڪيو آهي ته اسان ڪيو آهي، اسان جي مائٽن نه  
 ڪونه ڪيو آهي. اسان جي مائٽن جو ڏوهه ۽ گناهه صرف اهو آهي،  
 جو انهن اسان کي جنم ڏنو آهي، جيڪڏهن اهو ڏوهه آهي ته هن  
 غلامي واري دور ۾ هن ڏلت ۽ پستي واري زماني ۾ هر ماءُ باغي  
 ڀار کي جنم ڏيندي رهندي ۽ هر پيءُ باغي ڀٽ کي هلڻ سيکاريندو رهندو .....!!  
 چوٿين ڳالهه ته نه صرف اسان کي پنهنجي حقن لاءِ آواز اٿارڻ  
 تي بندش آهي، پر اسان جي پنهنجي پوري تاريخ به پڙهڻ نه ٿي  
 ڏئي وڃي ۽ اسان جي صحيح تاريخ کي بگاڙڻ جي نسخ ڪرڻ ٿئي، هيٺ  
 مٿي ڪرڻ جي منظم سازش تحت ڪوشش ڪئي پئي وڃي. اعجاز الحق  
 قلمواري تاريخ سنڌ نالي اردو ۾ ڪتاب لکيو آهي، جيڪو مرڪزي  
 آرڪائو بورڊ طرفان لاهور مان شايع ڪيو ويو آهي. قسمت ۳۰ روپيا  
 اٿس. انهي ڪتاب ۾ تاريخ دان لکي ٿو ته مخدوم بلاول هڪ الله  
 لوڪ فقير هو. هو عبادت ۽ رياضت جو ڏو پابند هو، هن جو  
 پيڙو مڪلي تي شيخ حماد جمالي جي ڀر ۾ آهي. انهيءَ تاريخدان  
 کي ايتري به خير ڪانهي ته مخدوم بلاول جي قمبر ڪٿي آهي؟  
 ٽالپرن ڏاڍو جي ٻار ٻار کي خير آهي ته مخدوم بلاول جي قبر باغبان  
 ۾ آهي. انهيءَ طريقي سان جيڪڏهن اسان جي تاريخ کي بگاڙڻ جي  
 ڪوشش ڪئي وئي ته سڀاڻي ڪو آئڙ جهڙو مورخ انهيءَ بحث جو  
 هجرت اخبار ۾ آغاز ڪندو ته مخدوم بلاول جي قبر ڪٿي آهي  
 ۽ ان نالي سان ڪو سنڌ ۾ ماڻهو به هو يا نه؟ جوئن ڪجهه وقت  
 اچي ڊاڪٽر بلوچ ۽ پير علي محمد راندي جو - بحث هليو هو ته  
 خوش محمد جي قبر ڪٿي آهي.

ان کان سواءِ هڪ منظم منصوبي تحت اسان کي پنهنجن تاريخي  
 هرن کان ڪٽيو وڃي ٿو، اسان جيڪڏهن بهاراجه ڦاهر جي عظمت

جو ذکر ڪريون ٿا ته ڊاڪٽر بلوچ ڪاوڙيو پوي ته پائي ڏاهر جو ذکر ڇو ٿا ڪيو؟ آءٌ غرض ڪرڻ چاهيان ٿو ته ڏاهر جو ڊگريمان لاءِ پنهنجي قومي وجود کي باقي رکڻ جي علامت آهي. نبي صلعم نوشيروان جي وقت ۾ پيدا ٿيا هئا ۽ پاڻ سڳورن فرمايو هيو ته خدا جو شڪر آهي جو مان عادل بادشاهه جي وقت ۾ پيدا ٿيو آهيان. نوشيروان مسلمان ڪونه هيو پر باه جو پوڄاري ڪافر هيو. جيڪڏهن رسول باهه جي پوڄاري جي تعريف ڪري سگهي ٿو، ته اسان پنهنجي قومي گهيري ڏاهر جي تعريف ڇو نه ٿا ڪري سگهون.

ان کان سواءِ پاڪستان وارا رات ڏينهن هوجي منهنجي تعريف ڇا ڪن ٿا؟ گيت ڳائيندا رهن ٿا. آءٌ صرف ايترو پڇڻ چاهيان ٿو جيڪڏهن ڏاهر ڪافر هيو ته هوجي منهنجي ڪهڙو احرام پڌي ڪمبي مان ٻاهر نڪتو هيو؟ شاهنشاه ايران جيڪڏهن پنهنجو اڏائي هزار ساله جشن ملهائي، ته اسلامي جمهوريه پاڪستان جو سربراھ ان ڪافر بادشاهن جي جشن ۾ شريڪ ٿئي، پر جيڪڏهن اسان ڏاهر جو نالو وٺون، ته اسلام خطري ۾ پئجي وڃي.

ان کان سواءِ نبي صلعم جو چوڻ آهي ته بهترين جهاد ظالم حاڪم کي سچ چوڻ آهي. جيڪڏهن ابن قاسم ۾ واقعي ڪا غيرت هئي ته هو هجاء بن يوسف کي حق چئي ها، جنهن هجاء ڪمبي جون ديوارون ڊهرايون، عبدالله بن زبير کي ڪهي ان جو لاش رستي تي ٽنگائي ڇڏيو، ۽ سولانا آزاد جي لکڻي موجب جنهن ماڻهو هڪ لک اناويهه هزار انسان بنا جنگين جي قتل ڪرايا هجن. محمد بن قاسم اهڙي ظالم کي ته حق چئي نه سگهيو پر ڏاهر سان جهاد ڪرڻ لاءِ پڪو پڌي نڪتو. آءٌ ته اڳتي وڌي ايترو چوندس ته محمد بن قاسم اهڙي حڪومت جو چاڙو هيو، جنهن جي پهرين سر رسول الله صلعم جي جي ٽوهڻي امام حسين جي لاش تي رکي وئي هئي.

ٿوري دير لاءِ اسين ڏاهر کي ڇڏيون ٿا پر اسان جيڪڏهن شاهه بيگم ارغون جهڙي لعنتي جي مذمت ڪيون، جنهن مخدوم بلوچ جهڙي انسان کي گهاٽي ۾ پيڙايو ته ”نوائسٽ“ هجاء ايڊيٽوريل لکي، ته نظريه پاڪستان کي هٽائڻ اسان جيڪڏهن فيروز شاهه تعمير ڪري سگهون ته غني نواز جيتوڻي ڪاوڙجي پوي، اسين جيڪڏهن جام پني کي پنهنجو ڏيرو سمجهون ته جسارت اختيار ڪيون.

لکي ته اسلام خطري ۾ پئجي ويو آڏ صرف ايترو چوڻ ٿو چاهيان، ته ڪا آهي  
 ڏاهر ته واقعي ڪافر هيو، پر درياخان ته مسلمان هيو، ان تي مسلمانن جو  
 حملو ڪيو؟ ڄام پنيو ته مسلمان هيو، ان تي تغلن جو حملو ڪيو؟  
 سومرا ته مسلمان هيا، انهن تي علاوالدين جو ڪاه ڪئي؟ ۽ اڄ به  
 اسان سنڌي مسلمان آهيون، توهان يودي، سي پي، بهار ۽ اوڙيسا مان  
 ڪٿڻ وٺي، ڇو پيا سنڌ جي زمين کي پيليئو؟ توهان جي انهن روش  
 کي ڏسي انصاف پسند سورخ انهيءَ چوڻ تي مجبور ٿيا آهن ته توهان  
 جا سڀ حملا ۽ ڪاهون صرف دولت گڏ ڪرڻ مال، ميڙڻ ۽ انسانن  
 کي غلام بنائڻ لاءِ هيا ۽ آهن، بس - !

جيئن ته آئون سياسي تقرير نه پيشو ڪيان، ان ڪري  
 گورکي جو قول اوهان کي پڌرائيندس. گورکي لکيو آهي ته  
 ته ”جيڪڏهن مون کي ڪٿان ننڍي خوشي به ملي ته آڏ ان کي  
 قبول ڪرڻ ۾ مسرت محسوس ڪندس. پر آڏ نه ننڍڙي  
 خوشي لاءِ پنڊس ڪونه.“ ساڳي طرح اسان جي به ننڍڙي خواهش  
 ننڍڙي خوشي ننڍڙو مطالبو آهي، اهو هي ته هن سر زمين تي سنڌ  
 جي عوام جي مرضي مطابق ڪين ٿي حڪومت ڪرڻ جو حق ڏنو  
 وڃي. هتي يونانين، ايرانين، ارغونن، ترخانن، تغلقن، خلجين، مغلن،  
 انگريزن پنجابين، پناهگيرين ۽ ٻين راج ڪيو آهي، هاڻ صرف هتي  
 سنڌ جي هن دلير ۽ بهادر عوام کي راج ڪرڻ جو موقعو ڏنو وڃي.

جيئي سنڌ!

## بقا جي جنگ

سائن جي - ايسر سوسل جي مالگره  
تي ڪيل تقرير

جڏهن عوام جون دليون جهالت ۽ وهس پرستيءَ سان ڀريل  
هونديون آهن، تڏهن انهن جي دلين ۾ خوف جو ماحول پيدا ٿيندو  
آهي. چالاڪ ۽ هوشيار ماڻهو اهڙين حالتن جو ناجائز فائدو وٺي  
مٿن قابض ۽ حڪمران ٿيڻ جي ڪوشش ڪن ٿا.

جي - ايسر سوسل

## صدر محترم ۽ پيارا ساٿيو جيئي سنڌ !

هڪ سال گذرڻ کان پوءِ اڄ وري سنڌ جي سائين جي سالگره  
 تي اچي گڏ ٿيا آهيون. هن ڄڻ هال ۾ ويٺل نوجوانن کي ڏسي انهن  
 جون تقريرون ٻڌي ۽ نعرا سمجهي آءٌ ڀتين سان چوان ٿو ته نوجوانن  
 جو هي بي جگر ڪاروان زندگي، عمل، ۽ ارادي سان ڀرپور دليون  
 ڪنهن صبح کي جنم ڏينديون. ڪا ڀره پيدا ڪنديون ۽ هن  
 سر زمين جي صدين کان ستل قسمت کي جاڳائڻ ۾ ڪاهيائون ٿينديون.  
 دوستو! هن کان اڳهر سنڌي شام جي توقعي تي سون عرض ڪيو  
 هئو ته ساسراج جون ٻه پاليسيون ٿينديون آهن. پنهنجي ملڪ ۽ عوام  
 لاءِ هڪڙي پاليسي هوندي اٿن، ۽ ٻي پاليسي ملڪ ۽ محڪوم قوم لاءِ  
 لاءِ ٻي پاليسي. آمريڪا جي هڪڙي عوام لاءِ پاليسي ڌار آهي،  
 ۽ ٻي پاليسي عوام لاءِ جدا، اڄ آئون ارڙن کي ساسراج جي قسمين  
 جي باري ۾ ٻڌائڻ چاهيان ٿو. پهرين ان کان اڳهر اها رضاهت ڪريان  
 ته ساسراج ڇاڪي چئبو آهي ته  
 ساسراج هر انهي ملڪ، قوم ۽ گروهه کي سڌي سڳهي ٿو،  
 جيڪو ڪنهن نه ڪنهن صورت ۾ ٻئي ملڪ ۽ قوم تي قبضو ڪري.  
 ان کي پنهنجي ٻيٽڪ بنائي، اتان جو ڪچو مال کڻائي پنهنجي ملڪ  
 جي ڪارخانن ۽ واپار ۾ وڌائو ڪري ۽ تيار سال وڌي آگاهه ۽  
 قيمت تي وري ساڳي محڪوم ملڪ ۾ غلام قوم کي وڪڻي. اهڙي  
 طريقي سان ٻئي قسم جي پر ماريت هلائي غلام ملڪ جي ماڻهن سان  
 رت ۽ مت جو آخري ٿڌو به ٺهڻو ڪري ڇڏي. انهيءَ ساسراج جا  
 ٽي قسم آهن.

۱- پاڻ غلام بنايل ملڪ ۾ فاتح بنجي اچي ويهي رهي ۽  
 اتي جي عوام جي آزادي، ملڪيت، معيشت ۽ دولت ڦري ٽٽي پاڻ  
 سان گڏ آيل چند شپاهين، اسپرن، دربارين، ٻانهين ۽ قصيده گو  
 شاعرن ۾ ورهائيندو رهي. جهڙي طرح مغل هندستان ۾ ڪيو. عربن  
 اسپين ۾ ڪيو، ۽ ارغونن، ترخانن ۽ ٻين سنڌ ۾ ڪيو. انهيءَ صورت

۱- سامراج جو سرشتو پنهنجي اصلي سرزمين ۽ ملڪ سان بلڪل ڪڇجي ويندو آهي ۽ هو ڌاڙيل بنجي ايندو آهي ۽ شهنشاھ بنجي سرندو آهي. انهيءَ سامراج جي هڪ صورت پي به ٿيندي آهي. اها هي ته هو لت مار ڪرڻ ايندو آهي، ۽ لت مار جو مال کڻي هليو ويندو آهي. ملڪ وري به مقامي ماڻهن جي قبضي ۾ رهجي ويندو آهي. جيئن جمهوريت، احمد شاه ابدالي، نادر شاه هندستان ۾ ڪيو ۽ جيئن خليفن پٺاڻن سد خان سميت سنڌ ۾ ڪيو.

۲- سامراج جو ٻيو قسم اهو آهي جنهن ۾ سامراج پاڻ پنهنجي ملڪ ۾ ويندو هوندو آهي ۽ فوجي طاقت جي ذريعي ٻئي ملڪ تي قبضو ڪري، اتي پنهنجو نظام ۽ نظريه رائج ڪري، مقامي ماڻهو جو مال، ملڪيت، سون، هيرا، جواهر پنهنجي ملڪ ۾ کڻائيندو رهندو آهي. ان لاءِ هو پنهنجي ملڪ جون فوجون، واپاري، مذهبي اڳواڻ، سول انتظاميه جا آفيسر ۽ تعليمي ماهر محڪوم ملڪ ۾ رکي حڪومت ڪندو آهي. جيئن انگريز هندستان ۾، عرب سنڌ ۾، فرانسيسي الجزائر ۾، بلجڪي ڪانگو ۾، ڊچ انڊونيشيا ۾ ۽ پوريو گيز انگولا ۾ رهيا.

۳- سامراج جي ٽين صورت جيڪا موجوده دور ۾ گهڻو ڪري مروج آهي. ماهي ته سامراج، ملڪ ۽ قومين مقامي ماڻهن جي معرفت ۽ انهن جي وسيلي دنيا جي سرندڙ ۽ اڀرندڙ ملڪن ۾ اقتصادي اسداد، فوجي معاهدن، ۽ ثقافتي عيساسن ذريعي ڪري رهيا آهن. جيئن آمريڪا لاطيني آمريڪا جي ملڪن، فوجي معاهدن جي سمجهه حڪومتن ۽ ننڍين قومن سان ڪري رهي آهي. يا سنڌ جو ٻئي مثال کڻي وٺو. هتي اسان وٽ ٻن قسمن جو سامراجي سرشتو چالو ڪيو ويو آهي. هڪ ته پنجابي ۽ پناهگير سامراج وڏي تعداد ۾ سنڌ اندر اچي ڪڙڪيو آهي. جنهن سنڌ جي هر شي تي قبضو ڪري مقامي ماڻهن کي جانور ڀارپ زندگي گذارڻ تي مجبور ڪيو آهي. ٻيو ته هتي حڪومت حقيقت ۾ پناهگير پنجابي لٽيرا، قورن، غاصبن ۽ بددينن قسم جا ظالم ڪري رهيا آهن. لکن مقامي ماڻهن، ٻين ۽ ٻين جي معرفت اسان جي سامهون ظاهري طور تي سنڌي ڳجهيندڙ وزير، سوجه آهن. ليڪن اهي صرف اڳ ۾ ڄاتل ٻئي جي اشاري تي پنجنڙي ۽ بي جان پٽيون آهن. جنهن جي پٺيان پناهگير سول انتظاميه ۽ پناهگيري فوجي جنتا جو سترو ۽ ذليل ذهن ڪم ڪري رهيو آهي.



سامراج جي خلاف جڏهن به جدوجهد ٿي آهي، جڏهن به آزادي جو جهنڊو انساني هٿن ۾ ڦٽڪل لڳو آهي سامراج جتي سڀ کان بدترين ۽ مشڪل صورت آزادي جي راه ۾ رڪاوٽ ۽ رولنگ بئجن لاءِ مقامي ماڻهو واري حڪومت ثابت ٿي آهي. آزادي جي جنگ جي هر سورچي، هر محاذ، هر ميدان ۾ هر اسٽيج تي مقامي مجاهدن کي ائين چئي يرغلائيو ويو آهي، ٽڳيو ويو آهي ۽ ڏوڪو ڏنو ويو آهي ته توهان جو ماڻهو ئي ته حڪومت ڪري رهيو آهي. ڏسو فلاڻي ڪارپيد کي سيڪريٽري ڪيو ويو آهي. فلاڻي وڪيل کي شرف ملاقات بخشيو ويو آهي، ۽ فلاڻي شاعر کي سياح ۽ مفيد جو مالڪ بنايو ويو آهي. اهڙي طريقي سان آزادي جي تحريڪ ۽ حقن جي جدوجهد کي ختم ڪيو ويو آهي. دنيا جا اهي بهادر ۽ دلير انسان، اهي ڏاها ۽ سچا مجاهد جن پنهنجي ڌرتي سان پريت جي ويت نڀائڻ جو قسم کنيو ۽ پنهنجي قوم جي ڏکڻ ۽ سورن سان پاڻ کي ائين ملائي ڇڏيو جيئن ڇيٽ جي چانڊوڪي ۾ به ازل جون اجايل دليون ملي هڪ ٿي وينديون آهن. تن انهن سڀني حرين، چالاڪين، مڪارين ۽ فريب ڪارين جي واريءَ جي ڪوٽ کي ڦٽڻ سان ڊاهي ڏيئي دلائن کي پنهنجي آڦاڻن وٽ پيچي وڃڻ لاءِ مجبور ڪيو. جيئن ڪمبوجيا جي بهادرن لون نال سان ڪيو ۽ جيئن ڏکڻ ويٽنام جي مجاهدن جنرل ٽيوڪي ٽڏي ڇڏيو. اسان کي چيو وڃي ٿو ته پاڻي موجوده حڪمران ٿو سو سنڌي آهي، انهي ٻولي خلاف ڳالهائڻ، ڪڇڻ ۽ احتجاج ڪرڻ ۽ ڪين بي نقاب بڻائڻ سنڌ سان دشمني جي برابر آهي. اسان جو جواب صرف هي آهي ته جيڪڏهن جنرل ٽيوڪي جي خلاف جدوجهد بغاوت نه پر حب الوطني جي مقدس جنگ آهي، جيڪڏهن لون نال جي خلاف احتجاج ٿي نه پر هٿيار کڻڻ ڪمبوجيا جي سر زمين سان غداري نه پر لافاني محبت آهي. جيڪڏهن شومبي کڻي ٿڌڻ کانگوبان دشمني نه پر نوسنجا جي مقدس رت جو جو انتقام آهي ته پوءِ حڪمران ٽولي خلاف احتجاج ۽ هلچل ڏاڙهه کان وٺي شهيد عبدالرزاق سوري تائين جي عظيم انسانن جي رت جو انتقام آهي بدلو آهي، ۽ سر زمين سنڌ جي تاريخي ڍڪار جو آواز آهي ۽ اهو آواز هلندو رهندو بلند ٿيندو ويندو. جيستائين اهو پوري سنڌ ۾ طوفان ۽ گجگوڙ جي صورت اختيار نه ڪري، سامراج ۽

ان جي ايجنٽن کي پنهنجي انجام تي نه پهچائي.

هن وقت سنڌ هڪ اهڙي دور ۽ مرحلي ۾ زندگي ۽ موت جي چڪتاڻ ۾ مبتلا آهي. انهي صدين جي ستايل، وليل، چچريل ۽ ڇپاڏيل سنڌ جو چئن ميدانن ۾ استحصال ڪيو پيو وڃي ۽ جڏهن به سنڌ جو باشعور ۽ باغيرت انسان انهي استحصال جي خلاف آواز بلند ٿو ڪري ته کيس ملڪ دشمن، وطن دشمن ۽ قوم دشمن سڏيو ٿو وڃي. پر اسان انهن الزامن کان بيهرواه ٿي عوام کي ٻڌائيندا رهيا آهيون ۽ ٻڌائيندا رهنداسين ته اهي ڪهڙا ميدان آهن ۽ ڪهڙا شعبا آهن جن ۾ سنڌ جو استحصال ڪيو پيو وڃي ۽ ڪير ٿو ڪري؟

پهريون ته سنڌي قوم جو استحصال لساني ميدان تي ڪيو پيو وڃي. سنڌي پڙسن، ڪتابن، رسالن ۽ اخبارن تي بندشون وجهي، اودوءَ جي بالا دستي ۽ حاڪميت هلائي پئي وڃي. اردو اخبارن کي قومي اخبارون قرار ڏئي انهن جي اشهارن جو اگهه، سنڌي اخبارن جي اشهارن کان چوٿو نمي مقرر ڪيو ويو آهي. سنڌي ڪتابن جي انعام جي رقم اردو ڪتابن جي رقم کان اٺوئي گهٽ مقرر ڪئي ٿي وڃي، ريڊئي ۽ ٽيلويزن تي سنڌي شاعري ڊرامو ۽ ڪهاڻي کي ٻيو درجو ڏنو وڃي. سنڌي ٻوليءَ کي ڪاليجن، اسڪولن، يونيورسٽين، ريڊئي، ٽي. وي، سينيما، سائن بورڊن، نيم پبلڪن ۽ رسن جي نالن جي معاملي ۾ ڪابه اهميت ۽ حيثيت نه ٿي ڏني وڃي. پاڪستان جي ٽي. وي کي پنهنجيون ڪي راضي ڪرڻ لاءِ استعمال ڪيو وڃي ٿو اهڙي ريت سنڌي زبان کي پنهنجي ملڪ ۾ به وه چيان بيهال بڻايو ويو آهي. هتي اقبال ۽ غالب جهڙن درباري شاعرن کي لطيف ۽ خليفه نبي بخش کان مٿانهون درجو ڏئي، انهن جي بي سواد شاعريءَ کي عوام ڪرڻ لاءِ بي ذريعي پيسو خرچ ڪيو وڃي ٿو. پاڪستان ٽيلويزن تان غالب ۽ اقبال جا انگريزن جي ماراه ۾ ڇپل قصيدا ته نشر ڪيا وڃن ٿا پر خليفه نبي بخش جا سنڌ جي عوام جي تعريف ۽ واکاڻ ۾ ڇپيل شعر نشر نٿا ڪيا وڃن هتي ڪيترن ئي بادشاهن جي سولود خواني ڪندڙ امير خسرو کي ته اهميت ڏني وڃي ٿي پر سچل جهڙي هفت زبان شاعر کي ڇيوئي ڪونه ٿو وڃي. اهو

مارو زبان جي معاملي ۾ استحصال يو - ٽي، سي - ٽي، بهار ۽ اڙيسه کان آيل پنهنجي ڪري رهيو آهي.

ٻيو :- ثقافت جي ميدان ۾ به سنڌ جي تهذيب ۽ ثقافت کي اسلام ۽ پاڪستان جي نالي ۽ نيري ۾ ختم ڪيو ويو وڃي. سنڌي عوام تي مغلن جي تهذيب کي اسلامي تهذيب جو نالو ڏئي، مڙهيو ويو وڃي. هي عجيب ستم ظريفي آهي جنو جهانگير جيڪو اسلامي شريعت مطابق حراستي پار هيو تنهن جي ثقافت ته اسلامي ثقافت پر لطيف ۽ سائين جي - ايس سيد جيڪي آل رسول آهن، تن جي ثقافت غير اسلامي آهي، مون جهانگير جي لاءِ حراستي لفظ استعمال ڪيو آهي سو ڪيئي، حسد، دشمني وڃان ته پر نيٺ مسلمانن نقطو نظر سان، ڇو ته اسلام ۾ ڪنهن به هندو عورت سان بغير مذهب بدلائن نڪاح جائز ڪونهي ۽ اهڙي عورت سان پيدا ٿيل ٻار حراستي ڪري ليکيو ويندو ان کي پيءُ جي ورثي، ٽري، مان ڪوبه حصو نه ملندو ۽ هي ڳالهه سڀني تاريخدانن وٽ تسليم ٿيل آهي ته جهانگير سميت اڪثر مغل شهزادا هندو راتين جو اولاد ڏنا جيڪي مغلن جي حرمن ۾ بنا مذهب بدلائن جي رهنديون هيون. اهي ساڻس جيڪي مغلن جي دور ۾ اسلام جي خلاف وڙهي ڪري انهن حراستي ٻارن کي حڪومتون به ورثي ۾ ڏياريندا هئا، تن جيڪي تهذيب ۽ ثقافت تخليق ڪئي، سا ڪنهن به صورت ۾ مسلم ثقافت مڏجڻ جي اهل ڪانهي. حقيقت ۾ يهودي کان وٺي ظاهر قاسمي تائين سڀ حراستين جي ثقافت جا مبلغ ۽ علمبردار آهن، اهي اسان تي الزام هڻن کان اڳ، پنهنجي گريبان ۾ تنهن وجهي ڏسن - اهي حراستين جي ثقافت جا علمبردار پنهنجي ۾ ثقافت جي ميدان ۾ اسان جو استحصال ڪن پيا.

ٽيون :- سياسي ميدان ۾ اسان جو استحصال پنجاب ڪري رهيو آهي. هن وقت حالت هي آهي جو قومي اسيمبلي ۾ سنڌ، امرتسر، بلوچستان مان قومي اسيمبلي جا سڀ ميمبر گڏجي، پنجاب جي قومي اسيمبلي جي ميمبرن کان گهٽ آهن اهڙي ريت آئيني طرح پنجاب جي حڪومت هميشه هميشه اسان تي مسلط رهي وئي آهي. تنهن ڇو هي سڄا اصول آهن ته هو ملڪ جنهن ۾ وڏائي

نظام حڪومت هجي ان ۾ آدمشماري جي بنياد تي صوبن کي نمائندگي ڏيڻ جي ڪا به گنجائش ڪانه هوندي آهي. اهو ان ڪري جو عددي اڪثريت جي بنياد تي هڪ صوبو پوري وفاقي انتظاميه جو مالڪ بنجي وڃي ٿو. جيڪڏهن ڪنهن ملڪ اهڙي غلطي ڪئي به آهي ته اتي پنهنجي جا سبب وڌيا آهن ۽ اهي سڀ ملڪ لاءِ هاجڪار ثابت ٿيا آهن. انهي ڪري اسان جو مطالبو آهي ته آدمشماري جي بنياد تي نمائندگي ڏيڻ بجاءِ قومي اسمبلي ۾ برابري جي بنياد تي صوبن کي نمائندگي ڏني وڃي، ٻي صورت ۾ خراب نتيجا به نڪري سگهن ٿا. نه صرف اسمبلي ۾ پر نوڪرين واپار، فوج، پوليس ۽ ٻين کاتن ۾ پڻ برابري وارو اصول تسليم ڪيو وڃي.

دوستو اهي چند ڳالهون جي - ايم سيد جي فڪر جي روشني ۾ عرض ڪيون. اٽل وڌيڪ جي - ايم سيد اڃي شخصيت تي سان ڇا ڳالهائين ٿا؟ اڄڏهن به سون جي - ايم سيد جي عظيم ۽ اڏول شخصيت تي غور ڪيو آهي ته پاڻ کي ائين سمجهو اٿم ته هڪڙو ننڍڙو ماڻهو هماليه جي چوٽي ڏانهن ڏسڻ جي ڪوشش ڪري ٿو. پر ڏسندي ڏسندي سندس نظر ڪم ڪرڻ ڇڏيو ڏئي، پر هماليه جي چوٽي کيس نظر نه اچي سگهي. جي - ايم سيد ۾ هزارها خوبين سان گڏ، ٻه شيون تمام اهميت واريون آهن، پهرين هيءَ ته هن جي خودداري ۽ غيرت ايتري ته مضبوط ۽ فولادي آهي جو پاڪستان جو ڪوبه حڪمران جي - ايم سيد کي لالچ ڏيڻ جي جرئت نه ڪري سگهيو آهي. ٻي هو ايڏو ته بهادر انسان آهي جو هن جي رڳن ۾ ٻوڙندڙ رت ۾ ظالم جابر کان خوف جو ذرو به شامل ڪونهي. جي - ايم سيد هن ملڪ ۾ هميشه حڪمران ٽولن سان ڏک ڪاٽيندو رهيو آهي ۽ نتيجي ۾ جيڪي ڪجهه مٿان وڌيو آهي تنهن کي ختمه پيشاني سان برداشت ڪندو پي آيو آهي. پاڪستان جي ٻي ڪا به پارٽي ايتري اصول پسنديءَ جو ثبوت پيش ڪري نٿي سگهي. اڇا جماعت اسلامي اصول پسند آهي؟ جنهن معصوم بنگالين جي رت سان پنهنجون ڏاڙهيون رنگي، پنهلي خان جي هٿ ٺوڪي حڪومت ۾ وزارتون قبول ڪيون. ڇا نيشنل عوامي پارٽي، ايڏي اصول پسند آهي؟ جنهن قومن جي قاتل ائين ئي سمجهڻ ڪري مولوين سان گڏ حڪومتون ورتيون. ڇا ٻي پارٽي

پارٽي جنهن کي آئون اهڙو شراب خانو سڏيندو آهيان جتي شام جي وقت عياش ماڻهو تفريح لاءِ اچي گڏ ٿيندا آهن. اصول پسند آهي.

آخر ۾ آئون اوهان سڀني جو ٿورائتو آهيان جو اوهان منهنجون ڳالهون محبت جي ڪمن سان ٻڌيون.

چڱو جيئي سنڌ —

پورو ٿيو

# جي تون منو تم پامئين

جون ۱۹۴۲ع تي ميٽي روڊ  
رجي عام جلبي ۾ ڪيل تقرير

آءٌ هن نتيجي تي پهتو آهيان ته اردو زبان ۾  
پشتواڻي پڇوڙو نه آهي ۽ جيڪڏهن سنڌ جي اخلاقي رڳ  
روايتن کي به تسليم ڪيون، تڏهن به انهيءَ ابتدائي عربن زبان سکي پڇوري مڙهيو  
وڃي ته پوءِ ڪي به ڪجهه ڪونه ٿين ٿا. سنڌي ۽ سرائيڪي ٻوليءَ جي  
ڳڻڻ اڄ کان ۵۰۰۰ سال پوءِ به غلطي ڪئي هئي ۽ ٻوليءَ واري  
جي قانون موجب ڪڏهن ڪڏهن ٻيا ٻيا ٻوليءَ جي غلطيون  
اولاد جي سڌارن ۾ ٿينديون آهن.

صدر محترم: آءُ گهڻو وقت وٺي اوهان جي ڪڪڙين جو سبب ڪوٺي بڻيس. البت ڪي ان تر حقيقتون پيش ڪري اوهان جي غور ۽ فڪر لاءِ نئون دڳ ٻڌائيندس.

جناب صدر: هن وقت اردو ۽ سنڌي جي جهڳڙي اهڙي صورت اختيار ڪئي آهي، جو سرزمين سنڌ جيڪا صدين کان محبت ۽ پائيچاري، امن ۽ آسپي، صلح ۽ سانت جو هندورو رهي آهي، سا ڪن ڌارين جي نامناسب حرڪتن سبب آتش فشان پهاڙ بنجي ويئي آهي. جيڪڏهن انهيءَ جبر ۽ نفرت جي ديو جو گلو هن وقت ئي نه ڪيڻو ويو ته پوءِ ٿي سگهي ٿو ته اهو آتش فشان ڦاٽي پوي ۽ ان جي شعلن مان سنڌ جا دراوڙ پنهنجي نيزن جون اڻيون ٻاري، نفرت جي علمبردارن کي ساڙي پسم ڪري ڇڏين.

سائيو: جڏهن کان وٺي يونٽ جو قهري ڪوٽ جيڪو سراسر دوکي ۽ دولاب جي گاري ۽ سرن مان ٺهيل هو، جنهن جا پهريدار مڪار هجن پاڻ گڏ خونخوار ۽ هٿل سو سنڌ جي نوجوانن جي لڳاتار ۽ زوردار خرين سان دعويٰ اچي پٽ پيو آهي، ۽ ان جا معمار پنهنجي ئي تيرن سان زخمي ٿي اڄ گم ناميءَ جي ڪنڊ ۾ ڇڏي وائڻ ۽ پنهنجا تپ ڇڏي رهيا آهن. انهيءَ وقت کان سنڌي زبان کي، جيڪا دنيا جي قديم، شاهوڪار، سادي، سلوئي، سڃاڻي ۽ علم جي زيور سان رکنوار، وانگر سينگاريل آهي، پنهنجي مقام ۽ سرڪاري مرتبي ملڻ جي هلڪي اميد پيدا ٿي آهي، تنهن کي اڄ ناحق هڪ طوائف جي حيثيت رکندڙ زبان جي تابع ڪيو ٿو وڃي ۽ جي انهيءَ طوائف شرافت ۽ پاڪائي کي ثابت ڪرڻ لاءِ بار بار مذهب جي تقدس ۽ پاڪستان جي سالميت کي استعمال ڪيو ٿو وڃي.

صدر صاحب: آءُ هتي بنان ڪنهن ڊپ ڊاءُ جي ٻڌائڻ ٿو چاهيان ته سنڌ ۾ ڪنڌڪوٽ جي ڪنڌيءَ کان وٺي ڪارونجهر جي ڪور تائين هن سنڌي ماڻهو جو مطالبو ۽ خواهش آهي ته سنڌ جي







پڻ ڄا ڪتاب قرآني معيار اخلاق تي ڀرپور چمات آهن. انهن کان سواءِ مختلف رسالا ۽ ڊائجسٽون آهن جن ۾ اگهاڙا فوتو ۽ اگهاڙيون ڪٽپاڻيون ڀريون پيون آهن. اها ڪهڙي اسلام جي خدشت آهي؟ جنهن زبان ۾ ايتري ڳڻپ ڪئي پري پري هجي تنهن کي ڏسڻو ۽ ڄاڻڻو ۽ شريفانه زبان ۾ چئي نه ٿو سگهجي. آءٌ هن نتيجي تي پهتو آهيان ته اردو ۾ شرافت جو ڌوڏو ڪونه آهي، جيڪڏهن سنڌ جي اخلاق ۽ روايت کي تباهه ڪرڻ لاءِ انهيءَ زبان کي زوري سرهيو ويو ته ڇو؟ شايد سنڌ جو نئون نسل سوچي نه اچ کان ۲۵ ورهيه اڳي اسان جي وڏن غلامن ۽ ڪٽي هٿي ۽ ڏوٽا ۽ تاريخ جي قانون موجب ڪڏهن ڪڏهن مائٽن جون غلاميون اولاد کي سڌاريون پونديون آهن.

# ”جيئن ڪاڻ جيڏيون ميون وڌا وس ڪيا“

۲۷ آگسٽ ۱۹۷۲ع تي دوست محمد

ڪيرٿي ۾ برادر محمد عباس ٿيس

جي شادي جي سهومي رات

ڪيل تقريز

منهنجو يقين آهي ته پنهنجي ملڪ ۾ آزادي ۽ عزت  
سان زنده رهڻ لاءِ جيتريون قربانيون سنڌي قوم ڏنيون آهن،  
اوتريون شايد ئي ٻي ڪنهن قوم ڏنيون هجن. سنڌي قوم  
کي تاريخ جي هر دور ۾ چڙيو ۽ چيڙايو ويو آهي. ان  
جي لڳ لڳ ڪي وڏي مٿس لڻ ٻڙ ڪيو ويو آهي. ان  
کان خوشحالي ڦري ان جي عيوض غريبي، مسڪيني، ۽  
بيوسي جا نه ڇڻندڙ ڏنپ ڏنا ويا آهن.

ان جي نوجوانن جي لاشن کي اونداهن ڪوهن ۾  
اڇلايو ويو آهي. پوءِ به هي قوم زنده آهي.

دوستو بزرگو ۽ سياڻپو! جيئي سنڌ. آڻ توهان جو توراڻو  
 آهيان جو اوهان مون کي هن شادي جي موقعي تي وقت ڏنو آهي  
 جيئن آڻ مادر وطن جي سورن ۽ سختين ڏکڻ ۽ ڏاکڻن ۾ نه رهندا  
 اوهان کي ٻڌائي، اوهان جي جذبي، جوش ۽ قومي غيبت کي سنڌ  
 جي استقلال لاءِ اپيل ڪريان. اوهان اڄ هڪ روايت قائم ڪئي  
 آهي ته اسان جي شادي ۽ غمي، عيد ۽ بهات، هولي ۽ ڏياري، مسجد  
 ۽ مينار خانگاه ۽ مڙهي سنڌ جي ڏڪر ۽ ان جي خوشحالي لاءِ سوچ  
 ۽ ويچار کان خالي نه رهڻ گهرجي. شاديون انسانن لاءِ خوشي ۽ جذ  
 ب موقعو هونديون آهن. ليڪن اهو ماڻهو ڪهڙي ريت خوشي محسوس  
 ڪندو جنهن جو گهر ڌاڙيلن، ڦري ڇڏيو هجي. اهو قافلو ڪيئن  
 خوشي ۽ چاڱي گيت ڳائي سگهندو جنهن جو سامان ڦرجي ويو هجي.  
 اهو ملاح ڪيئن سرهو ٿيندو جنهن جي ڀڙي خوفناڪ طوفان ٽڪر  
 ٽڪر ڪري ڇڏي هجي. اهو ٻار ڪهڙي رانديڪي تي هرڪجي  
 سگهندو جنهن جي سر تان پيٽ جو ٻاڇو لهي ويو هجي. . . . .  
 اسان سنڌين کان پنهنجون زمينون کسي وٺيون. ”پوريءَ  
 سنڌ جي زرعي زمين جو ٽيون حصو ٻيا هڪڙن ۽ پنجابين وٽ آهي.“  
 اسان جا گهر اسان جي رهيا آهن. پنهنجي وطن ۾ اسان  
 جي سرفي نه آهي. حقيقت ۾ اسان پوري ريت غلام بنجي ويا آهيون.  
 هي وقت اسان کي اٿس سان گڏ سنڌ کي سر ڏيڻ جي اپيل ڪري  
 ڪري، ڇاڻي هي اسان تي ڇڏيل آهي ته اسان وقت جي انهيءَ پڪار  
 ۽ آواز جو ساٿ ڏيئي پنهنجي ۽ سنڌ جي وجود کي سلامت رکڻ لاءِ  
 ارادو ۽ عمل ڪريون ٿا يا نه؟

سر زمين سنڌ ڏاڍي، زرخيز ۽ تاريخي اهميت جي حامل آهي.  
 هن سان اسان جي شاندار ماضي جي تاريخ جو تسلسل قائم آهي ۽ ان سان ئي  
 اسان جو روشن مستقبل وابسته آهي. اڄ ڪي ڌاريا ماڻهو جيڪي  
 سنڌ، سنڌين ۽ سنڌ جي تهذيب ۽ تاريخي جدوجهد جا ويري ۽  
 دشمن آهن. سي پنهنجو پاڻ کي اسلام جانشينائي ۽ فداڻي چواڻي، سنڌين  
 جي خدا ڳالهه هستي، ۽ وجود کي ختم ڪرڻ لاءِ شراعتن ۽ سائنس





مهاڻا گانڌي جي ذهن ۾ وهاري غني. (۵) مولانا عبيدالله سنڌي  
 پوءِ وقت سنڌي انقلابي هو جنهن هندستان کان ٻاهر پٿرين آزاد  
 حڪومت قائم ڪئي. (۶) هندستان خالي ڪريو تحريڪ ۾ هينئر  
 ڪاٺي سنڌي نوجوان جنهن جرئت سان قاسميءَ جي ڦندي کي ڇمي.  
 گلي لڳايو سو ڏکي مثال واقعو آهي. (۷) سنڌ واحد سرزمين نهي  
 جتي پير صاحب پاڳاري جي قيادت ۾ انگريزن کي ڪڍڻ لاءِ گورنر  
 لڙائي لڙي ويئي.

سائيو: اوهان جي تاريخ جي ماڻهي ڦيرپ جي انهن ٽڪرن  
 کي مون انهيءَ لاءِ پيش ڪيو آهي ته اوهان سوچيو ته اوهان آهي  
 قربانيون ڪهڙي مقصد لاءِ ڏنيون؟ اهو مقصد صرف هي هو ته اوهان  
 جو وطن آزاد رهي، اوهان جي ڌرتي جا وسيلو اوهان جي هٿن ۾ رهن،  
 ارهان جي ملڪ ۾ اوهان جي مرضي مطابق راج هلي ۽ هن سرزمين  
 تي ڪا به ارمني اڪ نه رهي.

آءٌ ڪڏهن ڪڏهن سوچيندو آهيان ته جيڪي بائيبي سنڌي  
 قريه کي بزدل ۽ ڪم نيت چون ٿا تن شيعه سنڌ جي تاريخ جو مطالعو  
 نه ڪيو آهي. منهن جو يقين آهي ته پنهنجي ملڪ ۾ آزادي ۽ عزت  
 سان زنده رهڻ لاءِ جيتريون قربانيون سنڌي قوم ڏنيون آهن، اوتريون  
 شايد ئي ٻي ڪنهن قوم ڏنيون هجن. سنڌي قوم کي تاريخ جي هر  
 دور ۾ ڇڏيو ۽ ڇڏايو ويو آهي. ان جي لڳ لڳ ڪي وڏي مشر  
 لون ٻه ڪيو ويو آهي. ان جي خوشحالي ڦري غريبي، بيوسي ۽ سڪيني  
 جا نه چٽندڙ ڏنپ ڏنا ويا آهن، ان جي ڳوٺن شهرن ۽ ڊيرن کي  
 پليسيون ڏنيون ويون آهن. ان جي نوجوانن جي لاشن کي اونڊا هن  
 رڪوهن ۾ اڇلايو ويو آهي. ان جي سڃاڻپن جي سڃاڻپن مان سڃاڻپ  
 ڪرڻ لاهي منجهن رت وڌو ويو آهي. ان جي پيرن ڏنڊن، چڱن جو ڪن  
 ۽ ڀڳدارن جي هڏين تي گهوڙا ڊوڙا ويا آهن، سنڌ جي گلاب جي  
 پنڪڙين جهڙن جسم وارن ڪنوارن کي گهوڙن جي پچن ۾ ٻڌي  
 پٽياد جي گهٽين ۾ نيلا ڪري ڪاسارين جي حوالي ڪيو ويو آهي.  
 ان جي معصوم ٻارن جي منهن تان هميشه ٻوڪ ڦري ويئي آهي.

۽ پوءِ انکي ڪم همت ۽ بزدل چيو ويو آهي. پر تاريخ پير محمد طوفان وانگر هر شئي ظاهر ڪريو ڇڏي. گهٽ ۾ گهٽ تاريخ جي روشني ۾ سنڌي مونکي ڪم همت ۽ بزدل جي بجاءِ دلير ۽ بهادر نظر آيا آهن. راءِ گهراڻي جي دور ۾ ايرانين سنڌ تي سڻو گرهه سمجھتي شش حملي ڪرڻ جي جسارت ڪئي هئي. ليڪن ايرانين جي ناپاڪ ارادن کي مٽيءَ ۾ ملائڻ لاءِ راءِ گهراڻي جو اڙبنگ انسان راءِ سميرس پيو ڪيچ مڪران وٽ سڌ سڪندري پنهنجي بيهي رهيو. هن جو نعرو هو ته جيئن لڳن ۾ ست ۽ رڳن ۾ رت آهي ان وقت تائين ڌارين کي سنڌ تي قبضو ڪرڻ نه ڏيندس. صبح کان منجهند تائين وڙهندي نڙي ۾ تير لڳڻ سبب شهيد ٿي ويو. پر ايرانين کي اڳتي وڌڻ نه ڏنائين. آخري انهن رت ڦڙن کي سلاخ ڪريان ٿو جيڪي سنڌ جو بچاءُ ڪندي هن جي نڙيءَ مان وهيا هئا.

چچ جي وقت ۾ ڪن حاڪمن سنڌ تي حملي جي ڪوشش ڪئي هئي پر کين منهن جي ڪاٺي پئي. تنهن کان پوءِ عربن پاڙ ٻار سنڌ جي دولت کي سڙڻ لاءِ جهلا ڪيا. پر هر ڀيري سندن سامراجي ارادن کي مٽيءَ ۾ ملايو. نيٺ ۹۲ هه ۾ هڪ خونخوار جنگ حرقت چالاڪي ۽ ڪجهه پنهنجن جي بخداري سبب عرب سنڌ تي قابض ٿي ويا. پر ٿوري وقت کان پوءِ سنڌين نسج پنهنجون قومي حڪومتون قائم ڪري ورتيون. جيڪي سمن، سومرن ۽ سوين جي حڪومتن جي روپ ۾ تاريخ جو اڻ مٽ باب آهن. سمن کان پوءِ سنڌ جي تاريخ آزادي عجيب رهڻ آهي. ارغونن، ترخانن ۽ مغلن جي دور ۾ سنڌين جون گوريلا لڙايون پنهنجو مٿ پاڻ رهيو آهن. جن اڳتي هلي ڌاڙيلن جو روپ ورتو. تازو هڪ آمريڪي دانشور جو مقالو ڌاڙيلن جي پيدائش جي ڪارڻن بابت چيو آهي جنهن مان منهنجي ڳالهه جي تائيد ٿئي ٿي. انهيءَ پوري دور ۾ سنڌين جي ڌارين خلاف نفرت ۽ ڏڪار پروان چڙهيل نظر اچي ٿي ۽ اها نفرت ۽ ڏڪار ڪلهوڙن جي دور تائين هلندي اچي ٿي. انگريزن سنڌ فتح ڪري بمبئي سان ملائي ڇڏي. هاڻي لڙائي تلوار مان ڦري قلم جي صورت





په ټولنيزه ډول پياوړتيا پيدا کړه.

دوستو ۽ ساټيرو: اسان کي لږ ۽ ډېر لاءِ اسلام قوم جو تصور ذهن نشي گرځيو نو وڃي. منهنجي خيال ۾ سږپ کال وډو ډوکو انهي اهي جو قوم جو بنیاد انساني رشتن جي بڼه اسماني اعلان تي رکيو وڃي. امان ٻڌائو چاهيؤن تاسو اسان مسئل چډا ستي قوم آهيؤن. اسان کي اهي حق ملو گهرجن چېکي اقوام متحده جي چارٽ ۾ قومون لاءِ مقرر کيا ويا آهن.

سند جا ٻارو ۽ پورهيو: اوهاڻ. سند جي زمين کي سرسبز ۽ شاداب بڻايو ٿا، ليکن اوهاڻ کي ڪي ڪنگ کان ٿي ملي. اوهاڻ جي سنڌ مان هر سال ۳ ارب روپيا ٽئڪس وصول ڪري مرکز کڻيو وڃي. ليکن اوهاڻ جي لاءِ پڪو رستو ڪونهي. سند ۾ بجلي پيدا ٿي ٿي پر اوهاڻ جي گهرن ۾ ڏيئي لاءِ گاسليٽ ڪونهي.

سند جي پئسن مان اسپتالون قائم ٿين ٿيون پر انهن ۾ علاج ڪن وڃي رهي ٿي. سند ۾ ڪنهن لاءِ ڪانهي. سند ۾ پکن ۽ عاليشان شهرن جي سسٽم آهي، پر انهن جي رهائشي جاين، مڪانن، مارڪيٽن ۽ تنريهي جاين تي ٿي ٿي ٿي قابض آهن.

ياد رکيو: شهر جي تصويرتي، جاين جي چمڪ، دڪانن جو جليو، ڪارخانن جي پيداوار، ملين جون بلند عمارتون ۽ انهن ۾ تيار ٿيندڙ سازوسامان، درسگاهون ۽ انهن جو علم، آفيسون ۽ انهن ۾ نوڪريون، ملڪي ترقي ۽ ان جي دولت اوهاڻ جي ڪري آهي.

اوهاڻ هڪ اوڙ لاءِ مڻ پگهر وهاڻي اهي شيون موجود ڪيون آهن ۽ اڄ اوهاڻ انهن کي حسرت سان ڏسي سگهو ٿا پر هٿ لائي نه ٿا سگهو. اهو انهيءَ ڪري جو اوهاڻ غلام آهيو.

جي-ايم سيد ۽ سندس ساٿي اوهاڻ جي انهيءَ غلاميءَ جي خاتمي جو اعلان ڪئي آيا آهن. انهن جي تحريڪ سنڌي قوم کي

خوشحال، سهڻو، مرڪنڊو، سنڪنڊو، تندرست ۽ توانا بنائڻ جي  
نحرڪ آهي.

جيئي سنڌ وارا اوهان جي زخمن کي پنهنجي پٺئين سان صاف  
ڪري اوهان جي ٻارن کي اجرڪ جي ٻوڪين ۽ سنڌي ٽوپين ۾  
تعليمي ادارن اندر شاھ لطيف جي ٻولي پڙهندي ۽ برباد ٿيل سنڌ  
کي گلزار بنائي دنيا کي ڏيکارڻ ٿا چاهين ته هي آهي سنڌي قوم.  
اوهان جي سسڪيني، اوهان جي غريبي ۽ اوهان جي بيوسي جو علاج  
سنڌ جي خود بخشياري آهي ۽ اهڙي مقتصد سيد ۽ سندس جماعت  
جو آهي. اچو ته گڏجي آزادي جي سچ کسي ويجهو ٿيون ۽ هن ظلم  
جي اونڌاھي رات سان چوٽڪارو حاصل ڪريون.

## پرھ جو پيغام

۲۸ جنوري ۱۹۷۳ع تي ٿياسافيڪل هال  
ڪراچي ۾ مڪتوم جي - ايسر سيد جي  
سالگرهه جي موقعي تي ڪيل تقرير

سيد جو پيغام حقيقت ۾ سنڌ جو پيغام آهي. سيد  
جو آواز سنڌ جو آواز آهي. هن جو تخيل ۽ تصور سنڌ  
آهي. هن جو احتجاج سنڌ جو احتجاج آهي. سيد سنڌ جي  
تاريخ جو روشن باب، سنڌ جي آسمان جي ڪناري تي  
روشن ستارو ۽ پرھ جو پيغام آهي.

جناب صدر ۽ محترم پير صاحب: جيئي سنڌ.

اڄ اسان ڪراچي جي هن ڳالھ ۾ سنڌ جي تاريخ ساز شخصيت محترم جي - ايم - سيد کي خراج عقيدت پيش ڪرڻ لاءِ گڏ ٿيا آهيون. حقيقت ۾ اسان کي ۱۷ جنوري تي گڏ ٿيڻ ڪيندو هو. چوٽ ۱۷ جنوري تي ٿيو ڏينهن آهي جنهن ڏينهن سنڌ جي زمين ۽ ماڻهو پنهنجي تمام سردم خيزي، خصوصيت ۽ خوبن جي صلاحيتن کي گڏ ڪري سيد جوڙي انسان کي جنم ڏنو. انهي تاريخ تي سنڌو دريا جي ڪناري تي ٻڌل تاريخي شهر سن ۾ سنڌ جي مجاهد اعظم شاهه حيدر جي خاندان کي خوشي ٿي هوندي ٿي عزت طرفان کيس هڪڙو فرزند عطا ٿيو آهي. پر پوري سنڌ جي سورھين، سورھن ۽ شھيدن جا روح خوشي وڃان سنڌ جي ميدانن ۽ ٻنين ۾ نچڻ لڳا هوندا ته اڄ ڏاهرڪان وٺي غيمون ڪالائي تائين سنڌ جي دليرن جو وارث پيدا ٿيو آهي. انهيءَ ڪري ۱۷ جنوري سنڌ جو قومي ڏينهن آهي. ۱۷ جنوري سنڌ جي آسن، اميدن، تمنائن ۽ آرزوئن جو مرڪز ۽ سنڌ جي تاريخ ۾ هڪ نهايت ئي تابناڪ ڏينهن آهي. انهيءَ ڏينهن تي اسان جو هتي گڏجڻ حقيقت ۾ قومي سماج ۾ شعور جو ثبوت آهي ۽ ٻيو ثبوت آهي هن ڳالھ جو ته ايتان هن قدر تي ڀڄي ڇڏي حق کان دست ڀڌا ڏيڻا آهيون. اڄ اسانجو هتي گڏجڻ ثبوت ٿو ڪري ته ايتان سنڌ جي دوست ۽ دشمنن کي سڃاڻو آهي. اسان سنڌ جي خوشحالي جي تعمير کي سمجهون آهي. ۽ اسان سيد جي پيغام کي پرورڙي لڳي ڪم ڪرڻ لاءِ تيار ٿيا آهيون. سيد جو پيغام حقيقت ۾ سنڌ جو پيغام آهي. سيد جو آواز سنڌ جو آواز آهي. هن جو تخيل ۽ تصور سنڌ آهي. هن جو احتجاج سنڌ جو احتجاج آهي. سيد سنڌ جي تاريخ جو روشن باب، سنڌ جي آسمان جي ڪناري تي روشن ستارو ۽ پرھ جو پيغام آهي. هو هڪ تحريڪ، ادارو ۽ تاريخ آهي. اهڙي اڏول شخصيت تي آڏو ڇا ڳالهايان؟ آڏو

جڏهن کيس اڪيلو ڏسندو آهيان ته ائين محسوس ڪندو آهيان  
 ۽ ڇو هماليه ڪو ڪميو پنهنجي عظمت ۽ جلال سان ڀنيو آهي. جڏهن  
 پوئلڳن ۽ ساٿين سان يگڙ ڏسندو آهيان ته لڳندو ائين ته ڇو هلال ۽  
 ڪيرٿر جون قطارون سنڌ جي سرحد تي دشمن کي روڪڻ لاءِ بيٺيون  
 آهن ۽ جڏهن سنڌس ارادي تي سوچيندو آهيان ته مون کي هڪ عربي  
 جو شعر ياد ايندو آهي ته *تقول الجبال الراسيات و قلوبهم عن الحب*  
*لا يخلو و لا يتزلزل و انهن ماثلن جي ڪهڙي ڳالهه ڪجي جو مضبوط*  
*جبل پنهنجي جاءِ ڇڏيو وڃن پر اهي ماڻهو محبت جي ميدان مان هٽن*  
*ته سڪيا ئي ڪونه آهن.* تاهه ڪوشش ڪري آءٌ سيد جي باري ۾  
 عقيدت جا چنڊ لفظ پيش ڪرڻ چاهيان ٿو. سڀ تيرت داس سيد جي  
 تصوير کي گلن جو هار پارايو آهي و مون وٽ لفظن جي ڪو ماڻيل  
 گلن جي هار آهي خالي هٿين اچڻ کان اهو ئي بهتر سمجهيو آيم.  
 ۽ *سيد کي ستم جي تاريخ ۾ بي مثال ۽ ڏير انسان سمجهيان ٿو.* هن  
 جي مسلسل جدوجهد ۽ محنت، لڳاتار ڪوشش ۽ ڪوشش نه ڪٽيندڙ  
 قرباني ۽ ايتار سنڌ جي تاريخ کي هڪ خصوصيت ۽ اهميت ڏيئي ڇڏي  
 آهي. سنڌ جي تاريخ ۾ اهڙو ڪوبه قوم پرست ۽ وطن دوست ليڊر نه  
 گذريو آهي جنهن جي قرباني تي دشمن طرفان اعتراض نه ڪيو ويو  
 هجي. پر سيد واحد شخص آهي جنهن جي سياست، نظريي، خيال ۽  
 تصور سان اختلاف ڪندڙن به سنڌس پيچائي، خلوص ۽ حب وطن ۽  
 عوام دوستي کي بنا ڪنهن شڪ شبهي جي تسليم ڪيو آهي. ڏاهو  
 سنڌ جي لاءِ سڀ قربان ڪيو ۽ اهو آخري نذرانو آهي جيڪو وطن جي  
 ديوي جو پوڄاري سنڌس چرڻ ۾ رکي سگهي ٿو. ليڪن ڇوڻ وارن  
 جيو ته هو ڪم ڪرڻ هونو تخت ۽ تاج جو مالڪ هو ۽ پنهنجو تخت  
 جانيءَ فرض سمجهي وڙهيو ته اها ڪا اهم ڳالهه ڪانهي. **دوون**  
 پوترو پنهنجي ڪٽنب ۽ قبيلي سوڌو، سنڌ کي آزاد رکڻ ۽ انجي  
 جانن ڏيڻ ۽ ماڻهائين جي روج پروڙي ۽ رونق ڏيڻي باقي رکڻ لاءِ پتنگن  
 وانگر جنگ جي هوليٽا ڪري رهيا آهن ۽ ڪا به قربان ٿي، هميشه هميشه  
 لاءِ پيڏري جو گيت بڻجي پيو ۽ ڪنهن ڇوڻ تي اسوعن جي اوڀيري



باري ۾ ڪليل راءِ هي آهي ته سنڌ جي قسمت بدلائڻ وارو صرف هي ئي  
 شخص آهي. سيد ته صرف سياسي ميدان تي سنڌ لاءِ لڙيو آهي. پر هن  
 قلبي ۽ ادبي ميدان ۾ به سنڌ کي زنده جاويد بنائي ڇڏيو آهي. دنيا  
 جي شايد ئي ڪنهن بغير پنهنجي سر قلبي ميدان ۾ پنهنجي نظريي  
 جي وضاحت لاءِ ايترا ڪتاب لکيا هجن ۽ پنهنجي ملڪ ۽ ماڻهن جو ڪيس  
 ايترو مضبوطيءَ سان پيش ڪيو هجي. انهيءَ ڪري پاڪستان جا  
 دانشور سيد جي دليلن جو جواب ڏيڻ کان قاصر آهن. جي. ايم. سيد  
 تاريخ جي ميدان ۾ پڻ سنڌ جي بهترين خدمت ڪئي آهي. ۽ اڄ  
 حالت اها آهي جو جديد ۽ قديم سنڌ جي صحيح تاريخ صرف سيد جا  
 ڪتاب، مقالا ۽ خطا پيش ڪري سگهن ٿا. اهي سڀئي اهڙيون  
 خصوصيتون ۽ خوبيون آهن جيڪي سيد کان اڳ جي ڪنهن به  
 سنڌي سورسي ۾ موجود نه آهن. انهيءَ ڪري آءٌ سيد کي سنڌ  
 جي تاريخ ۾ سڏين ٿو. سنڌ جي تاريخ ۾ سيد جي تاريخ پر  
 پاڪستان جي مختصر تاريخ به سيد جهڙو با اصول سياستدان پيدا ڪري  
 نه سگهي آهي. پاڪستان ٺهڻ کان پوءِ ذري گهٽ حزب اختلاف ۽  
 مخالف راءِ کي بلڪل ڪڍيو ويو هو. سيد ۽ غفار پهريائين ماڻهو  
 آهن. جن پاڪستان جي دهشت ۽ ڏڪاءَ واري ماحول ۾ حزب اختلاف  
 جو بنياد وجهي جمهوريت لاءِ جدوجهد ڪئي. اڄ تائين پاڪستان ۾  
 اهڙو ڪوبه ليڊر پيدا نه ٿيو آهي جيڪو مسلسل حزب اختلاف ۾  
 رهي جمهوري قدرن ۽ لاڙن لاءِ لڙندو رهيو هجي. ۽ ڪڏهن به اهو  
 پاڻ يا سندس پارٽي، صوبائي يا مرڪزي سطح تي اقتدار ۾ نه رهي  
 هجي. اهو صرف سيد آهي جيڪو پاڪستان کان پوءِ ڪڏهن به اقتدار  
 ۾ نه آيو آهي ۽ مسلسل حزب اختلاف ۾ پئي رهيو آهي. هڪ چاٽو،  
 جيڪو سيد جو مخالف هو تنهن مون کي چيو ته پاڪستان جي جمهوري  
 تاريخ ۾ جي. ايم. سيد جو مقام ۽ مرتبو اهڙو ئي آهي جهڙو برطانيه  
 جي تاريخ ۾ لارڊ برڪ جو. عبرت جي غير جانبدار جي چوڻ مطابق  
 سيد جا اصول ايترو ته بلند آهن جو انهن تي ڪوبه سياستدان ٺهڪي  
 نه ٿو اچي. پر آءٌ چوندس ته پاڪستاني حاڪمن ۽ سياستدانن ۾ معمولي



انسانيت به ڪانه هئي جو ڪنهن معقول مطالبي ڏانهن ڌيان ڏين .  
سندس ڪم سڃاڻي سڄي وطن جي حيثيت ۾ سمجهيو ٿي ته سندس شلڪ  
۽ قوم کي آهي سهوليتون ته ميسر نه آهن . جيڪي انگريزي پيشڪن ۾  
موجود هيون . انهيءَ ڪري هن غاصبن ۽ سندن چاڙتن سان ڪنهن  
به صلح کان هر دور ۾ انڪار ڪيو ۽ نتيجي طور کيس جيل ۽  
نظر بنديون پوکيون پيون .

هن وقت کي نام نهاد دانشور سيد ۽ پٽي جي پيٽ ڪندي  
ڪتاب لکي رهيا آهن . انهيءَ باري ۾ آءٌ صرف ايترو چوندس ته سندس  
جا باشعور قوم پرست انهيءَ پيٽ کي ائين ٿا سمجهن جيئن ڪو  
هنگل ۽ گوئيلز ڪارل مارڪس ۽ فيض احمد فيض ٽيگور ۽ فريد احمد  
مهاٿما گانڌي ۽ باچاڻي ابوالڪلام آزاد ۽ نصر الله خان محدوم  
پلاول ۽ مشوري جي پيٽ ڪري .

مارڪس مهاٿما گانڌي رسل ۽ سيد جي عظمت اليڪشن جي  
ڪيترن ڌارائن کان متاثر نه ٿي ٿي . هارائن لاءِ ته مهاٿما گانڌي به تريبورڊ  
۾ سياسي چينر بوس کان هارائي ويو هو . باقي ايترو ضرور آهي ته  
سيد سنڌ جو بچاءُ ڪيو آهي ۽ پٽي انکي چوڪيو پنڌي پنجاب جي  
فوجين جي پيرن ۾ اچائي آهي . پٽي اقبال جي شاعري مان رهبري  
ورتي آهي ۽ سيد دريا خان جي رت ڦڙن مان روشني حاصل ڪئي  
آهي . جنهن مان سنڌي جي گل جي خوشبوءِ ايندي آهي . پٽو  
پنگلا ديش کي انهيءَ ڪري تسليم ٿو ڪري ته ان ۾ پنجاب جو  
فائدو آهي ۽ اقبال انهيءَ ڪري تسليم ٿو ڪري جو پنگلا ديش  
جو وجود ۾ اچڻ سيد جي نظرين جي فتح آهي . پٽي ۽ سيد حاح  
جي مخالفت انهيءَ ڪري ڪئي جو هن سنڌ جي قسمت جا فيصلو  
دهي ۽ لکنوءَ جي بچاءُ سندس ٿيندي ڏسڻ ۾ اچن ٿا . اڄ پٽي  
جي مخالفت انهيءَ ڪري ٿو ڪري ته سنڌ جا فيصلو اسلام آباد ۽  
ڪراچي جي بچاءُ جيلر آباد ۽ ڪراچي ۾ ڏسڻ ۾ اچن ٿا . انهيءَ ڪري  
سيد پنهنجي منفرد ڪردارن ۽ اصول سياحت جو سنڌ سان ڪو سڪو  
وفا داري سبب سنڌ جي قسمت ۾ ڪو به ڪم نه آهي . اڄ پٽي جو

تصور سيد کان سواء ان پورو آهي. اڄ جيڪو به سنڌي ماڻهو ساڻس  
 ٿيندڙ بي انصافي جي شڪايت ٿو ڪري ته کيس سيد جو ايجنٽ  
 ٿو سڏيو وڃي. اڄ جيڪڏهن هاري، مزدور، اديب، شاعر، شاگرد،  
 ڪلارڪ، آفيسر، واپاري ۽ پوليس وارو چوي ٿو ته مون سان ظلم  
 آهي ته اردو پريس فورن کيس سيد جو چاڙو ٿو چوڻ شروع ڪري ٿي.  
 انهيءَ بيان موجب ٿيو ته سنڌي ماڻهو جي شڪايت، احتجاج، رڙ ۽  
 بڪار جو منظر جي - آيم - سيد آهي - انجو ته گڏجي ان جي آواز  
 کي زبردستي سنڌ جي ڪنڊ ڪڙڇ ۽ پوڄاڻيون محنت ۽ جدوجهد  
 ڪريون. ڪا سڀني اسان جي آهي.

# پيار ۽ پلاند

۱ جولاءِ ۱۹۷۳ع تي ننڍي ڄام ۾ شهيدن  
جي ورسي جي موقعي تي ڪيل تقرير

مون محسوس ڪيو ته سنڌ وري ڏهين صدي هجري ۾  
موت تي ويئي آهي. جنهن ۾ ارغون سپاهي، محب وطن سنڌين  
کي ڳولڻ لاءِ گهرڻ ۽ گهٽين ۾ شڪاري ڪتن وانگر  
نوس نوس ڪندا وٽندا هئا. هر گهيڙ ۽ گهٽ تي ڦاسي ۽  
جا تياس ٽنگيل هوندا هئا. جن تي سنڌ جي اڙپنگ، اڏول ۽  
راوت انسانن جا لاش لٽڪيل هوندا هئا. جن جي چورن تي موت  
کان پوءِ به ڌارين، غاصبن، دلاڻن ۽ ديوث حاڪمن خلاف  
ڌڪار ۽ نفرت ڀريل نظر ايندي هئي.

جناب صدر، محترم شام صاحب ۽ سائير جيئي سندن.

ڪافي ڪجهه تقريرون ٿيون آهن ۽ ڪيترائي مقرر وينا آهن  
انهن جي موجودگيءَ ۾ مون مناسب نه ٿي سمجهيو ته آءٌ ڳالهائيان ۽ نه ئي  
اڳواڻ آءٌ ڪا تياري ڪري آيو هوس. آءٌ هتي صرف شهيدن جي ورسِي ۾  
شريڪ ٿيڻ لاءِ آيو هوس. اوهان جي حڪم تي چند ڳالهائون ٻڌائڻ جي  
جرئت ڪري رهيو آهيان. جيتوڻيڪ مون کي احساس آهي ته هن  
جاءَ تي مون کي هو حال ۾ احساس ذميواري کي هٿان ڇڏڻو آهي  
۽ هر لفظ کسي انهيءَ ذميواريءَ سان ادا ڪرڻو آهي جيئن مان ان  
تي عمل ڪري سگهان. ڇو ته هي سنڌ جي ٻن نوجوانن جي شهادت  
جو ميدان آهي. هن جاءَ جي ڌري ڌري ۾ شهيدن جي رت جا مقدس  
ٿڙا اسان جي لاءِ عظيم سرمايو ۽ اسان جي سستي ۽ شهنشاد  
جهڙڪ آهن.

گذريل سال هن ڌرتي تي جو ڪجهه وهيو واپريو تنهن سان  
اسان کي سبق پرائڻ گهرجي ته جيڪي قومون پنهنجي ئي ڌرتيءَ تي  
پنهنجي بچاءَ ۽ حفاظت کان غافل هونديون آهن تن جو حشر ه  
ٿيندو آهي جو سندن ئي شهرن ۾ انهن جي پڇڙن کي ڳڻڻ ه  
آهي. سندن ئي شهرن جون گهٽيون ڪاريهرن کي پالينديون آهن.  
سندن ئي آسٽين ۾ نانگ لڪل هوندا آهن. پوءِ انهن قومن کي  
عزت سلامت رهندي آهي نه وري وقار نه لوڻي بچندي آهي سندن  
وري لڄ.

اهو حال سنڌين جو ٿي گذريو. هڪ ڪروڙ جي صحيح  
قوم کي سندس پنهنجي ملڪ ۾ تاريخ جا بدترين ڏينهن گذارڻا  
هو حيران ۽ پريشان ٿي ڪڏهن انهن رهڻ ڏانهن ڏسندي رهيا  
جيڪي ڌارين جي اشاري ۽ حڪم سان پنهنجي ماءُ جي سينڌ ڪري

کان به مڪين ڪيپائيندا آهن. يا انهن ڪوڙن ڪام-ريڙين ڏانهن  
واڃائيندي رهي جن بهريائين ته بچاءُ ڪميٽيون ٺاهيون ۽ پوءِ امن  
سڏيون ٺاهي، ڏيئي سان گڏ ڦوٽو ڇوڙائي، چئندي جي ڀڃڻ سان  
هر ٿلن ۾ جاوا ڪري، ماٿوري تنگ جي سڳاڙهي ڪتاب خانن پوئتي  
هڻن جوئن حڪمت عمليون ٻڌائڻ ۾ مصروف ٿي ويا.

جناب صدر: اڄ مون کان اڳ ۾ ڪيترن دوستن تشريرون  
ڪيون آهن ۽ هر تقرير ۾ پلانڊ وٺڻ جو ذڪر موجود هو. پلانڊ وٺڻ  
ته تمام چڱي ڳالهه آهي، پر سوچڻ جي صرف هي ڳالهه آهي ته پلانڊ  
ڪهڙي شيءِ جو؟

اسان کي هن ڳالهه تي ويچار ڪرڻ گهرجي ته شهيد عبدالقادر  
هاليپوٽو ۽ شهيد بشير احمد ٽيو ڪهڙي جرم ۾ شهيد ڪيا ويا؟ هنن  
جو گناه صرف اهو هو ته هو سنڌ جو اولاد ۽ سنڌي زبان سان پيار  
ڪندڙ هئا.

ٽنڊي ڄام جي ڪاسين صرف ٻن ڪونڊن کي نه ڪنو آهي  
پر پوري سنڌي قوم، مادر وطن سنڌ ۽ سنڌي زبان تي قاتلان ڄميو  
ڪيو آهي.

اوهان کي جيڪڏهن پلانڊ وٺڻو آهي ته پوري سنڌي قوم ۽  
سنڌي زبان جو پلانڊ وٺڻو آهي. اوهان کي سڃاڻو پهن سالن ۾ ٽينڊو  
ظلم جو بدلو وٺڻو پوندو، اوهان کي سنڌي ماڻهن کان قريبي روزگار  
جو بدلو وٺڻو پوندو، اوهان کي انهن ماڻهن جي ڳوڙهن جو پلانڊ وٺڻو پوندو  
جيڪي هن انڌير نگري ۾ آسمان مان ڪريل ستارن جي چڻڻن وانگر  
اونڊا هجن ۽ پنهنجي لالچي تلاش ڪري رهيا آهن. اوهان کي انهن  
نورن جي ٿلن سان ۽ اسين جو انتقام وٺڻو آهي جيڪي پنهنجي  
اڳڻن ۾ ڪنهن عبدالقادر ڪنهن بشير احمد ۽ ڪنهن عبدالرزاق جي  
زاهن ۾ پنهنجن جا سڃ وڃايو ويئون آهن ۽ کين خبر آهي ته هاڻي  
سندن ٽينڊو ڪانڌ ڪڏهن موٽي نه سگهندا، اوهان کي ڪراچي جي  
ڪنجن ۽ ون يونٽ جي قيام جو بدلو وٺڻو پوندو. اوهان جي روايتن

پر هي ڳالهه موجود آهي ته پيار ۽ پلاند پاران نه ٿيندا آهن. اهو هن  
 کي اها ڳالهه ذهن ۾ ويهاري جيڪڏهن تيار پلاند وٺي آهي ۽  
 جيڪڏهن غاصبن کان وياڄ سميت سڙي وڃي ڪڙي آهي ته پوءِ  
 تنظيم، منصوبي ۽ عملي قوت ۾ ڏانهن ڌيان ڏيو. هاڻي خالي ڳالهين سان  
 ڪا شيءِ ورتي نه آهي. مون کي ان ۾ جنهن دوست تقرير ڪئي  
 تنهن پنهنجي تقرير ۾ چيو ته پوليس شاگردن کي ڳولڻ لاءِ سنڌ  
 هاسٽل تي ڇاپا هڻيا آهن، اهو ٻڌي آءٌ سنڌ جي تاريخ جي ورقن ۾  
 گم ٿي ويس. مون محسوس ڪيو ته گذريل سال جڏهن قسادين  
 سنڌين کي مارڻ سان گڏ سنڌين گهرن کي باهيون ڏنيون هيون تڏهن  
 اهو ائين هو جهڙو پورچيڪڙن تي حملي ڪيو هجي، ۽ هن ساڻي  
 جي ڳالهه ٻڌي مون کي يقين ٿي ويو ته سنڌ ڏهن صدي هجريءَ  
 ۾ موتي ويئي آهي. جنهن ۾ ارغون سپاهي محبت وطن سنڌين کي  
 ڳولڻ لاءِ گهرن ۽ گهٽين ۾ شڪاري ڪن وانگر نوس نوس ڪندا  
 وڌندا هئا ۽ هر گهيڙ ۾ گهٽ تي ڦاسين جا ٿياس ٽنگيل هوندا هئا جن تي  
 اڏول، ارڙنگ ۽ راوت سنڌين جا لاش لڙڪيل هوندا هئا. جيئن بهي  
 جهڙن تي موت کان پوءِ ڌارين، غاصبن، دالين ۽ ديوت حاڪمن  
 خلاف ڏڪار ۽ نفرت پريل هوندي هئي. پر انهيءَ دور ۾ سنڌي رات  
 ڏينهن، سانجهي صبح، محسوس ارغون جي تخت ۽ تاج کي ٺوڪڻ  
 سان اڏائڻ، انهن جي ڳچين کي ڪهاڙين سان ڪپڻ، انهن جي  
 جگرن چيرڻ کي پنهنجن نيزن جي ائين سان ڦاڙڻ ۽ انهن جي آسائش  
 جي ختم ڪي باهه ڏيڻ لاءِ سالن جا سال گوريلا جنگين ۾ مصروف  
 رهيا ۽ شاھ بيگ ۽ شاھ حسن کي هڪ رات ٻه آراڻ سان سڙي  
 ڏنائون.

پر اڄ شاھ بيگ جو روحاني اولاد سنڌي نوس نوس ڪندو  
 وڃي ۽ آءٌ انهن سنڌين کي ڪٿي ڳوليان جيڪي هنن نون ارغونن  
 جي ڏيان ڪهاڙيون کڻن ۽ اونڌا آهن ۾ امڙن وانگر روشني پيدا ڪن.  
 پر آءٌ پايس نه آهيان حالتون هميشه هڪ جهڙيون نه ٿيون رهن.  
 صرف اسان ۾ سچائي ۽ ثابت قدمي هجي. ڪنهن به صورت ۾ حالتن

سان سمجھوتو نه ڪريو. حالتن جي اڳيان گوڏا ڪوڙڻ بزدلن جو ڪم  
۽ نهو آهي. اوهان بزدل ۽ گيدي نه ٿيڻ جو ن جي قبرن تي ڪٿي  
پيشاب ڪندا آهن ۽ بهادرن جي قبرن کي ڏسي ڏاڏن جا ڏيل ڌري  
ويندا آهن.

بزدل جرنيل آزاد فوج کي قيد ڪرائيندو آهي ۽ بيدار رهنما  
قاسي ۽ جي ٿندي ٽان قوم جي آزاديءَ جو پروانو وٺي ايندو آهي.  
اوهان اڄ هتي شهيدن جي تصويرن جي روبرو واعدو ڪريو ته ان  
وقت تائين پنهنجي سمن ۾ زخم دڄسوس ڪندؤ جيستائين سنڌي قوم  
سان ٿيل سڀني ناانصافين جو خاتمو نه ٿا ڪريو. پر جيئن ته مون اڳ  
۾ چيو آهي ته انهيءَ لاءِ اوهان کي صحيح انقلابي تنظيم ۽ مڪمل  
منصوب بندي گهرجي آهي. تنظيم ڪان اڳ ۾ آڻڻ چند ڳالهين جي  
وضاحت ضروري ٿو سمجهيان. جيڪي مون کان اڳ ۾ هر مقرر رٿيل  
نمونن پي دهرايون آهن.

(۱) ڪنهن دوست چيو آهي ته نعرن مان ڪجهه ورتو ناهي.  
انهيءَ دوست کي اهو ياد رکڻ گهرجي ته نعرن قومن جي زندگي جا  
آهيڃا آهن. جنهن قوم وٽ پنهنجو قومي رڙ ۽ جڙ ناهي تنهن  
کي قوم چوڻ جو ڪوبه حق نٿو ٿئي. سنڌ جا دشمن چاهين ٿا ته  
اوهان کان سڀ ڪجهه ڦرڻ کان پوءِ اوهان جو قومي نعرو به ڦري  
ان جي جاءِ تي لاهون. ڪراچي ۽ پيڪنگ جي ٽڪسالن ۾ گهڙيل  
نعرن اوهان جي وات ۾ وجهي ڇڏين. نعرن جنگ جي تياري لاءِ سنڌ  
آهي. انهيءَ ڪري اوهان سنڌ جي هر گهر، هر گهٽي، هر شهر، هر  
واهن ۽ هر وستي ۾ پنهنجي قومي نعري کي ايترو ته زور سان ورجايو  
جو اهو آواز ڪنهن هڪ فرد، گروه ۽ پارٽي جو نه پوري هڪ  
ڪروڙ سنڌي قوم جو آواز بڻجي وڃي ۽ انهيءَ نعري جي لنگار ۾  
موهن جي ڌڙي جي ڏانهن بڻجي اڳتي قدم وڌايو ۽ ساري سنڌ ۾  
نلير جي بئيءَ جي ٻهڪ ۽ پٽائي جي تبوري جي تنوار وانگر پکڙجي  
پوءِ قومي نعري جي احميت گهٽائيندڙ اهو وساري ڇڏيو آهي ته هڪ  
نعري جو آواز قومن ۾ پھچائڻ جي پورڙ ۽ احساس پيدا ڪري ٿو.

(۲) عام طرح ٿيل ٽاڪر قسم جي دانشورن اهو باور ٻڌي ڪرايو آهي، ته جلسن جلوسن مان ڪو به فائدو ڪونهي تنهن ڪري انهن ٻالھين کان پرهيز لازمي آهي. انهيءَ لاءِ غرض آهي ته جلسن جي ذريعي قومي ڪارڪنن کي پنهنجي طاقت، قوت ۽ تعداد جو اندازو ٿئي ٿو. هنن ۾ سرجوشيءَ سان اڳتي وڌڻ جو جذبو اڀري ٿو. ڇڙ وڇڙ ٿيل ماڻهن ۾ اجتماعيت جو احساس ۽ شعور بيدار ٿئي ٿو. هٿلر لکيو آهي ته ”جلسا خبروري آهن. اهو شخص جيڪو تحريڪ ۾ شامل ٿيڻ لاءِ ڪشش محسوس ڪري ٿو. پر اڪيلو هئڻ ڪري تحريڪ کان ٽپندو رهي ٿو سو جلسي ۾ پنهنجي پاڻ کي هڪ وڏي ڪٽنب جو فرد محسوس ڪرڻ سان گڏ پنهنجي اندر ۾ زبردست طاقت ۽ قوت محسوس ڪري ٿو. ۽ اهو جلسي جو اثر قبول ڪري ٿو. جلسي ۾ اڳ ٿيل هزارها ماڻهن جون خواهشون، امنڳون ۽ طاقت جلسي ۾ شامل هڻائڻو پاڻ ۾ محسوس ڪري ٿو. اهو ماڻهو جنهن کي اڳ ۾ ۾ شڪ ۽ شبها هوندا آهن ۽ هو تحريڪ ۾ شامل ٿيڻ کان ڪپهاڻيندو رهندو آهي. سو جلسي ۾ شامل ٿيڻ کان پوءِ پنهنجي اندر پڪو يقين ۽ اعتماد محسوس ڪندو آهي. ڇو ته هاڻي هو هڪ وڏي ڪٽنب جو فرد آهي. انهن سببن ڪري گهٽ ۾ گهٽ آڻ تحريڪن لاءِ جلسا ضروري سمجهان ٿو.

(۳) عام طرح پروپيگنڊا ڪئي وئي آهي ته سياسي ڪم اهوئي فائدي وارو آهي جيڪو ٻهراڙين ۾ ڪيو وڃي. باقي شهرن ۾ ڪم ڪرڻ سان ڪو به فائدو ڪونهي. آڻ ٻهراڙين جي اهميت کان انڪار ڪونه ٿو ڪريان. ليڪن شهرن کي به نظر انداز ڪرڻ لاءِ تيار نه آهيان. پنهنجي خيال ۾ ڪنهن تحريڪ جي پروگرام کي ڪا پياد بنائڻ لاءِ شهري ڪم به وڏي اهميت رکي ٿو. ڇو ته ڪنهن به حڪومت کي مفلوج بنائڻ لاءِ شهري ايجي نيشن سڀ کان وڏو جڙبو آهي. شهرن کي توهان بلڪل نظر انداز ڪري ڇڏيو ته انهيءَ صورت ۾ ايجي نيشن، مطالبين، جلسن، جلوسن، پوسٽرن ۽ اخبارن جي حد تائين توهان بي اثر ٿي پوندؤ. شهر ۾ نڪتل هڪ جلوس عام



راڻي کي ايترو سائو ڪري ٿو جيڪو سائو سال پهرائي ۾ اچي  
ڪرڻ. انهيءَ کان سواءِ شهر ڪنهن قوم جي فتح ۾ شڪست ڏيڻ  
نشان ۽ علامتون آهن. جيڪڏهن ڪنهن ملڪ جي اڌ پهرائي تي  
دشمن قبضو ڪري وٺي ٿو، انهيءَ ملڪ جو مرڪزي شهر سنڌ ۾  
قبضي کان ٻاهر هجي ته پوءِ انهيءَ ملڪ کي شڪست کاڌل ملڪ  
نه چئي سگهجي ٿو. جيڪڏهن مرڪزي شهر دشمن جي قبضي ۾ اچي  
وڃي ته پوءِ اهو ملڪ پنهنجي شڪست تسليم ڪري وٺندو آهي.  
انهيءَ لاءِ آءٌ مثال ڏينديس.

۱. (۱) هي جنگ عظيم ۾ جڙي ان وقت تائين شڪست تسليم  
نه ڪئي جيستائين اتحادي فوجون بهارن ۽ ميونخ ۾ داخل نه ٿيون  
ليڪن جيئن ئي اتحادي فوجون انهن شهرن ۾ داخل ٿيون ته فطرت  
پيچي ڏيو يا بلارجي ويو، جڏهن شڪست تسليم ڪئي ۽ درهه نازي  
ديستن هٿيار ڦٽا ڪيا.

۲. (۲) بنگلہ ديش جي آزاديءَ جي جنگ ۾ ساڳئي مشق تي پاڪستان  
کي انهيءَ وقت تائين بنگلہ ديش نه ڏئي سگهيو ويو جيستائين چرل  
روٽر جي اڳواڻي خيٽ هنڌ ڪٿانتي فوج ڊاڪا ۾ داخل نه ٿي پھتي.  
ڊاڪا جي فتح ٿيڻ شرط پاڪستان شڪست تسليم ڪئي ۽  
۳. شينار بنگلہ آزاد ٿي ويو. انهن ٻنهي معاملن ۾ ان شروعات جي  
اهميت جو اندازو لڳائي سگهون ٿا.

۴. (۳) پاڻيسر قومي ٻڌي پيدا ڪري انهيءَ ساديءَ سوڌي سوان  
تي ٻه ڪافي غلط فهميون پيدا ڪيون ويون راتين. قومي ٻڌي طرف  
ڪنهن هڪ طبقي جي اتحاد جو نالو نه آهي، پوءِ اهو طبعي ڪي پوري  
قوم جو آهي سيڪڙو جو نه هجي. قومي ٻڌي آبان سراد آهي سياسي  
طبع ۽ انهن جي نمائندگي ڪندڙ ڏهن جو جو اتفاق ۽ اتحاد قومي  
ٻڌي لاءِ هو ماڻهو، هاري، زميندار، خداگر، استاد، دانشور، شاعرون  
وڪيل، دانشور، مولوي، ريلوي، سپاهي، واپاري، هندو، مسلمان  
هڪ نصرت الميٽ لاءِ سوچين ۽ ان جي حصول لاءِ پنهنجو سڀڪجهه

قربان ڪرڻ لاءِ تيار ٿي وڃن. اهڙي تحريڪ ۾ اختلافي نعرا جيترو گهٽ اوترو وڌيڪ فائدو. خاص ڪري طبقاتي چيوڙچار آزادتي جي تحريڪ ۾ ملڪن لاءِ سخت هاجيڪار ثابت ٿي آهي. انهيءَ کان پاسو ڪرڻ لازمي آهي. هي ڳالهه طئي ٿيل آهي ته جيڪي ملڪ هڪ ئي وقت ڪنهن ٻاهرين طاقت جا غلام هجن ۽ اندروني طرح جا گيرداري ۽ سرمايه داري ۾ به جڪڙيل هجن (جيئن سنڌ آهي)

”حقيقت ۾ ٻاهرين غلامي ٿي اندروني جا گيرداري. اقتصادي بدحالي ۽ سرمايه داري کي جنم ڏيندي آهي“ اهڙي حالت ۾ انهن ملڪن لاءِ بهترين رستو هي آهي ته هو پهرين ٻاهرين غلاميءَ کي ختم ڪن ۽ پوءِ جاگيرداري کي. اهڙي صورت ۾ هو آزاد متحد صورت ۾ ٿين ٿا. ۽ جاگيرداري به ختم ٿيو وڃي. جيئن الجزائر ۽ بنگله ديش. ليڪن جن ملڪن هڪ ئي وقت ٻاهرين طاقت ۽ اندروني جاگيردارن سان لڙائي شروع ڪئي سي پنهنجو اتحاد وڃائي ويندا. جيئن چين، ويٽ نام ۽ ڪوريا. آخري هٿيار هي آهي جيڪو ڏيڍ فوٽا دانشور ۽ ڪامريڊ پنهنجون سونهري فريمن واريون عينڪون ٺيڪ ڪندي استعمال ڪن ٿا ته ڪوڊ وڏو ماڻهو قومي تحريڪ جي اڳواڻي نه ڪري ٻي صورت ۾ اها تحريڪ رجعت پسند ٿي پوندي. آءٌ ڪونه ٿو چوان ته قيادت هروڀرو ڪنهن وڏي ماڻهو جي هٿ ۾ هجي. پر سوال طبقاتي نه آهي. سوال محب وطن ۽ غذا جو آهي. جيڪڏهن هڪ زميندار محب وطن، وفادار، مخلص آهي ته پوءِ کيس ڇو نه قيادت ڏني وڃي. ڪمبوديا ۾ وڙهندڙ فوج جي اڳواڻي پرنس سهانوڪ جيڪو شهزادو آهي. ڪري ته اها جنگ انقلابي آهي ۽ جيئي سنڌ جي اڳواڻي جيڪڏهن جي. ايم سيد ڪري ته اها رجعت پسندي! اهو ڪٿي جو انصاف آهي؟ خود لينن امير حبيب الله جي قيادت ۾ انڊون چامي پنڌين جي مسلح جدوجهد کي شاندار ۽ انقلابي سڏيو آهي. ته پوءِ هيءُ سائيزگار هي ڪتاب جا حافظ سڳورا هٿ ڌوئي جو سونجبي سنڌ وٽان يا آهن؟ ظاهر ڳالهه آهي

ته حڪمرانن جا آله ڪنڊ ۽ تارن جي ڪنڊن کي مضبوط ڪندڙ ٿي  
 ٿي سگهن ٿا. آخر ٻي آءُ ٻيڙي عرض ڪندڙس ته پنهنجي تاريخ ۽ زبان ۽  
 ڪلچر کي ٻي ٻي طرح ۽ ڇو ته جنهن قومي ڪارڪن ڪئي انهن  
 شيبن جي ڀر ۾ ٻي ٻي شي سڃاڻو ورتي ته ٿي سگهي ٿي.  
 ڇو ته ٻي ٻي اهي ته پنهنجي تحريڪ جي تاريخي پس منظر سڃاڻڻ  
 ۽ ٻي تاريخ جي ڪارڻن کان واقفيت حاصل ڪري اهي  
 ٻي ٻي آءُ پنهنجي جاءِ وٺائين جيئن سندس

## مارج

۱۷ مارچ ۱۹۷۲ع تي سنڌ يونيورسٽي  
چام شوري ۾ ڪيل تقرير

اسان پاڪستان جي ذريعي بچڻ لڳي هئي اسان کي  
شڪرت ملي.

اسان پنهنجا ظلم ڪئي هئي اسان کي ڌاريائپ

اسان دشمن جي خواهش ڪئي هئي اسان کي دشمني

اسان انصاف ڪيو هو اسان کي ظلم حاصل ٿيو.  
اسان علم جي ثمر ڪئي هئي اسان کي بحالي ڏني وئي.  
اسان خوشحالي جي ٽانگهه ڏيکاري هئي اسان کي بک،  
پيرورگاري، غربت نصيب ٿي. ۽ جڏهن اسان انهيءَ اندر  
جي خلاف احتجاج ڪيو ته اسان تي گوليون ۽ گولڻيون  
وسائي اسان کي ملڪ دشمن ڪوٺيو ويو.

جناب صدر: نوجوان ساڻيو: جيئي سنڌ.

ڪافي ڪجهه تقريرون ٿيون آهن. جن ۾ جوش هو. جذبو هو. ولولو هو ۽ پنهنجو پاڻ وطن کي ارپڻ جي آرزو ۽ تڙب هئي. جهڪي ڳالهيون ڪرڻ جهڙيون هيون سي سڀ ئي چڪيون آهن. منهنجي چوڻ لاءِ باقي ڪجهه رهيو ته، ڪونهي. تاهه اوهان جي حڪم جي پوئواري ڪندي ڪجهه ڳالهيون پيش ڪندس. منهنجي تقرير ۾ نه آبشارن جو ترنم هوندو نه توپن جي گڏن گهرج. نه تلوارن جي ٿيزي نه وڃ جو چمڪات.

آءٌ هڪ عملي قسم جو ماڻهو، تاريخ جو معمولي شاگرد ۽ هن مادر وطن جي لڪر مڃيندڙ انسانن وانگر هڪ انسان آهيان جيڪو رز پنهنجي شرج جي صليب تي لٽڪندو رهندو آهيان. چوٿين مارچ جي باري ۾ ڪافي ڪجهه چيو ويو آهي. لکيو ويو آهي ۽ ٻڌايو ويو آهي. جدا جدا رايون جو اظهار ڪيو ويو آهي. ليڪن مون وٽ اهو ڏينهن نه رڳو سنڌي قوم ۽ سنڌ يونيورسٽي جي دلير شاگردن لاءِ پر پوري پاڪستان جي جمهوري حقن کان وانهيل عوام لاءِ نهايت ئي مقدس ۽ تاريخي ڏينهن آهي. پنهنجي انهيءَ دعويٰ لاءِ آءٌ اوهان کي انهيءَ ماحول جي ننڍڙي جهلڪ ڏيکاريندس جنهن ماحول ۾ هي ڏينهن واقعي ٿيو. اهو ماحول نهايت ئي دهشت، ڏڪاءُ، ظلم ۽ بربريت وارو ماحول هو. انهيءَ وقت آسريت جي اگهاڙي تلوار ساڪ تي ملڪ الموت وانگر مسلط هئي. جنگ آزادي جو عظيم رهنما خان عبدالغفار خان سرحد جي پهاڙن جي طويل ڌرتيءَ کان تنگ ٿي افغانستان جي سبز زالن ۾ سڪون تلاش ڪرڻ هيو ويو هو. بلوچستان جا بهادر يانڪا بلوچ جيئن به پند هئا. بلوچستان جي پهاڙن ۾ غيور بلوچن جا لاش ٻيا ڏينهن ڪفن دفن جي پيا هئا. دنيا ۽ پاڪستان جي ماڻهن انهن ڏينهن ۾ ڏيان نه ٿي ڏنو.

پنجاب، جواد رلال ٺهرو جي نغظن ۾ هميشه وانگر سياسي قبرستان بنيو  
 پيو هو. سنڌ جو اڏول رهنما ۽ سنڌ کي ڌارين جي دست برد کان  
 محفوظ رکڻ لاءِ مسلسل ۴۳ سالن تائين جهاد ڪندڙ محترم جي ايم  
 سيد نظر بند هو. سنڌ جو وڏيرو، پير ۽ مير پنن تي ڪرسي ۽ ٻڏي  
 اسلام آباد جو طواف ڪري رهيو هو. ون يونٽ جو خونخوار بگهڙ سنڌ  
 جي هر شيءِ ڇت ڪرڻ کان پوءِ سنڌي زبان جي ٺٽي ۾ پنهنجا  
 نيش ڪيائون ويٺو هو. نياز همايوني، تنوير عباسي، شيخ اياز ۽ شمشير  
 حيدري جي گيتن جي سينن ۾ خنجر ٽنڀيو ويو هو. سونار بنگلا ديش  
 جو بندو ”ميرو“ جيل ۾ هو. واتجهين جي هٿن مان ونجهه ڇڏائي حقاندا  
 ويا هئا. ملڪ ۾ آمريت جو بدترين ديو آدم پوءِ آدم پوءِ ڪري رهيو هو.  
 انهيءَ وقت سنڌ يونيورسٽي جي هن ئي لان تان يوسف لغاري جي  
 اڳواڻي هيٺ سنڌي نوجوان هڪ ڪاموري جي خلاف (جنهن کي آءٌ  
 مير جعفر جو روحاني پٽ سمجهندو آهيان) اڻيا ۽ آمريت جي راکاس  
 سان پنهنجي رڪ جهڙي ارادي سان ٽڪرايا. اهڙي خاموشيءَ ۽  
 بيوسيءَ واري ماحول ۾ دنن شاگردن جنهن جرئت، همت، ۽ استقلال  
 جو مظاهرو ڪيو. تنهن آمريت جي ڪاري رات جي سيني کي چيري  
 صبح - جمهوريت کي ويجهو آندو، منجهيل عوام کي لڙڻ جي وات  
 ٻڌائي ۽ ظلم جي بوسيده نظام جي قلعي ۾ شگاف وڌا. نتيجي طور هڪ  
 طرف عوام جو سيلاب، جمهوريت جي سچ جي ڪرڻ مان پنهنجا جنول  
 ڀرڻ لاءِ روانو ٿيو ته ٻي طرف سنڌي قوم ون يونٽ جي قهري ڪوت  
 کي وڌيڪ زور سان ڌڪ هڻڻ لاءِ اڻي ڪڙي ٿي. انهيءَ ڪري چوٿين  
 مارچ پوري پاڪستان جي عوام جي جمهوري جدوجهد جو ڏينهن آهي.  
 جيڪڏهن پاڪستان ۾ رهندڙ قومن کي ڪجهه احساس هجي ته هو  
 به چوٿين مارچ کي پوري پاڪستان ۾ (نيشنل ڊي) طور ملهائين.  
 ڇو ته اهو ڏينهن پوري پاڪستان جي جمهوري جدوجهد جو آغاز  
 آهي. آءٌ اڄوڪي ڏينهن تي سنڌ جي آرٽنگ انسانن کي مادر علمي  
 جي هن عظيم لان تان سلام ٿو ڪريان.  
 جيئن مون چيو آهي ته هي ڏينهن پاڪستان جي جمهوري

جدوجهد ۾ تاريخي ڏينهن آهي. تين آءِ اوهانکي ۾ عرض ڪندس ته هي ڏينهن ڪنهن خاص پارٽي جو ڏينهن قرار ڏنو ٿو وڃي. ڇو ته هن ڏينهن جي موقعي تي جيئي سنڌ محاذ ڪونه ٺهيو هوندو. پيپلز پارٽي وڏين جي بنگلن ۾ پينگهي ۾ پيل بار وانگر آگر چوسي رهي هئي. ڀٽو صاحب هوٽلن ۾ ڪمرن جي تلاش لاءِ حيران هو. انهيءَ ڪري هي ڏينهن پوري سنڌي قوم جو ڏينهن آهي. هي ڏينهن شاگردن، استادن، وڪيلن، اديبن، شاعرن، واپارين، هارين، ڪڙمين، ۽ پورهيتن جو ڏينهن آهي. سنڌ جو ڏينهن آهي. سنڌ جي طويل تاريخ جي تسلسل جي هڪ ڪڙي آهي. آمريت جي ڪاري رات جي هاڻيءَ جهڙي پٺيءَ تي روشنيءَ جو چهڪ آهي. قومي زندگي جي بيٺل پاڻي ۾ حرڪت ۽ ولولڙ آهي. قومي زندگي جو ثبوت آهي. بيٺل قافلي جي ڪوچ جو اعلان آهي. غضب ٿيل حقن لاءِ احتجاج آهي ۽ غاصبن لاءِ زبردست للڪار آهي. انهيءَ ڪري پوري سنڌي قوم کي اهو ڏينهن عيد وانگر ملهائڻ گهرجي. البت هيٽرو ضرور چونڊس ته جيڪڏهن محترم جي. ايم. سيد جيل جي سنگين ديوارين جي پٺيان ويهي نور نچوئي سنڌ جي حيثيت تي ڪتاب نه لکي ها ۽ اسان جا شاعر پنهنجي شاعري ۾ آتش نواڻي جو مظاهرو نه ڪن ها ته شايد چوٿين مارچ جو ڏينهن به نه اچي ها. اوهان سيد لاءِ جيڪي جذبار ڪوٽا تن جو مونکي قدر آهي پر آءٌ عرض ڪندس ته جيڪڏهن سيد سان عقيقت اٿو ته پوءِ انجي پيغام کي ڪڍي وڃوڙي وانگر سنڌ جي ڪنڊڪڙڙ ۾ پکڙي وڃو. سيد جي عظمت جو انهيءَ کان وڌيڪ ڪهڙو ثبوت ٿي سگهي ٿو جو هو کليل طرح چوي ته سنڌ جي آزادي جي عيوض آءٌ ڦاسي قبول ڪرڻ لاءِ تيار آهيان. محترم نياز همايوني جو شعر آهي جيڪو هن صاحب جي. ايم. سيد جي باري ۾ چيو آهي.

تو کي ڏسندي ٿيو ويساه ڄاڻي خدا،

سنڌ جيئندي سدا، سنڌ جيئندي سدا،

تنهنجو ڀرتو ڀيو جنهن به نادار تي،

عشق دولت عطا ڪئي انهيءَ يار کي.

مون توهان کي چوٿين مارچ جي ماحول جي باري ۾ ٻڌايو آهي هاڻي  
 آءٌ توهان کي چوٿين مارچ جي پس منظر جي باري ۾ هڪ ڳالهه عرض  
 ڪرڻ چاهيان ٿو. چوٿين مارچ کي صرف ڪن شاگردن جي ڪاموري  
 سان ٽڪر ته سمجهو پر انجي پٺيان هڪڊگهو تاريخي پس منظر آهي.  
 انهيءَ ظلم جو داستان آهي، جيڪو پاڪستان قائم ٿيڻ کان پوءِ  
 سنڌين سان ڪيو ويو آهي. پاڪستان ٿيڻ کان اڳ اسان جيڪي  
 خواب ڏٺا هئا سي پاڪستان قائم ٿيڻ شرط شيشي جي گلاس وانگر  
 چور چور ٿي ويا. اسان جون تمناون ڪٽهار جي گل وانگر فوجي  
 ٻوٽن جي هيٺان ڪچلجي ويون. اسان جي خواهشن جي ڪبوٽرن جي  
 سينن ۾ تير هليا ويا. زمين اسان جي هئي مالڪ ٻيا بڻيا. شهر اسانجا  
 واپار ڌارين جو. دفتر اسان جا نوڪريون ٻين لاءِ. درسگاهون اسانجون  
 تعليم اقبال جي. زبان اسان جي گيت ٻين جا. شمع اسان جي محفل  
 اوڀرن جي. مٿخانو اسان جو پر رند ڌاريان. جڏهن سنڌ جي رتئين تي  
 ڪڏڪ جا سون ورنا سنگ آن جي بار کان ائين جهڪندا هئا جيئن  
 سيج تي ويٺل ڪنوار جون پنڀڻيون حيا کان جهڪي پون. انهيءَ وقت  
 انهن سنگن ۾ لاڀاري ڪرڻ کان وٺي ان ڪٽڻ وارا پنجابي چوڌري  
 ۽ پناهگيرن جا دلال هوندا هئا. ان وقت سنڌ جو هاري ائين سمجهندو  
 هو ته اهو سنگ نه پر منهنجي سسي پيئي ڪپجي. جڏهن سنڌ جي  
 ٻنين ۾ چئن، مٿن ۽ سرنهن جا گل ڪنهنجي مٿڙي مرڪ وانگر ڪڙندا  
 هئا ته انهي کي پٽن لاءِ پنجابي فوجين جا چاڙتا اڳتي وڌندا هئا.

اسان پاڪستان جي ذريعي محبت گهري هئي اسان کي  
 نفرت ملي.

اسان پنهنجائپ جي طلب ڪئي هئي پر اسان کي ڌاريائپ  
 نصيب ٿي.

اسان دوستي جي خواهش ڪئي هئي اسان کي دشمني ملي.  
 اسان انصاف گهريو اسان کي ظلم ملڻ پيو. اسان علم جي تمنا  
 ڪئي هئي اسان کي جهالت ڏني ويئي.



اسان خوشحالي گهري مگر اسان کي بڪ، بيروزگاري ۽ غربت نصيب ٿي. ۽ جڏهن اسان انهيءَ انڌير جي خلاف احتجاج ڪيو ته اسانجي مٿان گوليون ۽ لٽيون وسائي اسانکي ملڪ دشمن ڪوٺيو ويو. انهن سڀني شين گڏجي ۴ مارچ تي احتجاج جي صورت اختيار ڪئي. اڄ چوٿين مارچ ملهائڻ وقت اسان کي سوچڻ گهرجي ته انهن حالتن ۾ ڦير آيو آهي يا جيئن جو تئين باقي آهن؟ آءٌ يقين سان چوان ٿو ته حالتن ۾ ڪوبه ڦيرو ڪونه آيو آهي. البت هڪ اهڙي ناانصافي اسان سان نئين ٿي آهي جيڪا جناح کان وٺي يحيٰ خان تائين ڪانه ٿي هئي. ۽ اها آهي جيئن قومن کي ختم ڪرڻ وارو نئون بل جنهن تحت مسلم قوم کي نه مڃڻ غداري قرار ڏنو ويو آهي ۽ اسان جي لاءِ ڀتي صاحب جي مهربانيءَ سان سنڌي سڏائڻ ڏوهه ٺهرايو ويو آهي. دنيا اڄ اهڙي دور ۽ درجي تي پهچي چڪي آهي جو ڪنهن سياسي ڳالهه کي مذهبي دليلن سان ثابت ڪرڻ انساني تجربن ۽ فڪري ڪاوشن تي ٺٺولي ڪرڻ جي برابر آهي. ليڪن چونڪ پاڪستان جا دانشور جڏهن به ڪا ڳالهه ٿا ڪن ته انکي مذهبي غسل ضرور ڏيڻ ٿا. انهيءَ ڪري آءٌ صرف ايترو چوندس ته اسلامي حڪومت جو ٻيو خليفو حضرت عمر ته مسلم قوم جو قائل ئي نه هو.

(۱) جيئن هن هڪ تقرير ۾ چيو هو ته. نحن قوم اعزنا الله بالاسلام. يعني اسان عرب هڪ مستقل قوم آهيون جنهنکي اسلام جي ذريعي عزت ملي آهي. (۲) هن هڪ خط ۾ سپاهين کي هدايت ڪئي ته ايران ۽ عراق ۾ وڃي اتي جي عورتن سان شادي نه ڪجو ڇو ته ائين ڪرڻ سان توهان جو خالص عرب نسل، توهان جي خالص عربي قوميت ختم ٿي ويندي. پهرين پاڪستان جي قومي اسيمبلي حضرت عمر جي باري ۾ بل پاس ڪري.

سائيو: جڏهن اهڙا انڌير اڃان موجود آهن ته انهيءَ صورت ۾ اسان جو هن لان تي گڏجڻ ثابت ٿي ڪري ته اسان جي جدوجهد

اڃا جاري آهي. جهڙي طرح جنگ هلندي ڪو سولجر سورجڻو ڇڏي  
 پڄي ٿو ته انکي غدار قرار ڏنو وڃي ٿو. اهڙي طرح جيڪڏهن جنگ  
 هلندي ڪوبه ڪارڪن پڄي دشمن جي صف ۾ شامل ٿئي ٿو ته انکي  
 به معاف ڪري نه ٿو سگهجي.

اسان چور ڊاڪو ۽ ڌاڙيل ٿي سگهون ٿا ليڪن قومي غدار  
 هرگز ٿي نه ٿا سگهون.

سنڌڙي منهنجي ماءُ منهنجي جيگل توتان گهور ٿيان،  
 شل نه ٿيان غدار سنڌ ۽ ڀل ڊاڪو ٿيان يا چور ٿيان.

# سند منهنجو ساه

۲۰ جولاءِ ۱۹۷۴ع تي شاه لطيف ڏينهن  
سينار جا هر ڪيل تقرير

مون دل ۾ خيال ڪيو ته آءٌ سينار جا وڃي رهيو آهيان  
جنهن جي ڀرسان سکر آهي. جتي اروڙ آهي جتي هيمن  
ڪلاڻي جي رت جا ڦڙا آهن. جتي شهيد اله بخش سومري  
جو جهنڊو جهوليو هو. ۽ جتي خيرپور آهي جنهن ۾  
تنوير عباسي جي فڪر جون چڻگون نوجوان نسل جي دلين  
کي گرمائينديون رهن ٿيون. جيڪڏهن مون اروڙ جي  
ڀرسان، هيمن جي جهنڊي جي ڇانو ۾، تنوير عباسي جي  
گيتن جي گونج ۽ شيخ اياز جي شاعري جي الن ۾ شاه  
لطيف جو پيغام سند جي نوجوانن تائين پهچايو ته اها  
منهنجي وڏي خوش قسمتي ٿيندي.

(۱) مشڪ ۽ غنبر کان سرهو تن جو سام،  
محبت ۾ چڻ ماڳ سي نفرت ۾ آڙاه،  
پڙڪڻ ۾ باه مرڪڻ ۾ موٽي مثل.

.....

(۲) منهنجي ڌرتي جو گنهگار نه بخشيو ويندو،  
ڪوبه غاصب ڪوبه غدار نه بخشيو ويندو،  
روپ رهبر جو وٺي سگهندو نه رهن ڪوئي،  
هاڻ بيدار ٿيو آهي ڀلارن جو وطن.

جناب صدر، نوجوان ساٿيو ۽ هن ڌرتي جا ڏکويل ۽ ڏتڙيل انسانو:  
جيئي سنڌ.

آءُ هن وقت ڪا ڊگهي تقرير ڪرڻ نه ٿو چاهيان ۽ نه ئي  
وري ڪڏهن زندگي ۾ مون هيٺي وڏي جلسي کي خطاب ڪيو  
آهي. بنيادي طرح مان هڪ ليکڪ آهيان. مون وس پڄندي ڪوشش  
پئي ڪئي آهي ته سنڌ جي ماڻهن جي لڙڪن ۽ سڏڪن کي پنهنجي  
قلم جي ذريعي احتجاج جو طوفان بنائي وقت جي حاڪمن اڳيان  
پيش ڪريان.

اڄ جڏهن حيدرآباد کان آءُ اچي رهيو هوس، ان وقت مون  
سوچيو ته آءُ سينارجن ۾ ڇو وڃي رهيو آهيان؟ جيڪڏهن مون کي شاھ  
جي رسالي جي ضرورت آهي ته اهو حيدرآباد جي ڪتب خانن ۾ موجود  
آهي. جيڪڏهن مون کي شاھ جي روضي جي زيارت ڪرڻي آهي ته  
اهو حيدرآباد ضلعي ۾ موجود آهي. جنهن وٽان لنگهندي مون پئي  
هٿ ٻڌي شاھ لطيف کي سلام ڪيو هو. پوءِ مون دل ۾ خيال ڪيو  
ته آءُ اڄ سينارجن وڃي رهيو آهيان. جنهنجي ڀرسان سکر آهي. جتي  
اروڙ آهي. جتي هيمن ڪالائي جي رت جا ڦٽا آهن. جتي شهيد

الله بخش سوڀري جو جهنڊو جهوليو هو ۽ جتي خيرپور آهي. جنهن  
۾ تنوير عباسي جي فڪر جون چڻگيون نوجوان نسل جي دلين کي  
گرمائينديون رهن ٿيون. جيڪڏهن مون اروڙ جي ڀرسان، هيٺون ڪالائي  
جي رت جي ڦڙن جي خوشبوءَ ۾، شهيد الله بخش جي جهنڊي جي  
چانو ۾، تنوير عباسي جي گيتن جي گونج ۾ ۽ اياز جي شاعري جي  
الن ۾ شاھ لطيف جو پيغام سنڌ جي نوجوانن تائين پهچايو ته اها  
منهنجي وڏي خوش قسمتي ٿيندي.

شاھ لطيف تي ڳالهائڻ کان اڳ ۾ هڪڙي گذارش ڪندس  
ته شاھ لطيف تي ڳالهائڻ وارا چڱيءَ طرح شاھ جي زندگي، سندس  
شاعري، فڪر ۽ فلسفي کي مطالعو ڪن ۽ پڻ سنڌ جي تاريخ کي  
هڪ سنڌي جي حيثيت سان پڙهن. مون کان اڳ جن دوستن شاھ تي  
ڳالهايو. تن مان گهڻن لطيف سائين کي ارغونن جي دور جو شاعر  
ڪري ڳايو. حالانڪ شاھ لطيف ارغونن جي دور جو نه پر ڪلهوڙن  
جي دور جو شاعر آهي. شاھ جي وقت ۽ سنڌ تي حملو شاھ بيگ  
ارغون نه پر احمد شاھ ابدالي ۽ نادر شاھ دراني ڪيو هو. شاھ  
لطيف جي دعا سان غلام شاھ ڪلهوڙو پيدا ٿيو. جنهن سنڌين کي  
ڌارين جي تسلط کان آزادي ڏياري انکي خودمختياري بخشي. شاھ  
پنهنجي دعا ذريعي، غلام شاھ کي وجود ڏنو ۽ پنهنجي شاعري  
ذريعي سنڌ وطن کي لازوال بنائي، سنڌي قوم کي لازوال بنائي، سنڌي  
قوم کي سنواري سينگاري ڳاڙهي ڪنوار وانگر مست ۽ مڱن بنايو.  
شاھ لطيف پنهنجي دعا سان غلام شاھ سنڌ جي آزادي جي  
علمبردار کي خدا کان گهري ورتو ۽ موهن جي دڙي کان وٺي هن  
دور تائين جي صوفين، بزرگن، الله لوڪن، فقيرن ۽ سادن جي دعائن  
جو پڙڏو ۽ روپ جي - ايم - سيد آهي. شاھ لطيف جي شاعري ۽ فڪر  
سنڌ وطن جو احساس ڏياريو ۽ جي - ايم - سيد جي ناقابل شڪست فڪر  
پوري ايشيا ۾ مظلوم قومن کي ظلم جي خلاف احتجاج ڪرڻ لاءِ  
زبان بخشي. انهيءَ ڪري سنڌ جو قومي ۽ عوامي شاعر نياز همايوني  
چوندو آهي ته اسان عربن جا گناهه انهيءَ ڪري معاف ڪري ڇڏيا

جو هنن اسانکي جي - ايم - سيد ۽ شاھ لطيف ڏنا. اها ڳالھ پنهنجي جاء تي سچ ئي سهي پر آءُ ان ۾ هيترو اضافو ضرور ڪندس. ته شاھ لطيف ۽ جي - ايم - سيد جي پيدائش ۾ عرين جو ڪمال گهٽ پر سنڌ ڌرتيءَ جي مٽيءَ جو ڪمال وڌيڪ آهي. جنهن لطيف ۽ جي - ايم - سيد جي روح ۾ رچي هنن کي اڙپنگ انسان بنايو. نه ته عرب اسپين ۾ به ويا هئا. ترڪي ۾ به ويا هئا. وچ اوڀر ۾ به ويا هئا. ايران ۽ افغانستان ۾ آيا هئا. ليڪن اتي ڪو به لطيف آسري نه سگهيو ۽ ڪو به جي - ايم - سيد نسري نه سگهيو. انهيءَ تمهيدي گفتگو کان پوءِ مان شاھ جي فڪر جي روشني ۾ ڪجهه ڳالھائيندس.

**پهرين ڳالھ:** سنڌ جي ماڻهن کي هي ڳالھ نوت ڪرڻ گهرجي ته سنڌ جي تاريخ جا ٻه روپ آهن. هڪ تاريخ آهي سنڌ ڌرتي جي ۽ ٻي تاريخ آهي سنڌي مسلمانن جي. سنڌ جي تاريخ ۱۵ هزار ورهيه پراڻي آهي. ۽ سنڌي مسلمانن جي تاريخ ۱۳ سو ورهيه آڳاٽي آهي. شاھ لطيف سنڌ جي تاريخ، سنڌ جي تهذيب، سنڌ جي مٽيءَ، سنڌ جي ماڻهن ۽ سنڌي سڪار جو شاعر هو نه سنڌي مسلمانن جو. شاھ اسانکي سنڌ جي تاريخ پڙهڻ، پروڙڻ ۽ انکي دنيا جي سامهون نروار ڪرڻ جو سبق ڏنو آهي. انهيءَ تاريخ ۾ موهن جو دڙو به آهي، موهن جي دڙي جون نچڻيون به آهن، موهن جي دڙي جا بت به آهن، راءِ سهيرس به آهي، راءِ سهاسي به آهي، مها راجا ڏاهر به آهي، چار نظام الدين به آهي. دولهه دريا خان به آهي، دودو به آهي، هيومن ڪلاڻي به آهي هوشو شيدي به آهي، اله بخش سوسرو به آهي، چوئٿرام به آهي ڪنور ڀڳت به آهي، ته ڪيرت باباڻي به آهي. ۽ سنڌي مسلمانن جي تاريخ ۾ اهي سڀ شيون ناھن. صرف ۱۳ سو ورهين جي تاريخ ۾ بند ٿيڻ سان اسانکي پنهنجي قديم روايتن، قديم تاريخ، قديم تمدن، ۽ قديم قومي هيٺن کان دست بردار ٿيڻو پوندو ۽ صرف جبا ئي جبا اسانکي نظر ايندا.

آءُ واضح طور ٻڌائڻ چاهيان ٿو، اسان ۲۷ سالن کان پاڪستاني، ۱۳ سو ورهين کان مسلمان ۽ ۱۵ هزار سالن کان سنڌي آهيون.

اسان پاڪستاني نه هئاسين پر سنڌي هئاسين. مسلمان ڪونه هئاسين تڏهن به سنڌي هئاسين. سنڌي هجڻ جو احساس اسانکي قدرت بخشيو آهي. سنڌي هجڻ جو سرتيافيڪيٽ اسانکي سنڌ ڌرتي ڏنو آهي. سنڌي هجڻ جو احساس اسانکي شاھ لطيف جي شاعري ڏنو آهي ۽ سنڌي هجڻ جو فخر اسانکي جي-ايم-سيد جي فڪر عطا ڪيو آهي. جيستائين ڪو ماڻهو اسان کان اهي شيون نه ٿو ڦري تيستائين هو اسان کان سنڌي هجڻ جو حق به نٿو ڦري سگهي. جيڪي حاڪم اسلام آباد جي سائونڊ پروف ڪمرن ۾ ويهي چون ٿا ته سنڌي سڏائڻ جرم آهي. انهن کي آءٌ چونڊس ته سنڌين کان اهو حق ڪس کان اڳ ۾، توهان خدا جي اختياراٺ جو قلم ٽوڙي ڇڏيو. جنهن سنڌ جي جاگرافي جو نقشو بنايو آهي. توهان سمنڊ جو سمورو پاڻي سنڌ ڌرتي تي وهائي ڇڏيو جنهنجي مٽيءَ اسانجي روح کي آئين ريجهايو آهي جيئن معصوم ٻار جي مرڪ ماءُ جي روح کي ريجهاڻي. ۽ توهان انهن سنڌي ماڻهن جي ڇاتين جو ڪير سڪائي ڇڏيو جنهن اسانجي وار وار مان منڊيت جو احساس آئين اڀاريو آهي جيئن مينهن وسڻ کانپوءِ ڪناري ڌرتيءَ مان گاهه جا سلا ٿيندا آهن. توهان انهن هوائن جا رخ موڙي ڇڏيو جنهي ذري ذري ۾ شاھ جي شاعري جو هڳاءُ ۽ جي-ايم-سيد جي فڪر جي سرهاڻ پکڙيل آهي. يقيناً توهان اهو سڀ ڪجهه ڪري نه ٿا سگهو ته پوءِ اسان کان سنڌي هجڻ جو حق ڪنهن به طرح ڦري نه ٿا سگهو.

**بي ڳالهه:** شاھ جي شاعري، سنڌي ماڻهن جي شاعري آهي. ڪنهن هڪ مذهب جي شاعري ناهي. شاھ جي شاعري ۾ اسانکي مسلمان به نظر اچي ٿو ته هندو به نظر اچي ٿو. ڪارو به نظر اچي ٿو ته پورو به نظر اچي ٿو. صوفي به نظر اچي ٿو ته سامي به نظر اچي ٿو. ان ۾ جيڪڏهن تسبيح تي ”الله هو“ جي ضرب آهي ته تبوري جي تنوار، سرلي جي لهر، مندر جي گھنڊ جو پڙاڏو ۽ مالا جو جاپ به نظر اچي ٿو. هنجي شاعري مارن جي شاعري آهي جنهن ۾ هندو به آهن ته مسلمان به آهن. وڏا به آهن ته ننڍا به آهن. پر سنڌي ۽ انهن ميارن ۾ پٽڪي ٻڌندڙ مسلمان به آهي ته سوڍو به آهي. پڙو پائيندڙ

مسلمان عورت آهي ته هندوئن عورت به آهي. چوڙيلي مسلمان به آهي ته راجپوت به آهي. شيڪسپيئر چيو هو ته اي انگلستان، آءٌ تنهنجي غدارن سان به محبت ڪريان ٿو. غدار هميشه وڏا ماڻهو ٿيندا آهن. تنهنڪري ائين چئي سگهجي ٿو ته انهيءَ شاعر وڏن ماڻهن سان محبت جي هام هڻي آهي. ليڪن شاھ لطيف چيو آهي ته:

جيها ڪي تيهه، مارو مون مڃيا،  
اٿم آس اها، ڪڏهن ڪيرائيندي ڪوٽ ڪي.

شاھ اڀرن سپرن پنهنجن ڪي نه ڇڏيو آهي. مارن جي ڪٿي، لوڻي، اجرڪ، چوڙي، چونري، وڻاڻ ۽ پاڻ ڪي امر بنائي ڇڏيو اٿس. هن ڪنهن به چنيسر، ڄام فيروز، قاضي قاضن، ٺاٽونمل، صوبدار، ڪهڙي، نام نهاد ڏهيسر، س-م-لا هوتي سان محبت جي هام ڪانه هڻي آهي. شاھ پنهنجي شاعري لاءِ اروڙ مان ماڪ ڦڙا، دريا خان جي رت جا ڦڙا، مارن جي مرڪ، لارن، لئين، لائن ۽ گنڊيرن جي خوشبو، چوڙي جي چمڪ، اجرڪ جو چٽ، چڙي جي چونگار ۽ ڪنهنجي جي ڳاڙهاڻ ڪٿي پنهنجن بيتن کي سينگاري ۽ سنواري، ان ست آيتون ڪري پيش ڪيو آهي. ۽ انهن سان هن کي ايتري محبت آهي جيتري ۲۵ سالن جي ماءُ کي پنهنجي ڇهن مهينن جي پهرئين ٻار سان. ۽ انهن شين تي هو ڪوسو واڙ به لڳڻ برداشت نه ٿو ڪري ۽ غدارن کي هو ڪنهن به صورت ۾ معاف ڪرڻ لاءِ تيار نه آهي. ۽ نه ئي هو اهڙن ماڻهن کي پنهنجي پيرن ۾ جاءِ ڏيندو.

**ڏين ڳالهه:** شاھ پنهنجي شاعري لاءِ ڪوبه سنڌ کان ٻاهر جو قصو، واقعو ۽ داستان ڪتب نه آندو آهي. انهيءَ مان معلوم ٿيو ته هن کي سنڌ کان ٻاهر جي ڪنهن به فڪر، فلسفي ۽ رومان سان ڪابه دلچسپي ڪانهي ۽ نه ئي وري هن انهن کي سنڌ لاءِ مفيد سمجهيو آهي. انهيءَ مان اسان کي سبق وٺڻ گهرجي ته ٻاهر جا نظام ۽ نظريا پنهنجا ڪرڻ کان اڳ ۾ ڄاڻيون ۽ پرکيون ته آيا اهي سنڌ لاءِ مفيد آهن يا نه؟



شاه ڌارين جي محلن، ماڙين، سونن ۽ ست رچين کي ٽپڻ سمجهيو آهي. هن سون تي سين نه مٽائڻ جو سبق ڏنو آهي. پراڻي ماڙي جي بجاءِ پنهنجي جهوپڙي سان محبت ڪرڻ جي تلقين ڪئي اٿس. سنڌ جي سڪار لاءِ آڏي اسر، سنجهي شام آهون ۽ الاهون ڪيون اٿس.

**چوٿين ڳالهه:** شاه پنهنجا ”هيرا“ سسئي، مارئي، راڻو، مومل، سورٺ، ڏياچ، بيجل، سامي ۽ گاروڙي مقرر ڪيا آهن. جيڪي سڀ هندو آهن. ان مان معلوم ٿيو ته شاه هندو مسلم اختلاف جو سخت مخالف هو. هنجي نظر ۾ هندو، مسلمان، پنڊت، مولوي، برهمڻ، سندن سويڙ، قريشي، اڇوت ۽ شيخ سڀ سنڌي برابر هئا. ۽ هڪ ئي قوم جا فرد هئا. هو اقبال جي ٻن قومي نظريي جو دشمن هو. هو سنڌ جي هندو ۽ مسلمان کي هڪ قوم سمجهندو هو. جيڪڏهن ائين نه عجيبي ها ته هو انهن هندن کي پنهنجي شاعري جو عنوان نه بنائي ها. اڄ اسان کي چيو ٿو وڃي ته جيڪي مسلمان قوم کي نه ٿا مڃين سي اسلام ۽ پاڪستان جا غدار آهن. آءٌ انهن حاڪمن کي چونڊس ته مسلمان قوم کي اقوام متحده ڪونم ٿي سڄي انکي غدار قرار ڏيئي منجهانئس نڪري اچو. مسلمان قوم کي چين ٿو مڃي ان سان دوستي ختم ڪريو. مسلمان قوم کي ايران نه ٿو تسليم ڪري سائن ڪيل معاهدا ٽوڙي ڇڏيو. مسلمان قوم کي آمريڪا قبول نه ٿي ڪري ان کان سڙيل ڪڻڪ گهرائڻ بند ڪريو. مسلمان قوم کي ليپا، مصر، شام، عراق، بنگلاديش ۽ انڊونيشيا ڪونه ٿا مڃين انهن سان ڪاٿا ڪريو. پر آءٌ اڳتي وڌي چونڊس ته. مسلمان قوم کي نبي ڪريم محمد مصطفيٰ صلعم نه ڪونه ٿو مڃي، تنهن ڪري سندن است سڏائڻ بند ڪريو. اهو آءٌ محمد رسول الله جهڙي عظيم هستيءَ تي الزام ڪونه ٿو هٿان پر مون وٽ ان لاءِ ثبوت آهي. جيڪڏهن آءٌ غلط هجان ها ته مولانا صاحب ”مولانا عزيز الله پوهيو“ جن وينا آهن مونکي توکي سگهن ٿا. جنهن وقت رسول سائين طائف ۾ تبليغ ڪرڻ ويا ته اتي جي ماڻهن پاڻ سڳورن کي ڏاڍا پتر ۽ ٺڪر ڪندا هئا.

ان وقت پاڻ سڳورن فرمايو ته ”الاھم اھد قوسي انھم لايعلمون“ يعني  
 اللہ سائين منھنجي قوم کي ساڃھ ڏي. اھا مونکي ھن وقت نہ ٿي  
 سمجھي. انھيءَ جملي ۾ حضور جن طائف جي ڪافر کي پنھنجي قوم  
 قرار ڏنو اٿن. حالانڪ پاڻ سڳورا مسلمان ۽ کين ٻنگ ڪرڻ وارا  
 غيرمسلمان ۽ ڪافر هئا. جيڪڏھن جدا مذهب هجڻ سان جدا قومن  
 نھن ها ته پاڻ سڳورا طائف جي ڪافرن کي ”منھنجي قوم“ نہ چون  
 ها ته اللہ تعاليٰ ڪافرن کي ھدايت ڏي. جيڪڏھن محمد رسول اللہ  
 ۽ ابوجھل ھڪ قوم جا فرد ٿي سگھن ٿا، جيڪڏھن ياسر عرفات ۽  
 جارج حبش ھڪ قوم جا فرد ٿي سگھن ٿا، جيڪڏھن سعد زغلول پاشا  
 ۽ مصر جو پادري ھڪ قوم ٿي سگھن ٿا ته پوءِ جي-ايم-سيد ۽ ڪلياڻ  
 آڏواڻي، تنوير عباسي ۽ ڪيرت ٻاٻاڻي، زينت عبداللہ چنا ۽ پوپتي  
 ھيرانداڻي، نياز ھمايوني ۽ نارائڻ شيام، شيخ اياز ۽ ڪيئل داس فاني،  
 ابراهيم جويو ۽ اتم، ھڪ قوم جا فرد چو نہ ٿا ٿي سگھن؟ آءٌ ٻڌائڻ  
 چاھيان ٿو ته اھي اسانجي قوم جا نہايت ئي قيمتي ۽ اھم فرد ۽ جزا  
 آھن. اسان انھن جي مجلسن ۽ محفلن کي ڪيئن وساري سگھنداسين؟  
 اسان انھن جي ڪچهرين، انھن جي ٽھڪن ۽ لڙڪن کي ڪيئن  
 وساري وھنداسين؟ جنجي ڪري سنڌ مختلف گلن جو چمن ھئي. جنجي  
 ڪري سنڌي زبان کي اوج ۽ عروج ھو. جنجي ڪري سنڌ ۾ رنگ رتول  
 ۽ ٻھ، ٻھ، ٻول ھئا. جنجي ڪري سنڌ جا چانڊاڻا ۽ مانڊاڻا آزاد ۽ آباد  
 ھئا. جنجي ڪري سنڌ اسن ۽ آتشي جو ھندورو ھئي. جنجي ڪري  
 ڪنور ڀڳت جو آواز سائون جي ڪڪر جيان سنڌ ۾ اڀرندو ھو ۽  
 جوڻي جا گيت ڏياري جي ڏيئي وانگيان لائون ڪندا ھئا. جيڪڏھن  
 اسن انھن کي ڌار سمجھون معنيٰ اسان سنڌ جي تهذيب کي ورھائي  
 ڇڏيون. سنڌي ٻوليءَ کي بہ اڌ ڪري ڇڏيون. ۽ شاھ جي رسالي  
 کي بہ ٽڪر ڪري ھڪ ٽڪرو ھتي رکون ۽ ٻيو ڀارت موڪلي  
 ڇڏيون. جنھن وقت اسان سنڌ جي آزادي ۽ بٽيءَ لاءِ جدوجھد ڪريون  
 ۽ ان وقت اسان نہ صرف ھڪ ڪروڙ سنڌين جي ڳالھ ڪريون ٿا  
 پر ڀارت ويل ويھن لکن سنڌين جي ڳالھ ڪريون ٿا. ھانگ ڪانگ،

سيلون، برما، سينگاپور ۽ دنيا جي ڪنڊڪڙڙ ۾ پکڙيل سنڌين جي  
ڳالهه ڪريون ٿا.

جيڪڏهن سنڌ آهي ته پوءِ اهي سڀ سنڌي، اهن  
جيڪڏهن سنڌ نه آهي ته پوءِ ڪو به سنڌي باقي رهي نه سگهي.

ڪٿا منجهه قرار هئا هيڪاندا سنگهه  
ڳاهي ڳاهه فراق جي ڪيا ڌارو ڌار  
نه ڄاڻان پيا ڪير ملندو نئين ڪان.

هو ڀنگا، هو ڀنڀون، هو سارن ڪا سڀيان  
سي سڀ ساري سومرا تهر لڳ ڪان  
مارو هئا ميهان ويا اولهي اڪري.

پنجين ڳالهه: شاه پنهنجي شاعري ۾ ايران، افغانستان، ترڪي  
مصر ۽ ٻين اولهه جي ملڪن جي ڪنهن به شخصيت کي پنهنجي  
شاعري ۾ جاءِ نه ڏني آهي. ”سواءِ رسول جي“ ان جي مقابلي ۾ هن  
جيسلمير، گرنار، پور بندر ۽ ٻين اوڀر جي شهرن جي شخصيتن کي  
ڳايو ۽ ورجايو آهي.

انهيءَ مان معلوم ٿيو ته شاه جي نظر ۾ سنڌ جو ثقافتي تعلق  
۽ تهذيبي واسطو اوڀر سان آهي نه اولهه سان. سنڌ تي حملا هميشه  
اولهه کان ٿيا آهن. اوڀر جي مقامي ماڻهن جي طرفان ڪوبه حملو نه  
ٿيو آهي. اولهه جي لتيندڙن، ڦريندڙن ۽ غاصبن ۽ ظالمن کي  
جيڪڏهن شاه ساراهي ها ته سندس شاعري ۽ اقبال جي شاعري ۾  
ڪوبه فرق نه رهي ها. آءٌ سدائين چوندو آهيان ته اقبال جي شاعري  
پڙهڻ سان مون کي حقي جي ڌپ ايندي آهي ۽ شاه پنهنجي شاعري  
پڙهڻ سان مون کي موهن جي دڙي جي دانهن ٻڌڻ ۾ ايندي آهي.  
ملير جي مٽيءَ جي موهڪ محسوس ڪندو آهيان ۽ دريا خان جي رت  
جون ڏيا ٿيون ٻرندي ڏسندو آهيان. شاه انهيءَ شاعري ۾ اوڀر کي  
ڳايو آهي ڇو ته سنڌ جي پوري تاريخ ۾ ۱۹۶۵ع کان اڳ ۾ سنڌ

کي اوڀر کان حملو نه ٿيو آهي. اهڙن اسن جي پيغمبرن کي شاه  
ڪيئن ٿي وساري سگهيو ۽ نه ئي اسان وساري سگهنداسين. اسان کي  
چيو ٿو وڃي ته اوهان ڀارت جا ايجنٽ آهيو. آءٌ پڇڻ چاهيان ٿو ۽  
اوهان خود فيصلو ڪيو ته جيڪڏهن اسان ڀارت جا ايجنٽ هجيون  
ها ته ۱۹۷۱ع ۾ هندوستاني فوج چور کان واپس ڇو وڃي ها؟  
اسان ڀارت جي مارواڙي سيٺ جا ايترا ئي مخالف آهيون،  
جيترا پناهگير، پنجابي سامراج جا. ان باري ۾ ڪابه غلط فهمي نه  
هجن ڪي.

جهين ڳالھ: اها آهي ته شاه لطيف اسان کي ٻڌايو آهي  
ته آزادي سجاڳي پيدا ڪرڻ سان ملندي آهي. جنهن وقت نادر  
شاه سنڌ تي حملو ڪيو هو. ان وقت سنڌ جو حاڪم نورمحمد  
ڪلهوڙو اٺ پکي ۽ وانگر وڃي ريگستان ۾ لڪو. پر شاه لطيف  
پنهنجو تنورو ڪٽي سنڌ جي ڳوٺ ڳوٺ ۾ ڪاهي پيو ۽ گيڙو  
ماتمي لباس پوري سنڌ جي هر ماڻهو کي ڏونڌاريو ته:

سورهيه مرين سوپ کي ته دل جا وهه وسار  
هڻ پالا وڙهه پاڪرين، آڏي ڍال م ڍار،  
مٿان تسيغ تارار مار ته ستارو ٿين.

۽ سنڌ جي ماڻهن شاه لطيف جي پيغام کي ورنايو ۽ هو  
پنهنجون ڪهاڙيون اڀيون ڪري سنڌ جي سرحد تي هالار جي قطار  
وانگر بيهي رهيا. اڄ ڪي ماڻهو جيڪي پ-پ-پ ۽ سپاڻ ۾ پاڙي  
جا گهوڙا ٿي پنهنجي بند ڪمرن جي سينگن ۾ اسان جي خلاف زهر  
اوڳاڇيندي چون ٿا ته اسان جيتوڻيڪ حاڪمن سان گڏ آهيون پر  
سنڌ جا غدار نه آهيون. آءٌ انهن کي عرض ڪندس ته ماڻهن جي  
اڪين ۾ ڌوڙ نه وجهو. ماڻهو توهان کي چڱي طرح سڃاڻن ٿا.

اوهان بنگل ديش جي قتل عام، ٽي مجرمانه خاموشي اختيار  
ڪئي. جڏهن سنڌ دشمن آئين ٺهيو ۽ سنڌ جي نوجوانن احتجاج  
ڪندي انهيءَ آئين جي خالقين ڏڻ جي گريبانن مان جهليو. ان وقت

اوهان آئين يعني ون يونٽ جي خوشي ۽ جشن ملهائي سنڌ سان  
 غداري نه ڪئي ته ڇا اها سنڌ سان وفاداري هئي؟ جنهن وقت بهاري  
 آيا ان وقت بيمگر نصرت ڀٽو ”آءٌ سندس تمام گهڻي عزت ۽ احترام  
 ڪندو آهيان“ ڪراچي بندرگاهه تي وڃي انهن جي گچين ۾ گلن  
 جا مار وجهي سندن مرجيا ڪئي ته اوهان نصرت ڀٽو زنده باد جا نعرا  
 هنياء. جنهن وقت سنڌي ماڻهن تي گوليون هلايون ويون ۽ ڪيترا  
 نوجوان ڪٺا ويا. ان وقت اوهان گوليون هلائيندڙ ثقافتي اقليت جي  
 هڪ فرد بديع الحسن جا هٿ چمي سندس ورڪ ڪيو ۽ جنهن وقت  
 سنڌ جي نوجوانن کي گرفتار ڪرڻ لاءِ پوليس جا درندا هٿڪڙيون  
 کڻي اچي وڌيا ان وقت اوهان سڱن جي ڪڏڙن غلامن وانگر سنڌي  
 نوجوانن جي گهرن جا در ڏيکاريا. ۽ جنهن وقت سنڌ جو عوام اٿي  
 ۽ ڪنڊ جي ڀاءُ لاءِ حيران هو. ان وقت اوهان ٽريڪٽرن، ٽرڪن،  
 سئنيائن ۽ ڪارن جون پرستون ورتيون. اها سنڌ دشمني آهي يا سنڌ  
 دوستي؟ ڪاش! اوهان شاھ جي پيغام تي عمل ڪريو ۽ حاڪمن جي  
 درن تي جهڪڻ بجاءِ سنڌ جي حقن لاءِ لڙندڙ هٿين خالي عاشقن جو  
 مات ڏيو.

جي تو ڪو ڪنڊ، تون ڇا وڙهندي وڃ،

تنهنجي رت ۾ ٿيڻ ناهي منهنجي ماءُ جي.

ستين ڳالھ: جا آخر ۾ ڪرڻ چاهيان ٿو شاھ لطيف جي

پيغام کان اسان نوجوانن کي واقف ڪرائيندڙ محترم جي - ايم سيد  
 جي متعلق آهي.

پيرزادي صاحب تازو يحيٰ خان کي آزاد ڪرڻ وقت اعلان  
 ڪيو آهي ته اسان يحيٰ خان کي آزاد ڪري رهيا آهيون، ڇو ته  
 مقرر وقت کان پوءِ اسان ڪنهن کي به D. P. R. تحت نظر بند رکي  
 نه ٿا سگهون.

آءٌ پيرزادي کان پڇڻ چاهيان ٿو ته يحيٰ خان وزيراعظم جي  
 چوڻ مطابق اردو اخبارن جي ليکڪن موافق پنهنجي پناهگير سياستدانن

جي خيال پٽاندر ۽ پاڪستاني فوج جي يقين موجب پاڪستان کي  
ٽڪرا ٽڪرا ڪندڙ آهي اوهان جڏهن پاڪستان جي دشمن يحيٰ خان  
کي آزاد ڪري سگهو ٿا ته پوءِ شاھ لطيف جي پيغامبر جي - ايم سيد  
کي جو قيد رکيو ويٺا آهيو؟ جڏهن ته اوهان سنڌي آهيو ۽ دعويٰ  
ٿا ڪريو ته اوهان سنڌين جي خدمت ڪرڻ ٿا چاهيو.

درحقيقت اوهان کي سيد جو قيد ۾ رهڻ ته پسند ئي نه هجي  
پر جيئن ته جيئن - پاڻ سڏيو بيظلم سنڌ جي ڏکويل انسانن جي دلين جو  
اڌار آهي - ايم سيد سنڌ جي تاريخ جو ترجمان آهي.

سيد سنڌ جي باغي جو محافظ، حال جو رهبر ۽ روشن مستقبل جي  
صنعت آهي. ماڻهو چون ٿا ته جي - ايم سيد اڄ ڏينهن تائين وڪاڻو  
نه ٿي پر آءٌ چوندو آهيان ته دنيا جي ڪارخاني ۾ اڄ ڏينهن تائين  
اهڙو ڪو سڪو تيار ٿي نه ٿيو آهي جيڪو سيد جي پيرن جي پٽي  
جي قيمت ادا ڪري سگهي. ماڻهو چون ٿا ته سيد ڪڏهن غافل نه ٿيو.  
آهي. آءٌ چوندو آهيان ته سيد غافلن کي ننڊ مان اٿارڻ آيو آهي.  
ماڻهو چون ٿا ته سيد ڪڏهن جهڪيو ناهي پر آءٌ چوندو آهيان  
ته هو جهڪڻ لاءِ نه پر ظالمن ۽ جايرن کي جهڪائڻ لاءِ پيدا  
ٿيو آهي.

جناب صاحب، سيد کي نظر بند ڪري ڪراچي ڌار ڪئي،  
لياقت علي سيد کي جيل ۾ وجهي پناهگيرن کي آباد ڪيو، ڪهڙي،  
سيد کي جيل ۾ وجهي ون يونٽ ٺاهيو، ايوب، سيد کي قيد ڪري  
پنجابي آباد ڪيا. يحيٰ خان سيد کي زنجير وجهي سنڌ جي تحريڪ  
آزادي کي ڌڪ هنيو. پٽي سيد کي ڪاربن ڪوئين ۾ بند ڪري  
بھاري گھرايا. ليڪن ڇا آهي سڀ سيد کي جهڪائي سگھيا؟

لياقت علي گوليءَ جو شڪار ٿي ويو، ڪهڙو تاريخ جي  
قاسي گھاٽ تي ٽنگيو پيو آهي. ايوب خان ڪجهه وقت گمنام رهي  
فنا ٿي ويو. يحيٰ خان تي لعنت جو وسڪارو آهي ۽ لڪڻ جي جاءِ  
ڪانه ٿي ٿيس. پتو صاحب ۾ هڪ مقرر مستقبل ڏانهن تڪڙو وڌي

رهيو آهي. پر جي. ايم سيد اڄ به سنڌ جي سرحد تي هماليه جيان  
 آڏول ڀينو آهي. اهو وقت پري نه آهي جڏهن سيد جي اميدن جو  
 جهنڊو رني ڪوٽ جي قلعي تي جهنڊو نظر ايندو.

اچو ته عزت ڪريون ته شام لطيف جي هن سچي عاشق سائين  
 جي. ايم سيد جيڪو پيغام ڏنو آهي تنهن کي سنڌ جي پاڙيءَ پاڙيءَ  
 تي پنهنجي رت سان روشن ڪريون.

جيئي سنڌ، جيئي شاھ، جيئي سيد.

# آيت آيت بيتن ۾

۱۸ آگست ۱۹۷۴ع تي شجوداد پور ضلعي  
سانگهڙ ۾ ”يومر لطيف“ جي موقعي تي  
ڪيل تقرير

اها سانگهڙ ڪتي آهي جنهن جي نالي ٻڌڻ سان  
لمبرڪ ۽ آئوٽراءِ جي ڏاڏن جون هڏيون سندن قبرن ۾  
ڪڙڪاٽ ڪنديون محسوس ٿينديون هيون. انهيءَ سانگهڙ  
کي اڄ ۲۰ آءِ لطيف جي پيغاف جي ڏيائين جي روشنيءَ ۾  
ڳولڻ آيو آهيان. شايد انهيءَ سانگهڙ کي نشو ڪارائي  
سمهاريو ويو آهي. ليڪن مونکي يقين آهي ته اها سانگهڙ  
وزري ڪنهن الڙ ڇوڪريءَ وانگر آرس پڇي اٿندي، پوءِ  
مڪيءَ جي ٻيلي ۾ ڪنهن فوجي بوت جو نشان نه هوندو.



جناب صدر، نوجوان سائيو، لطيف جا وارثو - جيئي سنڌ.

آءٌ جيئي سنڌ استوديس فيڊريشن شهدادپور جو نهايت ثورائتو آهيان. جنهن مونکي لطيف جي ورسِيءَ تي سندس حضور عقيدت پيش ڪرڻ جو موقعو عنايت ڪيو آهي. هن جاءِ تي ماڻهن جو اڏو وڏو اجتماع ڏسي آءٌ ڏاڍو خوش ٿيو آهيان. انهيءَ خوشيءَ جا ٻه سبب آهن.

**پهرئون.** ڏنيل جي شايد ئي ڪنهن شاعر جي ورسِيءَ تي هيترا ناهو گذر ٿيندا هجن. ڪجهه وقت اڳ ايران سينئر طرفان ڊاڪٽر اقبال جي ورثي ملهائي ويئي هئي. انهيءَ ورسِي جي جلسي گاه جي چوڌاري مسلح پوليس وارا بيٺل هئا ته جيئن جلسي ۾ گز ٻڙ پيدا نه ٿئي. جلسي جي صدارت سنڌ جو مشهور مورخ سيد حسام الدين راشدي ڪري رهيو هو. جڏهن آءٌ پنهنجي هڪ دوست سان گڏجي پير صاحب جا خيالات ٻڌڻ ويس ته دروازي تي بيٺل پوليس واري اسان کي اندر وڃڻ کان روڪي ڇڏيو. مون پنهنجي دوست کي چيو ته اهو شخص پاڪستان جي قومي شاعر ڪهڙي ريت ٿي سگهي ٿو جنهن جي ورسِي بندوقن جي پاڇي هيٺ ملهائجي رهي هجي؟ پر ڪاش اڄ ڪوئي اقبال جي وارثن ۽ ان جي ورسِي ملهائيندڙن کي ڦٽي اچي سنڌ جي قومي شاعر جي ورسِي ڏيکاري ته ڪٿان ڪٿان کان ماڻهو ڪهي اچي لطيفي لات جي خوشبوءِ جهڻ لاءِ گذريا آهن. جن ته ماڻهيءَ جون مکيون آهن جيڪي ڪنهن مٺيءَ رس چوسڻ لاءِ اچي گذريون آهن يا ڪنهن سچي پيئڻي پيئڻ لاءِ اچي گذريون آهن.

۽ سنڌو ماڻهو آهت اسٽيج تي بيٺي جڏهن سائيهون نظاريان پيو ته اوهان جي پٽن جو نظارو نه معلوم منهنجي دل ۾ ڪهڙو ولوڙ پيدا ڪري رهيو آهي، جنهن کي آءٌ لفظن جو ڪوبه صحیح روپ ڏيئي نٿو سگهان. اوهان جا پٽ ڪا ڏسي ائين ٿو محسوس ٿئي جهڻ گلاب جي گلن جي

هار ۾ موتي جا گل، يا پاٽ اوندا هي رات ۾ روشن تارا، يا ماري  
 جي پليز ۾ ڪنهن جون قطارون، يا حفيظ قريشي جي لفظن ۾ قمين جو  
 فصل ۾ اوهان جي انهن پٽڪن سان سنڌ جي تاريخ جي ڪهاڻي وائيندڙ  
 آهي. اوهان جي انهن پٽڪن جي ورور ۾ شاھ لطيف جي شعرن جون  
 مصراعون شامل آهن. اوهان جي پٽڪي جي هر وڪڙ تي سنڌ جي  
 تاريخ جو ورق لکيل آهي. اهو پٽڪو سنڌ جي سلامتي جي نڀائي ۽  
 سنڌ جي تهذيب جي بقا جو اهڃاڻ آهي. هن دور ۾ جملي اُورن جي  
 اها ڪوشش رهي آهي ته هو ڪنهن طرح اوهان جي پٽڪي کي ڏهن  
 ۾ ڪامياب ٿيڻ لاءِ تاريخ شاھد آهي ته يونانين سنڌ تي ڪاهيو ۽  
 اوهان جي ايتري لڙهه جي ڪوشش ڪئي. ايراني آيا هنن اوهان  
 جي پٽڪي ۾، ته هئا وڏا عرب سگورا آيا هنن اوهان جي پٽڪي سان  
 هٿ جوڙاند ڪئي ۽ غزنوي آيا هنن توهان جي سنڌ پٽڪي کي خاڪو آلود  
 ڪرڻ انجي ڪوشش ڪئي. ارغون آيا ۽ هنن اوهان جي ويٺل خوبصورت  
 مٿي مٿان پٽڪو لاهي. ان جي عوض چيت جو ڪاٺ هو رومان ٻڌڻ  
 زور ۽ پڙهڻ لاءِ آيا. انهن ۾ پٽڪي سان ڪونس ڪئي. مغل اوهان  
 جي پٽڪي کي ڪي ختم ڪري ان جي جاءِ تي سڙا غالب ڪرڻ  
 توڙي ڪنهن مروج ڏيڻ گهريو ۽ آخر ۾ انگريز سامراج ۽ اڪين سامراجين  
 جي نقش قدم تي عمل ڪيو. ليڪن آهي سڀ ڪامياب ٿي نه سگهيا  
 ۽ اوهان پنهنجي پٽڪي جي حفاظت اهڙي ته بهادري، جرئت ۽ دليري  
 سان ڪئي، جهڙي طرح ڪو محب وطن انقلابي ويڙهاند ۾ وڙهندي  
 پنهنجي جهنڊي جي حفاظت ڪندو آهي. اڄ به ڪن ڌارين سامراجي  
 ايجنٽن تي پنهنجن غدارن جي اها ڪوشش آهي ته هو اوهان جي مٿن  
 تل پٽڪو لاهي. ان جي جاءِ تي رانسوري يا چيني ڪپ پارائي اوهان  
 کي پنهنجي ڌرتي تي ڌارو بنائي ڇڏين. ليڪن مون کي اوهان جي  
 خوبصورت لکين ۾ پڙهي جي فڪر جي موت ائين جلندي محسوس ٿئي  
 ٿي، جيئن ڪنهن ڪناري جي اڪين ۾ جواني جون ريڪائون. انهي  
 مان مون کي پڪ آهي ته اوهان تاريخ جي هر دور وانگر انهي تهذيبي  
 ڌاري ۾ به ڌاريلن کي شڪست ڏيئي پنهنجي پٽڪي جو پاڻ مٿي  
 رکڻ لاءِ هر ڪجهه ڏاڍو وڙهيو.

ڪندو. ڇو ته اهو اوهان جي عزت جو نشان، اوهان جي غيرت جي علامت ۽ سنڌ جي وجود جي نشاني آهي. منهنجي خوشيءَ جو ڀيرو سبب هي آهي ته آڏو اڃا ضلعي سانگهڙ ۾ لطيف جو پيغام پيش ڪري رهيو آهيان. سانگهڙ ڇا آهي؟ سانگهڙ دنيا جي جاگرافي جي نقشي ۾ ڳاڙهو ٽپڪو آهي. سانگهڙ جنگ آزادي جي تحريڪ ۾ مسلح جدوجهد جو نشان آهي. سانگهڙ برٽش سامراج خلاف باغيانه للڪار ۽ انقلاب جو گيت آهي. سانگهڙ، سنڌين جي هٿ ۾ ظالم جو گلو ڪپيندڙ خنجر آهي. سانگهڙ جنهن مان سيد احمد شهيد کي وفادار ساٿي مليا. سانگهڙ جنهن جي پٺيان ۾ ويهي بهادر سنڌين، انگريزي سامراج ۽ ان جي دڙالن، چاڀلوسن ۽ چمچن کي ٽوٽا ڇڻايا. آڏو اڃا به تصور جي ڪنن سان مڪيءَ جي ٻيلي مان ڇٽندڙ گوليءَ جو آواز ٻڌي رهيو آهيان، جيڪا سنڌ تي غاصبان قبضو ڪندڙن جو هيٺون چيري نيسٽ وٺايو ڪري رهي آهي. آڏو اڃا به تصور جي اک سان رت جا آهي ڦڙا ڏسي رهيو آهيان جيڪي سنڌي حریت پسندن جي جسمن مان وهيا هئا ۽ مونکي ائين ٿو محسوس ٿئي ته اهي ڦڙا ناعن پر مينهن وٺي کان پوءِ پالو جي ڀٽ تي مينهن وسارڻ جي قطار آهي، يا ڪنهن خوبصورت هٿ تي ميندي جا ڇٽ، يا ڪنهن ٻرينءَ جي پيشاني تي ڳاڙها تلڪ، يا اونڌاهي ۾ ڏيڻن جي ٽسڙون، يا خليفي نبي بخش جي ڪيڏاري جا ٻيٽ. سانگهڙ جا سڀ ٻيا اوهان کي اهو ٻڌايو ويو آهي ته سنڌ جي خهه سارو جي تحريڪ هلائيندڙ جيئي سنڌ وارا اوهان جا دشمن آهن ته سوچيو اسان اوهان جا دشمن ڪيئن ٿا ٿي سگهون؟

اوهان سان دشمني معنيٰ سنڌ جي تحريڪ آزادي سان دشمني. اوهان سان دشمني معنيٰ اوهان جي رت سان روشن ٿيل ڏيڻن سان دشمني. اوهان سان دشمني معنيٰ سنڌي قوم جي هڪ حصي سان دشمني. اسان جيئي سنڌ جي ادنيٰ ڪارڪنن جي حيثيت ۾ اعلان ٿا ڪريون ته جڏهن مڪيءَ جي ٻيلي ۾ ڪنهن فوجي بوت جي موجودگيءَ جو احساس ٿو پيدا ٿئي ته ان وقت ڇڻ ڪنهن ڳوريون ڳوريون ڇڻون اسان جي سينن تي رکي ڇڏيون هجن. اوهان کي جيڪا گولي لڳي

ٿي، ان جو نشان اسان پنهنجي هانءَ ۾ محسوس ڪريون ٿا. اوهان جي اڳچيءَ ۾ جيڪو ڦٽندو وڌو وڃي ٿو ان جا وڏا اسان پنهنجي نر گهٽ ۾ محسوس ڪريون ٿا ۽ اوهان جي پير ۾ لڳندڙ ڪنڊي جو ڦٽ اسان پنهنجي دل ۾ محسوس ڪريون ٿا. پر اوهان ايترو ٻڌايو ته اها سانگهڙ ڪٿي آهي جنهن جي نالي ٻڌڻ سان لمبرڪ ۽ آئوٿرام جي ڏاڏن جون هڏيون سندن قبرن ۾ ڪڙڪاٽ ڪنديون محسوس ٿينديون هيون. انهيءَ سانگهڙ کي اڄ آءٌ لطيف جي پيغام جي ڏيکين جي روشني ۾ ڳولڻ آيو آهيان. شايد انهيءَ سانگهڙ کي نشو ڪارائي سمهاريو ويو آهي. ليڪن مون کي يقين آهي ته اها سانگهڙ وري ڪنهن الر چوڪري وانگر آرس پيچي اٿندي ۽ پوءِ مڪيءَ جي ٻيلي ۾ ڪنهن فوجي بوت جو نشان نه هوندو. هن ڌرتيءَ جا اصلي وارث پنهنجي ماڳ موٽندا. لوڙهن جي جاين تي سنڌ جي حفاظت جا مورچا هوندا ۽ اهو دور لطيف جي پيغام تي مڪمل عمل جو دور هوندو. انهيءَ مختصر ڳالھ ۾ ٻول کان پوءِ آءٌ شاھ لطيف جي شعري ۽ فڪر تي ڪجهه ڳالهائيندس.

پهرين ڳالھ: شاھ جي فڪر ۽ پيغام جا ٻه روپ آهن. هڪ سنڌ لاءِ ۽ ٻيو پوري دنيا لاءِ. سنڌ لاءِ هن جو پيغام قوم پرستي ۽ وطن دوستي وارو پيغام آهي. انهيءَ سلسلي ۾ هو ڪنهن به ٻاهرين حملي ۽ مداخلت کي تڪرار ۽ نفرت جي نظر سان ڏسي ٿو. هن جي خيال ۾ سنڌ مڪمل طرح هڪ تاريخي ۽ جاگرافيائي سرحدون رکندڙ ملڪ آهي ۽ ان جا رهواسي هڪ قوم آهن. سنڌ تي حڪمراني ۽ سنڌ جي گذر معاش جي وسيلن تي پهريون ۽ آخري حق سنڌين جو ئي هئڻ گهرجي. شاھ، سر مارئي ۾ وطن دوستي جو جيڪو لازوال پيغام ڏنو آهي، ان ۾ حب وطن سان گڏوگڏ ٻاهرين حملن جي ڪري سنڌ جي ماڻهن جي جيڪا اقتصادي تباهي ٿي هئي تنهن شاھ لطيف جي جيءَ کي جهوري ڇڏيو ۽ هن انهيءَ اقتصادي تباهي جو زوردار نموني ذڪر ڪيو آهي. هو جڏهن ڏونرن، پيرن، پڪن، لرن، لنين، سنگرن ۽ ڏٺ جو ذڪر ڪري ٿو ان وقت حقيقت ۾ هو رڙيون ڪري





مسجد جي هجي يا مندر جي. عشق کي حسن گهرجي پوءِ اهو ڪنهن جي سرنگين نگاهه ۾ هجي يا ڪنهن جي مٺڙي مرڪ ۾. فضائن ۾ ڪڪرن جي لڪلڪوٽي ۾ هجي يا ڪنهن معصوم جي خوابيده مشڪ ۾. بهرحال حسن آهي. انهيءَ ڪري شاه صاحب چيو ته

هڪ قصر در لڪ ڪوڙين ڪش گسڙ ڪيون،

جيڏانهن ڪريان پرڪ تيدانهن سڄڻ سامهون.

يا سامين جو ذڪر ڪندي چوي ٿو ته

سڄا سامي سڄو سامين پئنت،

هوت انهيءَ هنڌ پر هنن ڏٺو هنگلاج ۾.

شاه صاحب وٽ اهي سڀ شيون ٻئي درجي جون هيون، اول ۽ اصل سنڌ ۽ سنڌي هئا.

**ٽين ڳالهه.** شاه صاحب پنهنجي شاعريءَ ۾ شهرن جي پيٽ

۾ بهراڙين کي وڌيڪ ڳايو ۽ سارا هيو آهي. انهيءَ جو ڪارڻ هي آهي ته شاه جي دور ۾ سنڌ جي غلام ٿيڻ جو خطرو هر وقت موجود هو. جڏهن به ڪا قوم سياسي طرح غلام بڻجي ويندي آهي ان وقت تهذيب ۽ ثقافت جي حفاظت انهيءَ قوم جي آزادي جو رستو صاف ڪندي آهي. شهرن ۾ ڪنهن به قوم جو ڪلچر خالص ۽ نبار نٿو رهي سگهي ۽ نه ئي زبان نج رهي ٿي. انهيءَ ڪري شاه صاحب پنهنجي شاعري ۾ بهراڙين کي وڌيڪ اهميت ڏني آهي جتي سنڌ جو صحيح ڪلچر ۽ خالص زبان موجود هئي. تا ته خدا نه خواسته سنڌ جيڪڏهن ڪنهن ڏکئي دور ۾ داخل ٿئي ته اهو بهراڙي جو ڪلچر ۽ زبان سنڌ جي وجود ۾ بقا جو نشان بڻجي. پوءِ ته شهرن جا ماڻهو اڪثر بزدل ۽ گيدي ٿيندا آهن. هو پنهنجي جان ۽ مال جي حفاظت جو ذمون به پوليس تي وجهندا آهن. برخلاف ان جي بهراڙي جا ماڻهو بهادر ۽ دلير ٿيندا آهن، جيڪي پنهنجي هر شيءِ جي حفاظت پاڻ ڪندا آهن. انهيءَ ڪري شاه صاحب کي ٿئي جي مدرسي ۾ ڪانه ڪشش محسوس ڪانه ٿي، پر ننگر پارڪر جي هڪ ننڍڙي ڳوٺ سان هن جي دل ائين پڌجي

ويئي، جيئن چانڊوڪي رات ۾ ڪنهن جي مٿي سرڪ پياسي دل ۾ پيار جو پيوند وجهي ڇڏي.

**چوٿين ڳالھ** - شاھ صاحب پنهنجي رسالي ۾ جيڪي مکيه ڳالهيون بيان ڪيون آهن، سي آهن، حب الوطني، بهادري ۽ جدوجهد. انهن ڳالهين لاءِ هن وڏن ماڻهن، پئسي وارن، دولتمندن ۽ جاگيردارن جا ڪردار ڪتب نه آندا آهن ۽ نه ئي حڪمران چونڊيا اٿس. پر غريب ۽ مسڪين هيرا چونڊيا اٿس. جيئن ته بهادري لاءِ سنڌ ۾ مهاراجا ڏاهر، دودو سوسرو ۽ دولهه دريا خان به هئا. پر شاھ بهادري لاءِ مورڙي ميربحر، حب الوطني لاءِ مارئي ۽ جدوجهد لاءِ سسئي جو ڪردار چونڊيو.

انهيءَ مان معلوم ٿيو ته شاھ جي نظر ۾ انقلاب جا سرچشما غريب ئي آهن. هنن جي محبت به پاڪ ۽ نفرت به صاف. جنهن ۾ ڪنهن لالچ، لوپ، ٺڳي، دوڪي ۽ دولاڻ جي ڪا به گنجائش ڪانهي. برخلاف انهيءَ جي وڏن ماڻهن کي ڪي لاهيون ۽ مصلحتون به ٿين ٿيون. پر انهيءَ جو اهو مطلب هرگز نه آهي ته شاھ صاحب جي نظر ۾ وڏن ماڻهن جي چڱاين ۽ خسوين کي ڪا به اهميت نه آهي. ۽ هروڀرو چڱائي ورثو ئي ننڍي ڪلاس جو آهي. هن غريبن سان گڏ راڻي مينڌري وزير، راءِ ڏياچ بادشاهه، لاڪي ڦلاڻي مالدار، جدي جکري واليءَ رياست ۽ ڄام ڏاٽار کي به اسر بنائي ڇڏيو آهي. حقيقت هي آهي جيئن مون اڳ ۾ چيو ته شاھ جي نظر ۾ چڱائي ۽ سچائي اهم آهي، پوءِ اها ڪنهن جي طرفان به هجي هو ان کي نظر انداز ڪرڻ لاءِ ڪنهن به صورت ۾ تيار نه آهي.

**پنجين ڳالھ** - شاھ سنڌ جي هاري جي خوشحالي چاهيندڙ هو. هن جي دل ۾ سنڌ جي هاري ۽ مالوند ماڻهوءَ جي غريبي ۽ مسڪيني ڏسي وڌ پئجي ويندا هئا ۽ جيڪي ماڻهو انهن کي ڦريندا ۽ لتيندا هئا تن لاءِ انتهائي ڌڪار ۽ نفرت جو اظهار ڪيو اٿس ۽ ”ڌڪاريا ڏيهر مان موڙي شال سرن“ اهڙن ئي ماڻهن لاءِ چيو اٿس.







ڪيو آهي. ون يونٽ جي ٺهڻ کان وٺي ڏهن تائين جيڪي به مصيبتون  
 اوهان تي ٿيون وانگر وسنديون رهيون. انهيءَ پوري عرصي ۾ اسان  
 جا ساٿي، اوهان جا دوست ۽ اوهان جا ٻچا ٻيلن ۾ هئا. ٻوليءَ جي  
 فسادن وقت جيئي سنڌ جي ڪارڪنن کي سزائون ڏنيون ويون. اسان  
 جي ساٿين انهن مصيبتن جو مقابلو ڪيو. ليڪن اليڪشن جي وقت  
 ووٽ وٺڻ اوهان وٽ (جيئي سنڌ) وارا نه پر ذوالفقار علي ڀٽو ۽ ڄام  
 صادق علي آيا. اڄ ووتن جو وقت نه آهي ته به جيئي سنڌ وارا اوهان  
 وٽ آهن. اوهان سان گڏ آهن. ۽ اوهان جي دلين جي آواز جي  
 ترجماني ڪري رهيا آهن. آءٌ جڏهن ڳالهائڻ پيو، ان وقت اوهان  
 جي بهڪندڙ مهانڙن مان محسوس ڪريان ٿو ته جيڪي ڪجهه اوهان  
 جي دلين ۾ آهي سو ئي منهنجي زبان تي آهي. ڪاش مون وٽ اهڙو  
 ڪو آلو هجي جو آءٌ اوهان جي دلين جي آواز کي ان جي ذريعي  
 وقت جي چنگيز صفت غاصبن جي دلين ۾ لاهي سگهان. تاهم آءٌ  
 ڪوشش ڪري رهيو آهيان، جيئن شاھ جي پيغام کي گهٽ ۾ گهٽ  
 سنڌ جي فضاين جي ذري ذري ۾ پکيڙيان. سنڌ جو واھڻ واھڻ آن  
 سان واسجي اٿي. سنڌ، لطيف جي سنڌ، برصغير جي ماڻهن کي ڇا ڇا  
 نه ڏنو؟ سنڌ، برصغير کي مهاراجا ڏاهر ۽ ڄام نظام الدين جهڙا حاڪم  
 دودي ۽ دريا خان جهڙا دلير، هوشو شهيد، حضرت پير صاحب  
 صبغت الله شاه ۽ هيومن ڪالائي جهڙا بهادر ۽ بلوان، شيخ عبدالمجيد  
 سنڌي، شهيد اله بخش سومري، جي-ايم سيد، چوئٿرام گدواڻي،  
 اچار، ڪرپلاڻي ۽ حيدر بخش جتوئي جهڙا سياستدان، شاھ لطيف ۽  
 سچل جهڙا شاعر، ادب ۽ فن جو ذخيرو، ڪراچي جهڙو شهر ۽  
 بندرگاه، دنيا جي بهترين ڪوڪ ۽ ڪپڙو ڏنو. پر ان جي عيوض سنڌ کي  
 ڇا مليو؟ بک، بيروزگاري، غلامي، پنجابين جا هٿ، پناهگيرن جا ڪوڪ،  
 اقتصادي بدحالي، مالي پریشاني، ثقافتي جارحيت، پنهنجن ڪوٺرن  
 جو قتل، شاع جي رسالي جو سڙڻ، ڌارين سامراجي ٻولي ۽ بناسپتي  
 قوميت.

دوستو شاه اهڙي سنڌ جي تمنا نه ڪئي هئي. شاه جي سنڌ  
 اڃا حاصل نه ٿي آهي. اٿو همت ڪريو. وقت جي رفتار مست قوسن  
 جو ساٿ ڪڏهن نه ڏيندي آهي. ۽ نه ئي قانون فطرت جو وهڪرو  
 ڪنهن جو انتظار ڪري سگهي ٿو. اهي لفظ چئي آءٌ پنهنجي جاءِ ٿو  
 روان. — جيئي سنڌ.

\* \* \*

# عدالت

۷ آگسٽ ۱۹۷۴ع تي شهيد عبدالرزاق  
سومري جي ورسِي تي موري ۾  
ڪيل تقرير

دنيا جون سڀ کان وڏيون نا انصافيون ميدان جنگ  
۾ان پوءِ عدالت جي ڪٽهڙي ۾ ٿيون آهن. عدالت جي  
ڪٽهڙي ۾ اسان کي خوني ۽ نظر اچي ٿو ته يسوع مسيح  
۽ بيٺل نظر اچي ٿو. عدالت جي ڪٽهڙي ۾ اسان کي  
سلطان ڊاڪو ۽ نظر اچي ٿو ته مهاڻا گانڌي ۽ نظر اچي  
ٿو. عدالت جي ڪٽهڙي ۾ اسان کي ڦل ماڇي ۽ نظر اچي  
ٿو ته جي-ايم سيد ۽ نظر اچي ٿو. اها تاريخ جي سڀ  
کان وڏي نا انصافي آهي.

”تون ٻڌيون جهڙو پت جهڙو جو“ مان سرهو گيت بهارن جو،  
تون گندو ڪپڙو ناليءَ جو، مان ساڻي چنڊ ستارن جو.

جناب صدر، قريشي صاحب، سائين محمد سليمان ۽ نوجوان ساڻيو  
جيئي سنڌ -

مون کان اڳهر ڪافي ڪجهه تقريرون ٿيون آهن. جن ۾ جوش ۽  
جذبو ۽ ولولو هو. سنڌ کي سر ڏيڻ جي اپيل هئي. وڃڻ جو چمڪاڻ  
هو ۽ ڪڪرن جي ٽڪرجڻ جو گوڙ ۽ شور هو. انهن تقريرن جي  
موجودگي ۾ مون پنهنجي ضرورت نٿي سمجهي. ليڪن دوستن جي  
اصرار تي ڪجهه ڳالهائين رهيو آهيان.

هڪ ڳالهه جي وضاحت ضروري ٿو سمجهان ته هن اسٽيج تي ۽  
شهيد عبدالرزاق جي سزار جي سامهون ۽ جي - ايم - سيد جي فرزند جي  
موجودگيءَ ۾ اهڙي ڳالهه ڪندس جنهن جي هر لفظ، هر ست، هر  
جملي ۽ هر حرف جو آڏو هن اسٽيج تي، جيل جي ڪوئيءَ ۽ قاسيءَ  
جي ٿياس تي، ذميوار هوندس. مون کان اهڙي ڳالهه نه ٿيندي جنهن  
جي ذميواري قبول ڪرڻ کان آڏو اڳتي هلي انڪار ڪريان. ۽  
نه ئي توهان جي رت کي گرماڻن، ٽهڪائڻن ۽ جوش جولان ڏيارڻ  
واري ڳالهه مون کان پڇندي. هتي آڏو صرف ٻه ڳالهيون پيش ڪرڻ  
چاهيان ٿو.

صدر محترم:

(۱) پاڪستان جي تاريخ جا ٻه دور آهن. هڪ دور چوڏهين  
آگسٽ ۱۹۴۷ع کان شروع ٿيو ۽ ۱۶ ڊسمبر ۱۹۷۱ع جي شام جو  
بنگال جي بظلم انسان جي هٿ جي چريءَ ان کي ٻه اڌ ڪري ڇڏيو.  
ٻيو دور ۱۹۷۱ع کان شروع ٿيو آهي ۽ اڃا تائين جاري آهي. اڳتي  
هلي ڇا ٿو ٿئي تنهن جي باري ۾ آڏو ڪجهه چئي نٿو سگهان. اڄ جي

جديد اصلاح، جديد اخباري زبان ۽ جديد تاريخ ۾ پاڪستان جي پهرئين دور کي پراڻو پاڪستان ۽ ٻئي کي نئون پاڪستان چيو وڃي ٿو. پراڻي پاڪستان جي تاريخ جا هيرا جناح صاحب، لياقت علي، ناظم الدين، غلام محمد، اسڪندر مرزا، ايوب خان ۽ يحيٰ خان آهن. پوءِ خود ساختہ ٿي سهي. نئين پاڪستان جي تاريخ جو اڃا تائين ته صرف هڪ ئي هيرو آهي ۽ اهو آهي ذوالفقار علي ڀٽو. آئينده لاءِ ڪير ٿو هيرو بڻجي، ڪير ٿو اسٽيج تي اچي ۽ ڪير ٿو تاريخ جي ڊرامي ۾ پنهنجو ڪردار ادا ڪري سو اڃا تائين مستقبل جي پردي ۾ لڪل آهي. ان جو انتظار ڪريو.

قريشي صاحب: پراڻي پاڪستان جي تاريخ ۾ جناح کان وٺي يحيٰ خان تائين اسانجون زمينون محفوظ نه هيون جناح کانوٺي يحيٰ خان تائين اسانجا دڪان محفوظ نه هئا. جناح کانوٺي يحيٰ خان تائين اسانجون نوڪريون محفوظ نه هيون. جناح کان وٺي يحيٰ خان تائين اسانجي زبان محفوظ نه هئي. جناح کان وٺي يحيٰ خان تائين اسانجي ثقافت محفوظ نه هئي. جناح کان وٺي يحيٰ خان تائين اسانجي تعليم محفوظ ڪانه هئي. ليڪن نئين پاڪستان ۾ اسانجي جان به محفوظ نه آهي. پراڻي پاڪستان اسان کان عبدالرزاق سوسرو نه ڦريو. پراڻي پاڪستان اسان کان بشير احمد تيو نه ڦريو. پراڻي پاڪستان اسان کان عبدالقادر هاليپوٽو نه ڦريو. پراڻي پاڪستان اسان کان محمد شاه ٽنڊي حيدر وارو نه ڦريو. پراڻي پاڪستان اسان کان ڪراچيءَ جو جڏڳال ۽ گبول نه ڦريو. ٽنڊي الهيار جو ڳترا گترا، ٿيل لاشاري نئين پاڪستان جو تحفو آهي. پراڻي پاڪستان سنڌي مزدورن تي ڪارخانن جا دروازا ته بند ڪيا، ليڪن سنڌي مزدورن تي گولي نه هلائي. ليڪن نئين پاڪستان، ذوالفقار علي ڀٽي جي پاڪستان، اسان کان ايترا سارا ڪونڊر ڪٽيا آهن. پراڻي پاڪستان جي تاريخ ۾ اسانجي سامهون هڪ بلو شهيد آيو آهي. هڪ ڪونڊر اسان کان ڪسيو ويو هو. ليڪن نئين پاڪستان نه معلوم ڪيترا ڪونڊر ڪٽيا آهن. نه معلوم ڪيترن مائن جي اکين جو نور ڦري ورتو آهي. نه معلوم ڪيترن پيٽرن جي پوڙهپ

جي سھاري جون لٺيون ڦري ورتيون آهن. نه معلوم ڪيترين ڀينرن جون آسون توڙي ڇڏيون آهن. ۽ نه معلوم اڃا ڪيترا جوان ڦڙن جو ارادو رکي ٿو. اسانجو هڪ تمام قابل احترام شخص چوندو آهي ته ڀٽي جي مخالفت نه ڪريو نه ته مليٽري جنتا. ايندي ته ماري ڇڏيندي.

آءٌ انهيءَ بزرگ کي عرض ڪندس ته مليٽري جنتا ايندي اها به اسان کان ڪو عبدالرزاق ڦريندي ۽ ڀٽو جنتا به عبدالرزاق ڦري ٿي. فرق ڪهڙو رهيو؟ البت تيرهن سالن جي مليٽري جنتا جي دور ۾ هڪ شهيد ٿيو بلو ڀنهور. ۽ ڀٽو جنتا جي ٻن سالن ۾ ايترا ته سنڌي شهيد ڪيا ويا آهن جن جو ڪاٿو ئي ڪونهي. انهيءَ ڪري اهو سون ئي گهوريو جيڪو ڪن چئي. اهو سنڌي اسان کي ڪپي ٿي نه جنهن جي دور ۾ اسانجي جان محفوظ نه هجي.

صدر محترم، گذريل سال مون هن جاءِ تي هڪ جملو ڳالهايو هو ته قانون ڪورپٽري جي چار آهي. جيڪا مچر کي ڦاسائي ٿي ليڪن ڊگهو ان کي توڙي هليو وڃي ٿو. ان ڪري عبدالرزاق جا قاتل جيڪڏهن اٽل رسوخ جي ڪري قانوني ورن وڪڙن مان نڪري ويا آهن ليڪن حڪومت انهن کي ضرور سزا ڏئي. منهنجي انهيءَ چوڻ تي صدر جلسي چيو هو ته ائين نه چوڻ گهرجي ڇو ته اها عدالت جي توهين آهي. اڄ آءٌ هن اسٽيج تان چوان ٿو ته ٿي سگهي ٿو ته اها عدالت جي توهين هجي، ليڪن هڪ ماءُ جي دل جي توهين هرگز نه هئي. دنيا جون سڀ کان وڏيون ناانصافيون ميدان جنگ کانپوءِ عدالت جي ڪٽهڙن ۾ ٿيون آهن. جيئن مون شروع ۾ چيو آهي ته آءٌ ڪابه غير ذميواري واري ڳالهه نه ڪندس. انهيءَ ڪري آءٌ نهايت ذميواري سان چوان ٿو ته دنيا جون سڀ کان وڏيون ناانصافيون ميدان جنگ کانپوءِ عدالت جي ڪٽهڙن ۾ ٿيون آهن. عدالت جي ڪٽهڙي ۾ اسان کي خوني به نظر اچي ٿو، ته يسوع مسيح به بيٺل نظر اچي ٿو. عدالت جي ڪٽهڙن ۾ اسان کي سلطانن ڊاڪو به نظر اچي ٿو ته مهاڻا گانڌي به نظر اچي ٿو. عدالت جي ڪٽهڙي ۾ اسان کي قل ۽ چي به نظر اچي ٿو ته هي - ايمر - سيد به نظر اچي ٿو. اها تاريخ



جي سڀ کان وڏي ناانصافي آهي، جيڪا عدالت جي ڪٽيڙي واقعي ٿي آهي. انهيءَ ڪري جيڪڏهن عدالت عبدالرزاق جي سڌا زندگي لاش تي قانون جي سفيد ۽ پاڪ چادر وجهي انجي قاتلن کي ڇڏي ڏنو، ته آءٌ ائين چوان ٿو ته اهو انصاف ٿيو آهي! گيت گيت آءٌ ائين نه چئي سگهندس.

اها آهي عدالت جي سرگذشت. ۽ ماءُ جي دل جڏهن ڀرجي اچي ان وقت منهنجو يقين ۽ وشواس آهي ته عرش کانوئي فرش تائين هر شيءِ لڏي ويندي آهي. انهيءَ ڪري مون هڪ ماءُ جي دل جي ترجماني ڪئي آهي ۽ جيڪڏهن ڪنهن ماءُ جي دل جي ترجماني ڪرڻ، ان جي ڳوڙهن ۽ اندر جي آهن کي لفظن جو روپ ڏيڻ جرم آهي ته پوءِ آءٌ سڃاڻ ٿو ته مون اهو جرم ڪيو آهي ۽ ڪندو رهندس.

(۲) حيدرآباد جي هڪ رسالي جناب جي-ايم-سيد جي خلاف لکيو آهي. جنهن تي دوستن ڏاڍيون گرم تقريرون ڪيون آهن. نوجوان آهن. جذباتي آهن. ڪين جي-ايم-سيد سان عقيدت آهي، انهيءَ ڪري حق بجانب آهن. آءٌ صرف هيٿرو عرض ڪرڻ چاهيان ٿو ته جي-ايم-سيد جي سياسي زندگي کليل ڪتاب وانگر آهي. جيڪو جتان چاهي پڙهي سگهي ٿو.

جارج برنارڊشا جو چوڻ آهي ته ڪنهن غلطي جو اعتراف ڪرڻ پلصراط تان مٿن برابر آهي. جي-ايم-سيد پنهنجي غلطي جو اعتراف ڪليءَ طرح پنهنجن ڪتابن ۾ ڪري ڇڏيو آهي. هن لکيو آهي ته سونڪان هي غلطيون ٿيون آهن. جيڪڏهن قوم منهنجي پٺيان لڳي ته انهيءَ کي حق آهي ته هو ۽ چنڊي چاڻي اچي. انهيءَ ڪري جيڪڏهن ڪو ماڻهو جي-ايم-سيد تي تنقيد ڪري ته اسان سهن لاءِ تيار آهيون.

تاہم هيٿرو عرض ضرور آهي ته هڪ جرنيل دشمن جي قوت جو اندازو لڳائي، جاگرافي جاچي، نقشو تيار ڪري، سامان گڏ ڪري، مورچي ۾ دشمن سان وڙهي بيٺو. ۽ انهيءَ جرنيل جي ملڪ جا دانشور،

حاکم ۽ ريڊيو وارا ان جي خلاف پروپيگنڊا ۾ مصروف هجن ته انهي ۾ جرنيل جو قصور، ڏوه ۽ خطا نه آهي، پر دانشورن، حاڪمن ۽ ريڊئي وارن جي غداري، بدعاشي ۽ قوم دشمني آهي. اسان صرف ڳڻيو آهي ته هن وقت جڏهن نوڪرين تي پنجابين ۽ پنگاهگيرن جو قبضو آهي. شهر ڌارين سان پرچي ويا آهن، سنڌين جي اقتصاديات تباه ڪري کين ڪنگال بنايو ويو آهي. سنڌي زبان جي مٿان اسلام آباد جو آرڊيننس سوار آهي.

ڪو به بيراج نڪري ٿو ته پنجابي چوڌري حقو هٿ ۾ ۽ گوڏ ٻنن تي کڻي اچي زمين ٿو والاري. اهڙي وقت سيد پنهنجن ساٿين سميت سنڌ دشمنن جي خلاف مورچو ٺاهي وڙهي رهيو آهي ۽ اسان جي ڪامريڊن کي سڀني کان وڏي ناانصافي جي - ايم سيد جي نظر آئي آهي. اها انتهائي شرمناڪ ڳالهه آهي.

هنن ڪامريڊن جو چوڻ آهي ته سيد وڏيرو آهي. عيءَ حيرت ناڪ ڳالهه آهي ته ڪمبوديا جي تحريڪ آزاديءَ جي اڳواڻي جيڪڏهن بادشاهه جو پٽ پرنس سهانوڪ ڪري ته اهو انقلاب آهي ۽ جيڪڏهن جيئي سنڌ تحريڪ جي رهنمائي جي - ايم سيد ڪري ته اها رجعت پسندي! جيڪڏهن جاگيردار جو پٽ چو اين لاءِ چن جو وزيراعظم ٿئي ته اهو مائوڙي تنگ جي فلسفيءَ تي عمل آهي ۽ جيڪڏهن عبدالرزاق جي وريءَ جي جلسي جي صدارت امداد شاهه ڪري ته اها وڏيرا شاهي!

حقيقت ۾ پاڪستاني حاڪمن ۽ انهن جي چاڙتن ۲۷ ورهين تائين جي - ايم سيد جي خلاف هر هٿيار استعمال ڪري ڏنو ۽ هو انهيءَ ۾ ناڪام ويا ته هن وقت سنڌ مان ڪي ڀاڙي جا گهوڙا هٿ ڪري زمين جي ميدان ۾ ڊوڙائي رهيا آهن. جي - ايم سيد سنڌ لاءِ جيڪي ڪجهه ڪيو آهي سو تاريخ جي صفحن جي زينت ٿيندو. ليڪن هتي هيترو آءُ ٻڌائي ڇڏيان ته سيد سنڌ جي آزادي ۽ خوشحالي جي تحريڪ کي هن دور کان مهاراجا ڏاهر تائين ڳنڍي هڪ ڪيو آهي. انهيءَ جي تاريخ ۾ هڪ تسلسل ۽ رابطو قائم ڪيو آهي. انهيءَ

تسلسل ۽ رابطي لاءِ بنيادي پٿر اها سنڌ جي شهيدن جي رت جي ليڪ آهي جيڪا ڏاهر کان وٺي عبدالرزاق تائين ائين روشن ۽ واضح آهي جيئن پره ڦٽي وقت باڪ جون لائون.

سيد سنڌ جي نوجوانن کي پنهنجي ماضي ۽ بهراڙي جي تهذيب ۽ ثقافت تي فخر ۽ پيار ڪرڻ سيکاريو آهي. سيد سنڌ جي تاريخ کي قومي مفادن ۽ تقاضائن مطابق پڙهڻ ۽ ترتيب ڏيڻ جو رجحان پيدا ڪيو آهي. سيد سنڌ جي تهذيب، ادب ۽ سياست کي گڏي قومي جدوجهد لاءِ هڪ مورچو مهيا ڪيو آهي. سيد سنڌ ۽ سنڌين سان ٿيندڙ هر ظلم ۽ جبر جي خلاف ميدان ۾ مقابلو ڪيو آهي. هي ڪامريڊ، جڏهن به سنڌ تي ڏکيو وقت آيو آهي ته ائين چئي خاموش رهيا آهن ته هينئر وقت نه آهي. وقت بزدلن ۽ گيدين لاءِ ڪڏهن نه ايندو آهي. ڊچن ۽ ڪائرن لاءِ حالتون ڪڏهن به سازگار نه ٿينديون آهن. وقت کي اولي اچيو آهي. حالتون پيدا ٿينديون نه آهن. پيدا ڪيون وينديون آهن. مولانا آزاد هڪڙي جاءِ تي لکيو آهي ته دنيا ۾ ٻن قسمن جا ماڻهو رهيا آهن. هڪڙن جو خيال هو ته اسان جيڪڏهن ڪجهه ڪرڻ چاهيون تڏهن به ڪجهه ٿي نه سگهندو. انهيءَ جو نتيجو اهو نڪتو جو هنن کان واقعي ڪجهه ٿي نه سگهيو. ٻيا اهي هئا جن چيو ته اسان جيڪڏهن ڪجهه ڪرڻ چاهيون ته سڀ ڪجهه ٿي سگهي ٿو. نتيجو اهو نڪتو جو هنن واقعي ڪجهه ڪري ڏيکاريو. اڄ جي دنيا جي ترقي ۽ عروج سمنڊن جون چاتيون چيري هلندڙ جهاز چنڊ جي جهري تي ٻيهر گهمائيندڙ نوجوان، فلڪ بوس عمارتون ميزائيل ايٽم بم وغيره وغيره سڀ انهن ماڻهن جو نتيجو آهن، جن چيو آهي ته اسان سڀ ڪجهه ڪري سگهون ٿا.

هنن ڪامريڊن هميشه پئي چيو آهي ته اسان کان ڪجهه ٿي نه سگهندو ۽ هينئر وقت نه آهي. ڇو ته ماڻوزي تنگ جي ڪتاب ۾ لکيل آهي ته حالتن پٿاندر ڪم ڪريو. آءٌ رڳو ايترو پڇڻ چاهيان ٿو ته:

جنهن وقت سنڌي قوم تي گوليون هلايون وڃن تڏهن توهان لاءِ وقت ڪونهي. جڏهن سنڌي عوام جي گذران جي وسيلن تي پناهگيرن ۽ پنجابين قبضو ڪيو تڏهن وقت ڪونه هو. جڏهن دشمن آئين ٺهيو تڏهن توهان وٽ وقت ڪونه هو.

جڏهن سنڌي ماڻهن کي ڌاڙيل بنائي گولين سان اڏايو ويو تڏهن وقت ڪونه هو. جڏهن سنڌي شاگردن کي پڙهڻ جي حق کان محروم ڪيو ويو تڏهن وقت ڪونه هو. جڏهن سنڌي شاگردن ۽ اديبن کي جيل ۾ وجهي عقوبتون ڪيون ويون تڏهن وقت ڪونه هو. جڏهن سنڌي زبان جي حيثيت ختم ڪئي ويئي تڏهن وقت ڪونه هو.

جڏهن سنڌي نياڻين کي ٿاڻن ۾ گهڙائي سندن شلوارن ۾ پليون ۽ ڪوٽا وڌا ويا تڏهن وقت ڪونه هو. ۽ جڏهن سنڌي قوم کان سنڌي سڏائڻ جو حق ڪسيو ويو تڏهن توهان وٽ وقت ڪونه هو. پوءِ ڇا اوهان وٽ تڏهن وقت ايندو جڏهن پنجابي پناهگير سامراج ۽ سندن دلال سنڌي قوم جي وجود کي ختم ڪري قبر پيڙو ڪندا؟ انهيءَ گهڙيءَ ڪاريڊاچي ملن وانگر قبر تي ٻانگ ڏيندا. ۽ جي. ايم. سيد انهيءَ پوري دور ۾ عوام سان گڏ هو يا جيل جي حواليءَ. آءٌ ايترو چوندس ته اسان تنقيد برداشت ڪرڻ لاءِ تيار آهيون ليڪن پنهنجي رهنما تي چٿرون ڪنهن صورت ۾ نه سهنداسون. اسان جواب ڏينداسون.

تنقيد جو جواب تنقيد سان، الزام جو جواب الزام سان، چٿر جو جواب چٿر سان ۽ گوليءَ جو جواب گوليءَ سان.

جيئي سنڌ.

# مختلف تقريرن مان ٽڪرا

## حقيقت

حيدرآباد جي ڊڪ رسالي لکيو آهي ته هاڻي پتي صاحب جي چوڻ کان پوءِ بنگلا ديش ڊڪ حقيقت بنجي چڪو آهي. بنگلا ديش جي باري ۾ ايڊيٽر جي انهيءَ راءِ کان پوءِ سنڌي صحافين جي دانشمنديءَ تي روئڻ ٿو اچي. هن کي معلوم هئڻ گهرجي ته

بنگلا ديش ان وقت حقيقت هو جڏهن ڪائنات جي سيني تي بنگال جي ڌرتي ڪنهن چوڪريءَ جي جواني جي نشانين وانگر ظاهر ٿي. بنگلا ديش ان وقت حقيقت هو، جڏهن علي وردي جي خاندان مغل سامراج کان بغاوت ڪئي.

بنگلا ديش ان وقت حقيقت هو جڏهن ۱۸۵۷ع ۾ انگريز سامراجين کي بنگال جي جوان همت شهزادي سراج الدوله ڪلڪتي جي بليڪ هول ۾ بند ڪيو.

بنگلا ديش ان وقت حقيقت هو جڏهن لائلپور جيل ۾ مجيب لاءِ قبر کوٽي پئي ويئي.

۽ اڄ به حقيقت آهي جڏهن ٽيگور جي گيتن جا جهنڊا سونار بنگل جي جابين تي جهولي رهيا آهن. ڌرتي ملڪن جي حقيقت، حاڪمن ۽ سياستدانن جي چوڻ يا نه چوڻ سان تبديل ٿي نٿي سگهي.

[ننڍي آدم ۾ جيئي سنڌ اسٽوڊنٽس فيڊريشن جي آفيس جي افتتاح وقت ڪيل تقرير مان ٽڪرو.]

\*\*\*

## سند ۽ بلوچستان

هن مادر علمي جي آڊيٽوريئم مان آءٌ بلوچستان جي غيرتمند ۽ بيهادر بلوچن کي ٻڌائڻ چاهيان ٿو ته توهان پاڻ کي اڪيل نه سمجهو. سند جو باشعور قوم پرست شاگرد، اديب، شاعر، دانشور ۽ ڪڙمي اوهان سان گڏ آهي. سند ۽ بلوچستان جو اتحاد نه صرف سسئي پنهنون جي داستان جي ڪري قديم ۽ اڻ ٽٽ آهي پر اوهان جي سرزمين تي سند جي عظيم انسان دولهه دريا خان، شاه بيگ ارغون جي ڀاءُ کي پنهنجي تلوار سان ٽڪرا ٽڪرا ڪري اوهان جي آزادي جي حفاظت ڪئي هئي. ون يونٽي دور ۾ اوهان تي گوليون هلايون ويون ته اسان جي ٻڏن ۽ پٺن تي بلدوزر هلايا ويا. هن دور ۾ جيڪڏهن اوهان جي لونگ خان ۽ علي محمد خان کي قتل ڪيو ويو ته اسان جي عبدالرزاق، اشوڪ ڪمار ۽ سانگهڙ جي حرن کي قتل ڪيو ويو. اوهان جي قومي شاعر گل خان نصير کي جيڪڏهن هٽڪڙيون پارايون ويون ته اسان جو شاعر ابراهيم منشي زندان جي حوالي آهي. اوهان جو سري ۽ مينگل جيل ۾ آهن ته اسان جو قومي اڳواڻ جي. ايم سيد به قيد آهي.

توهان ۽ اسان هڪ ئي ٻيڙي جا سوار آهيون. توهان تي ظلم ڪندڙ اسان مان نه آهن. آهي نه اسان جا آهن ته توهان جا آهن. صرف پنجاب جا خيرخواه آهن ۽ ٻيو پنهنجي ڪرسي جا.

[يوم بلوچستان جي موقعي تي سند يونيورسٽي ۾ ڪيل تقرير مان ٽڪرو.]

\*\*\*

## وڏيرڪو راج

حيدرآباد جي هڪ وڪيل لکيو آهي ته جي. ايم سيد سند ۾ وڏيرڪي نظام، وڏيرن جي اقتدار ۽ وڏيرن جي خوشحالي لاءِ پاڻ ٻٽوڙي رهيو آهي.

اوهان مهرباني ڪري انهيءَ وڪيل ۽ سندس چيلن کان اهو پڇو ته پاڪستان جي قائم ٿيڻ کان وٺي هن دور تائين سنڌ جو وڏيرو هميشه اقتدار ۾ ٻئي رهيو آهي ۽ جي-ايم-سيد مخالفت يا جيل ۾ ڇا جي ڪري رهيو آهي؟

لياقت علي جي دور ۾ وڏيرا برسر اقتدار ته جي-ايم-سيد نظر بند. غلام محمد ۽ اسڪندر مرزا جي دور ۾ وڏيرا ڪرسي تي ته جي-ايم-سيد جيل ۾.

ايوب خان جي شاهي ۾ وڏيرا تخت ڏٺي ته جي-ايم-سيد جيل ۾. ڀٽي جي دور ۾ وڏيرا حڪومت ۾ ته جي-ايم-سيد نظر بند. جيڪڏهن هو وڏيرن جو طرفدار هجي ها ته اقتدار ۾ سائين شريڪ ٿي جو ڪري ها، نه جيل ۾ وڃي ها.

[۱۱ آگسٽ ۱۹۷۴ع تي ڪورواھ ۾ بلو شهيد جي ورسِي تي ڪيل تقرير مان ٽڪرو.]

\*\*\*

## انقلابي طبقو

۱۹ صدي سامراجي يورپ جي دقيانوسي ۽ سرماڻيڌاري نظام جي بنياد تي بيٺل فلسفي جي ديوارن کي لوڏيو ۽ سرماڻيڌاري نظام جي ديو جي هانور خنجر ٽنڀيو. اهو انقلاب هو جرمني ۾ ڪارل مارڪس جو پيدا ٿيڻ. انهيءَ کان اڳ تاريخون صرف وزيرن، بادشاهن ۽ راڻين جي داستانن جي چوگرد ڦرنديون رهنديون هيون. ليڪن هن ٻڌايو ته بوري تاريخ غريب ۽ امير جي وچ ۾ تصادم ۽ مسلسل ٽڪراءُ آهي. هن وقت اهو تصادم ۽ ٽڪراءُ اهڙي دور ۽ درجي ۾ داخل ٿي چڪو آهي جو هن وقت انقلاب، بادشاه جي تلوار، وزير جي سازش ۽ راڻيءَ جي خواهش نه پر شين جي پرزي کي حرڪت ڏيندڙ مزدور جي هٿ ۾ آهي ۽ اهوئي انقلاب آڻيندو ۽ اهو طبقو جيئن ته جرمني، فرانس ۽ برطانيه جي اندر گهڻو آهي انهيءَ ڪري اتي انقلاب جلدي

ايندو. ليڪن مزدورن انقلاب هڪ اهڙي ملڪ ۾ آندو جنهن جو تصور ئي هن جي ذهن ۾ ڪونه هو ۽ اهو ملڪ روس آهي.

دنيا جي تاريخ ۾ اهو پهريون مثال هو جو آهي ماڻهو جن کي معاشري هميشه حقارت سان پئي ٺڪرايو آهي تن هڪ خونخوار انقلاب ۾ جابر حاڪم ۽ ظالم فوج کي شڪست ڏني. دنيا چيو ته واقعي مزدورن کان سواءِ ڪوبه انقلاب آڻي نٿو سگهي. انهيءَ کان پوءِ ماڻهون تنگ هارين کي منظم ڪري چين ۾ انقلاب آندو. دنيا چيو ته اهو غلط آهي ته انقلاب صرف مزدور ئي آڻي سگهن ٿا. هاري به انقلاب برپا ڪري ڄاڻن ٿا. انهيءَ کان پوءِ ڪيوبا ۾ فيڊل ڪاسٽرو شاگردن، وڪيلن، ڊاڪٽرن ۽ مڊل ڪلاس جي مدد سان انقلاب آندو. انهيءَ انقلاب هاري ۽ مزدور جي اجاره داري ختم ڪري ڇڏي آهي. انهيءَ مان معلوم ٿيو ته انقلابي ڪو هڪ مخصوص طبقو نه آهي، ڪنهن ملڪ ۾ ڪهڙو طبقو ۽ ڪنهن ۾ ڪهڙو ٿي سگهي ٿو.

\* \* \*

## قانون

قانون ڪوريٽري جي چار آهي جيڪا مچر کي ته ڦاسائي ٿي ليڪن ڏاند جي سڱن جي ست نه سهي پرزا پرزا ٿي وڃي ٿي.

قانون مظلوم ۽ مجبور انسانن جي احساسن تي حاڪمن طرفان بيرحمانه ٽهڪ آهي. قانون، عبدالرزاق جي شهادت تي انڌو بنجي، ان جي قاتلن کي ڇڏي ڏئي ٿو. اهو انهيءَ ڪري جو قانون هميشه حاڪمن جي هٿ ۾ رانديڪو رهيو آهي.

هي به قانون آهي ته درمحمد اوستو وزير تعليم هجي ۽ جي-ايم-سيد جيل ۾. هي به قانون آهي ته ابراهيم خليل، مظفر حسين جوش ۽ منظور نقوي جا شعر جن ۾ ڪفن ۽ ڪافور جي بوءِ آهي سي سنڌ جي عوام جي ڪنن ۾ ريڊيو ذريعي ٺونسيا وڃن ۽ حيدر بخش جتوئي، نياز همايوني ۽ اياز جي شعرن نشر ٿيڻ تي بندش هجي. جن



۾ زندگي آهي. سنڌ جي عوام جي احساسن جي ترجماني ۽ هلچل آهي...  
[۷ آگسٽ ۱۹۷۳ع تي موري ۾ شهيد عبدالرزاق جي وريسي ۾ ڪيل  
تقرير مان ٽڪرو.]

\*\*\*

## انقلابي

هڪ ساٿي چيو آهي ته آءٌ انهيءَ ڪري انقلابي آهيان جو  
۸. فيصد هارين جي ڳالهه ٿو ڪريان.

ادا، سنڌ جي هزارن شاگردن توهان تي انهيءَ ڪري اعتماد  
نه ڪيو آهي ته توهان ۸. فيصد هارين جي ڳالهه ڪريو ٿا. اها ڳالهه  
ته ساق، پليجو، عزيزالله جروار ۽ اعزاز نظير به ڪن ٿا. پر سنڌ جي  
نوجوانن توهان تي انهيءَ ڪري اعتماد ڪري چوندو آهي جو اوهان  
انقلابي آهيو سنڌ وطن جي اقتصادي ۽ ثقافتي آزادي جي جدوجهد  
ڪرڻ ڪري. اسان وٽ جيڪڏهن لينن انقلابي آهي ته مائٽا گانڌي  
به انقلابي آهي جنهن ۵۰ ڪروڙ ماڻهن کي آزادي ڏياري. اسان وٽ  
جيڪڏهن مائوڙي تنگ انقلابي آهي ته جمال ناصر به انقلابي آهي.  
اسان وٽ جيڪڏهن چي گويرا انقلابي آهي ته سباش چندر بوس به انقلابي  
آهي. اسان وٽ جيڪڏهن هوچي من انقلابي آهي ته جي-ايم سيد به  
انقلابي آهي. جيڪڏهن فيڊرل ڪاسٽرو انقلابي آهي ته بنگال جو  
بميجب الرحمان به انقلابي آهي. هارين لاءِ جدوجهد انقلاب آهي ته  
وطن جي آزادي جي جدوجهد عظيم تر انقلاب آهي.

[۱۲ آڪٽوبر ۱۹۷۴ع تي جيئي سنڌ اسٽوڊنٽس فيڊريشن جي سالياني  
ڪنوينشن دادو ۾ ڪيل تقرير مان ٽڪرو.]

\*\*\*

## اديب

سياستدان پنهنجي مطلب کيڻ لاءِ نفرت جي بنياد تي تحريڪ هلائيندو آهي. پوءِ اها نفرت ڪڏهن ڪنهن پارٽي جي خلاف، ڪڏهن ڪنهن شخص خلاف، ڪڏهن ڪنهن طبقي خلاف ۽ ڪڏهن ڪنهن قوم خلاف هوندي آهي. ليڪن اديب جو مقصد هميشه محبت ۽ انسانيت جو پرچار رهيو آهي. زرتشت چيو آهي ته سياست ڪٿن جي ڦٽي آهي. مون سياستدانن ڏانهن ڏٺو هئڻ جي اڳيان انسانن جا ڏڻ ۽ پٺيان لاشن جا انبار هئا. انهيءَ وچ ۾ مون قلمڪار ڏٺو هو جو ڪنهن آدمي انسان جو رت پنهنجي ڳوڙهن سان ڌوئي رهيو هو.

.....

جنهن اديب ۽ قلمڪار جي فن ۽ فڪر ۾ ڌرتي ۽ انجي ماڻهن سان محبت نه هجي انجي تحرير ۽ طوائف جي سرڪ ۾ سونڪي ڪوٺهه فرق محسوس نٿو ٿئي.

.....

قلم، حاڪم جي هٿ ۾ خنجر، جج جي هٿ ۾ انڌي جي لٺ ۽ اديب جي هٿ ۾ روشني جو ڏيئرو ۽ انقلاب جو جهنڊو آهي. انجي حفاظت ائين ڪرڻ گهرجي جيئن سارئي پنهنجي عصمت جي حفاظت ڪري هئي.

[ايل. ايم. سي. جي ادبي مجلس ۾ ڪيل تقرير جو ٽڪرو]

\*\*\*

## سات

سونڪي خوشي ٿي آهي ته اڄ هتي عبيدالله سنڌي جي پوئلڳن جي - ايم سيد جي پيروڪارن جي مان ۾ دعوت ڏني آهي. سنڌ جنهن تاريخي سوڙ ۽ مشڪل دور ۾ آهي انهيءَ وقت انهن ٻنهي رهنماڻن جي پوئلڳن جو ساٿ حقيقت ۾ سنڌ جي خوشقسمتي آهي. اسانجو نقطه نظر بئڪل واضح آهي ته اسان عبيدالله سنڌي کي سرزمين سنڌ ۽ هند ۾ جديد قومي تصور جو امام سمجهون ٿا. انهيءَ ڪري

سندس پوئلڳن جي تعاون کي اسان پنهنجي لاءِ نڪ بختي سمجهنداسين. اسانجو نقطه نظر هي آهي ته اسان انهن مڪورين کي ڪنڊ ڪرائڻ لاءِ تيار آهيون جيڪي سنڌ جي دشمنن جي پير ۾ چڪ پائين، اسان انهيءَ وچونءَ کي کير پيارڻ لاءِ تيار آهيون جيڪو سنڌ جي بد خواهن کي ڏنگ هڻي، اسان انهن سوئرن جو ڌڻ چارڻ لاءِ تيار آهيون جيڪو سنڌ جي ويرين جي پنين کي ويران ڪري ۽ مولانا محمد علي جوهر جي چوڻ مطابق سنڌ جي اقتصادي، ثقافتي ۽ سياسي آزادي جي راهي ۾ جيڪڏهن شيطان به اسانجو سات ڏنو ته اسان قبول ڪنداسين. پر سنڌ جي غدارن ۽ پنجابي پناهگير سامراج جي آل ڪارن سان اسانجو ڪنهن به صورت ۾ جهيڙو جاري رهندو، پوءِ انهيءَ لاءِ اسان کي ڪيتري به قرباني چو نه ڏيڻي پوي.

[نوشهري فيروز ۾ سنڌ ساگر پارٽي طرفان جيئي سنڌ جي ورڪرن جي مان ۾ ڏنل استقباليه ۾ ڪيل تقرير مان ٽڪرو.]

\*\*\*

## جيئي سنڌ جا ورڪر

اوهان پنهنجن جسمن، ڪپڙن ۽ وارن جي اسٽائيل ڏانهن ڏسڻ بجاءِ هيڏانهن سامهون اسٽيج تي ويٺل جيئي سنڌ جي ڪارڪنن کي ڏسو. هي به ڪنهن ڪاڪ جا راڻا آهن، ڪاٺي نومل ته هنن جي وات به نهاريندي هوندي. ڪنهن ماءُ جي اکين جي روشني هي به آهن. ڪنهن پيٽ جي ماءُ جهڙي نرم ۽ معصوم محبت جا مرڪز هي به آهن. ڪاٺي ٽوٽلي ۽ ٻاٽي زبان هنن کي به ادا ادا چوڻ لاءِ واجهائيندي هوندي. ليڪن هي جائزا ۽ ڪنور انسان انهن شين کان پنهنجي مورڙيو اوهانجي مستقبل سنوارڻ لاءِ بکن، ڏکن، ڌڙڪن، جبلن ۽ ڦهڻن جون مصيبتون خنده پيشاني سان برداشت ڪري رهيا آهن. هنن کان زمين ۽ انجن مائين سان عشق ۽ محبت سڳو.

[جولاءِ ۱۹۷۴ع تي ايل. ايم. سي. ۾ ڪئبل اسيدوارن جي مان ۾ ڏنل استقباليه ۾ تقرير جو ٽڪرو.]

عبدالواحد آريسر جي باري ۾ سوچيندي مون کي ڌاري  
ڌرتيءَ جي موسمي گلاب ۽ سورج مڪيءَ بدران سنڌ جي  
ڪلراڻي زمين ۾ پيدا ٿيل اهي ليون ۽ لائون ياد اچي وينديون  
آهن، جيڪي سدائين ارڏن ۽ اوڀرن آڏن جو ڪاڇ ٿيندي به  
ناس ٿي نه ٿيون سگهن ۽ هر موسم ۾ سايون ڇهچ نظر اچن ٿيون.

عام طرح لميءَ جي شڪر ۽ لائيءَ جي ڪار اسان جي  
مارو لوڪن لاءِ نهايت دلپسند شيون آهن، ڇاڪاڻ ته اها  
شڪر دل کي طراوت بخشي ٿي ۽ ڪار ميرن ڪپڙن کي  
آجرو ڪندي آهي. شايد انهن ئي خاصيتن جي ڪري ارڏا آڻ  
هتان جون ليون ۽ لائون ناس ڪرڻ لاءِ هاڃا هڻندا رهن ٿا  
۽ هيءَ سرزمين انهن کي وري سرسبز ڪندي رهي ٿي ته  
جيئن اسان جا مارو لوڪ پنهنجي دلپسند شين مان لاپ  
پرائيندا رهن.

جيستائين هن سرزمين جي اها مهر پري مام سلامت  
آهي، تيستائين اهي ارڏا اوڀرا آڻ ڪيڏا به هاڃا ڪندا رهن  
پر اسان جا مارو لوڪ پنهنجي پسند پيل شين جي ٽانگهه دل  
۾ رکندا ايندا ۽ سندن روح ڪنهن ازغيبِي آسپد ۾ سدائين  
سرهو پيو رهندو.

شاهه سائين به انهن لاءِ چيو آهي:

جئن جئن ڪڪر آپ ۾، تئن تئن ڏونگر ڏيٺ،  
مون تان تنهين هيٺ، پير نهاريو پرينءَ جو.

نياز همايوني

## The Reading Generation

هر دور جي نوجوانن کي اُداس، لُڙهندڙ، ڪُڙهندڙ، ٻَرندڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پَر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اُهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڪن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڪن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَنن کي گليل اکرن ۾ صلاح ڏجي ٿي ته هو وس پٽاندڙ وڌ  
 کان وڌ ڪتاب خريد ڪري ڪتابن جي ليگڱن، ڇپائيندڙن ۽  
 ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ  
 کي ڦهلائڻ جي ڪوشش دوران ڪنهن به رڪاوٽ کي نه مڃن.  
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،  
 پُڪار سان تشبيهه ڏيندي انهن سڀني کي بمن، گولين ۽ بارود  
 جي مد مقابل بيهاريو آهي. اياز چوي ٿو ته:  
 گيت به ڄڻ گوريلا آهن، جي ويريءَ تي وار ڪرن ٿا.

... ..

جئن جئن جاڙ وڌي ٿي جڳ ۾، هو ٻوليءَ جي آڙ ڇپن ٿا،  
 ريتيءَ تي راتاها ڪن ٿا، موٽي منجهه پهڙ ڇپن ٿا،

... ..

ڪالهه هيا جي سُرخ گلن جيئن، اڄڪلهه نيلا پيلا آهن؛  
 گيت به ڄڻ گوريلا آهن.....

... ..

هي بيت اُتي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته  
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه  
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ  
پهتو منهنجي من ۾ تنهنجي پَنَ پَنَ جو پڙلاءُ.“  
- اياز (ڪلهي پاتم ڪينرو)

پڙهندڙ نسل - **پَنَ** The Reading Generation